

DATA ENTERED

فتوحِ مُبیین

از قلم

ڈاکٹر ذاکر حسین فاروقی

ایم۔ اے۔ پی۔ ایچ۔ ڈی




ناشر

بیت امامیہ • اردو پبلیشرز

لاہور

✓
۲۹۷۶۹۳
ذات

۱۱۸۸۶



بار اول _____ دسمبر ۱۹۶۳
تعداد اشاعت _____ ایک ہزار
کتابت _____ مناقب زید و
طباعت _____ نامی پریس
قیمت _____ چار روپے
پہنچ _____ مکتبہ امامیہ

ترتیب

۶	عرض ناشر
۷	انتساب
۸	پیش لفظ
۲۷	آل رسول کا مجاہدہ حق
۳۳	اسلام۔ ایک انقلابی تحریک
۵۳	آل رسول کا مقصد
۵۹	سیاست علویہ کا پہلا مظاہرہ
۶۸	احقاق حق
۷۷	تبلیغ اسلام
۱۰۶	اندرونی اصلاح
۱۱۵	سیاسی خلفشار
۱۱۸	جمہوری فیصلہ
۱۲۵	اقتصادی پہلو
۱۵۷	خلافت ظاہری
۲۰۶	تاریخ کا فیصلہ
۲۲۱	صلح حسن
۲۸۵	ٹکراؤ کی تیاریاں

عرض ناشر

ہماری انمول پیشکش فتح مبین آپ کے زیر نظر ہے۔ فاضل قلم کار
 ڈاکٹر ذاکر حسین فاروقی ایم، اے پی، ایچ، ڈی کی ذات گرامی علمی حلقوں میں
 محتاج تعارف نہیں، ہمیں فخر ہے کہ وہ امامیہ مشن پاکستان کے ان خاص قلمی
 معاونین میں سے ہیں جو ہمیشہ بے لوث قلمی اعانت فرماتے رہتے ہیں
 گذشتہ دنوں بھی ہمیں ممدوح کے دو عظیم شاہکار "وینیات" پر پانچ حصوں میں
 اور "شہید اعظم" شائع کرنے کی سعادت حاصل ہوئی تھی،
 کچھ عرصہ سے ہم یہ بات بٹھے دکھ کے ساتھ محسوس کر رہے کہ پاکستان
 میں ایک نیا فتنہ بڑھی تیزی کیسا تھوڑا ان چرچہ رہا ہے جو بنی امید کی حمایت
 میں تحریری اور تقریری "جہاد" میں مصروف ہے، کسی بھی شخص کو جبر و اکراہ
 کے ساتھ اسکے عقیدہ سے باز نہیں رکھا جاسکتا ہے۔ خاندان بنی امید کے ناناخوانوں کو
 اس کام کی جزا و سزا تو بارگاہ ایزد متعال سے عطا ہوگی، لیکن اس بات کا قلق ضرور ہوتا ہے کہ
 بنی امید کے مدح خوان محقق کے نام پر تاریخ کو مسخ کر کے پیش کر نیکی ناکام کوشش میں مصروف
 ہیں، ہم سرکار محمد و آل محمد کے نام لیواؤں سے کیوجہ سے یہ اپنا فرض سمجھتے ہیں کہ تصویر کا صحیح
 نسخ بھی پیش کرتے رہیں تاکہ گمراہی نہ پھیلانے پائے۔ اس کتاب میں فاضل مصنف
 نے روایت و روایت کے ساتھ بنی امید کے مقابلہ میں آل محمد کی فتح مبین کو قلم کی پوری توانائیوں
 کیساتھ اس دلچسپ انداز میں پیش کیا ہے کہ آل محمد کے کردار کی عظمت و لازوال فتح کا
 اقرار کہ نیکے سوا کوئی چارہ کار نہیں رہ جاتا۔ آپ یقیناً اس کتاب کو پڑھ کر
 محفوظ ہوں گے۔

انتساب

اپنے بھائی اور مرنے

الحاج السید ابو محمد صاحب جے پٹی
صدر شیعہ اثناعشری جماعت — بمبئی

کی خدمت میں

جن کی محبت اور شفقت کا سہارا پا کر میں یہ کتاب مکمل کر سکا!



پیش لفظ

آل رسولؐ کا دربار بہت بڑا اور بار بار ہے، میں نے اسی
در بار میں حاضر ہو کر معرفت و بصیرت کی بھیک مانگی، جو کچھ ملا
وہ ارباب نظر کے سامنے پیش کر رہا ہوں، یہ فیض ہے اسی
سرکار کا، اس میں میرا کوئی کارنامہ نہیں!

مجھے اپنی کوتاہیوں اور کم علمی کا اعتراف ہے، اس لئے
میں قارئین سے بعد ادب یہ درخواست کروں گا کہ میری غلطیوں
سے غصہ بصر فرمائیں، اور اگر کوئی کام کی چیز مل جائے تو بارگاہِ
آل رسولؐ میں میرے لئے شفاعت کی دعا فرمائیں۔

نیاز کیش

غلام غلامان علیؒ

ذاکر حسین فاروقی

أَعُوذُ بِاللَّهِ الشَّمِيعِ الْعَلِيمِ مِنَ الشَّيْطَانِ الرَّعِيبِ الرَّجِيمِ

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ رَبِّ الْعَالَمِينَ، الصَّلَاةُ وَالسَّلَامُ عَلَى أَشْرَفِ الْأَنْبِيَاءِ وَرَبِّ
الْمُرْسَلِينَ، شَفِيعِ الْمُدْنِيِّينَ وَخَاتَمِ النَّبِيِّينَ، سَيِّدِنَا وَشَفِيعِنَا وَ
نَبِيِّنَا أَبِي الْقَاسِمِ مُحَمَّدٍ وَآلِهِ الطَّاهِرِينَ.

نسل انسانی کی تاریخ معرکہ حق و باطل کی تاریخ ہے، کشمکش نور و تاریکی کی تاریخ ہے، الوہیت و شیطنت کی پختہ کنشی کی تاریخ ہے، جھوٹ اور سچ کے مجادلہ کی تاریخ ہے اور — اسی جہدِ ال نور و ظلمت نے نہ صرف یہ کہ تاریخ کو ہمارے لئے انتہائی موجبِ عبرت بنا دیا ہے بلکہ اسی کے نتیجہ میں فکر و نظر کی وہ راہیں کھلتی ہیں جو نسل انسانی کے لئے ہمیشہ ایک عظیم سرمایہ ہدایت و مواعظت ثابت ہوتی رہیں گی!

حق و باطل کی معرکہ آرائیوں کی اس طولانی، خونیں اور عبرت انگیز تاریخ میں ایک چیز ہمیشہ نمایاں رہی — اور وہ یہ کہ حق پرست ہمیشہ مادی وسائل کے اعتبار سے کمزور رہے ہیں، افتادہ، پسماندہ، اور ناچار نظر آئے۔ ان کو صبر آزمائی کا ایف اور ہمت شکن مصائب کا سامنا کرنا پڑا، ان کو پے در پے قربانیاں دینا پڑیں، اور ان پر مظالم کے وہ پہاڑ توڑے گئے جن کے ایک ادنیٰ تصور سے بھی روح میں کپکپی اور قلب میں لرزش پیدا ہو جاتی ہے — اس کے مقابلہ میں باطل پرستوں کو ہمیشہ سلطنت کا طمطراق، تاج شاہی کی چمک دک، خدم و حشم کا دبدبہ، عساکر کی ہیبت و سطوت، برق تاب شمشیروں کی آتشیں قوت، سیم و زر کے انبار اور اکثریت کا ناز و تبحر حاصل رہا! — غالباً مادی اعتبار سے ان دونوں متخالف قوتوں میں ایک عظیم فرق موجود رہا اور شاید یہی وجہ ہے کہ ان دونوں کے مکر اور تاریخ کبھی صحیح رہنمائی میں نہیں لکھی جاسکی، اس کشمکش کے صحیح نتائج کبھی اندر

نہیں کئے جاسکے، اور نسل انسانی ان حقائق سے کبھی پورے طور پر آگاہ نہیں ہو سکی جو اس
عظیم ٹکراؤ کے نتیجے میں اسے معلوم ہونا چاہئے تھے!

علمائے تاریخ نے جب بھی اس کشمکش پر نظر ڈالی تو ان کی ظاہر بین نگاہیں حق کی
بے بسی اور باطل کے شکوہ و دبدبہ سے مرعوب ہو گئیں۔ اور پھر نتائج اخذ کرنے میں انہوں
نے ایسی ٹھوکریں کھائیں، ایسے فیصلے صادر کئے، جو نہ صرف یہ کہ حقیقت کی کسوٹی پر پورے
نہیں اترتے بلکہ نسل انسانی کے لئے انتہائی گمراہ کن، انتہائی ہمت شکن، اور انتہائی
تباہ کن ثابت ہو سکتے ہیں جن کے مان لینے کے نتیجے میں دنیا پر شیطنیت کا غلبہ ہو سکتا
ہے۔ اور جن پر ایمان لے آنے کے بعد نسل انسانی کا مستقبل ایک بھیانک تاریکی، ایک
پرہول ظلمت اور ایک گھٹا ٹوپ اندھیرے کے علاوہ اور کچھ تسلیم نہیں کیا
جاسکتا!

ہمارے مورخین نے جب بھی معرکہ حق و باطل کی تصویر کشی کی تو ان کی کوتاہ
بین نگاہیں صرف فریقین کے ”وسائل جنگ“ میں الجھ کے رہ گئیں، انہوں نے کبھی خود
جنگ اور اس کے نتائج کو نہیں دیکھا بلکہ صرف متحاربین کے مادی وسائل کو دیکھ کے
کچھ ”اندازے“ قائم کر لئے جن کو بعد میں ”تاریخ کے فیصلے“ کا معزز لقب عطا کر دیا
گیا۔ یہی وجہ ہے کہ وہ صحیح نتائج مرتب کرنے سے قاصر رہے۔ اور انہوں نے جن
افکار باطلہ کو ”حقیقت“ کے نام سے دنیا کے سامنے پیش کیا وہ منطقی فکر کی ایک ادنیٰ
سی ضرب بھی برداشت کرنے کے قابل نہیں ہیں!

علمائے تاریخ نے بس یہ دیکھا کہ ایک فریق کے پاس حکومت کی طاقت عساکر
کا جلال اور شانہ نہ کرو فکر کی قوتیں موجود ہیں۔ اور دوسرا فریق دلق پوش بودیہ نشینوں پر
مشمول ایک طرف چمکتی ہوئی تلواریں، پلکتے ہوئے نیزے اور نہر بھرے تیر ہیں۔ تو
دوسری سمت دبی دبی دعائیں، پیکوں پر لڑنے ہوئے آنسو اور کلیجوں سے اٹھتا ہوا

وہاں ایک طرف تاوی وسائل کا انبار ہے اور دوسری سمت ظاہری قوتوں کا فقدان —
 اور بس اتنا ہی دیکھ کر انہوں نے جنگ اور اس کے ”نتائج“ کا فیصلہ صادر کر دیا۔
 انہوں نے صرف وسائل کو دیکھا اور یہ فیصلہ کر دیا کہ جس فریق کو بدبہ سلطنت اور قہر
 شہی حاصل ہے وہ کامیاب اور فہم مند، اور جس فریق کے تاوی وسائل کم ہیں وہ ناکام
 اور مغلوب! — حالانکہ یہی ان کی غلطی تھی! — کسی جنگ کا فیصلہ محض
 وسائل سے نہیں ہوتا اس لئے کہ دنیا میں ایسا بھی ہوتا ہے کہ بعض اوقات بظاہر
 کمزور جماعتیں محض اپنے عزم و ہمت کے سہارے طاقتور جماعتوں پر غالب
 آجاتی ہیں۔ کمتر درجہ کے اسلور کھنے... والی فوجیں صرف اپنے کمانڈروں
 کی ذہانت اور فنون حرب کی لیاقت کے نتیجہ میں اعلیٰ پیمانہ پر مسلح فوجوں کو شکست
 دے دیتی ہیں، مسٹی بھرائیوں کا عزم و طاقت و سلطنت کے دیوتاؤں کو اپنے سامنے
 سرسجود ہو جانے پر مجبور کر دیتا ہے، خون اسرائیل کی تباہ و تاباں مسلم سامری
 کا تار پود بکھیر دیتی ہے۔ اور عرب مزدور قہر و کسارے کے تارچ اپنے قدموں
 تلے روند ڈالتے ہیں، ابھی اکل کی بات ہے کہ ہتھی ہندوستانوں نے ہندوستان
 میں برطانوی سلطنت کا چراغ گل کر دیا۔ کوریا کے ہتھی سپاہیوں نے امریکہ
 کا جاہ جلال خاک میں ملا دیا۔ ہند چینی کے مجاہدین حریت نے فرانس کو اپنے سامنے
 گھٹنے ٹیکنے پر مجبور کر دیا۔ اور انڈونیشیا کے طاقت سرفروشتوں نے ولندیزیوں
 کا طنطنہ حکومت ہمیشہ کیلئے ختم کر دیا، تاوی اور ظاہری اعتبار سے یہاں بھی بہت
 فرق تھا، لیکن اس حقیقت سے کسے انکار ہو سکتا ہے کہ کمزوروں نے طاقتوروں
 کو، غلاموں نے آقاؤں کو، عزم و ہمت کے تیلوں نے خوف ناک توپوں
 اور آتش بارہموں کو، اور جذبہ حریت سے سرشار ہتھی انسانوں نے سلخنور
 اور آہن پوش فوجوں کو دندان شکن شکست دی، اور دنیا نے یہ دیکھ لیا کہ اگر

جذبہ صادق ہو، لکن سچی ہو، مقاصد اعلیٰ ہوں، قربانیاں پیش کرنے کی قوت ہو، خدا
 کاری کا ذوق ہو جو وہ ہو، اور حصول مقصد کے لئے سچی پیہم جاری رہے تو مادی وسائل
 کی کوئی حقیقت نہیں، اسلحہ کی کمی جنگ کے نتائج پر کوئی اثر نہیں ڈالتی، اور
 بظاہر ناچار و بے بس جماعتیں بھی طاقتور سلطنتوں کے مقابلہ میں کامیاب ہو سکتی
 ہیں۔ — ایسی حالت میں محض وسائل دیکھ کر شکست یافتہ کا فیصلہ کر دینا قطعاً
 غلط ہے۔ فیصلہ جنگ کے نتائج دیکھ کر صادر کرنا چاہئے اور یہی وہ چیز ہے جس کا
 حق و باطل کی معرکہ آرائیوں کے سلسلے میں فقدان نظر آتا ہے !

مورد خین جب بھی حق و باطل کی کشمکش کا تذکرہ کرتے ہیں تو محض وسائل
 پر اس کے نتائج کا فیصلہ کر دیتے ہیں، یہی وجہ ہے کہ ان کا فیصلہ بیشتر غلط ہوتا
 ہے، اور ان کی اسی غلطی کا یہ نتیجہ ہے کہ نسل انسانی ان عظیم معرکوں کے نتائج
 کے باب میں سخت غلط فہمی کا شکار ہوئی ہے جن پر انسانیت کی فوز و فلاح اور
 نسل انسانی کے مستقبل کا انحصار ہے !

مجادلہ حق و باطل کی تاسیخ ملاحظہ فرمائیے، "یہ فیصلہ" ہمیشہ آپ کے سامنے
 آئے گا۔ کہ کامرانی و فتنہ مندی باطل کو نصیب ہوئی اور حق اپنی بے سر و سامانی، بے بسی
 اور بے چارگی کے نتیجہ میں مقہور، ناکام اور شکست خوردہ رہا۔ ظفر مندی کا تاج باطل
 سر پہ جگمگایا۔ اور ذلت و مسکنت حق کا مقسوم رہی، جھوٹ جیتا اور بیچ ہارا، شیطنیت کے
 علمبردار غالب ہوئے اور الوہیت کے پرستار مغلوب ! — یہ فیصلہ
 اس لئے صادر نہیں کیا گیا کہ حقیقت یہی تھی، بلکہ جیسا کہ ہم نے پہلے عرض کیا
 ہے، اس فیصلہ کی وجہ محض یہ تھی کہ مورد خین نے صرف وسائل جنگ دیکھ
 کے کچھ اندازے قائم کر لئے، حقیقت پر نظر ڈالنے سے گریز کیا، نتیجہ میں ان
 کا فیصلہ غلط ثابت ہوا، اور غلط فیصلہ کے نتیجہ میں نسل انسانی کو ایسے زبردست

نقصانات کا شکار ہونا پڑا جن کا اندازہ کرنا بھی ہمارے لئے حد درجہ دشوار ہے۔

واقعہ یہ ہے کہ حق و باطل کے ہر ٹکراؤ میں "ظاہری فتح" بھی ہمیشہ حق ہی کو حاصل رہی ہے لیکن یا تو سلسلے کے تاریخی باطل پرستوں کے اثرات کے ماتحت لکھی گئیں اور یا پھر اس لئے کہ علمائے تاریخ کی نگاہیں معاملہ کی تہہ تک نہیں پہنچ سکیں ہمیشہ اعلان اسی امر کا ہوتا رہا کہ ظاہری فتح باطل کو نصیب ہوئی اور حق پرست مغلوب ہوئے، مورخین کی اس غلطی سے نسل انسانی کو بچھڑ نقصان پہنچا، اگر وہ ایک ذرا اسی باریک بینی سے کام لیتے اور حق کی فتح بمبین کا ادراک کرتے ہوئے اس کا اعلان کر دیتے تو شاید نسل انسانی کی تاریخ آج سے بالکل مختلف ہوتی، اور دنیا وہ نہ ہوتی جو آج ہے!

جب لوگ یہ دیکھ لیتے کہ حق والے اقلیت میں رہتے ہوئے، بے سرو سامانی کی زندگی بسر کرتے ہوئے، دولت و عساکر کی قوتوں سے محروم رہتے ہوئے سلطنت کے جاہ و جلال سے بے پروائی برتتے ہوئے، مادی وسائل اور ظاہری اسباب جنگ کے اعتبار سے بے حد کمزور ہوتے ہر معرکہ میں باطل کو دنیاں شکن شکست دیا کرتے ہیں، اس کے غرور اور طنطنہ کو خاک میں ملا سکتے ہیں، تو ان میں حق پسندی کے عزائم ابھرتے، سچائی پر قائم رہنے کی ہمت پیدا ہوتی، اعلیٰ اقدار انسانی کی خاطر قربانیاں دینے کی قوت ابھرتی، اور باطل کے مقابلہ میں سینہ سپر رہنے کی وہ طاقت موجود رہتی جس کے نتیجے میں دنیا سے باطل کا وجود ہی ختم ہو جاتا! — لیکن نسل انسانی کا پرانا دشمن، شیطان بھی اس خطرے سے پوری طرح آگاہ تھا، اُسے معلوم تھا کہ اگر عام انسانوں نے یہ حقیقت جان لی کہ مٹھی بھر بے سرو سامان انسان محض عزم و ہمت کے

سہارے بار بار باطل کو شکست دے چکے ہیں، تو تمام انسان پوری حیرت کے ساتھ حق کے پرچم تلے متحد ہو جائیں گے، اور اس اتحاد انسانی کے نتیجے میں دنیا سے باطل یا شیطنت پرستی کا وجود ہی ختم ہو جائے گا، اسلئے شیطان نے انسانوں کو یہ یقین دلانے کے لئے ایڑی چوٹی کا زور لگا دیا کہ فتح کے پرچم ہمیشہ باطل کے نام پر لہرائے جاتے ہیں، قوت، سطوت، عظمت، شوکت اور دولت صرف باطل کے خزانہ میں نظر آتی ہیں۔ حق ہمیشہ ذلت و مسکنت کا شکار رہتا ہے، حق پسند صرف مرنے یا تباہ ہوتے کے لئے پیدا ہوتے ہیں، ان کا مقصود صرف شکست اور بربادی ہے، اور کافرانی و ظفر مندی کے پرچم صرف باطل کی فضاؤں میں اڑتے نظر آتے ہیں، شیطان جانتا تھا کہ یہ واہمہ وجود میں آجائے گا فائدہ یہ ہو گا کہ عام انسان یا تو اپنی کمزوری اور بزدلی کے نتیجے میں معرکہ حق باطل سے دور رہیں گے اور یا پھر خوف یا طمع کے نتیجے میں باطل کے کیمپ میں جمع ہو جائیں گے۔ بد قسمتی سے شیطان اس منصوبہ میں کامیاب رہا، اور مورخین نے باطل کی فتح ظاہری کے جو نقشے مرتب کئے حق کی پامالی کا جس انداز میں ماتم کیا، شیطانی قوتوں کے جاہ و جلال کی جو تصویر کشی کی، اس کے نتیجے میں شیطان کا مقصد پورا ہو گیا باطل کی ظاہری فتح مندی ایک حقیقت ابدی کے طور پر تسلیم کر لی گئی اور اسکے نتیجے میں عام انسانوں میں حق پسندی کی جو قوتیں ابھرنا چاہتے تھیں اور جن پر نسل انسانی کے مستقبل کا انحصار تھا وہ دب کے فتاکے غاروں کی نذر ہو گئیں، باطل کی ظفریابی اور اسکے ظاہری شکوہ کے تصور نے انسانوں کی نگاہوں میں خیرگی پیدا کر دی، اور حق کی حمایت کا جذبہ اتنا کمزور ہو گیا کہ آج کے ترقی اور روشنی اور علم کے دور میں بھی اس کے ابھرنے کی امید بہت کم نظر آتی ہے، ہم یہ تماشا آئے دن دیکھتا کرتے ہیں کہ حق کی حمایت میں ایک کلمہ بھی زبان سے ادا

کرنا لوگوں کے لئے مشکل بنا کر تا ہے۔ اس لئے کہ انسانوں کے لاشعور میں یہ بات جم چکی ہے کہ حق کی حمایت کا نتیجہ تباہی، بربادی اور ناکامی کے علاوہ اور کچھ نہیں ہوتا، ان کے ذہنوں میں یہ عقیدہ پختہ ہو چکا ہے کہ ظاہری کامرانی صرف باطل کا مقسوم ہے، اور اگر انہوں نے باطل کی طاقتوں کا مقابلہ کرنا چاہا تو انسان کا وہی عبرتناک انجام ہو گا جو حق پرستوں کا ہوتا رہا ہے، اس تصور نے حق کے باب میں ان کی ہمتوں کو پست، ان کے دلوں کو چھوٹا، اور ان کے قلوب کو مضحل کر دیا ہے، ان کے دلوں میں یہ بات راسخ ہو چکی ہے کہ طاقت ہمیشہ باطل کا ساتھ دیتی ہے، اور اس طاقت کا مقابلہ کرنا ان کے بس کی بات نہیں ہے۔ اور یہی ہے وہ چیز جو دنیا کی تباہی کی اصلی جڑ کہی جاسکتی ہے اسی تصور کا یہ نتیجہ ہے کہ آج دنیا پر باطل کا پرہم لہرا رہا ہے اور حق مقہور و پسماندہ نظر آتا ہے، باطل پرستوں کے مقابلہ میں حق پرستوں کی کسی جمعیت کا تیار کرنا حد درجہ دشوار ہو چکا ہے اور اگر کسی گوشہ سے حق کی کوئی آواز بلند بھی ہوتی ہے تو اسے آسانی و بادیا جاتا ہے حق کی یہ پامالی نتیجہ ہے تاریخ کے غلط مطالعہ کا، مورخین کے غلط اندازوں کا، اور نسل انسانی کے اس غلط اور تباہ کن تصور کا کہ فتح ظاہری باطل کا مقسوم ہے، اور پامالی و نامرادی حق کا مقدر !

اس سلسلہ میں ایک اور مزید حقیقت ہمارے سامنے آتی ہے ! انسان غطرہ حق پسند ہوا کرتا ہے اور چاہے خوف یا طمع اسے باطل کے پرچم تلے جمع کر دے، لیکن اس کا دل اور اس کا ضمیر ہمیشہ حق کی پاسداری پر مجبور کرتا ہے، وہ چاہے لاکھ گناہ میں مبتلا ہو، لیکن نیکی کی عظمت سے انکار نہیں کرتا، ہزار برائیاں کرتا رہے لیکن اچھاٹیوں کی توجہی کو تسلیم کرتا ہے یہ

اس کی فطرت ہے جسے وہ تبدیل نہیں کر سکتا، یہ اس کا مزاج ہے جسے بدلنے پر وہ مطلق قادر نہیں ہے۔ یہی وجہ ہے کہ باطل کی ظاہری نشان سے مرعوب ہو جانے کے باوجود اس کے دل کے کسی گوشہ میں یہ تمنا ضرور موجود رہتی ہے کہ حق ظفر مند و کامران پر۔ وہ حق کو مقہور اور پامال دیکھنا پسند نہیں کرتا، باطل کو کامران و سر بلند قرار دیتے ہوئے اسے ایک فطری ترود اور ہچکچاہٹ سے محسوس ہوتی ہے اس کی فطرت اسے پسند نہیں کرتی کہ وہ جھوٹ کو سچ کے مقابلہ میں، گناہ کو نیکی کے مقابلہ میں، برائی کو اچھائی کے مقابلہ میں فضیلت عطا کرے، یہی وجہ ہے کہ جہاں مورخین باطل کی ظاہری نشان سے مرعوب ہو کر اس کی فتنہ کا اعلان کرتے رہے وہیں اپنی انسانی فطرت سے مجبور ہو کر ان کو حق کی فضیلت اور برتری کی بھی ایک راہ نکالنا پڑی، چنانچہ انہوں نے ایک نیا نعرہ ایجاد کیا، اور وہ یہ تھا کہ

حق و باطل کے ہر معرکہ میں جہاں ظاہری فتنہ باطل کو نصیب ہوئی وہیں
 « باطنی فتنہ حق کے حصّہ میں آئی! »

« باطنی فتنہ » کا یہ نعرہ محض اس لئے ایجاد کیا گیا کہ مورخ کا دل اور اس کی فطرت حق کو پامال اور شکست خوردہ قرار دینے پر تیار نہیں تھی، وہ چاہتا تھا کہ کسی طرح کھینچ تان کے ہی کیوں نہ سہی، حق کی کامیابی کا پرچم بھی لہرا دیا جائے اور باطل کی ظفر مندی ایک ظاہری حقیقت سہی، لیکن باطن کی ایک پر اسرار نقاب اڑا کر حق کو بھی کامیاب و کامران قرار دیا جائے، اور اس طرح اپنی فطرت کو تسکین دے لی جائے۔

مورخین یہ جانتے تھے کہ ان کا یہ نعرہ ایک طفل تسلی، ایک خوش آئند خواب اور ایک دل خوشکن مہم ہے، لیکن چونکہ یہ نعرہ ان کی فطرت سے قریب تر تھا

اور اسکے نتیجہ میں حق کی فضیلت کا انسانی جذبہ تسکین پھانتا تھا اس لئے وہ باطل کی ظاہری اور حق کی باطنی فتح کا راگِ ہمیشہ الپتے رہے اور یہ بات اتنی مرتبہ کہی اور سنی گئی کہ آج بچھریجیہ کی زبان پر یہی بات ہے کہ معترکہ حق و باطل میں جہاں باطل اپنی ماڈی قوتوں کے سہارے ظاہری کامیابی حاصل کرتا ہے وہیں حق باطنی طور پر کامران و منصور ہوا کرتا ہے!

ہم اس سلسلہ میں صرف اتنا ہی عرض کر سکتے ہیں کہ یہ ایک واقعہ ہے، جو محض فطرت انسانی کی تشکین کے لئے تراشا گیا ہے، اور نہ دو مختار ب قوتوں کا ایک وقت کامیاب ہونا۔ ایک کا ظاہری طور پر اور دوسری کا باطنی طور پر۔

عقل اور منطقی طور پر قطعاً محال ہے!

جنگ میں صرف دو ہی صورتیں ممکن ہیں، ایک تو یہ کہ ایک فریق غالب ہو اور دوسرا مغلوب، اور دوسرے یہ کہ جنگ غیر فیصلہ کن طریقہ پر ختم ہو جائے، ہر دو فریق کا کامیاب ہونا محال ہے لیکن مورخین عین اسی محال عقلی کے تسلیم کرنے کی دعوت دیا کرتے ہیں اور یہ جانتے ہیں کہ جہاں باطل کی ظاہری فتح کو ایک حقیقت ثابتہ کے طور پر تسلیم کیا جائے وہیں حق کو کسی پر اسرار اور نامعلوم طریقہ پر فتح باطنی کا متغیر عطا کر کے پلہ برابر کر دیا جائے، باطل کی کامرانی ایک سائنٹفک حقیقت کے طور پر مانی گئی ہے لیکن چونکہ حق کو شکست خوردہ قرار دیتے ہوئے ایک ندامت اور کوفت میں محسوس ہوتی ہے۔ اس لئے اسکے نام کے ساتھ بھی ایک غیر مرئی اور غیر محسوس فتح ایسی چسپاں کر دیا جائے!

اگر حقیقت پر نظر ڈالی جائے تو باطنی فتح ایک حرفت بے معنی سے زیادہ نعت نہیں رکھتی، فتح صرف ایک ہی قسم کی ہوتی ہے اور وہ ظاہری ہوتی ہے، وہی ہے جو نظر آئے، دیکھی جائے، محسوس کی جائے، جسے ہر دیکھنے والی آنکھ فتح

قرار دے، نہ یہ کہ وہ غیر مرئی ہو، غیر محسوس ہو، عالم اسرار یا عالم روحانیت کی کو
 ایسی عجیب کیفیت ہو جسے صرف فلسفے کے زور اور منطق کی قوت سے ثابت کر
 جا سکے، جو حکماء و علماء کی ذرف نگاہیوں کی سرہون کمر ہو، حقیقت کی دنیا سے وہ
 صرف ذہن کے نکتہ رن گوشوں میں وجود رکھتی ہو اور جسے دنیا کی نگاہوں سے وہ
 صرف خوابوں کے جزیرہ میں ساکن قرار دیا جائے۔ اگر اسی طرح محض فلسفیانہ
 نکتہ آرائیوں پر فیصلہ کا انحصار کر دیا جائے تو دنیا کی ہر فتح و شکست اور ہر شکست
 فتح قرار دیا جاسکتا ہے بلکہ حقیقت تو یہ ہے کہ فتح و شکست کا مفہوم ہی دنیا سے
 معدوم کیا جاسکتا ہے!

”فتح باطنی“ کے حرف لایعنی کو معنی تیز بنانے کے لئے جو بات بڑے
 شد و مد سے کہی جاتی ہے وہ یہ ہے کہ حق پرستوں کے ظاہری طور پر شکست کھا جانے
 کے باوجود ان کے اصول باقی عم ہے، اور باطل ان کے اصولوں کو مٹانے میں
 کامیاب نہیں ہوا، اسی کو باطنی فتح سے تعبیر کیا جاتا ہے۔ اگر اس بات کو تسلیم کر
 لیا جائے تو باطل کی ”فتح باطنی“ کا اعلان بھی اسی شد و مد سے کیا جاسکتا ہے جس
 کا مظاہرہ حق کی فتح باطنی کے سلسلہ میں ہوا کرتا ہے اسلئے کہ جہاں حق کے اصول نہیں
 مٹے وہیں باطل کے اصول بھی فنا نہیں ہوئے، اگر حق کے نقوش قائم رہے، تو
 باطل کا تصور بھی باقی رہا، اگر باطل کی قوتیں حق کو محو نہیں کر سکیں تو حق بھی باطل سے
 ناپید کرنے سے قاصر رہا۔ — ایسی حالت میں اگر حق کے اصولوں کا دنیا
 میں باقی رہنا حق کی فتح باطنی ہے تو باطل کے اصولوں کی بقا باطل کی فتح باطنی
 قرار دی جانا چاہئے!

اگر یہ کہا جائے کہ حق کی ”فتح باطنی“ سے یہ مراد ہے کہ باطل حق کو مٹا دیتا
 چاہتا تھا اور وہ اس مقصد میں کامیاب نہیں ہوا تو اس کے جواب میں یہ عرض کیا

تا ہے، کہ حق کا مقصد بھی باطل کو فنا کر دینا رہا ہے۔ اور وہ بھی اپنے اس
 قصد میں کامیاب نہیں ہوا، اس لئے اگر حق کو مقصد کی اور باطنی فتح نصیب
 تھی تو اسی حد تک باطل کی فتح باطنی سے بھی انکار محال ہے!
 اس صورت میں باطل کا پلہ حق کے مقابلہ میں یقیناً گراں معلوم ہوتا ہے،
 اس لئے کہ باطل کی فتح ظاہری تو ایک مسلمہ حقیقت کے طور پر تسلیم کی جاتی ہے،
 باطنی فتح، بمعنی اصولوں کی بقا، تو اس معاملہ میں حق اور باطل مساوی الرتبہ
 مآتے ہیں، حق کو تو صرف باطنی فتح کا مالک قرار دیا جاتا ہے لیکن باطل کو
 ظاہری اور باطنی دونوں قسم کی فتح حاصل ہوتی نظر آتی ہے جس سے اس کا پلہ قطعاً
 ادا ہو جاتا ہے!

حقیقت یہ ہے کہ فتح میں ظاہری اور باطنی کا فلسفیانہ امتیاز ان لوگوں کو
 مطمئن کر سکتا ہے جو حقیقت کی دنیا سے دور، خوابوں کی دنیا میں زندگی بسر
 کرنے کے قائل ہوئے ہیں، لیکن حقیقت اور صاحب فکر انسان اس تفریق پر
 مطمئن نہیں ہو سکتے، ان کے نزدیک فتح صرف وہ ہے جو دیکھی اور پرکھی جاسکے
 اس کے ثبوت کے لئے صرف واقعہ بیان کر دینا کافی ہو، فلسفہ کی امداد ضروری
 ہو، جسے ایک عام آدمی بھی فتح قرار دے سکے، علماء کی نکتہ آرائیوں میں اس کا
 وجود تلاش کرنے کی ضرورت محسوس نہ ہو!

اگر باطنی، اصولی یا متعدی فتح کے اس فلسفہ کو تسلیم کر لیا جائے جو آج بڑے
 نامور سے بیان کیا جاتا ہے تو فتح مکہ کو جسے قرآن پاک نے فتح مبین قرار دیا
 ہے صرف فتح ظاہر قرار دینا پڑے گا اور ابوسفیان کے لئے یہ دعویٰ کرنا
 بجا نہیں ہوگا کہ اس جنگ میں اسے "باطنی اور مقصدی فتح" نصیب ہوئی،
 جس لئے کہ بالآخر اس کی نسل نے اسلام کو اپنا کھلونا بنا کے دنیا سے عرب کی

فرمانروائی حاصل کر لی اور جن "اصولوں" کے لئے ابوسفیان جنگ کرتا رہا تھا وہ پیغمبر اسلام کی آنکھ بند ہوتے ہی دنیا پر غالب آگئے! — ظاہر ہے کہ ابوسفیان کے اس دعوے کو کوئی "سلیم العقل انسان" ایک لمحہ کے لئے بھی قبول نہیں کر سکتا اور فتح مکہ کے فتح مبین ہونے میں کسی کو کلام نہیں ہو سکتا، یہ بجائے خود اس کا ثبوت ہے کہ فتح باطنی دراصل کوئی "معنی نہیں رکھتی"، اور یہ لفظ محض اس لئے تراش لیا گیا ہے کہ باطل کی فتح ظاہری کا اعلان و اعتراف کرنے سے جوڑ دہی اور روحانی کرب محسوس ہوتا تھا، اسے حق کی ایک خیالی فتح کے دل خوش کن تصور سے دور کر دیا جائے، اور اگر حق کی فتح مبین کا اعلان نہ کیا جاسکے، تو کم از کم پل مسامی ضرور کر دیا جائے!

واقعہ یہ ہے کہ حق اور باطل میں جب بھی تصادم ہوا تو حق کو ہمیشہ ظاہری فتح نصیب ہوئی — فتح مبین! — اور تاریخ پر اگر ایک ذرا بھی گہری نظر ڈالی جائے تو اس داہمہ کا خاتمہ ہو جاتا ہے کہ ظاہری فتح باطل کو حاصل ہوا کرتی ہے!

حقیقت یہ ہے کہ حق کی علمبرداری کے فرائض ہمیشہ ایسا اور اوصیاء علیہم السلام نے انجام دیئے ہیں اور یہ وہ ذوات مقدسہ تھیں جو عقل و حکمت ربانی کی امین تھیں، ان کی عقل عام عقول بشری سے کہیں افضل اور ان کی حکمت و تدبیر عام انسانی فہم سے کہیں برتر تھی، ان کا ہر فعل عقل و حکمت پر مبنی ہوتا تھا، اس لئے وہ کسی ایسی جنگ کا آغاز نہیں کر سکتے تھے جس کا انجام شکست ہو اس لئے کہ شکست اور ناکامی — خواہ اسے فتح باطنی کہہ کے اس کی شان میں کتنی ہی قصیدہ خوانی کی جائے! — کسی حالت میں اچھی چیز نہیں کہی جاسکتی، جان عقل اسی وقت لڑتے ہیں جب وہ اپنی طاقت اور حریت کی قوت کا اندازہ لگا کے یہ یقین کر لیتے

ہیں کہ فتح کا سہرا انہیں کے سر رہے گا، اور دشمن لاکھ طاقتور نظر آئے لیکن ان کے مقابلہ میں ضرور مغلوب رہے گا۔ شکست کھانے کے لئے لڑنا نہ تو عقلمندی ہے اور نہ خیر، ایسی حالت میں علمبردارانِ حق، امنائے حکمت ربانی اور قدرت کے مقرر کردہ قائدین نسل انسانی کے لئے یہ کیسے ممکن تھا کہ وہ ایسی لڑائیاں لڑیں جن میں شکست لازمی ہو یا کم از کم ایک عام انسان کو و مغلوب، مقہور نظر آئیں؟

اور باطل پرستوں کے زیر اثر مرتب کردہ تاریخیں خواہ کچھ کہیں لیکن حقیقت یہ ہے حق اور باطل سچ اور جھوٹ میں جب بھی ٹکراؤ ہوا ہے تو فتح ہمیشہ حق پسندوں کے ہاتھ رہی ہے، باطل کو ہمیشہ ہزیمت کا سامنا کرنا پڑا ہے، اور باطل کی فتح ظاہری کے جو افسانے مشہور کر دیئے گئے ہیں وہ پادر ہوا سے زیادہ نہیں ہیں!

قرآن پاک نے جو حقائق و معجزات کا گنجینہ اور حکمت و بصیرت کا خزانہ ہے نسل انسانی کو اس حقیقت سے بڑے خوب صورت انداز میں روشناس کیا ہے ارشاد ہوتا ہے۔

جَاءَ الْحَقُّ وَنَهَى الْبَاطِلَ إِنَّ الْبَاطِلَ كَانَ زَهُوًّا.

حق آیا اور باطل مٹا، بے شک باطل مٹنے والا ہے۔!

یہ ایک عظیم تاریخی حقیقت ہے جسے قرآن پاک نے پیش کیا ہے، لیکن افسوس کہ باطل کی ظاہری فتح کے غوغائے باطل نے ہماری نگاہیں اس حقیقت تک نہیں پہنچنے دیں اور حق کی جس فتح مبین کی جانب قرآن پاک نے ہمارے ذہنوں کو موڑنا چاہا تھا وہ ہماری نگاہوں سے آج تک رو پوش ہے؛ قرآن نے حق کی فتح کا جو نظریہ پیش کیا ہے وہ انتہائی واقعیت پر مبنی ہے اور جن لوگوں نے تاریخ کا گہرا مطالعہ کیا ہے وہ اس کلام

الہی کی تصدیق کرنے پر مجبور ہیں!

ہم اس سلسلہ میں چند تاریخی شواہد پیش کرنا چاہتے ہیں جن سے یہ حقیقت واضح ہو جائے گی کہ حق کو ہمیشہ ظاہری فتح نصیب ہوتی اور حق کبھی اس کا محتاج نہیں رہا کہ اس کی نام نہاد شکست پر باطنی فتح کا لیبل چسپاں کر کے اسے مرہون منت کیا جائے!

تاریخ انسانی نہیں حق اور باطل کا سب سے پہلا ٹکراؤ اس دن ہوا جس دن شیطان نے آدم کی خلافت ظاہری کو چیلنج کیا، ادھر آدم کے جسدِ خاکی میں نفعِ روح ہوا، ادھر معرکہ حق و باطل آراستہ ہوا، اور اس معرکہ کا جو انجام ہوا وہ کسی سے پوشیدہ نہیں، آدم اور شیطان دونوں جنت سے نکلے، لیکن اس عالم میں کہ شیطان کی گردن میں ابدی لعنت کا طوق اور اس کے سینہ پر بدِ رحیم، کاٹتہ آویزاں تھا، اس کے برعکس آدم کے قریب مبارک پر خلافتِ ارضی کا تاج جگمگا رہا تھا اور وہیں پر زداستے جگمگاتے جلوہ پار تھی، نبوت کی مہر انگشت مقدس کی زینت تھی، رسالت کو جلائیں ہمیں انور سے نمایاں تھا اور مسجود ملائکہ ہونے کا شرف آپ کی عظمت کا نقیب تھا۔ اس ظاہری اختلاف سے قطع نظر بھی کر لیجئے، تب بھی اس حقیقت سے کسے انکار ہو سکتا ہے کہ شیطان اپنے مقصد میں قطعاً ناکام رہا، ملائکہ نے آدم کو سجدہ کیا اور اس باب میں شیطان کا اعتراض بزمِ قدس میں تسلیم نہیں کیا گیا، اس کے برعکس آدم کامیاب رہے، مسجود تک بھی قرار پائے، خلافتِ الہی کے امین بھی مقرر ہوئے اور زمین کی بادشاہت بھی ان کو حاصل ہو کے رہی۔ یہ تھی حق کی فتح مبین، جس سے کسی صاحبِ عقل کے لئے انکار محال ہے!

حق اور باطل کا دوسرا ٹکراؤ حضرت نوح علیہ السلام کے زمانے میں ہوا، ایک

طرف اکیلے نوح تھے اور دوسری جانب پوری قوم، ایک سمت انتہائی کمزور اقلیت اور دوسری طرف بے پناہ اکثریت، حق کا پرستار ایک، اور باطل کے شیدائی لاکھوں، لیکن نتیجہ کیا نکلا اس ٹکراؤ کا؟ — یہی کہ طوفان کی ایک موج نے باطل کا سفینہ غرق کر دیا اور کشتی نوح نجات و سلامتی کا مظہر قرار پا گئی، سارے باطل پرست نڈراہل ہو گئے اور دنیا پر حق پسندوں کا راج اس شان سے قائم ہوا کہ نوح آج تک آدم ثانی کے لقب سے یاد کئے جاتے ہیں:

اسے فتح مبین نہیں کہا جائے گا تو پھر اور کیا کہا جائے گا؟
 حق اور باطل کا تیسرا ٹکراؤ سرزمین نینوا پر ہوا جہاں باطل کے پاس حکومت کا جلال بھی تھا، عساکر کا شکوہ بھی تھا، خزانوں کی قوت بھی تھی، اکثریت کی طاقت بھی تھی، پجاریوں اور کاہنوں کے اثرات بھی تھے اور ان کے مقابلہ میں ایک تنہا حق پرست تھا، جو درانہ اور شیرانہ انداد میں باطل کو دعوت مبارزت دے رہا تھا، باطل کی انتہائی کاوش یہ تھی کہ حق کی آواز کچل دی جائے، اور حق دساری دنیا پر چھا جانے کے لئے چل رہا تھا، مقابلہ ہوا، باطل کی قوتوں نے ابراہیم کے لئے آگ تیار کی، لیکن حق پر آپرچ نہیں آنے پائی، نمرود کی خدائی حرف باطل کی طرح فنا ہو گئی اور ابراہیم نے نہ صرف یہ کہ سرزمین نینوا پر توحید کا پرچم لہرایا بلکہ آس پاس کے علاقوں میں بھی دعوتِ نبوت اور صداقت کے جھنڈے گاڑ دیئے اور بستان میں ان کے بڑے صاحبزادے اسمعیلؑ ان کی تحریک کے نقیب قرار پائے، شام میں اسحاقؑ نے ڈیرے ڈال دیئے اور سدوم میں لوطؑ ان کے مشن کے محافظ مقرر ہوئے اور جزیرہ نما نے عرب حق کی تحریک اور حق کی فتح کا مرکز بن گیا اور یہ مرکز

اس شان سے بنا کہ آج جبکہ نرو و اور اس کے ساتھیوں کا کوئی نشان سطح زمین پر موجود نہیں ہے، ابراہیم کا تعمیر کیا ہوا مکان ان کی تحریک توحید کا سب سے تابناک اور درخشندہ نشانی تسلیم کیا جاتا ہے !

مصر کی سرزمین پر حق اور باطل میں جو تصادم ہوا وہ تاریخ انسانی میں آپ زرد سے لکھے جانے کے قابل ہے، ایک طرف فرعون تھا اور حکومت کا مظہر مصری قوم تھی اور اس کے ترقی یافتہ علوم و تمدن، سلطنت کا زعم تھا اور دولت کا غرور، اور دوسری سمت ایک کبیل پوش اور پوریہ نشین مجاہد حق تھا، جو ہر قسم کے ظاہری ساز و سامان سے معرا تھا، فرعون بنی اسرائیل کو غلام بنا کر رکھنے اور اپنی ربوبیت تسلیم کرانے پر مصر تھا، اور موسیٰ بنی اسرائیل کو آزاد کرانے اور اس جھوٹی ربوبیت کو مٹانے پر تلے ہوئے تھے، ٹکراؤ ہوا، اور انتہائی سخت ہوا، نرو و سے بڑھ کر فرعون کو ایک اور طاقت نصیب تھی اور وہ تھی علم اور سحر کی قوت، لیکن حسب طرح ابراہیم کے ہاتھوں نرو و کو شکست ہوئی اسی طرح موسیٰ کے ہاتھوں فرعون غرق دریا نے ضلالت ہوا، مصری سلطنت ختم ہو گئی اور سرزمین شام پر بنی اسرائیل کی حکومت قائم ہو گئی، حضرت موسیٰ کی یہ فتح مبین کسی "باطنی" پردہ کی محتاج نہیں ہے۔ یہ کھلی ہوئی، ظاہر اور روشن فتح تھی، ایسی فتح جو صرف حق کے لئے مقسوم ہے !

سرزمین فلسطین پر حق اور باطل میں ٹکراؤ ہوا۔ اب مقابلہ اور زیادہ سخت تھا، رومی سلطنت اور یہودی قوم، دونوں مسیح کے مقابلہ میں صف آراء تھیں سلطنت، اکثریت، طاقت، دولت، علم، مذہب، غرض کیا تھا جو باطل کے قبضہ میں نہ تھا، اور اس کے مقابلہ میں تھا ایک کمزور اور نہتہا،

اللہ کا سچا بندہ، ٹکراؤ ہوا، اور خوب ہوا، ایک طرف تلوار قتی اور دوسری
جانب محبت، نتیجہ جو کچھ ہوا وہ دنیا پر آشکار ہے، یہودی ذلیل ہوئے قیصر
کی نسل مسیح پر ایمان لائے پر مجبور ہوئی اور خود مسیح کو یہ عزت و عظمت
نصیب ہوئی کہ آج دنیا کے اسی کروڑ عیسائی اور پچاس کروڑ مسلمان ان کا
نام سنتے ہی ادب کی گردنیں خم کر دیا کرتے ہیں!

قادیان کی چوٹیوں سے حق کا آوازہ بلند ہوا تو پورے عرب میں ہلچل مچ
گئی، قریش کی خوشچکاں تلواریں نیاموں سے ابل پڑیں، عرب سو رماؤں کی
توریوں پہ بل پڑ گئے، خمیر کے یہودی ہوں یا تو کک و نجران کے نصابی مکہ
کے بت پرست ہوں یا نجد کے صائبین، سب ایک مجاہد حق کے مقابلہ میں
صاف بستہ ہو گئے، مقابلہ ہوا اور بار بار ہوا، نتیجہ جو نکلا وہ قرآن کے

الفاظ میں

إِنَّا فَتَحْنَا لَكَ فَتْحًا مُّبِينًا

کی تصویر تھا، قریش کی تلواریں کند ہو گئیں، یہودیوں کی سازشیں ناکام ہو گئیں،
دشمنوں نے ہتھیار ڈال دیئے اور پورا جزیرہ نمائے عرب توحید کے ان نعروں
سے گوجنے لگا جن کی بازگشت سے آج سارا عالم گونج رہا ہے!

حق و باطل کے معرکوں کی یہ محض چند مثالیں ہیں جن میں سے ہر ایک میں
حق کو فتح مبین حاصل ہوئی ہے۔ ایسی ہی اور دوسری سیکڑوں مثالیں
انبیاء کے مجاہدات سے پیش کی جاسکتی ہیں جن سے یہ ظاہر ہوگا کہ فتح مبین
ہمیشہ حق کا مقصود ہے اور ناکامی و ناکامی باطل کی تقدیر، لیکن ہم ان کی
تفصیل میں نہیں جانا چاہتے، اس لئے کہ یہ چیز ہمارے موضوع سے
خارج ہے، ہمارا مقصد تو صرف یہ ظاہر کرنا تھا کہ حق و باطل کی کشمکش کے

سلسلہ میں ہمارے ذہنوں میں جو تصور بٹھا دیا گیا ہے، حق کی پامالی اور باطل کی ظاہری سر بلندی کا جو واہمہ ہمارے لئے شیطان نے تیار کر دیا ہے اور شیطنیت والوں کی ہمت کے ٹکراؤ کے متعلق جو غلط فہمیاں عوام میں پیدا ہو گئی ہیں ان پر سے پردہ اٹھا دیا جائے اور اس حقیقت کو برا فائدہ نقاب کر دیا جائے کہ

فتح ہمیں ہمیشہ حق کے ہاتھ رہتی ہے

باطل ہمیشہ مغلوب اور ناکام رہتا ہے

باطل کی ظاہری اور حق کی باطنی فتح دراصل کوئی معنی نہیں رکھتی اس لئے کہ باطل کو دراصل کسی قسم کی فتح نصیب نہیں ہوتی، فتح صرف حق کو حاصل ہوتی ہے، اور یہ فتح اتنی کھلی ہوتی اور روشن ہوتی ہے کہ اس سے انکار ہر سلیم العقل انسان کے لئے محال ہے!

آل رسول کا مجاہدہ حق

حضرت سرور کائنات فخر موجودات صلی اللہ علیہ وآلہ وسلم کی آنکھ بند ہوتے ہی باب نبوت بند و وحی ربانی کا سلسلہ منقطع ہو گیا۔ اور انبیائے طاہرین کے شاندار مجاہدات حق کا دور اختتام تک پہنچا۔ لیکن شیطنیت اور الوہیت کی جنگ ختم نہیں ہوئی، یہ جنگ جاری رہی اور آج بھی جاری ہے، اس لئے کہ شیطان نے ابھی تک شکست تسلیم نہیں کی ہے اور حق کے مقابلہ میں اس کی سرگرمیاں آج بھی اسی زور شور سے جاری ہیں جس زور شور سے دور نبوت میں جاری تھیں!

سرکارِ دو عالم صلی اللہ علیہ وآلہ وسلم کا دنیا پر ایک عظیم احسان یہ ہے کہ آپ نے شیطانی قوتوں کا مقابلہ کرنے کے لئے اپنی آل پاک ہمارے درمیان چھوڑی، جس نے دو عدالت گتہ نبوت کے بعد حق کی قوتوں کی قیادت فرمائی اور جس کے فیوض و برکات و تعلیمات کی روشنی میں آج بھی حق کے پرستار شیطان اور اس کی قوتوں کا دلیرانہ مقابلہ کر رہے ہیں!

آل رسول کے مجاہدات کی تاریخ انتہائی شاندار اور تابناک ہے لیکن ملتِ اسلامیہ کی اس سے بڑی بدقسمتی اور کیا ہو سکتی ہے کہ ان مجاہدات پر کبھی صحیح روشنی میں نگاہ نہیں ڈالی جاتی اور حق کی خاطر ان ذوات مقدسہ نے جو سعی و جہد فرمائی ہے اس پر دشمنوں کی تو خیر دوستوں کی نگاہ بھی بہت کم جاتی ہے!

اس حقیقت کو سبھی بیان کرتے ہیں کہ چھپستان اسلام کی شاہابی آل رسول کی

مرہون کرم ہے، زلف ایمان کو اگر کسی نے سنوارا تو وہ یہی بزد گوار تھے، اور
 دین حنیف اگر آج زندہ ہے تو انہیں ذوات مقبرہ کے دم سے، لیکن اس
 حقیقت کے اعتراف کے باوجود ائمہ آل رسول کے حالات کی تحقیق اور
 ان کے عظیم کارناموں کے متعلق تفکر و تعقل پر کوئی خاص توجہ نہیں دیکھتی،
 ان کی تحریک کو سمجھنے، ان کے انقلاب آفرین و فکر انگیز اقدامات کے صحیح اسباب
 و علل کو معلوم کرنے اور تاریخ اسلام میں ان کے حقیقی کردار اور موقف کا پتہ
 چلانے پر کوئی توجہ نہیں دیکھتی، اور یہی وجہ ہے کہ ان کی عظمت کے ہزاروں
 گوشے ایسے موجود ہیں جو آج تک پر وہ خفا میں ہیں اور اسلامی تاریخ میں ان کو جو مقام
 اور مرتبہ حاصل ہے اس پر عوام تو رہے الگ، خود خواص کی نگاہیں بھی نہیں پہنچ
 سکی ہیں!

کیا ستم ہے کہ آل رسول سے عشق و ارادت کا دعویٰ رکھنے والے بھی
 آل رسول کے حالات پر غور و فکر نہیں کرتے اور ان کی تلاش و تحقیق مناظرہ بازی
 سے آگے نہیں بڑھتی، یہی وجہ ہے کہ ائمہ اہل بیت کے متعلق اچھی اور غامض
 تصانیف بہت کم باہر میں آتی ہیں اور جو کتابیں لکھی بھی جاتی ہیں ان میں وہی
 فرسودہ اور پامال باتیں ملتیں ہیں جو اب تک ہزاروں مرتبہ کہی اور لکھی جا چکی ہیں۔
 ذہنی اور فکری انحطاط کا یہ دردناک نظارہ ہمارے لئے سدورجہ تکلیف دہ
 ہے اور اس کے نتیجہ میں خود مذہب اہلبیت کو جو نقصان پہنچ رہا ہے وہ کسی سے
 پوشیدہ نہیں ہے!

چونکہ ذاکری کے نقطہ نظر سے اہلبیت کو مظلوم، مقہور، پامال بے دست و پا،
 مجبور، بے بس اور ناکام ظاہر کرنا سدورجہ مفید ہے اور اس کے نتیجہ میں مجلس میں
 گریہ بھی خوب ہو جاتا ہے، اس لئے ہمارے واعظین آل رسول کی زندگی کے

انہیں پہلوؤں کو ابھارتے اور اُجاگر کرتے ہیں جن سے یہ ذوات مقدسہ زیادہ سے زیادہ ناکام محروم، اور ستم رسیدہ معلوم ہوتی ہیں، دوسرے پہلوؤں پر نہ تو غور و فکر کی ضرورت محسوس کی جاتی ہے اور نہ زور بیان صرف کیا جاتا ہے اس کا نتیجہ یہ ہو رہا ہے کہ عوام میں یہ احساس پیدا ہوتا جا رہا ہے کہ آل رسول کی زندگی حسرت و نامرادی اور اشک و آہ کی ایک طویل داستان ہے، مظلومی و پامالی درد انگیز اور الم آفرین کہانی ہے ایک افسانہ ماتم، ایک تاریخ درد و غم ہے، اور اس اعتبار سے عوام کے لئے قطعاً ناقابل تقلید ہے اس لئے کہ انسان فطری طور پر نامرادی اور غم سے دور رہنا چاہتا ہے اور کسی ایسے انسان کی تاسی قبول نہیں کر سکتا جس کی زندگی ہمہ درد و ناکامی ہو، عوام جب یہ دیکھتے ہیں کہ آئمہ آل رسول کو یہ حرم حق پرستی ہمیشہ ناکامی، تکلیف اور غم کا سابقہ رہا تو خود ان کا فطری جذبہ حق پرستی مضمحل ہو جاتا ہے اور ان کے دلوں میں لازمی طور پر یہ خیال ابھرتا ہے کہ حق پرستی کا نتیجہ ایک ناکام زندگی کے علاوہ اور کچھ نہیں ہوتا۔ ظاہر ہے کہ عوام کی اکثریت ایک ناکام، شکست خوردہ اور پامال زندگی پر قناعت نہیں کر سکتی، چند اصولوں کی خاطر زندگی کی ہر نعمت کو خیر باد کہہ دینا، اور مرقع الم بن کے زندگی بسر کرنا چاہے فلسفیانہ طور پر کتنا ہی بلند تر اصول انسانیت ہو لیکن عوام کے لئے عملی چیز نہیں ہے، ایسی حالت میں جب آل رسول کو ایک ناکام اور شکست خوردہ عنصر کی حیثیت سے پیش کیا جاتا ہے تو اس کا لازمی نتیجہ یہ ہوتا ہے کہ عوام ان کی تقلید و تاسی کو تصور ترک کر دیتے ہیں، چنانچہ عملاً یہی ہو رہا ہے اور ہمارے عوام کا کردار دن رات آل رسول کا ذکر سنتے رہنے کے باوجود جو کچھ ہے وہ ہمارے اس دعوے کا گواہ ہوا ثبوت ہے! ہم یہ نہیں کہتے کہ آل رسول کے مصائب نہ بیان کئے جائیں یا ان کی

مظلومی کی داستان میں کوئی ٹکسی کر دیجائے اس لئے کہ ہم یہ جانتے ہیں کہ ہمارے
آئندہ کے مصائب کا تذکرہ دراصل نسل انسانی کی معراج کا تذکرہ ہے اعلیٰ اقدار
انسانی کا تذکرہ ہے، انسان کی اخلاقی و روحانی بلندی کا تذکرہ ہے اور اس کے
نتیجہ میں حقانیت کا آفتاب اس شان سے چمکتا ہے کہ باطل کی ظلمتیں کا فورہ ہو
جاتی ہیں، آل رسول کے مصائب کا ذکر صبر و تحمل، ایثار و فداکاری، خلوص و
اہلیت، شرافت و ضبط نفس اور سچی سچی پرستی پیدا کرنے میں معاون ہوتا ہے اس
کے نتیجہ میں احیائے دین ہوتا ہے، حقیقت اسلام جلوہ فگن ہوتی ہے رسول اللہ
کے پیغام کی اشاعت ہوتی ہے اور آنسوؤں کے سیلاب میں سارے گناہ نش و
خاشاک کی طرح بہہ جاتے ہیں، ایسی حالت میں آل رسول کے مصائب ضرور
بیان ہونا چاہئیں لیکن اس کے ساتھ ہی ان کے مجاہدہ دینی کے دوسرے پہلو اور
کو بھی نظر انداز نہیں کیا جانا چاہئے، کیونکہ ان سے بھی اہلیت علیہم السلام
کی سیرت کے بہت سے نقوش ابھرتے ہیں، اور حق و باطل کی اس کشمکش میں
جو خود ہمارے زندگی کے ہر لمحہ میں جاری رہتی ہے، ہمیں ایک نیا عزم، ایک نئی
ہمت، ایک نیا ولولہ جہاد اور استقامت علی الحق کا ایک نیا درس ملتا ہے ہمیں
آل رسول کی کامرانیوں کی داستان بھی عوام کے سامنے پیش کرنا چاہئے اس
لئے کہ جہاد حق و باطل میں ان کی ہر فتح ہمارے لئے زندگی کا ایک نیا پیغام
ہوگی، صبر و استقامت کا ایک نیا درس ہوگی، عزم و ہمت کی ایک نئی تعلیم ہو
گی اور اس سے یہ حقیقت ہمارے سامنے آئے گی کہ حق پر فرستے والے ہمیشہ
کامران و باہرادر ہوتے ہیں۔ ان کی زندگی فتح مبین کا نمونہ ہوتی ہے وہ مرنے
کے بعد بھی زندہ رہتے ہیں ان کی زندگی بھی کامیاب ہوتی ہے، اور ان کی موت
بھی کامیاب، حقیقی عزت اور سر بلندی انہیں کے لئے ہوتی ہے، ابدی

نعمتوں سے وہی سرفراز کئے جاتے ہیں اور جہاں آثرت میں ان کے مراتب اعلیٰ ہوتے ہیں، وہیں خود اس دنیا میں بھی سچی اور پابندار فوز و فلاح انہیں کے حصے میں آتی ہے!

ہم مانتے ہیں کہ آل رسول کی مقدس زندگیوں کا ایک حصہ مصائب و آلام میں بسر ہوا لیکن یہ مصائب ہی دراصل ان کی کامیابی و کامرانی کا ذریعہ بنے، دنیا کا قاعدہ ہے کہ ہر مقصد کے حصول کے لئے انسان کو سعی و جہد کا سامنا کرنا پڑتا ہے اور اس سعی و جہد کے دوران میں اسے مصائب اور تکالیف سے گذرنا پڑتا ہے، کوئی مقصد بغیر تکلیف و سعی حاصل نہیں ہوتا۔ پھر یہ بھی ایک حقیقت ہے کہ مقصد جتنا بلند ہوتا ہے مراد جتنی اعلیٰ ہوتی ہے، مطلوب جتنا گرانقدر ہوتا ہے محنت اور تکلیف بھی اسی درجہ کی ضروری ہوا کرتی ہے، آل رسول کے مقاصد انتہائی بلند تھے اس لئے لازماً ان کو عظیم مصائب اور صبر آزمائیاں تکالیف کا سامنا کرنا پڑا، لیکن کیا کوئی کہہ سکتا ہے کہ ان کی قربانیاں رائیگان گئیں، ان کے مصائب بے نتیجہ ثابت ہوئے؟ ان کی محنت و تکلیف بے سود تھی، اور وہ ان مقاصد کے حصول میں کامیاب نہیں ہوئے جن کے لئے ان کو قربانیاں پیش کرنا پڑ رہی تھیں؟ — ظاہر ہے کہ اس قسم کا دعوئے کرنے کی کسی کو مجال نہیں ہو سکتی، اس لئے ہمیں یہ مان لینا چاہیے کہ جہاں آل رسول کو عظیم ترین مصائب کا سامنا ہوا وہیں انہوں نے عظیم ترین کامیابیاں بھی حاصل کیں — بلکہ پیچ تو یہ ہے کہ آل رسول کی حقیقی عظمت بھی اسی چیز میں پوشیدہ ہے کہ انہوں نے عظیم مقاصد کے لئے عظیم قربانیاں پیش کیں اور بالآخر ان مقاصد کے حصول میں کامیاب ہوئے، جن کا حصول ان نامساعد حالات اور اس ہمت شکن ماحول میں بڑے سے بڑے انسان سے بھی ممکن نہیں تھا!

میرا شکوہ بس اتنا ہے کہ پہلے ذوالعقلین جہاں آل رسول کے مصائب بیان کرتے ہیں وہیں وہ ان عظیم کامرانیوں پر بہت کم روشنی ڈالتے ہیں جو ان صبر آزمات کا لطف کے نتیجے میں اہلبیت کو نصیب ہوئی۔ اور اس کا نتیجہ یہ ہوتا ہے کہ عوام اس غلط فہمی میں مبتلا ہو جاتے ہیں کہ جب آئمہ آل رسول جہاد حق میں عظیم ترین قربانیاں پیش کرتے رہنے کے باوجود حسرت و تامل کا شکار نہ رہے۔ تو پھر عام انسان اس مجاہدہ میں شمولیت اختیار کر کے کون سی کامیابی حاصل کر سکتے ہیں؟ — اس سوال کا عزم حق پرستی مضمحل اور ان کی بہت شکستہ ہو جاتی ہے اور وہ اس جہاد حق میں جزات مندانہ طریقہ پر حصہ لینے سے گریز کرنے لگتے ہیں جس پر دین کی بقا و نجات کی فلاح، ملت کے ارتقاء، اور دنیا کے فوز و فلاح کا انحصار ہے، اس کے برعکس اگر آل رسول کے مصائب کے تذکرہ کے ساتھ ہی ان کی کامرانیوں اور فتح مندلیوں کا ذکر بھی جاری رہے تو اس سے عوام میں حق پر مرٹنے کا عزم تازہ ہو گا۔ اور وہ حق کی خاطر قربانیوں کا عظیم اور پیش قرار انجام جان لینے کے بعد خود ہر قربانی پیش کرنے پر آمادہ نظر آئیں گے۔ یہ ایک حقیقت ہے کہ ہمارے آئمہ اسی حکمت ربانی کے امین اور اسی تدبیر الہی کے حامل تھے، جو انبیاء کی ذوات مقدرہ میں جلوہ گر تھی، یہی وجہ ہے کہ جس طرح انبیاء نے حق و باطل کے ہر محرکہ میں فتح مبین حاصل کی، اسی طرح آئمہ آل رسول نے بھی ہر گراؤ میں کھل فتح حاصل فرمائی، وہ حق کے جیتنے جاگتے پیکر بلکہ مجسم حق تھے، اور حق کو رہنمائی قرآنی ہمیشہ فتح نصیب ہوتی ہے اس لئے ان کو بھی ہمیشہ فتح و کامرانی نصیب ہوئی۔ ضرورت اس امر کی ہے کہ ان کامیابیوں کی مفصل روئداد دنیائے مابینے پیش کی جائے، اور ان حق نما حضرات کی سعی و جہد کی ایک مکمل تصویر عوام کے سامنے لائی جائے لیکن یہ کام بہر حال علماء کا ہے، اور وہی اسے کا حقہ انجام دے سکتے ہیں، راقم الحروف نہ تو عالم ہے اور نہ اس عظیم موضوع پر قلم اٹھانے کا اہل۔ اس کا مقصد اس مقالہ سے صرف اتنا ہے کہ ارباب ملت کو آل رسول کی سیرت طیبہ پر ایک نئے زاویہ اور ایک نئے نقطہ نظر سے غور کرنیکی دعوت دیدے اور بس — اور اگر وہ اپنی اس کاوش میں کچھ بھی کامیاب ہو گیا تو اس کو اپنے لئے سرمایہ نجات تصور کرتے ہوئے مطمئن ہو جائے گا۔

اسلام — ایک انقلابی تحریک

اسلام کے علاوہ سارے مذاہب چند عقائد و عبادات اور چند مراسم اور اخلاقی ضابطوں کا مجموعہ ہیں۔ پیغمبر اسلام روحی لہ الفدا صلی اللہ علیہ وآلہ وسلم کی بعثت سے قبل ساری دنیا میں یہ تصور عام تھا کہ مذہب چند عقائد اور چند مراسم کا نام ہوا کرتا ہے اور جو شخص ان عقائد پر ایمان رکھتا ہے اور چند مراسم انجام دے لیتا ہے وہ پکا مذہبی آدمی ہوتا ہے۔ اپنی عملی زندگی کے ہر شعبہ میں انسان کو مذہب کی گرفت سے آزاد تصور کیا جاتا تھا، سیاست، معاش، تعلیم، تہذیب، اور تمدن وغیرہ سے مذہب کا کوئی واسطہ نہیں تھا۔ ان امور میں ہر شخص خود اپنے پسندیدہ تصور ات کی پیروی کے لئے آزاد تھا۔

لیکن پیغمبر اسلام صلی اللہ علیہ وآلہ وسلم نے مذہب کے نام سے جو چیز دنیا کے سامنے پیش کی وہ اس سے بالکل مختلف تھی۔ آپ نے جہاں دنیا کے سامنے چند عقائد و عبادات پیش فرمائے وہیں انسانی زندگی کے ہر شعبہ کے لئے ایک مکمل

قانون بھی پیش فرمایا۔ اور اس » آزادی کو بالکل سلب کر لیا جو انسانوں کو حاصل تھی، آپ نے دین کے نام پر دراصل ایک عظیم انقلابی تحریک کا آغاز فرمایا ایسی انقلابی تحریک جو ماضی کے تمام آثار باطلہ کو مناس کے حیات انسانی کو نئی اور نئے اخلاقی و روحانی اقدار پر منظم کرنا چاہتی تھی، جو سیاست معاش اور تمدن کے ہر شعبہ پر حاوی تھی اور ان میں سے ہر معاملہ میں انقلاب آفرین اصلاحات وجود میں لانا چاہتی تھی، جو انسانی زندگی کے ہر شعبہ کو نظام الہی کے مطابق استوار کرنا چاہتی تھی، جو انسانی حاکمیت کے ملعون تصور کو ختم کر کے زمین پر اللہ کی بادشاہت قائم کرنا چاہتی تھی، اور جو ایک ایسی اخلاقی و روحانی اور ذہنی فضا پیدا کرنا چاہتی تھی، جس میں انسان منشائے الہی کے مطابق وہ تمام ترقیاں حاصل کر سکے جو خلیفۃ اللہ فی الارض کے نمایان نشان کہی جاسکتی ہیں۔

حضرت سرور کائنات صلی اللہ علیہ وآلہ وسلم اس عظیم روحانی انقلابی تحریک کے حقیقی قائد اعظم تھے، آپ نے یہ تحریک شروع فرمائی تو جس شخص نے سب سے پہلے اس تحریک کو اس کے سارے عناصر و مضمرات کے ساتھ قبول کیا اور اسے پروان چڑھانے کے لئے اپنی جان کی بازی لگا دینے کا وعدہ کیا وہ ایک نوجوان تھا — علی مرتضیٰ!

اس بلند فطرت، بلند حوصلہ، بلند سمیت اور بلند نظر نوجوان نے جسکی فطرت میں شبہ کی لطافت اور سنگ و آہن کی صلابت ایک ساتھ سموی ہوئی تھی، اسلامی تحریک کے قائد اعظم کی آغوش میں تربیت پائی تھی اس لئے وہ اپنے قائد کے افکار و نظریات سے کما حقہ آگاہی رکھتا تھا، اسے معلوم تھا کہ اس کا قائد اس وقت کے مروجہ نظام کے کن اجزا سے

اختلاف رکھتا ہے اور حصول کامیابی کے بعد کس قسم کا نظام نو قائم کرنا چاہتا ہے، وہ اس تحریک کے سارے خدوخال جانتا تھا، اور اپنے قائد کی مزاجی ساخت کو بھی خوب پہچانتا تھا، اسے معلوم تھا کہ کس قسم کے حالات میں اس کا قائد کیا طرز عمل اختیار کرے گا، اس نے اپنے قائد کے مزاج اس کے طریق کار، اس کے انداز فکر، اور اس کی سیرت کے سارے لقوش کی اشاعت کو اپنے قلب و روح کا جزو بنا لیا تھا، اور اسے اس تحریک سے اتنی گہری دلچسپی، اتنا دلہانہ عشق اور ایسی سچی محبت ہو گئی تھی کہ وہ جیتا تھا تو اس تحریک کی کامیابی کے لئے اور مرتا چاہتا تھا، تو اس کی بقا کے لئے یہ تحریک اس کے جسم و جان کا ایک جزو بن چکی تھی، اس کی ہر سانس اس عظیم تحریک کے لئے وقف تھی، اور وہ اس کی کامیابی کے لئے اپنے قائد کے اشارہ پر دنیا کی بڑی سے بڑی قربانی پیش کرنے پر تیار تھا،

تحریک اسلامی کا قائد اعظم بھی اس حقیقت کو خوب جانتا تھا اسے اس نوجوان کی عظیم صلاحیتوں اور اس کی اعلیٰ فطری استعدادوں کا بھی خوب احساس تھا، وہ اپنے شریک نور کے جذبہ فداکاری، خلوص اور مستقل مزاجی سے بھی کما حقہ آگاہ تھا، اسے یقین تھا کہ یہ نوجوان آگے چل کے اس کے مشن کو کامیاب بنائے گا اس لئے کہ —

جہاں تک اس تحریک کو دنیا کے سامنے پیش کرنے کا تعلق ہے، یہ نوجوان ایک بے مثل عالم، ایک بے نظیر حکیم، ایک عظیم المثال خطیب، ایک بلند پایہ انشا پرداز، اور ایک بے پناہ معلم اخلاق و روحانیت کی حیثیت سے قطعاً اس کا اہل ہے کہ وہ اس تحریک کو دنیا کے سامنے پیش کرے!

جہاں تک اس تحریک کو دشمنوں کے مقابلہ سے بچانے اور مخالفین کی دستبرد سے محفوظ رکھنے کا تعلق ہے، یہ نوجوان ایک عظیم النظیر حربہ نہیں اور ایک مافوق الفطرت سپاہی کی حیثیت سے اس کی پوری اہلیت رکھتا ہے کہ تحریک کی مدافعت کی ذمہ داریاں اسی کے سپرد کی جائیں

اور

جہاں تک اس تحریک کے پھیلاؤ اور اس کی بقا کا تعلق ہے اس نوجوان میں ایثار، قربانی، فداکاری اور جان سپاری کے وہ جوہر موجود ہیں کہ وہ اپنا اور اپنے گھرانے کا خون دیکر بھی اس تحریک کی جڑوں کو مستحکم اور اس کے دائرہ کو وسیع سے وسیع تر کر سکتا ہے :

پیغمبر اسلام نے اپنی تحریک کا آغاز ایک دعوت سے کیا جسے تاریخ اسلام میں دعوت ذوالعشیرہ کہا جاتا ہے۔ اس دعوت میں مکہ کے تمام اکابر موجود تھے، پیغمبر نے ہاشمی سرداروں کے سامنے اپنی تحریک پیش کی تو بزم میں سناٹا چھا گیا، چہروں پر وحشت برسنے لگی، اور پیغمبر کی تقریر کا جواب ایک طویل خاموشی سے دیا گیا۔ اس طلسم سکوت کو جس شخص نے توڑا وہ یہی نوجوان تھا، جس نے بڑے شیرانہ انداز میں انتہائی بے جگری کا مظاہرہ کرتے ہوئے عالم قریش کے سامنے بڑی صفائی کے ساتھ یہ اعلان کیا کہ وہ اس تحریک کو پروان چڑھانے میں جان کی بازی لگا دیگا، اور بڑی سے بڑی طاقت سے مرعوب نہ ہوتے ہوئے اس عظیم روحانی تحریک کو آگے بڑھانے میں پوری پوری مدد دے گا !

پیغمبر اسلام نے بھی سچی قدر شناسی کا مظاہرہ کرتے ہوئے اس بزم میں
 علی کو اپنا دھی، وزیر اور خلیفہ مقرر کر دیا، اس لئے کہ آپ یہ جانتے تھے کہ اسلامی
 انقلاب سے جو گہری شہنشاہی، جو سچی ارادت علی کو ہے، نیز جو اعلیٰ قائدانہ صلاحیتیں
 علی میں موجود ہیں وہ کسی دوسرے انسان میں ممکن نہیں ہیں، آپ کا یہ تاریخی
 اعلان دراصل ایک مہرِ نوثوق تھی جو علی کی قیادت پر اس وقت مثبت کی جا
 رہی تھی جب علی کی حیثیت ایک کسن بچہ سے زیادہ نہیں تھی، اس سے
 جہاں علی کی بے پناہ عظمت ہمارے سامنے آتی ہے وہیں پیغمبر اسلام کی
 مردم شناسی کا بھی یہ اعلیٰ نمونہ ہماری نگاہوں کے سامنے جلوہ افکن ہوتا
 ہے کہ آپ ایک دس بارہ سال کے بچہ کو دیکھ کر اس کے مستقبل کا کیسا صحیح
 اندازہ فرمانا جانتے تھے!

رسول اللہ صلی اللہ علیہ وآلہ وسلم نے علی کی جن عظیم صلاحیتوں کی جانب
 دعوتِ عشیرہ میں اشارہ فرمایا تھا وہ دو برسالت میں پورے شباب کیساتھ
 جلوہ افکن ہوئیں، دنیا نے دیکھا کہ علی اتنے بڑے عالم ہیں کہ نبی ان کے
 باب میں مدینۃ العلم ہونے کا اعلان کر رہے ہیں، اتنے عادل ہیں کہ اقضا
 کہہ علیاً کا فرمان صادر ہو رہا ہے، اتنے بڑے مبلغ ہیں کہ پورا یمن ان
 کے ہاتھ پر اسلام قبول کر رہا ہے، اتنے سرفروش ہیں کہ عمر بن عبدود کے
 مقابلہ میں صفت آ رہا ہے، اتنے بہادر ہیں کہ عرب کا بڑے سے بڑا سواریا
 ان کے نام سے کانپ رہا ہے، دعوتِ تحریک میں اتنے پیش پیش ہیں
 کہ سورہ ہرات کی تبلیغ انہیں سے متعلق ہے، اتنے جانسپار ہیں کہ اپنے
 قائد کی جان بچانے کے لئے شہید ہجرت چار سو تنگی تلواروں کے سامنے میں
 آرام کر رہے ہیں۔ اور تحریکِ اسلامی کے سارے رموز کے اتنے عالم

ہیں کہ پیغمبر کے بعد مسلمانوں کی نگاہیں انہیں کی جانب اٹھتی ہیں۔ یہی وجہ ہے کہ جو لوگ اسلامی تحریک سے سچی دلچسپی رکھتے تھے وہ رسول کی زندگی ہی میں علی کو مستقبل کا قائد اور پیغمبر کا جانشین تسلیم کرنے لگے تھے، سلمان، ابو ذر، عمار اور مقداد وغیرہ اسی مکتب خیال کے افراد تھے اور کون کہہ سکتا ہے کہ یہ بزرگوار اسلامی تحریک انقلاب کے سچے فدائی حقیقی پرستار اور صف اول کے رکن نہیں تھے!

اسلامی تحریک آگے بڑھی تو دنیا کی ہر انقلابی، عوامی اور عظیم تحریک کی طرح اس تحریک میں بھی ہر قسم کے لوگ شامل ہو گئے، ذاتی صفات سے قطع نظر اجتماعی طور پر ہم ان لوگوں کو چار حصوں میں تقسیم کر سکتے ہیں!

(۱) پہلا طبقہ ان سچے انقلابیوں پر مشتمل تھا جو پرانے غیر الہی اور جاہلی نظام کو مٹانے کے لیے نیا نظام زندگی قائم کرنے کے خواہش مند تھے، جسے الہی یا اسلامی نظام زندگی کے نام سے تعبیر کیا جاسکتا ہے!

(۲) دوسرا طبقہ وہ تھا جو پرانے جاہلی نظام سے نفرت رکھتا تھا اس لیے جہاں تک اس نظام کے مٹا دینے کا تعلق تھا وہ پورے جوش اور ولولہ کے ساتھ پیغمبر کے ساتھ رہا۔ اس جاہلی نظام کی جگہ ایک نیا اور صحیح نظام قائم کرنے کا سوال تو اس طبقہ کو اس معاملہ سے کوئی خاص دلچسپی نہیں تھی، انصار کا بڑا حصہ اسی طبقہ سے متعلق تھا، چنانچہ ہم یہ دیکھتے ہیں کہ جہاں تک پرانے نظام کو مٹا دینے کا سوال تھا، انصار ہمیشہ سر فہرست کا مظاہرہ کرتے رہے، لیکن سرور کائنات صلی اللہ علیہ وآلہ وسلم

کی آنکھ بند ہوتے ہی جب نئے نظام کی صورت مرتب کرنے کا سوال ابھرا تو انصار گھروں میں بیٹھ رہے، اور خلافت اسلامی کا سوال صرف صحابہ میں بلکہ قریش کی مرضی پر منحصر ہو گیا!

(۳) تعمیر طبقہ مفاد پسندوں! (OPPORTUNISTS) کا

تھا جنہیں شہ پرانے نظام سے پر خاش تھی نہ نئے نظام سے دلچسپی، ان کو بس اپنی فکر تھی، وہ یہ سمجھ رہے تھے کہ یہ تحریک ضرور کامیاب ہوگی، اس لئے وہ اس تحریک سے وابستہ ہو کر اپنے لئے ایک روشن مستقبل کی تعمیر کرنا چاہتے تھے، مہاجرین قریش کی اکثریت اسی طبقہ سے تعلق رکھتی تھی،

(۴) اور جو تھا طبقہ ان رجعت پسندوں (REACTIONARIES) کا

تھا جو اس انقلاب کی کامیابی سے حد درجہ خائف و ترسان تھے اور یہ چاہتے تھے کہ انقلاب پسندوں کی صفوں میں شریک ہو کر اندر ہی اندر اس تحریک کو برباد کر دیں!

اول الذکر طبقہ کے راس و رئیس حضرت علی مرتضیٰ تھے اور اس

طبقہ میں وہ صحابہ شامل تھے جنہوں نے اپنی بے پناہ قربانیوں سے تاریخ

اسلام کو انتہائی شاندار اور تابناک بنا دیا ہے، سلمان و ابوذر اسی مومنین

خالصین کے طبقہ سے تعلق رکھتے تھے، مقداد، عمار، یاسر، ابی ابن کعب،

خدیجہ یحییٰ، جابر بن عبد اللہ، مالک بن نویرہ، خزیمہ بن ثابت، بلال حبشی،

ابو ایوب انصاری، اور دوسرے سیکڑوں صحابہ کے نام اس زمرے میں

فہرست میں شامل ہیں، یہ وہ حضرات تھے جن کے سامنے اس انقلاب

کی ایک جامع اور مکمل تصویر موجود تھی جو پیغمبر اسلام کا منشاء و مقصد تھا،

اور وہ اس تحریک کو کامیاب بنانے کے لئے ہر قربانی پیش کرنے پر تیار تھے، وہ نظام کہن کو مٹانا بھی چاہتے تھے اور نظام نو قائم کرنے کے بھی آرزو مند تھے، وہ ایک منتر پر تخریب چاہتے تھے اور دوسرے موقع پر تعمیر تخریب نظام کہن کیلئے چونکہ تلوار کی ضرورت تھی اس لئے وہ میدان جنگ میں شمشیر بکف نظر آئے، اور قیام نظام نو کے لئے چونکہ تبلیغ و اشاعت کی ضرورت تھی اس لئے بعد رسول یہی حضرات جو ساری دنیا سے اپنی تلواروں کی کاٹے اور اپنے بازوؤں کی قوت منوا چکے تھے، پدامن اور خاموشی تبلیغ میں مصروف ہو گئے!

دوسرا طبقہ زیادہ تر انصارِ مدینہ اور چند مہاجرین پر مشتمل تھا، یہ لوگ نظام کہن کو ختم کرنے کی حد تک تو بڑے جوش و خروش کا مظاہرہ کرتے رہے لیکن جیسے ہی نظام نو کے قیام کا سوال پیدا ہوا، ان کا سارا جوش جہاں اور عزم انقلاب سرد پڑ گیا، خلافت کے نام پر جو نظام بھی ان کے سر ٹھوپ دیا گیا اسے انہوں نے بڑی خاموشی کے ساتھ قبول کر لیا انہیں نہ اس سے دلچسپی تھی کہ خلیفہ کون مقرر ہو رہا ہے اور نہ اس سے بحث تھی کہ اس سلسلہ میں کون سے اصول وضع ہو رہے ہیں؟ اجماع کا فیصلہ ہوا تو ان کو قبول، نامزدگی کا طریقہ اختیار کیا گیا تو ان کو منظور، شوری کی ٹھہری تو وہ راضی، عزم منان کی نہ تو اپنی کوئی رائے تھی، نہ کوئی اصول تھا نہ کوئی مقررہ ماہ عمل تھی، جو کچھ چند بڑے "کہہ دیتے تھے اکابر قریش کا جو فیصلہ ہو جاتا تھا، یہ اسے مان لیتے تھے، ان کو نئے نظام سے کوئی دلچسپی نہیں تھی اور ایسا معلوم ہوتا تھا گویا ان کے دلوں سے زندگی، ان کے خون سے حرارت اور ان کے قلوب سے گرمی بالکل ختم ہو چکی ہے، عہد رسالت میں

یہی لوگ تھے جنہوں نے کفار قریش اور یہودیوں کے واپس کھٹے کر دیئے تھے، لیکن بعد
رسولؐ یہ طبقہ اسلامی سیاست میں ایک ایسا مفلوج، بے حس اور بے جان عنصر بن گیا تھا
جس کا تصور بھی حیرت انگیز معلوم ہوتا ہے،

تیسرا طبقہ معاد پسندوں کا تھا، ان لوگوں کی کیفیت یہ تھی کہ جب نظام کہن کیخلاف
میدان جہاد آراستہ ہوتا تھا تو یہ فرار پر فرار کرتے تھے، اور جب سکون کی فضا ہوتی تھی تو
نظام نو میں اپنے لئے مناسب جگہ پیدا کرنے کے جوڑ توڑ میں مصروف رہتے تھے اور مولیٰ
اللہ مکہ میں تھے تو یہ حضرات جہاں ایک طرف پیغمبرؐ کے پہلو میں نظر آتے تھے وہیں دوسری
طرف کفار سے بھی میل جول رکھتے تھے، رسولؐ شعب ابوطالبؑ میں نظر بندی کے شکار
بھیلتے رہے، اور یہ کفار مکہ کے ساتھ وادعیث دیکھتے رہے، رسولؐ اللہؐ ہجرت کر کے مدینہ
آگئے تو یہ حضرات وہاں بھی جلوہ فرما ہو گئے، تاکہ فتوحات ملی اور مال غنیمت میں حصہ
ٹھاسکیں، ان کو نہ انقلاب سے دلچسپی تھی اور نہ اس کے اصولوں سے محبت، ان کی دل
چسپی کا مرکز صرف ان کی ذات تھی اور وہ اپنے ذاتی نفع کے لئے انقلاب کے اہم
اور بنیادی اصولوں کو بھی قربان کر سکتے تھے، اپنے ذاتی فائدہ کے لئے پرانے نظام
کے شدید ایوں اور انقلاب دشمنوں سے بھی دوستی کر سکتے تھے، اور حصول مقصد کے لئے
ہر قسم کے جوڑ توڑ سے کام لے سکتے تھے، یہی وہ طبقہ تھا جو رسولؐ کی آنکھ بند ہوتے ہی
برسر اقتدار آگیا، اور چونکہ اسے اپنے اقتدار کی بقا کے لئے زیادہ سے زیادہ لوگوں
کا تعاون و رکارہ تھا، اس لئے اس نے اسلامی تحریک کے اس سب سے بڑے
دشمن ابوسفیان سے بھی دوستی کر لینے میں ہچکچاہٹ محسوس نہیں کی جس کی انقلاب
دشمنی پر بدر واحد کے معرکے گواہ ہیں۔

یہ طبقہ اکابر قریش پر مشتمل تھا، اور یہیں یہ سن کے تعجب نہیں کرنا چاہئے کہ اس میں
اکثریت مہاجرین کی تھی!

ہو تھا طبقہ ان مشرکین پر مشتمل تھا جو پہلے تو پیغمبر اسلام کے مقابلہ میں تیغ و سناں کی تمام قوتیں استعمال کرتے رہے لیکن جب فتح مکہ نے ان کی کمر توڑ دی اور پورے عربستان پر اسلام کا پرچم لہرانے لگا اور ان کی فتح کی امیدیں یاس و ناکامی میں تبدیل ہو گئیں تو اپنی جنگ کا رخ موڑنے اور کھلم کھلا جنگ کے بجائے اسلام کا لبادہ اوڑھ کے تحریک اسلام کو اندر اندر سے کھوکھلا کرنے پر تیار ہو گئے، ان لوگوں نے بظاہر تو اسلام قبول کر لیا تھا لیکن باطن یہ اسی جاہلی نظام کے پرستار تھے جسکے لئے وہ — آگ اور خون کا کھیل کھیل چکے تھے، مسلمان بننے سے ان کا مقصد بس اتنا تھا کہ انقلابیوں کی صفوں میں داخل ہو کر ان کا شیرازہ درہم برہم کر دیا جائے، ان کا نظم برباد کر دیا جائے، اور موقع ملتے ہی اسلام کی پیٹھ میں پھرا گھونپ دیا جائے، وہ جنگ میں مسلمانوں سے ہار چکے تھے، مکر و فریب، سازش، اندرونی بغاوتوں اور داخلی انتشار کا سہارا لے کر مسلمانوں کو مات دینا چاہتے تھے — لیکن یہ کھیل آسان نہیں تھا، اس میں شدید احتیاط کی ضرورت تھی، اور مسلمانوں کی جمی ہوئی طاقت پر اچانک حملہ کر دینے میں شدید خطرات کا سامنا ہو سکتا تھا اس لئے یہ طبقہ وفات رسول تک بالکل خاموش رہا لیکن پیغمبر کی آنکھ بند ہوتے ہی جیسے ہی حالات بدلے، اس نے اپنے مقاصد کے حصول کی جدوجہد شروع کر دی — اس کے سامنے اس وقت حصول مقصد کی دو ہی راہیں ہو سکتی تھیں —

(۱) وہ ایک تویہ کہ ہر سراسر اقتدار طبقہ کو مفاہ پسندوں پر مشتمل تھا، سچے انقلابیوں کے مقابلہ میں صاف آرا کر دیں، اور اس طرح مدینہ میں خانہ جنگی پھیل جائے اس سے فائدہ یہ ہوتا کہ اسلامی تحریک کے سچے شیدائی اور پیغمبر آخر الزمان کے انقلابی تصورات کے اصلی امین قتل ہو جاتے اور اس طرح اس انقلاب کا خاتمہ ہو جاتا جو حضرت سرور کائنات وجود میں لانا چاہتے تھے،

(۲) اور دوسرے یہ کہ اگر خانہ جنگی نہ کرائی جائے تو مفاد پرستوں سے دوستی اور
مفاہمت کر کے رفتہ رفتہ خود اپنی طاقت اتنی بڑھالی جائے کہ بالآخر
انتدار حکومت اسی طبقہ کے ہاتھوں میں آجائے اور پھر وہ سب انقلابیوں
کو کچل کے دوبارہ اپنا پسندیدہ نظام جاہلیت قائم کر دے۔
اس طبقہ کا سرغنہ ابوسفیان تھا۔

رسول کی آنکھ بند ہوتے ہی ابوسفیان نے یہ کوشش شروع کر دی کہ انقلاب
اسلامی کے علمبرداروں اور ان کے خیریت مفاد پرستوں میں جنگ چھڑ جائے، ایک طرف علی
اور ان کے ساتھی ہوں اور دوسری طرف خلافت کے مسند نشین، مسلمان آپس میں لڑیں۔
اور اس بحبت پسند طبقہ کی تمنا پوری ہو جائے جو نفاق کی ردائیں اور طے اسلام کی بربادی
کی تمنائیں کر رہا تھا! — ابوسفیان جانتا تھا کہ علی اور ان کے ساتھی، جو نظام جاہلی کے
سب سے بڑے دشمن اور تحریک انقلاب اسلامی کے سب سے شیدائی تھے، اقلیت
میں تھے اس لئے اگر جنگ ہوتی تو یہ سب لوگ مارے جاتے اور اس طرح انقلاب
اسلامی کا ہر نقش دنیا سے فنا ہو جاتا، رہ جاتے مفاد پرست طبقہ کے لوگ، تو ان
کے متعلق ابوسفیان کو یقین تھا کہ ان کے دلوں میں اسلام کے لئے کوئی لگن نہیں ہے
اس لئے اگر سب انقلابیوں کا خاتمہ ہو گیا تو یہ طبقہ خود ہی کچھ عرصہ کے بعد جاہلی نظام
کی طرف واپس ہو جائے گا۔ ایسی حالت میں وقت کی بہترین سیاست یہ تھی کہ نام
نہاد مفاد پرست مسلمانوں کے ذریعہ سب مسلمانوں کا خاتمہ کر دیا جائے، چنانچہ
اس نے خلافت کا فیصلہ ہوتے ہی حضرت علیؑ کو ٹولا، ان کو اپنی امداد کا یقین دلایا۔
مدینہ کو لشکروں سے پاٹ دینے کا مہربانہ دکھایا۔ اور یہ چاہا کہ علی حاکم دقت کے
مقابلہ میں صفت آرا ہو جائیں۔ یہ ایک خوب صورت کھیل تھا، سب مسلمانوں کو مفاد
پرست مسلمانوں سے پڑا دینے کا، لیکن بنو امیہ کے سردار کی یہ چال ناکام ہوئی۔

امیر المومنین نے انتہائی بصیرت کا مظاہرہ فرماتے ہوئے ابوسفیان کو دستکار دیا۔ اور انقلاب اسلامی کے سچے پرستاروں کو قتل کر دینے کی شیطانی سازش ناکام بنا دی گئی۔ وفات سرور کائنات کے بعد الہی اور شیطانی قوتوں کا یہ پہلا ٹکراؤ تھا جس میں حق کامیاب ہوا۔ اور باطل ناکام، بنی امیہ کی شیطانی چال ناکام ہوئی اور تحریک اسلامی کا علمبردار کامیاب، سچے مسلمانوں کو قتل کر دینے کی مکروہ سازش ناکام بنا دی گئی، اور ان لوگوں کو موت کے چنگل سے بچالیا گیا جن کے سہارے آئندہ دنیا کو دعوتِ اسلام سے روشناس کرایا جاسکتا تھا!

رجعت پسند طبقہ جب اس سازش میں ناکام رہا تو اس نے دوسری راہ اختیار کی اب وہ مفاد پسندوں کی جانب مائل ہوا۔ تاکہ ان کی طاقت اتنی مضبوط کر دی جائے کہ سچے انقلاب پسند اور نظام الہی کے داعی برسرِ اقتدار نہ آسکیں۔ دوسرا مقصد یہ بھی تھا کہ ایوانِ حکومت میں داخل ہو کر خود اپنی طاقت مستحکم کر لی جائے اور موقع ملنے ہی مفاد پرست مسلمانوں کو پیچھے دھکیں کے حکومت پر قبضہ کر لیا جائے رجعت پسند طبقہ یہ یقین رکھتا تھا کہ اگر حکومت اس کے ہاتھوں میں آگئی تو وہ انقلاب اسلامی کا قلع قمع کر دیگا۔ اور دنیا سے اسلام کا نام حرفِ غلط کی طرح مٹ جائے گا۔ اور حکومت حاصل کرنے کی واحد تدبیر اس کے نزدیک یہی تھی کہ حکمران طبقہ کو اپنے تعاون کا یقین دلا کے اس کا اعتماد حاصل کر لیا جائے، وہ اس حقیقت سے اچھی طرح واقف تھا کہ اگر اس نے برسرِ اقتدار طبقہ کے مقابلہ میں سر اٹھایا اور وفاتِ رسول سے فائدہ اٹھاتے پرتے بغاوت کی راہ اختیار کی تو سارے مسلمان اس کے مقابلہ میں اٹھ کھڑے ہوں گے۔ اور مفاد پسند طبقہ اپنے اقتدار کی بقا کے لئے سچے انقلابیوں اور نظام کہن کے دشمنوں کا تعاون حاصل کرے گا۔ اس کا نتیجہ یہ ہوگا کہ رجعت پسند اور اسلام دشمن عناصر کچل ڈالے جائیں گے، اور سچے مسلمان

جن کو مفاد پسندوں نے پس پشت ڈال دیا تھا، دوبارہ اسلامی سیاست میں نمایاں ہو جائیں گے، ابوسفیان اس حقیقت کو خوب جانتا تھا کہ مسلمانوں کو اس پر یا اس کے اسلام پر اعتماد نہیں ہے اور اس کی سابقہ روش کے نتیجہ میں عام مسلمانوں میں اس کی مخالفت ایک نفرت موجود ہے ایسی حالت میں وہ سمجھتا تھا کہ اگر اس نے بغاوت کی راہ اختیار کی اور کھلم کھلا اسلام پر ضرب عائد کرنا چاہی تو اس کا نتیجہ مسلمانوں کے اتحاد اور ان کی بیداری کی شکل میں برآمد ہوگا۔ اور یہ چیز اس کے مقاصد کے خلاف تھی اس لئے اس نے حکمران طبقہ کو اپنے تعاون کا یقین دلانا شروع کر دیا تاکہ

(۱) مفاد پسند طبقہ رجعت پسندوں کی مدد سے اتنا طاقتور ہو جائے، کہ سچے مسلمان اسکے مقابلہ میں بے بس ہو جائیں۔

(۲) عام مسلمان رجعت پسندوں کی جانب سے غافل ہو کر جمود اور بے حسنی کا شکار ہو جائیں۔ اور ان میں سرکار و عالم نے نظام کہن کے خلاف جو جذبہ جہاد بیدار کر دیا تھا وہ رفتہ رفتہ فنا ہو جائے۔

(۳) اور ایوان حکومت میں داخل ہو کر اپنی طاقت اتنی مستحکم کر لی جائے کہ وقت آنے پر سلطنت اسلامی کا تختہ الٹ کے عربستان پر دوبارہ اسلام دشمن طاقتوں کا قبضہ کر دیا جائے!

ابوسفیان اپنی اس چال میں کامیاب رہا، مفاد پسند حکمران چونکہ خود خوفزدہ تھے اور ان کے دلوں میں یہ دھڑکا لگا ہوا تھا کہ کہیں سچے انقلاب پسند علی کے پرچم تلے متحد ہو کر ان کی بساط حکومت نہ الٹ دیں اس لئے انہوں نے ابوسفیان اور اس کے ساتھیوں کی پوری پندیرائی کی، ابوسفیان کے بیٹے کو شام کی گورنری دیدی گئی، اور اس طرح گویا رجعت پسند عناصر کو ”خرید“ لیا گیا، لیکن حکمران اکابر قریش کے مقابلہ میں ابوسفیان کہیں زیادہ دانش مند اور بساط سیاست کا تجربہ کار کھلاڑی تھا، اکابر قریش اس خیال میں

تھے کہ ابوسفیان اور اس کے ساتھی شام کی گورنری پر مطمئن ہو جائیں گے اور پھر وہ ہمیشہ
 سلطنت کے وفادار رہیں گے، ان کی مدد سے مہاجرین قریش ہمیشہ عربی مملکت پر
 راج کرتے رہیں گے لیکن ابوسفیان کی تدبیر دوسری تھی، وہ ایوان حکومت میں اس لئے
 نہیں داخل ہو رہا تھا کہ بنی تمیم اور بنی عدی کی غلامی کرتا رہے اور اپنی طاقتیں ان کے
 استحکام پر صرف کرتا رہے، بلکہ اس لئے داخل ہو رہا تھا کہ رفتہ رفتہ حکمران اکابر قریش
 کی طاقت کو اندر سے کھوکھلا کر کے خود سلطنت اسلامی پر قابض ہو جائے، یہ صرف
 غرض کی دوستی تھی جس میں مفاد پسند اور رجعت پسند دونوں اس لئے ایک ساتھ نظر
 آ رہے تھے، کہ اپنی اپنی غرض کی تکمیل کر لیں۔ اس سیاسی کھیل میں فتح بالآخر ابوسفیان کو
 نصیب ہوئی، چنانچہ اسلامی سلطنت کے قیام کے صرف سترہ سال بعد دنیائے ابوسفیان
 کو مسند نشین خلافت سے یہ جملہ کہتے سنا کہ —————

”میرے پیارے بھتیجے عثمان! بڑی مشکل سے حکومت بنی امیہ کے
 ہاتھوں میں آئی ہے، اسے بنی امیہ کے ذریعہ مضبوط کر لو، اس سے گیند
 کی طرح کھیلو اس لئے کہ جنت و نار سب ایک ڈھکوسلہ میں!“
 اور پھر اسی ابوسفیان کو دنیائے دیکھا کہ وہ اسد الرسول حضرت حمزہ کی قبر مبارک کو
 ٹھکرا ٹھکرا کے یہ تاریخ بنی جملہ کہہ رہا ہے،

”بنی ہاشم! تم نے اسی حکومت کے لئے ہم سے نزاع کی تھی اب

دیکھو کہ امیہ کے فرزند اس سے کس طرح کھیل رہے ہیں!“

ابوسفیان اور اس کے ساتھیوں کے منصوبہ کا ایک جزو پورا ہو گیا تھا، حکومت بنی امیہ
 کے ہاتھوں میں آگئی تھی، لیکن رجعت پسند طبقہ یہ جانتا تھا کہ ابی اس کی قوت مستحکم نہیں
 ہے، ابی مسلمانوں میں انقلاب اور زندگی کی چنگاریاں موجود تھیں۔ اس لئے اگر رجعت
 پسند طبقہ حکومت کے نشہ میں سرشار ہو کر اسلام پر وار کرنا چاہتا تو وہی مسلمان جو اپنے

جمود اور بے حسی کے نتیجہ میں بنی امیہ کے ایک رکن کی بیعت کرنے پر تیار ہو گئے تھے اس حرکت کو ہرگز برداشت نہ کرتے بلکہ تڑپ کے رجعت پسندوں کے مقابلہ میں صف آرا ہو جاتے، ان کا سویا ہوا جذبہ جہاد جاگ اٹھتا اور اسلام کی مشرک پروار ہوتے دلچہ کے ان میں وہی زندگی اعد بیداری پیدا ہو جاتی جس کا مزہ رجعت پسند طبقہ بدر و احزاب کے میدانوں میں جکھ چکا تھا۔ اس لئے حکومت ہاتھ میں آتے ہی یہ کوشش شروع کی گئی کہ مسلمانوں کے نفوس کو بگاڑ دیا جائے، ان کی بہت توڑ دیا جائے، ان سے زندگی اور انقلاب کے جوہر چھین لئے جائیں ان کا نظم برباد کر دیا جائے، ان کی قوت پریشان کر دی جائے۔ اور جب عام مسلمان سیاسی اور روحانی اعتبار سے بالکل مغلوب اور ناکارہ ہو جائیں تو سچے انقلابیوں کی اس جماعت پر وار کیا جائے جو آج تک رسول اکرم کے مقدس مشن کو کلیجے سے لگائے اس نظام نو کی خاموش تبلیغ کر رہی تھی جسے سرکارِ دو عالم قائم فرمانا چاہتے تھے، اس مقصد کی تکمیل کے لئے۔

(۱) اسلامی سلطنت کے ہر عہدہ کی گورنری بنی امیہ کے سپرد کر دی گئی تاکہ وہ ظلم و ستم رانی کی قوتوں سے سچے مسلمانوں میں خوف و ہراس پھیلا دیں اور ان میں نظام کے قیام کی جو خواہش موجود ہے وہ افسردہ اور پامال ہو جائے۔

(۲) اسلامی بیت المال کو بنی امیہ کی "گھسریو ملاک" بنا دیا گیا تاکہ جہاں ایک طرف رجعت پسند طبقہ مالی اعتبار سے قوی ہو جائے، وہیں عام مسلمان افلاس و تنگدستی کے نتیجہ میں زندگی کی حورارت سے محروم ہو جائیں!

(۳) جن مسلمانوں کے متعلق یہ معلوم تھا کہ وہ انقلاب اسلامی کے پتے داعی اور نظام کے قیام کے سچے خواہش مند ہیں ان پر مظالم

شروع کر دیئے گئے، چنانچہ طیارے یا سر اور ابو ذر کے ساتھ خلافت

ثالثہ میں جو ساوک روار کھا گیا۔ وہ کسی سے پوشیدہ نہیں ہے!

(۴) مقتدر اور صاحب اثر صحابہ کو مدینہ سے دور دور بھیج دیا گیا

تاکہ عام مسلمانوں کی ہمت شکستہ ہو جائے۔ اور ان میں حکومت

وقت کی کار فرمائوں کو چیلنج کرنے کی قوت باقی نہ رہے۔

(۵) قریش کے وہ ممتاز اکابر جو سابقہ حکومتوں کے دور میں بڑے اقتدار

کے مالک تھے مکمل طور پر نظر انداز کئے جانے لگے تاکہ عوام پر ان کا

جو اثر ہے اس کا بھی خاتمہ ہو جائے۔

اموی سیاست کی یہ تدبیر بڑی حد تک کامیاب ہوئی چنانچہ ہم یہ دیکھتے ہیں کہ چند ہی سال

میں مسلمانوں کی ہمت ٹوٹ گئی۔ ان کا نظم برباد ہو گیا، ان کی جرات سلب ہو گئی، ان کا

عزم حیات مردہ ہو گیا، ان کی ایمانی حرارت اور ان کا انقلابی ولولہ سرد پڑ گیا اور وہ

ایک ایسی مفلوج سراپا جمود اور مردہ جماعت میں تبدیل ہو گئے جو کسی اصولی جنگ میں حصہ

لینے کے قابل نہیں کہی جاسکتی، جسے انقلاب اور اس کے اعلیٰ مقاصد سے کوئی دلچسپی باقی نہیں

رہی۔ جو اس بلند تر نظام حیات کا تصور بھی کھو بیٹھی جو اسلام نے دنیا کے سامنے پیش کیا تھا اور

جو اخلاقی اور اجتماعی اعتبار سے ایک ایسی مردہ اور فنا پذیر جماعت بن گئی جو ایک انقلابی

تحریک میں معاونت کرنا تو درکنار، کسی ایسی تحریک کا تصور بھی نہیں کر سکتی تھی،

یعنی نہ ہو تو حضرت عثمان کے دور حکومت کے آخری ایام پہ ایک سرسری نظر ڈال لیجئے

حالت یہ تھی کہ خلیفہ وقت کا مکان مٹھی بھر مصریوں نے گھیر رکھا تھا، اور وہی مدینہ کے

لوگ جنہوں نے ایران، مصر و شام کی حکومتوں کے تختے الٹ دیئے تھے، جن کی تلواروں کی

کاٹ سے ساری دنیا لرز رہی تھی اور جنہوں نے قیصر کا غرور اور کسری کی نمکنت خاک

میں ملا دی تھی ان مٹھی بھر مصریوں سے خائف گھروں میں زنجیری دیئے بیٹھے تھے، اور

ان میں اتنی ہمت نہ تھی کہ خلیفۃ المسلمین کی کوئی مدد کر سکیں، اسی سے ان کے غزم و ہمت کی شکستگی اور ان کے عسکری نظم کے خاتمہ کا اندازہ کر لیجئے۔ اور پھر سوچئے کہ بنی امیہ کے دس سالہ دورِ حکمرانی نے مسلمانوں کو کس حد تک مُردہ اور ان کی سیرت کو کس حد تک مسخ کر دیا تھا!

بنی امیہ مسلمانوں کو مسخ کر چکے تھے، لیکن ابھی اسلام پر وارہ کرنا ان کیلئے ممکن نہیں تھا۔ اس کے لئے ابھی کچھ اور وقت درکار تھا، کہ اچانک ایک ذرا سی غلطی نے ساری بساط الٹ کر رکھ دی۔ محمد بن ابی بکر اور مصریوں سے وعدہ خلافی کا مظاہرہ کیا گیا اور اس کے نتیجہ میں بنی امیہ کے اقتدار کا محل لرزا مٹا، معاملہ چھوٹا سا مٹھا، جنگاری معمولی تھی لیکن اسی معمولی سی جنگاری سے ایک عظیم انقلاب کے شرارے بھڑک اٹھے، حضرت عثمان قتل کر دیئے گئے، اور عنانِ اقتدار ان پتے انقلاب پسندوں کے ہاتھوں میں آگئی جو پیغمبرِ اسلام کے دوش بدوش اسلام کے ذہنی روحانی اور الہی انقلاب کو کامیاب بنانے کے لئے جان و دل کی بازی لگا چکے تھے اور آج بھی اس الہی نظام کے قیام کے شدت سے آرزو مند تھے جسے نبی کریمؐ وجود میں لانا چاہتے تھے، امیر المومنین حضرت علی علیہ السلام خلیفہ بنا دیئے گئے اور اس طرح اسلامی سیاست میں ایک عظیم انقلاب رونما ہو گیا:

اسلامی دنیا کے لئے یہ انتہائی نازک وقت تھا، اور مسلمان اس موقع پر پانچ طبقوں میں بٹے ہوئے تھے:-

(۱) اسلامی انقلاب اور الہی نظام زندگی کے سچے پرستار جو اسلامی تحریک کو کامیاب بنانے کے لئے ہر قسم کی قربانی پیش کرنے پر تیار تھے، اس طبقہ کی قیادت دفاتِ رسولؐ کے بعد سے آج تک ہمیشہ حضرت علی علیہ السلام کے ہاتھوں میں رہی تھی، اور یہی رسول اللہؐ

کے اس عظیم روحانی ورثہ کے امین تھے جن پر الٰہی نظام کی کامیابی کا انحصار تھا:

(۲) وہ مہاجرین و انصار جو سابقہ حالات سے بدول ہو کر اپنا ذوق جہاد اور اپنا دل و لہذا انقلاب بڑی حد تک کھو چکے تھے، لیکن اس کے ساتھ ہی جاہلی نظام کی بازیابی کو برداشت نہیں کر سکتے تھے،

(۳) شکست خوردہ ذہنیت کے مسلمان جو نہ انقلاب پسندوں کے ساتھ مل کے بھاگے اسلام کی جدوجہد کرنے پر تیار تھے اور نہ رجعت پسندوں کے مقابلہ میں لب کشائی کی جرأت رکھتے تھے، یہ طبقہ ابو موسیٰ اشعری اور ان کے امثال کا تھا جو کھڑے رہنے کے مقابلہ میں بیٹھنے کو بیٹھنے کے مقابلہ میں لیٹنے کو، اور لوہے کی تلوار کے مقابلہ میں لکڑی کی تلوار، کو ترجیح دینے لگے تھے۔

(۴) ندر پرست اور مفاد پرست طبقہ جسے حق و باطل کی کسی اصولی کشمکش سے کوئی دلچسپی نہیں تھی، ان کو صرف اپنے ذاتی اقتدار اور حصول دولت سے دلچسپی تھی، انہیں اس سے کوئی غرض نہیں تھی کہ اسلام کا کیا حشر ہوتا ہے، ان کی ساری جدوجہد کا مرکز خود ان کی ذات تھی، طلحہ و زبیر وغیرہ اسی طبقہ کے لوگ تھے جن کو کوفہ اور بصرہ کی گورنری حاصل نہیں ہوئی تو وہ اس کا لحاظ کئے بغیر کہ دمشق کے گوشوں سے اسلام کے خلاف ایک زبردست طوفان اٹھ رہا ہے۔ امیر المومنین کے مقابلہ میں صرف آرا ہو گئے، ان کا یہ اقدام بجائے خود اس کا ثبوت ہے کہ ان کو اسلام کی زندگی اور موت سے کوئی دلچسپی نہیں تھی اور ان کی ساری سرگرمیوں کا محور خود ان کا ذاتی اقتدار اور نفع تھا:

(۵) اسلامی انقلاب کے دشمن رجعت پسند عناصر جو پُرانے جاہلی نظام کو واپس لانے کے خواہشمند تھے اور امیر معاویہ کی سرکردگی میں شام کو اپنا سب سے طاقتور مورچہ بنا چکے تھے، امیر معاویہ وہی بزرگ تھے جو بدر و احد و احزاب وغیرہ میں اپنے والد ابو سفیان کے ساتھ پیغمبر اسلام کے مقابلہ میں صف آرا ہو چکے تھے، اور اسلامی تحریک انقلاب کو مٹا ڈالنے کا وہی جذبہ اپنے دل کے اندر رکھتے تھے، جو خود ان کے والد اور ان کے خاندان کے دوسرے افراد کے دلوں میں موجزن تھا۔

خلافت عثمانی کا خاتمہ ہوتے ہی رجعت پسند اور انقلاب دشمن طبقہ کے سامنے تین راہیں آئیں۔

(۱) جمہور مسلمین کے فیصلہ کے مطابق امیر المؤمنین حضرت علی علیہ السلام کی بیعت کر لی جائے۔ لیکن ایسا کرنے کے معنی یہ ہوتے تھے کہ اسلامی نظام نہ صرف یہ قائم ہو جاتا بلکہ اتنا مضبوط بھی ہو جاتا کہ پھر اسے مٹانا محال ہو جاتا۔ ایسی حالت میں رجعت پسندوں اور ان کے پسندیدہ اصولوں کا ختم ہو جانا یقینی تھا۔ جسے ظاہر ہے کہ وہ قبول نہیں کر سکتے تھے،

(۲) کچھ عرصہ تک خاموشی اور انتظار کی پالیسی پر عمل کیا جاتا، لیکن اس میں اندیشہ یہ تھا کہ نظام اسلامی کے داعیان کے قدم جم جاتے، عوام میں ان کا اثر و رسوخ بڑھ جاتا، سوئے ہوئے مسلمان بیدار ہو جاتے، کھوئی ہوئی ہمت بازیاب ہو جاتی اور اسلامی نظام حکومت و معاش کی عملی تصویر نگاہوں کے سامنے آ جانے کے بعد مسلمان دوبارہ اس جاہلی نظام سیاست کو ہرگز قبول کرنے پر آمادہ نہ ہوتے جسے بنی امیہ

اور رجعت پسندوں پر ناکرنا چاہتے تھے،

(۳) تیسرا راستہ صرف یہ تھا کہ حضرت عثمان کے قتل اور حضرت عائشہ کی مخالفت کے نتیجہ میں مسلمانوں میں ذہنی اور سیاسی انتشار پیدا ہو گیا تھا، اس سے فائدہ اٹھاتے ہوئے فوری طور پر امیر المومنین حضرت علی کے خلاف بغاوت کو دیکھائے، اور اس طرح اسلامی انقلاب

کے داعیان کو اپنے قدم مضبوط بنانے سے روک دیا جائے! سیاسی اعتبار سے یہی تیسرا طریقہ صحیح اور مفید ہو سکتا تھا، چنانچہ امیر معاویہ نے قضاہ سوزن عثمان کا نعرہ بلند کرنے کے بغیر اسلامی انقلاب کا اعلان کر دیا۔

اسلامی کے شیعہ سمجھ گئے کہ امیر معاویہ کا مقصد حضرت عثمان کے خون کا انتقام لینا نہیں ہے بلکہ اصل مقصد اسلام کی انقلابی تخریب کو قنا کر دینا ہے، چنانچہ انہوں نے وہی کیا جو اسلام

کے دشمنوں کے مقابلہ میں دور رسالت میں کیا جاتا تھا، وہ معاویہ شاہی کے مقابلہ میں سرور سے کفن باندھ کے میدان میں گود پڑے، اور صفین کے میدان میں حق و باطل، اہل بیت و شیطنت کا وہی معرکہ گرم ہو گیا جس کی مثال بدر و احد کے میدانوں میں مل چکی تھی، اس معرکہ میں امیر

المومنین کو مجاہدین و انصار کے اس طبقہ کا پورا تعاون حاصل ہوا۔ جو دور عثمانی میں بے عملی کا شکار ہو چکا تھا، لیکن نظام باطل کا غلبہ برداشت کرنے پر تیار نہیں تھا، اس طرح مسلمانوں کے اول الذکر

دو طبقے امیر المومنین کے پرچم تلے متحد ہو گئے باقی رہے تین طبقے، تو ان میں سے ایک تو کٹر رجعت پسندوں کا طبقہ تھا جو حکومت الہیہ اور نظام اسلامی کے تمام تصور کو مٹا دینے کا ارادہ مند تھا۔

وہ تمام کہ امیر معاویہ کیساتھ تھا، زریا پستی کی مدد سے امیر معاویہ نے زریا پرست مسلمانوں کو بھی خرید لیا۔ اور شکست خوردہ ہونے کے بعد لوگ شامیوں کا پلہ بھاری دیکھ کر رفتہ رفتہ خود ہی امیر معاویہ

کے ساتھ ہو گئے! — امیر معاویہ کے عروج کیساتھ اسلام میں بادشاہت، جاگیر داری و زراعت کی عشرت پسندی و غرض ایام جاہلیت کی تمام برائیاں عود کر آئیں اور بنی امیہ کی حکومت انقلاب اسلامی کے

لئے سب سے بڑا اپیلنج بن گئی۔ یہ تھے مختصراً وہ حال جنہیں آل رسول کے محترم ارکان کو یقائے اسلام کی سعی و جہد کرنا تھی۔ اور ان کے عظیم مہاہات کا مطالعہ کرتے وقت اس پس منظر کو نگاہ میں لے لے

۱۔ ضرور دیکھنا چاہیے۔ کیونکہ یہی تمام شاندار کامیابیوں اور کامیابیوں کا صحیح احساس کر سکیں گے۔ جو اس جاہل و باطل میں آل رسول کو نصیب ہوا ہے۔

آل رسول کا مقصد

تاریخ اسلام کی یہ انتہائی بد قسمتی ہے کہ آل رسول کی تحریک کو بادشاہوں کی سعی کشور کشائی کے پیمانہ سے ناپا جاتا ہے، یہی وجہ ہے کہ جب ہم یہ دیکھتے ہیں کہ بعد رسول صلی اللہ علیہ وآلہ وسلم حضرت علی علیہ السلام سر پر آئے، خلافت نہیں ہوئے، امام حسن علیہ السلام تخت حکومت چھوڑ دینے پر مجبور ہو گئے یا امام حسین علیہ السلام کے مقابلہ میں تاج شاہی پر نید کے سر پر جگمگاتا رہا۔ تو۔۔۔ ہم یہ فیصلہ کر دیتے ہیں کہ آل رسول کو ناکامی اور محرومی کی زندگی بسر کرنا پڑی، چودہ سو سال تک شاہی و سلطانی کے نظام میں زندگی بسر کرتے رہنے کے نتیجہ میں، ہماری یہ کچھ عادت سی ہو گئی ہے کہ ہم آل رسول کے ہر اقدام کو حصول سلطنت کی ایک کھلی یا ڈھکی، علانیہ یا خفیہ کوشش تصور کرنے لگے ہیں، یہی وہ غلطی ہے جس کے نتیجہ میں ہم نہ صرف یہ کہ اسلامی تحریک کے حقیقی خدو خال سے نا آشنا رہتے ہیں بلکہ آل رسول صلی اللہ علیہ وآلہ وسلم کی صحیح تاریخ اور ان کے عظیم کارناموں کا اندازہ کرنا بھی ہمارے لئے دشوار ہو جاتا ہے۔

ہمارے لاشعور میں یہ خیال راسخ ہو چکا ہے کہ حکومت بنی ہاشم کا حق تھی، اور وہ اپنے اس حق سے محروم کر دیئے گئے، انہوں نے چند مرتبہ کوشش بھی کی کہ تاج خلافت

ان کو نصیب ہو جائے، لیکن بنی امیہ نے روپے اور تلوار کے بل پر ہر کوشش نامکام بتادی اور ان پیہم ناکامیوں کا نتیجہ یہ ہوا کہ بالآخر آئمہ اہلبیتؑ اس باب میں قطعاً مایوس ہو کر خانہ نشین ہو گئے، لیکن ظالموں نے ان کو پھر بھی چین سے نہ بیٹھنے دیا، وہ بار بار امیر کئے گئے، شاد ستم بنائے گئے اور ایک ایسی حسرت انگیز و یاس آگین زندگی بسر کرتے رہے جو تاریخ دردِ عالم میں اپنی نظیر آپ ہے !

یہ تصور بجائے خود آل رسولؐ پر ایک ہولناک ظلم کے مترادف ہے واقعہ یہ ہے کہ آل رسولؐ کے مقدس افراد کو بادشاہی کے ملعون تصور سے کوئی واسطہ نہیں تھا و سرے سے اس انسانی حاکمیت کے قائل ہی نہیں تھے جس کا ایک نمونہ بادشاہت ہوا کرتی ہے۔ یہی وجہ ہے کہ جب بنی امیہ کو بنی عباس کے ہاتھوں شکست ہوئی اور حکومت آل ہاشم کے ہاتھوں میں آگئی تو اس ہاشمی حکومت سے بھی جسے بنی عباس کی حکومت کہا جاتا ہے آئمہ آل رسولؐ کا اسی طرح ٹکراؤ جاری رہا جس طرح آل امیہ سے جاری رہ چکا تھا، اس کے علاوہ ہم یہ بھی دیکھتے ہیں کہ بعض امام زادوں نے حصول حکومت کی کوشش کی لیکن ہمارے آئمہ نے ان کی کوئی امداد نہیں کی، ان مواقع پر آئمہ کی خاموشی کی وجہ یہ نہیں تھی کہ وہ بنی امیہ یا بنی عباس کے مظالم سے خائف تھے بلکہ حقیقت صرف یہ تھی کہ جو امام زادے حصول حکومت کے لئے جنگ کر رہے تھے وہ بھی انسانی حاکمیت کے داعی تھے، اور چونکہ آئمہ اہلبیتؑ کو اس اصول سے قطعاً اختلاف تھا اس لئے وہ ان لوگوں سے بھی اس طرح علیحدہ رہے جس طرح انسانی حاکمیت کے ان علمبرداروں سے دور رہے جن کو بنی امیہ یا بنی عباس کے نام یاد کیا جاتا ہے !

یہ صحیح ہے کہ آئمہ علیہم السلام خلافت النبیہ کے دعویدار رہے اور اس دعوے پر وہ شدت سے اٹل تھے کہ سخت سے سخت مظالم کے باوجود انہوں نے اپنے اس دعوے کو ترک نہیں کیا۔ لیکن اس کے ساتھ ہی ہمیں یہ یاد

رکھنا چاہئے کہ الہیہ اور دنیاوی بادشاہت میں زمین و آسمان کا فرق ہے، اتنا ہی فرق جتنا کہ تاجور مامون الرشید اور بوریہ نشین امام رضا میں تھا، خلافت ایک منصب دینی ہے جس میں صاحب امر اللہ کی جانب سے معاشرہ اسلامی کی تنظیم، محدودوں کی مدافعت، واجبات الہیہ کی وصولیابی، شریعت حقہ کی حفاظت اور دین الہی کی تبلیغ و اشاعت کا ذمہ دار ہوتا ہے، وہ انسانوں پر "حکومت" نہیں کرتا، اس لئے کہ حکومت کا حق صرف اللہ کو ہے، وہ صرف شریعت کی راہ پر انسانوں کی "قیادت" کرتا ہے، جس کیلئے وہ مامور ہوتا ہے، وہ بادشاہ نہیں ہوتا، قائد یا امام ہوتا ہے، ان رسول کو یہ منصب من جانب اللہ حاصل تھا۔ اس سے ان سے کوئی نہیں چھین سکتا تھا، اس لئے اس مسئلہ پر ان کو کسی سے کوئی تنازعہ کرنے کی ضرورت نہیں تھی، ان کو بنی امیہ یا بنی عباس سے خلافت الہیہ کے مسئلہ پر کوئی اختلاف نہیں تھا۔ اس لئے کہ ناوی قوت اور ظاہری شوکت کے باوجود یہ سلاطین ان سے ان کا الہی منصب نہیں چھین سکتے تھے، اختلاف تھا تو اس سوال پر کہ ان سلاطین نے مسلمانوں پر انسانی حاکمیت کا اصول نافذ کر کے ان کی آزادی کو غلامی میں تبدیل کر دیا تھا۔ اور مسلمانوں کے سچے قائدین اس صورت حال کو برداشت کرنے پر تیار نہیں تھے وہ لڑتے تھے مسلمانوں کی حقیقی آزادی کے لئے، شریعت کی تقاضے لئے، اسلامی نظام کے قیام کے لئے اور اس حکومت الہیہ کو وجود میں لانے کے لئے جس کے قیام کی خاطر خاتم المرسلین نے اپنی زندگی وقف کر رکھی تھی، وہ اسلامی تحریک، انقلاب کے داعی تھے اور ان کا ہر قدم اسی انقلاب کے تکملہ کے لئے اٹھا کرتا تھا، ایسی حالت میں نہ تو ان کے کردار پر ایسا طعن و ملطنت کے

کردار کی حیثیت سے نظر ڈالی جا سکتی اور نہ جہاد زندگی میں ان کی کامیابی یا ناکامی کا فیصلہ اس حیثیت سے کیا جا سکتا ہے !

آل رسول کے محترم ارکان کی حیثیت اسلامی تحریک انقلاب کے قائدین کی ہے۔ اور ان کی کامیابی یا ناکامی کا فیصلہ ان کی اسی حیثیت کو سامنے رکھ کر کیا جا سکتا ہے !

ہمیں دیکھنا یہ ہے کہ انہوں نے اسلامی نظام کو اغیار کی دستبرد سے محفوظ رکھنے میں کہاں تک کامیابی حاصل کی؟ اسلام کے سیاسی معاشی اور تمدنی نظریات کو لٹ جانے سے کہاں تک محفوظ رکھا؟ حکومت الہیہ کے جس تصور کو شیطان مٹا دینا چاہتا تھا اسے سلاطین کی دستبرد سے بچانے میں کس حد تک کامیاب ہوئے؟ شریعت اسلامی کو اس کے اصلی خدو خال کے ساتھ برقرار رکھنے کا فریضہ کہاں تک انجام دیا؟ ملت اسلامیہ کی رہنمائی کے فرائض کس حد تک انجام دیئے؟ تبلیغ و اشاعت اسلام میں کس حد تک معاون ہوئے؟ اور اسلامی تحریک انقلاب کو پروان چڑھانے میں ان کو کس حد تک کامیابی نصیب ہوئی؟ — اور انہیں امور کا اندازہ کرنے کے بعد ہم یہ فیصلہ کر سکیں گے کہ آل رسول کے محترم ارکان جہاد حق و باطل میں کامران و باہر اور ثابت ہوئے یا ناکام و نامراد !

بدقسمتی سے اسلامی تاریخ کبھی کسی اصول کو سامنے رکھ کر نہیں لکھی گئی بلکہ اسے محض چند بادشاہوں کی کہانی بنا دیا گیا ہے، یہی وجہ ہے کہ مسلمانوں کی مذہبی، سیاسی، معاشی، اخلاقی اور تمدنی تحریکات کو سمجھنا آسان نہیں رہا ہے۔ آل رسول کا کردار چونکہ ایک خاص اصول اور

ایک خاص روحانی، اخلاقی اور انقلابی تحریک سے وابستہ تھا۔ اس لئے بادشاہوں کی کہانی میں اس کا صحیح موقف تلاش کرنا بہت دشوار ہو گیا ہے اور جب تک تاریخ پر گہری نگاہ نہ ڈالی جائے حالات کی پوری چھان بین نہ کی جائے۔ واقعات کے پس منظر پر نظر نہ رکھی جائے، ذہنی اور سیاسی کیفیات کا تجزیہ نہ کیا جائے پس پر وہ عوامل اور نفس انسانی کے محرکات کا پتہ نہ چلا یا جائے، تب تک آل رسول کا حقیقی کردار تاریخ اسلام میں ان کا صحیح مقام اور اسلامی معاشرہ میں ان کا اصلی موقف معلوم کرنا قطعاً ناممکن ہے!

تاریخ کا ہر واقعہ کسی سبب کا نتیجہ ہوتا ہے، اس کی پشت پر کچھ عوامل ہوتے ہیں۔ کچھ خاص محرکات ہوتے ہیں، ایک مخصوص ذہنی پس منظر ہوتا ہے، ایک خاص طرز فکر اس کا خالق ہوتا ہے۔ اس لئے جب تک کسی دور کے فکری رجحانات کا اندازہ نہ ہو، سیاسی معاشی، تہذیبی اور فکری پس منظر معلوم نہ ہو، تاریخی شخصیتوں کی ذہنی کیفیات اور ان کے مقاصد کا پتہ نہ چلا یا جائے، ان کی نفسیاتی کیفیت پر نظر نہ رکھی جائے اور ان عوامل کو معلوم نہ کیا جائے جو اس وقت کار فرما تھے تب تک کسی واقعہ کی حقیقت یا تاریخ میں اس کے مقام کا فیصلہ کرنا قطعاً فضول سی بات ہے، آل رسول کی تاریخ کے سہ ماہ میں یہ غلطی اور زیادہ شدت سے نمایاں ہے اس لئے کہ کچھ تو دور تفتیہ کے اثرات کے نتیجہ میں اور کچھ ذہنی انحطاط کی بدولت آل رسول کی تاریخ مرتب کرتے وقت ان امور کا بہت کم لحاظ رکھا گیا، اور یہی وجہ ہے کہ نسل انسانی کے ان مخصوص منہ شد قانین کی جو عظمت ہمارے دلوں میں ہونا چاہئے

تھی، ان کی بے پناہ قائدانہ صلاحیتوں کا جو احساس ہمارے قلوب پر
 ہونا چاہئے تھا، اور ان کی امامت کبریٰ کے نتیجہ میں اسلام اور مسلمانوں
 کو جو عظیم المنظیر فوائد نصیب ہوئے ان کا جو نقش ہمارے ذہنوں پر ہونا
 چاہئے تھا۔ وہ بہت کم نظر آتا ہے!

یہ صحیح ہے کہ ہم ان کی محبت کو سرنامہ ایمان اور ان کے عقیدت
 کو پروانہ نجات تصور کرتے ہیں لیکن عشق و عقیدت کی وادی سے
 ذرا دور ہو کر ان کی جو فکری عظمت ہمارے دلوں میں ہونا چاہئے
 اس سے کم از کم ہمارے عوام قطعاً بے بہرہ ہیں۔ اور اس کی وجہ صرف
 یہی ہے کہ آل رسول کی تاریخ کو آج تک صحیح طور پر مرتب کرنے
 کی کوشش نہیں کی گئی۔ اس مقالہ میں ہماری کوشش یہ ہے کہ ہم
 آل رسول کی تاریخ مرتب کرنے کا ایک دھنگ بتادیں، ایک راستہ
 تیار کردیں جس پر چل کے دوسرے ارباب فکر و قلم آل رسول کی مکمل
 تاریخ مرتب کریں اور ہمیں امید ہے کہ اگر اس طریقہ پر تاریخ از سر نو
 ترتیب ہو گئی تو نہ صرف یہ کہ آل رسول کی عظمت کے ہزاروں نئے
 گوشے دنیا کے سامنے آجائیں گے بلکہ جہاد حق و باطل میں حق پرستوں
 کی شاندار کامیابیوں کی یہ داستان خود ہماری نسل میں حق پرستی کا وہ ولولہ
 اور عزم پیدا کر دے گی جس سے باطل کا قصر لرزہ براندام ہو جائے
 گا!

سیاستِ علویہ کا پہلا مظاہرہ

پیغمبر اسلام صلی اللہ علیہ وآلہ وسلم نے اپنی حیات طیبہ کے دوران ہی اسلام کا پیغام عرب کے گوشہ گوشہ میں پہنچا دیا تھا۔ لیکن ایک عالمگیر دین کی حیثیت سے اسلام کا مقصد ابھی پورا نہیں ہوا تھا۔ ایک مختصر سی زندگی میں ساری دنیا کو مسلمان بنا دینا ناممکن تھا، چنانچہ حضرت سرور کائناتؐ نے انتہائی بصیرت کا مظاہرہ فرماتے ہوئے مستقبل میں بقا و اشاعت اسلام کا — نیز خود عربستان میں منافقین کے مقابلہ میں اسلام کے تحفظ کا ضروری بندوبست فرما دیا۔ آپ نے اپنی زندگی کے آخری ایام میں حجۃ الوداع سے واپسی کے موقع پر غدیر خم کے میدان میں اپنے وصی و جانشین کی نامزدگی فرمادی تاکہ آپ کے بعد اسلام کی دعوت انقلاب افزا تفریق کا شکار ہو کر تباہ نہ ہو جائے۔ اور کاروانِ حق ایک ایسے قائد کی سرکردگی میں برابر آگے بڑھتا رہے جس کی عظیم صلاحیتوں کا خود دور رسالت میں کافی شاندار اور کامیاب تجربہ کیا جا چکا تھا۔ میدانِ غدیر میں

مَنْ كُنْتُ مَوْلَاً فَهَذَا عَلِيٌّ مَوْلَاؤُكَ

تھا، مسلمان اس حقیقت کو سمجھ لیں کہ

” سرور کائناتؐ کے بعد اسلام کی انقلابی تحریک کو اندرونی دشمنوں سے محفوظ رکھنے اور دنیا کے گوشہ گوشہ تک اس تحریک کو عام کرنے کی صلاحیت علیؑ کے علاوہ اور کسی دوسرے شخص میں نہیں ہے۔ اس لئے بادشاہت کا تاج خواہ کسی کے سر پر جلمگائے، لیکن جہاں تک اسلامی تحریک کا تعلق ہے اسلام کی دعوت انقلاب کا تعلق ہے، شریعتِ اسلامیہ کو اس کی تمام خوبیوں کے ساتھ قائم رکھنے کا تعلق ہے۔ اور قومی یا عربی سیاست سے

قطع نظر ہو دین اسلام کے مفاد کا تعلق تھا، مسلمانوں کی قیادت و امارت
کا مستحق علیؑ کے سوا کوئی دوسرا نہیں، وہی سفینہٴ اسلام کا ناخدا ہو گا،
وہی ملت کے وہی مفاد کا پاسبان ہو گا، اور دین کا مستقبل اسی کی ذمہ
گرمی سے وابستہ ہو گا۔

اسی ارشاد کی روشنی میں حضرت ختمی مرتبتؐ کی آنکھ بند ہوتے ہی تحریک
اسلامی کی قیادت کا بار گراں حضرت علیؑ علیہ السلام کے کندھوں پر آ گیا۔ اور اس میں
کوئی شبہ نہیں کہ آپ نے اس گرانقدر ذمہ داری کو کما حقہ پورا فرمایا جو اللہ رسولؐ
اور اسلام کی جانب سے آپ پر عائد کی گئی تھی؛

حضرت علیؑ علیہ السلام نے تحریک اسلامی کی قیادت جس وقت سنبھالی وہ تاریخ
اسلام کا انتہائی نازک، حوصلہ شکن اور پر آشوب دور تھا، اس لئے کہ

(۱) حضرت ختمی مرتبتؐ کے انتقال کی وجہ سے مسلمانوں کو جو صدمہ عظیم
پہنچا تھا اور اس کے نتیجے میں ملت کو ہولناک دھچکا لگا تھا اس نے یقینی
طور پر مسلمانوں کے ذہنوں کو پر اگندہ، ادلوں کو افسردہ اور قلوب کو مضحل
کر دیا ہو گا۔ اس سانحہ عظیمی کا لازمی نتیجہ ایک فکری انتشار اور ایک ذہنی کرب
ہی کی صورت میں نمایاں ہو سکتا تھا، چنانچہ وہی ہوا جو ہونا چاہئے تھا۔
مسلمان مرگ رسولؐ کی اطلاع پاتے ہی حواس کھو بیٹھے، اور ان کو مستقبل
بالکل تاریک اور غیر یقینی نظر آنے لگا۔ مملکت اسلامی کی شامی سرحدوں سے
پہلے ہی وحشت خیز خبریں آچکی تھیں، مقابلہ کے لئے رسولؐ نے جو لشکر
تیار کیا تھا اس میں افراتفری پھیلی ہوئی تھی، ایسی حالت میں مسلمانوں میں
جتنی بھی گھبراہٹ نہ پھیل جاتی۔۔۔ وہ کم تھی، موقع پر سنتوں نے اسی
صورت حال سے پورا فائدہ اٹھایا۔ اور عین اس وقت جبکہ بنی ہاشم

مدینہ رسولؐ میں مصروف تھے، حضرت ابو بکرؓ کی خلافت کا اعلان کر دیا۔
 پر اگندہ ذہن، افسردہ دل، شکستہ عزم اور خوفزدہ مسلمانوں نے اس
 فیصلہ کے سامنے سر تسلیم خم کر دیا۔ اور اس طرح ایک حواس باختہ قوم
 اپنی قیادت کے سلسلہ میں ایک اتنا غلط اور مہلک فیصلہ کر بیٹھی جسکا
 بھگتان آج تک بھگتنا پڑ رہا ہے!

(۲) اسلامی حکومت ایسے ہاتھوں میں چلی گئی جو اس حکومت کو اسلامی دعوت
 کے عام کرنے اور الہی انقلاب کو وجود میں لانے کا ذریعہ بنانے پر تیار
 نہیں تھے بلکہ اس حکومت کے نتیجے میں غربی شہنشاہیت
 وجود میں لانے کے خواہشمند تھے!

(۳) عرب میں ارتداد کا فتنہ سراٹھا رہا تھا اور مرتدین کی فوجیں مدینہ کی طرف
 کوچ کر رہی تھیں۔

(۴) شام میں قیصر کی فوجی تیاریاں زور شور سے جاری تھیں، اور مسیحی فوجوں سے
 مسلمانوں کے ٹکراؤ کا خطرہ برپا تھا۔

(۵) سعد بن عبادہ اور ان کے ساتھیوں کے ساتھ جو سدوک روار کھا گیا تھا
 اسکے نتیجے میں انصار کے ایک بڑے طبقہ میں حکومت وقت کی
 جانب سے ایک عام بددلی اور افسردگی کے آثار پیدا ہو گئے، تھے،
 ابھی اس بددلی کا محض آغاز تھا لیکن کچھ عرصہ کے بعد یہ اتنی بڑھی، کہ
 انصار اسلامی سیاست سے قطعاً بے تعلق ہو گئے، چنانچہ اسلامی
 تاریخ پر نظر رکھنے والے جانتے ہیں کہ سرکارِ دو عالم کے بعد ہمیشہ مہاجرین
 اور قریش سلطنت اسلامی کے کرتا دھرتا بنے رہے اور انصار کا حیثیت
 مجموعی سیاسی مسائل سے تعلق صفر سے زیادہ نہیں رہا۔ ملت اسلامیہ

کے اتنے بڑے اور پر جوش حصّہ کا مسائل ملی سے کنارہ کش ہو جانا تاریخ اسلامی پر جتنے ہولناک اثرات چھوڑ سکتا ہے وہ کسی سے پوشیدہ نہیں ہیں!

(۶) ابوسفیان اور اس کے اسلام دشمن ساتھی خود مدینہ میں موجود تھے اور اس موقع کے منتظر تھے کہ مرتدین کو ذرا بھی غلبہ نصیب ہو تو مسلمانوں کی پیٹھ میں چھرا گھونپ دیں!

(۷) انقلاب اسلامی کے سچے شیدائی اور دعوت الہیہ کے حقیقی نقیب بہت کم تھے اور زمانہ نے ایک ایسی برآشوب کروٹ لے لی تھی کہ وہ خاموش رہنے پر مجبور تھے!

(۸) حکومت جن مفاد پسندوں کے ہاتھوں میں چلی گئی تھی وہ اپنا استحکام کیلئے رجعت پسندوں کا تعاون بھی قبول کر سکتے تھے اس لئے حکومت اسلامی کی اصولی اساس متزلزل ہو گئی تھی۔

(۹) خلافت کے سلسلہ میں ایک غلط اصول وضع کرنے کے بجائے کا نتیجہ یہ تھا کہ خود مسلمانوں کے گمراہ ہو جانے کا شدید خطرہ پیدا ہو گیا تھا، ایسی حالت میں غیر ممالک میں تبلیغ اسلام کرنے کے مقابلہ میں یہ ضروری ہو گیا تھا کہ خود ان مسلمانوں پر احقاق حق کروایا جائے، جو مفاد پسندوں کی کوشش کے نتیجہ میں خلافت الہیہ کو غریب ہو کیت سمجھ کے دین کے باب میں ایک شدید غلط فہمی کا شکار ہو گئے تھے!

امیر المومنین طلبگار سلطنت ہوتے تو اس نازک موقع پر تلوار نکال کے قسمت آزمائی کیلئے میدان میں اتر آتے، لیکن آپ کو سلطنت عزیز نہیں تھی، آپ "بادشاہ" نہیں تھے جو حصول حکومت کے لئے قوم کے مفاد کو نظر انداز کر دیتے، آپ امام تھے، قوم کے منصوص من اللہ قائد، دین کے پاسبان، اور ملت کے محافظ، آپ کی توجہ سلطنت

پر نہیں تھی، بلکہ اس دین کی بقا پر مرکوز تھی جسکی کامیابی کے لئے آپ شب بھرت چار سو
 ننگی تلواروں کے سائے میں آرام کی نیند سو گئے تھے، یا جس کی خاطر آپ نے اپنی جوانی کے
 پرہیزاریام خیر و خندق کے خون فشاں موڑتپوں کی نذر کر دیئے تھے! — آپ نے
 حالات کا مدبرانہ جائزہ لیا اور یہ فیصلہ کیا کہ

”مسئلہ خلافت پر نہ صرف یہ کہ جنگ نہ کی جائے بلکہ حکمران طبقہ سے محدود

تعاون کی پالیسی اختیار کی جائے“

آپ کے اس مدبرانہ فیصلہ کا نتیجہ یہ ہوا کہ

(۱) ابوسفیان اور اسکے اسلام دشمن ساتھی مسلمانوں میں جس خانہ جنگی کا خواب دیکھ

سے تھے وہ وجود میں نہیں آئی اور رجعت پسندوں کی تمنا دل کی دل ہی میں رہ گئی۔

(۲) مفاہد پسند حکمران طبقہ کو آپ کی جانب سے جنگ کا جو خطرہ تھا وہ دیکھ گیا

اور اس کے نتیجہ میں اس نے جلیش اسامہ کو شام کی طرف روانہ کر دیا، اس طرح قیصر

کی جانب سے مسلمانوں کو جو دھڑکا لگا ہوا تھا وہ دور ہو گیا، اور اسلام کے لئے بیرونی

دشمنوں کی جانب سے جو خطرہ پیدا ہو گیا تھا وہ دفع ہو گیا!

(۳) مسلمانوں نے اپنی حکومت کے باب میں فیصلہ کر دیا تھا وہ چاہے کتنا ہی غلط

سہی، مگر چونکہ اسے چیلنج نہیں کیا گیا اس لئے مسلمانوں کو سکون کے چند لمحات تیسرے

آگئے، ان کو ایک طاقتور حکومت بن جانے کا احساس پیدا ہو گیا جسکے نتیجہ میں ان

کی گھبراہٹ، ان کا انتشار، ان کا خوف اور سرور کائنات کے اچانک انتقال کے نتیجہ

میں پھیلی ہوئی سراسیمگی دور ہو گئی۔ ان میں پھر ایک بار سمیت، خود اعتمادی، جرات

اور جہد لبقا کے جوہر بیدار ہو گئے اور قوم کے نظم (MORALE) پر جو خراب

اثرات پڑے تھے ان کا خاتمہ ہو گیا۔

(۴) حکومت وقت سے ٹکراؤ کے نتیجہ میں پیغمبر اسلام کے بلند مرتبت شاگردوں

تحریک اسلام کے سچے علمبرداروں، الہی نظامِ نو کی حقیقی معرفت رکھنے والوں، اور دعوت انقلاب کے صحیح مفہوم کو جاننے اور سمجھنے والوں کی وہ مختصر سی جمعیت قاتل ہو جاتی جس پر آئندہ اسلامی تصورِ حیات کو عام کرنے کا انحصار تھا، امیر المومنین نے خاموشی برت کے اس جماعت کو بچا لیا۔ اور اس طرح مستقبل میں حقیقی اسلام کی امانت کا بند و بست کرویا۔

(۵) خانہ جنگی وجود میں نہ آنے کی وجہ سے حکمران طبقہ آسودہ ہو کر مرتدین کے مقابلہ میں صفا آرا ہو گیا اور اس طرح عربستان کے اندر اسلام کو جو خطرہ پیدا ہو گیا تھا، اس کا استیصال ہو گیا، مسلمانوں کے اتحاد کے نتیجہ میں جہاں مرتدین کے مقابلہ میں ایک متحدہ محاذ وجود میں آ گیا وہیں ان منافقین کی ہمت بھی شکستہ ہو گئی جو مرتدین کو غلبہ پاتے دیکھ کر مسلمانوں کی پیٹھ میں چھرا گھونپ دینے کی فکر وں میں مشغول تھے۔

امیر المومنین علیہ السلام نے اس موقع پر اسی سیاست کا مظاہرہ فرمایا جس کی تعلیم آپ نے جناب رسالت مآب سے حاصل فرمائی تھی !
حضرت ختمی مرتبت کا یہ دستور تھا کہ آپ منافقین اور موافقہ القلوب کو اپنے ساتھ رکھتے تھے، تاکہ یہ لوگ مالِ غنیمت اور دولتِ دنیوی کے لالچ میں کفار سے نرم آدما رہیں۔ اور اسلام کو فتح و نظر نصیب ہو، امیر المومنین نے بھی یہی کیا۔ آپ نے "سلطنت کے شیدائی مفاد پسندوں" کو ملک و مال پر قبضہ کئے رہنے کی اجازت دے دی تاکہ وہ "اپنی سلطنت کے تحفظ کے لئے" مرتدین سے جنگ کریں۔ اور اسلام کے شر پہ جو خطرہ منڈلا رہا تھا وہ دور ہو جائے !

مرتدین کا استیصال دراصل سچے مسلمانوں کا کام تھا، لیکن امیر المومنین نے یہی کام مفاد پسندوں سے لے لیا اور دولت یا حکومت کی خواہش میں مسلمان

ہونے والوں کے ذریعہ دشمنان اسلام کی کمر توڑ دی، مرتدین سے سچے مسلمانوں کی جنگ ہوتی تو اسلامی دعوت انقلاب کا حقیقی مفہوم جاننے والے بھی کافی تعداد میں مائے جانتے اور اس طرح ان لوگوں کی تعداد کم ہو جاتی جن پر حقیقی اسلام کی اشاعت کا دار و مدار تھا۔ سیاست علویہ نے ان سچے مسلمانوں کو جنگ سے بھی محفوظ رکھا اور مرتدین کا قلع قمع بھی کر دیا، سیاست، معاملہ فہمی، دور اندیشی اور اعلیٰ حکیمانہ قیادت کا اس سے بہتر مظاہرہ اور کیا ہو سکتا ہے؟ سیاست کی اس سے اعلیٰ مثال اور کیا ہو سکتی ہے کہ مرتدین کی طاقت مفاہیستوں کے ہاتھوں ختم کر دی گئی اور جن دونوں طبقوں کو اسلام کے مقابلہ میں متحد ہونا چاہئے تھا ان کو ایک دوسرے سے ٹکرا کے اسلام کے سر سے ایک بلا دور کر دی گئی!

یہ ایک تاریخی حقیقت ہے کہ جس زمانہ میں مرتدین کے خلاف جنگ جاری تھی تو حضرت علی علیہ السلام راتوں کو مدینہ کا پہرہ دیتے تھے اور طلا یہ پھرتے تھے، بعض کوتاہ بین اور بصیرت ناک آشنا حضرات اس سے یہ نتیجہ نکالتے ہیں کہ امیر المومنین اس دور کے مسند نشین خلافت سے پورا اتفاق رکھتے تھے اور آپ کا یہ تعاون مسلمانوں کی خانہ ساز تعمیر خلافت کا ایک جواز تھا۔۔۔ حالانکہ معاملہ اس کے بالکل برعکس تھا۔۔۔ واقعہ یہ تھا کہ تحریک اسلامی کے قائد کی حیثیت سے مرتدین کا استیصال اور قلب اسلام یعنی مدینہ کی حفاظت دراصل امیر المومنین کا فرض تھا اور آپ نے یہ فرض اس طرح پورا فرمایا کہ نام نہاد مسلمانوں کے ذریعہ مرتدین کا استیصال بھی ہو گیا اور مدینہ کی تاراجی کا جو خطرہ پیدا ہو گیا تھا وہ بھی آپ کے نام کی ہیبت اور آپ کی شب گشت کے نتیجہ میں ختم ہو گیا۔۔۔ اب اسے چاہے یوں کہہ لیجئے۔ کہ امیر المومنین حکمران وقت سے تعاون کر رہے تھے اور چاہے یوں سمجھ لیجئے کہ جس طرح کفار کے مقابلہ میں رسول مولاۃ القلوب کا تعاون حاصل کرنے رہتے تھے

اسی طرح مرتدین کے مقابلہ میں علیٰ سفا و پسندوں کا تعاون حاصل کئے رہے، اور جس طرح رسولؐ نے منافقین اور موافقہ القلوب کو اپنے ساتھ رکھ کے کفار میں ایک دہشت پیدا کر رکھی تھی اسی طرح امیر المومنینؑ نے دولت اور حکومت کے شیدائی عربوں کی طاقت سے مرتدین کا سرکچل دیا!

امیر المومنینؑ مسئلہ خلافت پر خاموش نہ رہتے تو سلطنت کے شیدائی محض اپنی حکمرانی باقی رکھنے کے لئے مرتدین سے مل جانے میں بھی باک نہ رکھتے اور منافقین جب یہ صورت دیکھتے تو وہ بھی اس اتحاد میں شامل ہو کر اسلام کی موت کا سامان فراہم کر دیتے، امیر المومنینؑ نے اپنی خاموشی کے نتیجہ میں ان تینوں طبقوں کا اتحاد ناممکن بنا دیا۔ اسلئے کہ سلطنت کے شیدائی جو کچھ چاہتے تھے وہ ان کو مل گیا وہ "دنیا سے اسلام" کے مالک قرار پا گئے، اور اب ان کو مرتدین سے لڑنا ضروری ہو گیا۔ جو ان کے اقتدار کے لئے خطرہ بنے ہوئے تھے، رہا ابوسفیان اور اس کا گروہ منافقین تو وہ مسلمانوں کا اتحاد دیکھ کے اتنے خوفزدہ ہو گئے کہ ان کو مرتدین کا ساتھ دینے کی ہمت نہیں ہو سکی، اور اس طرح سلطنت کے شیدائیوں، مرتدوں اور منافقوں کا جو اتحاد ثلاثہ وجود میں آسکتا تھا اس کا خطرہ ہمیشہ کے لئے ٹل گیا۔

حسن تدبیر کے اس بے مثل مظاہرہ کو حکمت ربانی کے علاوہ اور کس لفظ سے تعبیر کیا جاسکتا ہے!

اور پھر اس "فتح مبین" کی امیر المومنینؑ کو قیمت کیا ادا کرنا پڑی؟۔
 صرف وہ "بادشاہت" جس کی آپ کو کوئی ضرورت نہیں تھی، وہ
 "انسانی حاکمیت" جو خود آپ کے اصول کے خلاف تھی، وہ
 دنیاوی طمطراق ثناہائے جس کا ذات پوترا اب سے کوئی تعلق نہیں ہو
 سکتا تھا!

رہی وہ امامت کبریٰ وہ خلافت الہیہ اور وہ قیادت ملی، جو قدرت نے آپ کو عطا
 فرمائی تھی، وہ نہ کوئی چھینے جانے والی چیز تھی اور نہ چھینی جاسکتی وہ آپ کو بدستور حاصل
 رہی۔ اور اسی کا ایک مظاہرہ حسین تدبر تھا، کہ آپ نے مرتد تین اور منافقین کی
 یلغار سے اسلام اور مسلمانوں دونوں کو بچا لیا۔ بلاشبہ امیر المومنینؑ
 کو دنیاوی حکومت سے ہاتھ دھونا پڑا، اس حکومت کو بجا طور پر آپ کا حق تھی یہ ایک
 عظیم قربانی تھی جو آپ کو دینا پڑی لیکن اس قربانی کے نتیجہ میں
 — مرتدین ختم ہو گئے اور عرب میں اسلام کا آفتاب اس شان سے چمکا کہ آج بھی رنگتار
 عرب کے ذرات اس کی رحمت پائش کرنوں سے بھمکتے نظر آ رہے ہیں!
 منافقین کی آخری امیدیں بھی ٹوٹ گئیں، اور وفات رسولؐ سے فائدہ اٹھانے کے
 چمن اسلام کو تاراج کر ڈالنے کے جو منصوبے بے دلوں کے پرووں میں پروان چڑھ رہے تھے
 ہمیشہ کیلئے مستحکم ہو گئے! — مسلمانوں کے لئے ہوتے ہوئے دل اور خوف سے
 کا پتے ہوئے قلب ٹھہر گئے۔ ان میں ہمت اور خود اعتمادی کے جو ہر بیدار ہو گئے وہ جو ہر
 جن کے نتیجہ میں مسلمان قوم اس شان سے ابھری کہ سات سو سال تک اقوام عالم پر اس کے اقتدار
 کا پرچم لہراتا رہا اور آج کے اس مٹے ہوئے عالم میں بھی دنیا ایک چوتھی حقہ پر وہ واہ
 حکمرانی دے رہی ہے۔ — اسلام کی تباہی اور الہی دستِ انقلاب کے فنا ہو
 جانے کا جو خطرہ وفاتِ حضرت ختمی مرتبت کے وقت پیدا ہو گیا تھا وہ ختم ہو گیا، اسلام کا ننھا
 سا پودا کفر و ارتداد کی تیر و تند سموم کے ہولناک جھونکوں سے بچ گیا۔ امیر المومنین نے اسے گر جانے
 سے بچا لیا۔ آپ کی اولاد امجاد نے اسے اپنے لہو سے سیرج کر ایک تناور درخت کی شکل میں تبدیل کر دیا۔
 یہ تھی ایک خاموشی کی قیمت جو تحریک اسلام کے قائد امیر المومنین علیؑ نے وصول کی۔
 اور کون کہہ سکتا ہے کہ دنیاوی حکومت کے مقابلہ میں یہ قیمت کم تھی!



استحقاقِ حق

حضرت ختمی مرتبت صلی اللہ علیہ وآلہ وسلم کے انتقال کے وقت
دو قسم کے خطرات اُبھرے تھے۔

(۱) ایک خطرہ شامیوں، مرتدوں اور
منافقوں کا تھا، جو ملتِ اسلامیہ
کی تباہی کا سبب بن سکتا تھا۔

(۲) اور دوسرا خطرہ مسئلہ خلافت کے
سلسلہ میں ایک غلط اصول وضع کر
لیئے جانے کا تھا، جس سے خود اسلام
کے اصول برباد ہو جانے کا خوف
تھا۔

ملتِ اسلامیہ کے لئے جو خطرہ پیدا ہو گیا تھا۔ اسے ملت
اسلامیہ کے قائد اعظم اور قوم کے منصوص من اللہ امام نے دور
کر دیا۔

رہا اصول اسلام کے لئے خطرہ، تو اسے دور کرنا
امامت کا نہیں رسالت کا کام تھا۔ چنانچہ اصول کی حفاظت و
اشاعت کے لئے ذات آگے بڑھی جسے خود رسول جزو رسالت
و بضعۃ منیٰ، قرار دے کے اسی دن کیلئے چھوڑ گئے تھے۔

رسول اللہ صلی اللہ علیہ وآلہ وسلم نے اپنی حیات طیبہ کے دوران میں بار بار مسلمانوں پر یہ حقیقت واضح فرمادی تھی کہ آپ کے بعد آپ کا وصی اور جانشین کون ہوگا، و عورتِ عشرہ سے لیکر میدانِ غدیر خم تک علی کی خلافت و وصایت کا بار بار اعلان کیا جا چکا تھا، لیکن وصایت کے باب میں آپ کے احکام کا نفاذ چونکہ آپ کی وفات کے بعد ہی ہو سکتا تھا، اور یہ خطرہ شدت سے موجود تھا کہ آپ کے دنیا سے اٹھ جانے کے بعد کمزور عقیدہ مسلمان اس اہم منصبِ شریعت کے باب میں شدید غلط روی کا شکار ہو جائیں گے اسلئے سرکارِ دو عالم نے اپنے بعد ایک ایسی شخصیت کو چھوڑا جو ظاہری اور باطنی دونوں اعتبار سے آپ کا جزو تھی اور مسئلہ خلافت کے سلسلہ میں حق اور باطل کو ایک دوسرے سے ممتاز کر دینے کی پوری صلاحیت رکھتی تھی۔ یہ شخصیت تھی حضرت فاطمہ زہرا سلام اللہ علیہا کی، جو حیاتِ رسول میں بھی اس اعتبار سے شریکتہ الرسول رہ چکی تھیں کہ عورتوں سے متعلقہ احکام شریعت کی توضیح و تشریح آپ ہی کی ذاتِ بابرکات سے متعلق تھی، مردوں سے متعلق شرعی احکام کی عملی تفسیر خود حضرت ختمی مرتبت پیش فرما دیتے تھے، لیکن عورتوں کے مخصوص احکام پر عمل کرنا چونکہ حضور اکرم کے لئے ممکن نہیں تھا، اسلئے ان احکام کی عملی توضیح کے لئے ایک ایسی عورت کی ضرورت تھی جو معصومہ ہو، تاکہ مسلمان خواتین اس کی تاسی کر سکیں۔ معصومہ عالم اس ضرورت کی تکمیل کے لئے وجود میں آئی تھیں، اور دورِ حیاتِ رسول میں اپنے معظیم المرتبت والد کے فرائض میں ان کا ہاتھ بٹاتی رہیں۔ لیکن ابھی آپ کو ایک فریضہ انجام دینا تھا، وہ فریضہ جس میں آپ کو عورتوں کے ساتھ ہی مردوں کی قیادت بھی فرمانا تھی، جس میں آپ کو شریعتِ اسلامیہ کے ایک اہم رکن یعنی مسئلہ خلافتِ اسلامیہ کی توضیح و تشریح فرمانا تھی، جس منزل پر آپ کو احقاقِ حق و البطلانِ باطل کے لئے ایک عظیم النظیر جہاد فرمانا تھا۔ ایسا جہاد جس کے نتیجہ میں حق اور باطل ایک

دوسرے سے اس طرح ممتاز ہو گئے کہ آج تک تبلیغ و تدریس کا کوئی حربہ اس باب میں سچے مسلمانوں کو گمراہ نہیں کر سکا ہے !

خلافت کے باب میں حضرت سرور کائناتؐ نے جتنی بھی ہدایات فرمائیں مسلمانوں نے ان کی مختلف نوچیدہ و تشریح کر کے انہیں اپنے مطلب کے مطابق ڈھال لیا، حتیٰ کہ غدیر کے کھلے ہوئے اعلان و وصایت کے سلسلہ میں بھی طرح طرح کے مطالب پیدا کر دیئے گئے، اور اس طرح حق پر باطل کے اتنے غلاف چڑھا دیئے گئے کہ حق اور باطل میں امتیاز گمراہ و نادشوار ہو گیا، اس سلسلہ میں حاشیہ آرائیوں، غلط بیانیوں اور جھوٹے دلائل کا اتنا طومار باندھا گیا کہ خود حضرت امیر المومنینؑ پر یہ تہمت عائد کر دی گئی کہ آپؐ نے رسولؐ کے بعد منصب خلافت پر قبضہ کر لینے والوں کی بیعت فرمائی تھی، حق پر یہ ایک انتہائی سہلک وارتھا جو باطل کی جانب سے عائد کیا گیا تھا، اور شیطان کی اس ضرب نے ملت اسلامیہ کو گمراہی، اور شریعت کے ایک اہم رکن کے متعلق شدید غلط فہمی کا شکار کر دیا تھا، حق و باطل کا یہ انتہائی اہم ٹکراؤ تھا جو وفات رسولؐ کے بعد ہی وجود میں آیا، اس موقع پر رسولؐ زادی حق کی حمایت میں سینہ سپر ہو گئی اور اس نے اپنے خاموش مجاہدہ کی مدد سے باطل کو وہ دندان شکن شکست دی کہ پوری ملت اسلامیہ کو گمراہی کا شکار کر دینے کا شیطانی خواب ہمیشہ کے لئے مسمار ہو گیا !

مگر کہ حق و باطل میں خاتونِ جنت کی اس بے عدیل کامیابی کی داستان دلچسپ ہی ہے اور عبرت بخش بھی !

دنیا جانتی ہے کہ شاہزادی ایک انتہائی دولت مند ماں کی اکلوتی وارث تھی، اور اس اعتبار سے دنیاوی دولت کی کوئی کمی نہ تھی لیکن یہ ساری دولت اسلام کی تبلیغ و اشاعت میں صرف کر دی گئی، اور شاہزادی اس پر خوش تھی کہ

اس کی دولت کی بدولت دنیا دولت اسلام سے مالا مال ہو گئی، شاہزادی اس رسول کی پارہ جگر تھی جو امت کا شفیق باپ اور رحمت عالم تھا، اور اس علی کی شریک حیات تھی جو اپنے بچوں کو بھوکا رکھ کے بھی فقرائے مدینہ کی امداد کرنا ضروری تصور کرتا تھا، خود شاہزادی کا کردار یہ تھا کہ اس نے شب عروسی پونہ دو بار لباس میں لبرکی اور بابا کا دیا ہوا لباس نو ایک فقیر کو عطا کر دیا۔۔۔ شاہزادی کے اس کردار کو نظر میں رکھئے اور پھر یہ سوچئے کہ یہی عورت ایک جائداد کے لئے ایوان خلافت میں مقدمہ دائر کرتی ہے، گواہ پیش کرتی ہے، اور جب اس کا دعویٰ خارج کر دیا جاتا ہے تو خلافت مآب اور ان کے مشیر خاص سے اس خدنگ ناراض ہو جاتی ہے کہ ان سے گفتگو بند کر دیتی ہے اور یہاں تک ہدایت کر دیتی ہے کہ اس کی میت پر بھی یہ لوگ نہ آنے پائیں!

عمومی حالات ہوتے تو شائد شاہزادی کو اس کی پروا بھی نہ ہوتی کہ مسلمانوں نے آپ کی ایک جائداد لے لی۔ ممکن ہے کہ اگر کوئی غریب مسلمان آپ سے اس جائداد کا سوال کر لیتا تو آپ یقیناً یہ زمین اسے عطا فرما دیتیں، ایسی حالت میں جس عورت نے اپنی ماں کی بے شمار دولت مسلمانوں پر قربان کر دی تھی وہ ایک ادنیٰ سی جائداد کے لئے مسلمانوں سے ہرگز تنازعہ نہیں کر سکتی تھی۔۔۔ واقعہ یہ ہے کہ شاہزادی نے فدک کا سوال اس لئے نہیں اٹھایا تھا کہ آپ اس جائداد کو مسلمانوں سے عزیز رکھتی تھیں، یا خدا نخواستہ اسے اپنی روزی کا ذریعہ خیال فرماتی تھیں، ایسا خیال بھی کفر کے مترادف ہے اس لئے کہ ایک سچی مومنہ کی حیثیت سے آپ فدک کو اپنے رزق کا سہارا نہیں مانتی تھیں بلکہ رزق کے باب میں صرف اللہ پر توکل فرماتی تھیں، ایسی حالت میں ہمیں یہ ماننا پڑے گا کہ آپ نے فدک کا سوال کسی اور غرض سے اٹھایا تھا!۔۔۔ اور وہ غرض تھی باطل کو بے نقاب کر دینا!

آپ نے فذک کا دعویٰ دائر کیا تو اس میں آپ کی حیثیت مدعیہ کی تھی، اور حاکم وقت مدعا علیہ تھے، قانون اور انصاف کا ایک ادنیٰ طالب بنم بھی یہ کہہ دے گا کہ مقدمہ کا فیصلہ ہمیشہ ایک غیر جانبدار عدالت کو کرنا چاہئے۔ لیکن باب فذک میں ہم یہ تماشاً دیکھتے ہیں کہ خود مدعا علیہ جج کے فرائض انجام دے رہا ہے چنانچہ خلافت ماب نے جو مدعا علیہ کی حیثیت رکھتے تھے اپنی جانب سے کوئی ثبوت یا تاشاہد پیش کئے بغیر مقدمہ کا فیصلہ اپنے حق میں کر دیا، اور اس طرح تاریخ عدل و انصاف میں ایک ایسے باب کا اضافہ فرما دیا جس پر شاید انصاف قیامت تک ماتم کناں نظر آئے گا!

خلافت اسلامیہ کا بنیادی اصول عدل ہے لیکن مسلمانوں نے جس شخص کو خلیفہ منتخب کیا تھا وہ عدل و انصاف کے اس بنیادی اصول سے بھی ناواقف تھا، کہ کسی مدعا علیہ کو مقدمہ فیصلہ کرنے کا حق نہیں ہے بلکہ ہر مقدمہ کا فیصلہ ایک غیر جانبدار ثالث ہی کر سکتا ہے!

اور پھر عدل و انصاف کا یہ کرشمہ بھی دیکھنے کے قابل ہے کہ مدعیہ تو اپنے دعوے کے حق میں گواہ پیش کرتی ہے اور وہ گواہ ناقابل قبول قرار دے کے مسترد کر دیئے جاتے ہیں۔ اور مدعا علیہ اپنے حق میں کوئی گواہ بھی پیش نہیں کرتا بلکہ صرف ایک ایسے قول کی اساس پر جسے اس کے سوا اور کسی نے نہیں سنا تھا، مقدمہ کا فیصلہ اپنے حق میں کر دیتا ہے!

اگر انصاف یہی ہے تو شاید قانون اور عدل کی ساری کتابیں دریا برد کر دینا پڑیں گی اور یہ بات مان لینا پڑے گی کہ مطلق العنان بادشاہوں کی زبان سے نکلا ہوا ہر لفظ قانون، اور امرین کی ہر جاہلانہ خواہش کا نام انصاف ہے!

معصومہ عالم کے اس اقدام نے ہمارے سامنے یہ صاف اور سیدھا

سنا سوال پیش کر دیا کہ آیا وہ شخص بھی جو انصاف کے مبادی تک سے ناواقف
و منصبِ خلافت کا اہل کہا جاسکتا ہے؟ — اس سوال کا ایک ہی جواب ہو
سکتا ہے اور وہ ہے — ”نہیں!“ — اور یہیں سے ہر ملیم العقل انسان پر حق
راہ صیح ہو جاتا ہے!

سیدہ عالم نے ابطالِ باطل کے معاملہ میں اسی پر اکتفا نہیں بلکہ باطل پر
ایک اور ضرب بھی عائد کی!

اپنے نے حضرت ابو بکر اور حضرت عمر سے اپنی ناراضی کا اعلان کر دیا اور
ان حضرات پر ایسی غضبناک ہوئیں کہ ان کو اپنے جنازہ تک پر آنے کی ممانعت
کر دی!

دنیا جانتی ہے کہ ہر کار و دو عالم یہ ارتداد فرما چکے ہیں کہ فاطمہ میری پارہ
جگر ہے، جس نے اسے ایذا دی اس نے مجھے ایذا دی، جس نے مجھے ایذا دی اس
نے خدا کو ایذا دی، اور جس نے خدا کو ایذا دی وہ کافر ہو گیا! — اب
اس اعلانِ رسالت کی روشنی میں یہ دیکھئے کہ فاطمہ مذکورہ بالا حضرات سے
ناراض ہیں، اتنی ناراض کہ اپنی میت بھی ان کا آنا گوارا نہیں کر سکتیں، اب
ایسی حالت میں ان حضرات کا خلیفہ رسولؐ کہلانہ ~~تو کیا ہو سکتا ہے~~
کہاں تک تسلیم کیا جاسکتا ہے!

معصومہ عالم کے اس احتجاج کے نتیجہ میں نہ صرف یہ کہ خلیفہ وقت کی ذات
اس منصبِ عظمیٰ کے لائق نہیں ٹھہری بلکہ وہ اصول بھی مہمل قرار پا گئے جن کے
نتیجہ میں منصبِ خلافت ان حضرات کو حاصل ہوا، اس لئے کہ جن اصول کے نتیجہ
میں خلافت ان حضرات کو نصیب ہو سکتی ہو جن کا ایمان بھی بہ نفسِ رسولؐ مشتبہ قرار
پائے وہ ہرگز صحیح اور اسلامی نہیں کہے جاسکتے!

ایک جائداد کا سوال اٹھا کے مسلمانوں کی خود ساختہ خلافت کا قصر منہدم کر دینا، جہاد حق و باطل کی تاریخ کا ایک ایسا نادر روزگار کارنامہ ہے جس پر آل رسول کی تاریخ ہمیشہ ناز کر سکتی ہے!

معصومہ کوئین کی فتح مبین سے بھلا کسے انکار کی گنجائش ہو سکتی ہے؟

آل رسول کی دور رس نگاہیں یہ تماشا بھی دیکھ رہی تھیں کہ آگے چل کے یہ دعویٰ کیا جائے گا کہ امیر المؤمنین نے خلفائے وقت کی بیعت کر لی تھی اور اس طرح امامت حقہ پر پردے ڈال کے باطل کو شروع دیا جائے گا، شریکتہ الرسول نے اس فتنہ کا بھی خاتمہ کر دیا، اور وہ اس طرح کہ دنیا کا کوئی انسان یہ دعویٰ نہیں کرتا کہ جناب فاطمہ نے حضرت ابو بکر کی بیعت کی تھی۔ اب سوال یہ ہے کہ جب معصومہ عالم نے حضرت ابو بکر کی بیعت نہیں کی تو پھر آپ کسے امام تصور فرماتی تھیں؟

رسول اللہ صلی اللہ علیہ وآلہ وسلم کا یہ ارشاد متفق علیہ ہے کہ مَنْ فَاوَزَ وَكَرَّجِرَفَ اِمَامَ زَمَانِهِ مَاتَ مَيِّتَةً اَلْجَاهِلِيَّةِ (جو اپنے امام زمانہ کی معرفت جاہلیہ کے بغیر ہو گیا وہ کفر کی موت مرا) اس ارشاد گرامی کی روشنی میں یہ لاری ہے کہ سیدہ عالم جو مسلمان ہیں، سچی مومنہ ہیں، خاتون جنت ہیں، سیدہ زنان بہشت ہیں ضرور اپنے امام زمانہ کی معرفت کامل رکھتی ہوں گی۔ لیکر اسکے ساتھ ہی یہ ایک حقیقت ہے کہ آپ نے نہ صرف یہ کہ حضرت ابو بکر کی بیعت نہیں کی بلکہ ان سے ناراض رہیں، ایسی حالت میں دوہی صورتیں ممکن ہیں۔

(۱) یا تو جناب سیدہ کے ایمان سے ہاتھ دھو لیا جائے اس لئے کہ آپ نے خلیفہ وقت کی بیعت نہیں کی تھی، اور

(۲) یا پھر یہ مان لیا جائے کہ وہ شخص سرے سے امام زمانہ تھا ہی نہیں جس کی بیعت سے آپ نے احتراز فرمایا تھا بلکہ امام زمانہ کوئی اور شخص تھا اور آپ اسی کی بیعت میں تھیں !

ظاہر ہے کہ دنیا کا کوئی مسلمان جناب سیدہ^۳ کے ایمان سے انکار نہیں کر سکتا بلکہ ہر مسلمان کا یہ عقیدہ ہے کہ آپ سیدہ^۳ زمان بہشت ہیں، ایسی حالت میں صرف دوسری ہی صورت صحیح قرار پاتی ہے اور اس سے نہ صرف یہ کہ حضرت ابو بکر کی خلافت کا مزمومہ ختم ہو جاتا ہے بلکہ امیر المومنین کی امامت حقہ کا بھی ناقابل انکار ثبوت مل جاتا ہے اس لئے کہ وہ ذات پاک جو شریکتہ الرسول تھی، معصومہ تھی، سیدہ^۳ زمان بہشت تھی، آپ ہی کو امام تسلیم کرتی تھی، اور صرف آپ ہی کی بیعت کو جائز قرار دے رہی تھی !

جناب فاطمہ^۳ سے زیادہ منشاۃ رسالت کو جاننے اور سمجھنے والا بھلا اور کون ہو سکتا ہے؟ ایسی حالت میں جب یہ عارفہ منشاۃ رسول، بصنعتہ الرسول، شریکتہ رسول، علی کی امامت کو حق قرار دے رہی ہے تو پھر اس کے حق ہونے سے بھلا کسے انکار ہو سکتا ہے؟

استقرار حق کے سلسلہ میں معصومہ کی یہ سعی بلیغ معرکہ حق و باطل کی تاریخ

کا ایسا سنہرا باب ہے جس پر خود حق، بجا طور سے ناز کر سکتا ہے !

جناب سیدہ^۳ نے تیغ و سنان سے جنگ نہیں کی اس لئے کسی نے اس "جنگ"

میں آپ کی فتح مبین پر غور نہیں کیا جس میں خون کا ایک قطرہ بہائے بغیر حق کو فتح

نصیب ہوئی اور باطل کی شہ رگ کاٹ دی گئی۔ واقعہ یہ ہے کہ معصومہ کا یہ مجاہدہ

بھی حق و باطل کی جنگ کا ایک جزو تھا، فرق صرف اتنا ہے کہ یہ خونیں جنگ نہیں تھی

» سرد جنگ«، یا »اعصابی جنگ« تھی، جس میں آل رسول نے فتح مبین حاصل کی، اور

اس قرآنی اعلان کو سچ کر دکھایا کہ حق ہمیشہ منظر و منصوبہ ہوتا ہے اور باطل ہمیشہ ناکام

و نامراد!

حقیقت یہ ہے کہ رسول اللہ صلی اللہ علیہ وآلہ وسلم کا انتقال ہوتے ہی آل رسول کو دو مورچے سرگڑنا پڑے، ایک بیرونی حملہ آوروں کا مورچہ، جسے تحریک اسلامی کے قائد اعظم نے مفاد پرستوں کو مرتدین کے مقابلہ میں صف آرا کر کے ختم کر دیا۔ اور دوسرا اندرونی خطرہ جس میں مسلمانوں کے عقائد برباد ہونے کا احتمال تھا، اسے رسول زادوں نے اپنے خاموش مجاہدہ سے دور کر دیا!

مسلمان بھی بچائے گئے اور اسلام کو بھی بچایا گیا شیطان کے دونوں وار خالی گئے۔ اور حق کی اتنی بڑی جنگ جیت لی گئی!

اور مزہ کی بات تو یہ ہے کہ اس "جنگ" میں نہ تو ابرہہ نے خون بہا، نہ قزلبانیان پیش کرنے کی نوبت آئی، نہ حق پرستوں کو جان دینے کی ضرورت محسوس ہوئی۔ بلکہ صرف امیر المومنین کی خاموشی اور معصومہؑ کے آنسوؤں نے یہ دونوں مورچے سرگڑنے سے روک دیے!

اللہ اللہ! آل رسول کی کیا شان ہے کہ ان کا ایک مرد چپ رہتا ہے تو حق کے پیچھے کھل جاتے ہیں اور ایک عورت پکارا اٹھتی ہے تو قصر باطل کے کنگرے منہدم ہو جاتے ہیں!

حق پرستی کی تاریخ کتنی ہی شاندار کیوں نہ رہی، لیکن اس پانیہ اور اس شان کے فاتحین پیش کرنے سے بہر حال قاصر ہے۔ اور یہ عظمت و شرف صرف خاتم النبیین کی آل ہی کو نصیب ہے کہ ان کی لب کشائی میں بھی حق کے لئے نظر ہے اور ان کی خاموشی میں بھی حق کی فستخ!



تبلیغ اسلام

مزدین، منافقین اور منافقوں کے سلسلہ میں سیاست علویہ کو بنے پناہ کا یہابی نصیب ہوئی، لیکن ابھی دوسرے عظیم مسائل موجود تھے اور تحریک اسلامی کے قائد کو ان امور میں بھی اپنی بصیرت، معاملہ فہمی اور حکمت و سیاست کا امتحان دینا تھا، مزدین کے استیصال کے ساتھ اندرون ملک کا خطرہ دفع ہو گیا تھا، لیکن سلطنت اسلامی کی سرحدوں پر طوفان اٹھتے نظر آ رہے تھے، ایران کا کسریہ اور روم کا قیصر اسلام کی ابھرتی ہوئی قوت سے خائف تھے، اور اسے کچل دینے کے آرزو مند، ایران اور شام کی سرحدوں سے جنگی بلجے بجنے کی صدا میں آنا شروع ہو چکی تھیں اور یہ یقینی تھا کہ آج نہیں تو کل مسلمانوں کی نئی سلطنت کو دنیا کے ان قدیم حکمرانوں سے ضرور ٹکر لینا پڑے گی۔ ملت اسلامیہ کا ناخدا اور دعوت اسلامی کا قائد ایسی صورت حال کو نظر انداز نہیں کر سکتا تھا، اسے معلوم تھا کہ قیصر اور کسریہ ایک زار عرب سے ابھرتی ہوئی اس نئی طاقت کا وجود برداشت کرنے پر تیار نہیں ہیں۔ وہ جانتا تھا کہ دنیا پر اسلام کا اثر اسی وقت غالب ہو سکتا ہے جب ان قوتوں کو شکست دیکر مسلمان صف اول کی بین الاقوامی طاقت بن جائیں۔ وہ اس حقیقت سے بھی بخوبی واقف تھا کہ عربستان کے باہر اسلام کی آواز تھی پہنچانی جا سکتی ہے جب قیصر و کسریہ کی تیار کردہ سد سکندری جس نے جزیرہ نما عرب کو گھیر رکھا تھا توڑ ڈالی جائے، اور انسان کو انسان کی غلامی سے آزاد کر کے اللہ کی عبدیت میں دے دینے کا اسلامی تصور اسی وقت کامیاب ہو سکتا ہے جب انسان حاکمیت کے ان دونوں سب سے بڑے بتوں کو جنہیں دنیا قیصر و کسریہ کے نام سے یاد کرتی تھی پاش پاش

کر ڈالا جائے۔ یہ تھی وہ صورت حال جو مرتدین کے استیصال کے بعد انقلاب اسلامی کے داعی کے سامنے تھی اور اُسے اس حکمت ربانی کے ساتھ اس کا بھی مقابلہ کرنا تھا، جس کا مظاہرہ وہ مرتدین کے باب میں کر چکا تھا!

بعض لوگ یہ اعتراض کرتے ہیں کہ مرتدین کے خاتمہ کے بعد امیر المومنینؑ نے

حصول خلافت کے لئے جنگ کیوں نہیں کی؟ — لیکن یہ اعتراض دراصل تاریخ اسلامی اور خود امیر المومنینؑ کے صحیح موقف کو نہ سمجھنے کا نتیجہ ہے۔ یہ لوگ امیر المومنینؑ

کو بھی انہیں دعویٰ داران خلافت و طلبگار ان سلطنت کی سطح کا انسان تصور کرتے ہیں

جنہوں نے ہر قدم پر حصول حکومت کے لئے بغاوتیں کر کے مسلمانوں کی سطوت

و شوکت کا جنازہ نکال دیا، ان کے اتحاد کو پارہ پارہ کر ڈالا، اور ان کی اس عظیم

سلطنت کو خانہ جنگیوں کا لامتناہی سلسلہ جاری کر کے برباد کر ڈالا، جس کی سرحدیں

بنگالہ سے لیکر مراکش تک پھیلی ہوئی تھیں! — دراصل یہ لوگ امیر المومنینؑ

کی حیثیت، آپ کے مقاصد، آپ کے طریق کار، تاریخ اسلام میں آپ کے موقف

اور اسلامی تحریک سے آپ کے تعلق کو قطعاً نہیں سمجھتے اور آپ کے افعال

و اعمال پر ایک معمولی طلبگار سلطنت کے افعال کے زاویہ سے نظر ڈالتے ہیں، چودہ

سوسال تک شاہی و سلطانی کے مکروہ نظام میں زندگی بسر کرنے کی وجہ سے ان کے

فکر و نظر کے سانچے ہی بگڑ گئے ہیں، ان کے سوچنے اور سمجھنے کا انداز ہی غلط ہو گیا

ہے اور وہ مقام علوی کی عظمت و رفعت سمجھنے کی اہلیت ہی کھو چکے ہیں، وہ اس

حقیقت کو سرے سے نظر انداز کرتے ہیں کہ امیر المومنین علیہ السلام باو شاہت کے

آرزو مند نہیں تھے بلکہ وصی رسولؐ تھے، اور اس لحاظ سے پیغمبر اسلام صلی اللہ علیہ

والہ وسلم کے مشن کی تکمیل آپ کا مقصد حیات تھی، آپ نبی اکرم صلی اللہ علیہ والہ وسلم کی

تحریک اصلاح و انقلاب کے مسلمہ قائد تھے، اور اس اعتبار سے اس تحریک کو

کامیاب بنانا آپ کی زندگی کا نصب العین تھا، آپ اشاعت اسلام میں نبی کریم صلی اللہ علیہ وآلہ وسلم کے دست راست رہ چکے تھے، اس لئے آپ کو اگر کچھ فکر تھی تو اسلام کا پیغام عالم گیر بنا دینے کی — آپ خلافت کا دعویٰ ضرور فرماتے تھے لیکن حکومت آپ کے لئے مقصود بالذات نہیں تھی۔ صرف منہاج مقصد کی حیثیت رکھتی تھی، آپ کو حکومت سے صرف اس حد تک دلچسپی تھی کہ اسکے ذریعہ سے آپ ایک طرف تو مسلمانوں کی اعلیٰ اخلاقی و روحانی تنظیم قائم رکھ سکتے تھے، اور دوسری طرف اس کی مدد سے اشاعت اسلام کا فریضہ انجام دے سکتے تھے، خلافت سے آپ کا مقصد نہ ذاتی عیش تھا اور نہ حصول شہرت، ایسی حالت میں آپ تمام معاملات پر اپنے مشن اور اسلام کی بھلائی کے نقطہ نظر سے غور فرماتے تھے اور وہ راہ عمل اختیار فرماتے تھے جو دعوت اسلامی کو عام کرنے کے لئے مفروضی اور سود مند ہو کر تھی، اس موقع پر بھی آپ نے وہی کیا آپ کا مقصد حیات کے اعتبار سے ضروری تھا، اور جس سے ان مقاصد کے حصول میں مدد مل سکتی تھی جو آپ کو دل جان سے عزیز تھے!

اگر اس موقع پر آپ حصول خلافت کے لئے دشمنی رکھتے ہو جاتے تو اس کے وہی نتائج برآمد ہو سکتے تھے، ایک تو یہ کہ آپ کو اور آپ کے ساتھیوں کو شکست ہو جاتی، اور وہ مقدس ہستیاں شہید ہو جائیں جن پر تبلیغ و اشاعت اسلام کا انحصار تھا، اور دوسرے یہ کہ آپ کامیاب ہو جاتے اور تخت خلافت آپ کے قدموں تلے آجاتا، اب دیکھنا یہ ہے کہ ان دونوں صورتوں کا مجموعی نتیجہ کیا برآمد ہوتا؟ — ظاہر ہے کہ اگر مومنین صالحین کی یہ جماعت ختم ہو جاتی تو اسلام مجروح رہ جاتا، منافقین کا، ان سابق مرتدین کا جن کو ابھی ابھی بزور دشمنی مسلمان بنایا گیا تھا اور ان جاہل عربوں کا جنہوں نے صحیح طور پر اسلامی دعوت انقلاب کو سمجھا ہی نہیں تھا، ان لوگوں سے یہ توقع کرنا

کہ وہ دنیا کو اسلام کے صحیح تصور سے آگاہ کرانے یا اسلامی نظام کو دنیا میں قائم کرنے
قطعاً عمل میں آتی بات تھی اور یہ لازمی تھا کہ امیر المومنین کی شہادت کے ساتھ ہی اسلام کا
بھی خاتمہ ہو جاتا، ایسی حالت میں شہادت کا مقصد نہ تھا اسلام کی موت اور ظاہر ہے کہ
امیر المومنین اس صورت حال کو قبول کرنے پر تیار نہیں ہو سکتے تھے۔

یہ امر کہ جنگ میں آپ کو کامیابی ہوئی، تو اول تو بظاہر اس کی کوئی امید ہی نہیں تھی
اور دوسرے اگر آپ کامیاب بھی ہو جاتے تو آپ ایک ایسی قوم پر حکمران ہوتے
جو اصولی اور بنیادی طور پر آپ سے کوئی علاقہ نہیں رکھتی تھی، ہوتلوار کی لوک پر
آپ کی اطاعت تو کرتی لیکن تبلیغ اسلام کی مہم میں آپ کا ساتھ نہ دیتی جو ایک بادشاہ
تو مانتی لیکن ایام کی حیثیت سے قبول نہ کرتی، جسکے لئے اسلام کے سامنے جھکے اور
صنم کدوں کا طواف کرنے، اور جس پر آپ ساری دنیا کو مسلمان بنانے کے لئے
تو کیا، خود سرحد اسلامی کی مدافعت کے لئے بھی اعتماد نہیں کر سکتے تھے، ایسی

حالت میں آپ کو اپنی تمام تر توجہ خود مڑیوں میں اسلام حقیقی کی اشاعت پر مرکوز
رکھنا پڑتی اور قیصر و کسزے کو شکست دینے کے ساری دنیا تک اسلام کا پیغام
پہنچانے کا کام دھرا رہ جاتا۔ ایسی حالت میں آپ نے وہی کیا جو حکمت
ربانی کے ایہن کو کرنا چاہئے تھا، جو صرف سیاست الہیہ کے وارث عمل میں لاسکتے
تھے اور جس حسن تدبیر کی مثال اولیاء اللہ کے علاوہ اور کہیں دستیاب نہیں ہو سکتی
آپ نے حکومت کے باب میں اپنی خاموشی جاری رکھی اور ایسا طرز عمل
اختیار فرمایا جس کے نتیجے میں فرما زوایان سلطنت اسلامی میں یہ احساس پیدا ہو گیا
کہ اب یہ سلطنت ان کی "اپنی" ہے انکی طاقت کو اب کوئی چیلنج کرنے والا
نہیں ہے۔ اور اس لحاظ سے اس مملکت کے تحفظ کی ذمہ داری اب خود انہیں

پر ہے

اس احساس کا نتیجہ یہ ہوا کہ انہوں نے "اپنی مملکت" کو قیصر و کسرے کے خطرہ سے محفوظ رکھنے کی تیاریاں شروع کر دیں اور جن اسلام دشمن قوتوں کا امتیصال خود امیر المومنین اور مومنین صالحین کا فرض تھا، ان کو ختم کرنے، ان کے مقابلہ میں تیغ آزمایا ہونے کی ذمہ داری ان مفاد پسند مسلمانوں پر ڈال دی گئی جو سلطنت کے لئے تو کفار سے لڑ سکتے تھے، لیکن ایک مجرّد اصول کی خاطر میدان جنگ میں بچھے جاتے تو وہی منظر پیش کرتے جو اعدا اور جنین میں پیش کر چکے تھے! امیر المومنین نے تخت و تاج کے شیداٹیوں کو سلطنت کا کھلونا دے کے جو فائدہ اٹھایا وہ سیاست علویہ کا ایک بے نظیر نمونہ ہے، آپ کے اس اقدام کا نتیجہ یہ ہوا کہ

(۱) ان عرب فوجوں نے جو منافقین، سابق مرتدین، مال غنیمت کے شیداٹیوں، دولت کے پرستاروں، اور عربی مملکت کے فداکاروں پر مشتمل تھیں تو سید سلطنت اور حصول دولت کے جذبہ میں ان قیصر و کسرے کی کمر توڑ دی جن سے اسلام کو شدید خطرہ تھا، حکمران خوش تھے کہ ان کو "فاتح اعظم" کا لقب حاصل ہو گیا، سپاہی مسرور تھے کہ ان کو کافی مال غنیمت میسر آ گیا اور تحریک اسلامی کا قائد علیٰ خوش تھا کہ مومنین صالحین کی قربانی دینے بغیر دعوت اسلام کے محترم ارکان کو آگ اور خون کی بھٹی میں جھونکے بغیر، اور سچے مسلمانوں کو تلوار کی آبیح سے محفوظ رکھتے ہوئے اسلام کے دو خطرناک دشمنوں کا خاتمہ کر دیا گیا!

(۲) ایران، مصر، شام، فلسطین اور عراق پر عربوں کا پرچم فتح لہرانے لگا، جس کے نتیجہ میں ان ممالک میں اس صحیح اور سچے اسلام کی

تبلیغ آسان ہو گئی جس کے علمبردار حضرت علی مرتضیٰ تھیں، کفر کی قوت ٹوٹ گئی اور سچے مسلمانوں کو ان علاقوں میں دعوت اسلام عام کرنے کا پورا موقع حاصل ہو گیا !

(۳) قیصر و کسراے کے مقابلہ میں جو لڑائیاں لڑی گئیں ان میں ہزاروں مسلمان مارے گئے لیکن حضرت علی علیہ السلام کی ذہانت کے نتیجہ میں وہ حقیقی اور سچے مسلمان جو اسلام کے مقصود حقیقی کو سمجھتے تھے جو رسول کی دعوت انقلاب کا سچا نمونہ تھے، جو اسلام کی اعلیٰ اخلاقی، و روحانی قدروں کے امین تھے، اور جنہوں نے لسان فیض ترجمان رسالت سے اسلام کی حقیقی تفسیر و تشریح معلوم کی تھی، ان جنگوں سے دور رہے اور اس طرح وہ لوگ بچ گئے جو مفتوحہ علاقوں میں اسلام کی تبلیغ کے حقیقی معنوں میں اہل تھے،

(۴) قیصر و کسراے کی ذلت آمیز شکست نے ساری دنیا کی نگاہیں اسلام کی طرف موڑ دیں اور پہلے جس دین کا مذاق اڑایا جاتا تھا اسی کو اب دنیا بڑی سنجیدگی کی نگاہوں سے دیکھنے لگی، غیر ممالک کے لوگوں کو بھی اسلام اور مسلمانوں سے متعلق معلومات حاصل کرنے کی فکر پیدا ہو گئی، اور مسلمانوں کے سب سے بڑی بین الاقوامی طاقت بن جانے کا ایک نفسیاتی اثر یہ ہوا کہ دنیا بھر میں اسلام کو جاننے کا شوق بیدار ہو گیا۔ اس طرح اسلام کے پیغام کو عام کرنے کے لئے زمین تیار ہو گئی، اور ایک ایسی نفسیاتی فضا پیدا ہو گئی جو تبلیغ میں بے حد معاون ہوا کرتی ہے۔

(۵) امیر المومنین اور دوسرے علمائے امت کو منافقین کی سازشوں سے

آزاد ہو کر مدینہ میں قرآن و حدیث اور شریعت کی تعلیم عام کرنے کا
 موقع حاصل ہو گیا، تاریخیں شاہد ہیں کہ امیر المومنین اور دوسرے
 صلحائے امت اس زمانہ میں جبکہ فرمانروایان وقت تسخیرِ مملکت کی مہم میں
 مصروف تھے مدینہ میں وعظ و تبلیغ و ہدایت کا کام پوری سرگرمی سے
 انجام دیتے رہے۔ اور اس ترتیب کا یہ نتیجہ تھا کہ مدینہ علوم
 اسلامی کا گہوارہ بن گیا، مدینہ کو فقہ اور حدیث میں جو مرکزیت حاصل
 ہوئی وہ دوران فتوحاتِ مملکت میں امیر المومنین کی انہیں علمی کارکنوں
 کا نتیجہ تھی، منافقین مکہ اور مدینہ میں موجود رہتے تو وہ اسلامی علوم
 کی اشاعت میں ہمیشہ دشمنانہ انداز میں کرتے رہتے اور ہرگز اسے پسند نہ
 کرتے کہ اس دین کا علم عام ہو، جسے وہ اپنے دل کے پردوں میں
 ناپسند کرتے تھے، لیکن چونکہ یہ لوگ مالِ غنیمت کی تمنا میں مدینہ سے
 دور ایران و مصر میں مصروف جنگ تھے اس لئے امیر المومنین کو یہ
 موقع مل گیا کہ صدر اسلام کو مستحکم کر دیں اور مکہ اور مدینہ کو جو مفاد
 پسندوں کے اثرات کے نتیجہ میں عربوں کی سیاسی اور عسکری قوت
 کے مرکز بن گئے تھے۔ اپنے اثرات کے ماتحت علوم و تمدن اسلامیہ کا
 مرکز بنادیں !

(۶) اندرونِ عربستان میں اسلام کی تبلیغ مکمل کر لی گئی۔ یہ صحیح ہے کہ
 سرکارِ دو عالم صلی اللہ علیہ وآلہ وسلم کے دور حیات میں عربوں نے
 اسلام قبول کر لیا تھا لیکن اس قبولیتِ اسلام کی حقیقت بس اتنی
 تھی کہ پیغمبر اسلام کا انتقال ہوتے ہی عربوں کا بیشتر حصہ مرتد ہو گیا
 تھا، ان مرتدین کو دوبارہ خلافتِ اولیٰ دوبارہ بنوک شمشیر مسلمان بننے پر

مجبور کیا گیا، لیکن ظاہر ہے کہ تلوار کے خوف سے مسلمان ہونے والے
 سچے مسلمان نہیں کہے جاسکتے، ضرورت اس کی تھی کہ عربوں میں اسلام کی
 صحیح تبلیغ کی جائے، فرمانروایان وقت چونکہ تسخیر ممالک میں مصروف
 تھے، اس لئے وہ یہ کام نہیں کر سکتے تھے امیر المومنین پر چونکہ حکومت
 یا جنگ کی ذمہ داریاں نہیں تھیں اس لئے آپ اور آپ کے ساتھی
 خاموشی کے ساتھ اسلام کی تبلیغ میں مصروف رہے اور اس کا نتیجہ یہ
 ہوا کہ عربستان میں اسلام کے قدم ہمیشہ کے لئے جم گئے؛

منفوعہ ممالک میں جو اسلام پھیلا وہ ان مسلمان فوجوں کی بدولت نہیں پھیلا
 جو ان علاقوں کو فتح کرنے گئی تھیں اس لئے کہ ان فوجوں میں چاہے کتنے ہی اچھے
 تیغ زن کیوں نہ شامل ہوں لیکن اسلام اور اس کے اعلیٰ نظام زندگی کو جاننے والے
 بہت کم تھے، پھر اس حقیقت سے بھی انکار ناممکن ہے کہ عرب سو رماؤں کی تلوار
 سروں کو تو جھکا سکتی تھیں لیکن دلوں کو نہیں جھکا سکتی تھیں، دلوں پر قبضہ شمشیر کی
 نوک سے نہیں ہوتا، علم، اخلاق، محبت اور روحانیت کی طاقتوں سے ہوا کرتا
 ہے، یہ کام جنگ آزماسپاہیوں کا نہیں ہے، پُر امن مبلغین اور علمائے اُمت
 کا ہے، امیر المومنین ایک اعلیٰ درجہ کے مبلغ اور نفسیات انسانی کے ایک بے پناہ
 ماہر کی حیثیت سے اس حقیقت کو خوب جانتے تھے، چنانچہ آپ نے تلوار کی فتح کو
 محبت کی فتح میں اور سروں کے جھکاؤ کو دلوں کی تسخیر میں تبدیل کرنے کا فیصلہ
 کر لیا تھا، ادھر مسلمان ایک ملک فتح کرتے تھے ادھر علمائے اُمت اس ملک
 میں تبلیغ کرنے پہنچ جاتے تھے اور آج اسی سیاست کا یہ گہ شہ ہے کہ ایران و مصر
 و شام سیکڑوں سیاسی انقلابات کے باوجود اسلام کے حلقہ بگوش نظر آ رہے ہیں؛
 امیر المومنین علیہ السلام اس حقیقت کو بخوبی جانتے تھے کہ جن علاقوں پر مسلمان نوک

شمشیر قبضہ کریں گے وہاں کے لوگوں میں فطری طور پر مسلمانوں کی مخالفت پیدا ہو جائے گی، اس لئے کہ ان میں یہ احساس عام ہو گا کہ مسلمانوں نے ان کی مملکت اور آزادی کا خاتمہ کر دیا ہے، ان کے تہذیب و تمدن کو فنا کر دیا ہے، ان کے معاہدہ کو پران اور ان کے مذہب کو تاراج کیا ہے، اور محض قوت کے بل پر ان کو عرب سلطنت کا غلام بنا دیا ہے، اس احساس کے نتیجہ میں وہ اپنے دل کے پردوں میں مسلمانوں کے دشمن رہیں گے، مسلمانوں کے خلاف سازشوں میں مصروف رہیں گے اور جیسے ہی ان کو موقع ملے گا وہ مسلمانوں کے خلاف بغاوت کر کے عربوں کے ساتھ ہی اسلام کو بھی اپنے ملک سے بے دخل کر دیں گے، عرب فاتحین اس حقیقت کو نہیں سمجھ رہے تھے، چنانچہ یہ ایک تاریخی صداقت ہے کہ اگر امیر المومنین نے مفتوحہ ممالک میں تبلیغ کا بندوبست نہ کر دیا ہوتا تو عربوں کے سیاسی زوال کے ساتھ ہی ان علاقوں سے اسلام کا بھی خاتمہ ہو جاتا!

ہمارے اس دعوے کا ثبوت خود اسلامی تاریخ ہے،

تلوار کی فتح اتنی بے اثر اور عارضی ثابت ہوئی کہ مصریوں نے محض چند ہی سال کے اندر تیسری خلافت کا خاتمہ کر کے حجازی عربوں کے طمطراق کو خاک میں ملا دیا، اور وہی مصری جن کو ابھی پندرہ سال قبل عربوں نے شکست دی تھی مدینہ کے سیاہ و سفید کے شمار بن گئے! — یہی نہیں بلکہ مصریوں نے ”فاتحین“ کے پورے گروہ کو جو مصریوں کے خوف سے گھروں میں کنڈیاں لگائے بیٹھا تھا نظر انداز کرتے ہوئے اس شخص کو تخت خلافت مونپ دیا جسے یہ جماعت پورے پچیس سال تک اپنے مقاصد کی راہ میں سنگ گراں تصور کرتے ہوئے ٹھکراتی رہی تھی، اور نام نہاد عرب ”فاتحین“ کا یہ عالم تھا کہ ان کو چار و ناچار اسی شخص کی بیعت کرنا پڑی جسے وہ اپنے شہنشاہیت پسندی کے عزائم کا سب سے

بڑا دشمن تصور کرتے تھے

شامیوں نے تلوار کی فتح کا جو بدلہ دیا وہ اسلامی تاریخ کا ایک انتہائی خونچکاں افسانہ ہے، دنیائے یہ تماشا دیکھا کہ وہی شامی جن کو مدینہ والوں کی شمشیر برق تائب نے اپنا محکوم بنایا تھا محض تیس سال کی مختصر مدت میں خود مدینہ کے حاکم ہو گئے، اسلامی سیاست کا مرکز مدینہ سے دمشق منتقل ہو گیا اور مکہ اور مدینہ کو شامیوں کی شمشیر انتقام کی بدولت بار بار تاراجی کا منہ دیکھنا پڑا۔

ایرانیوں نے اپنی شکست کا انتقام اس طرح لیا کہ ایک صدی کے اندر ہی اندر بیسی عباس کے پردہ میں عربوں پر ایرانیوں کا تسلط قائم ہو گیا؛ ان تاریخی حقائق سے بھلا کسے انکار ہو سکتا ہے؟

یہ واقعات بجائے خود اس کا ثبوت ہیں کہ امیر المومنینؑ نے حالات کا بہت صحیح اندازہ لگایا تھا، اور آپؑ کا یہ فیصلہ بالکل صحیح تھا کہ تلوار کی فتح چونکہ عارضی اور بے اثر ہے اس لئے اخلاقی، علمی، روحانی اور ذہنی فتح حاصل کی جانا چاہئے تاکہ مفتوحہ ممالک پر اسلام کا اثر قائم رہ سکے، آپؑ ہمیشہ اسی کوشش میں مصروف رہے، چنانچہ آپؑ کی کاوشوں کا جو نتیجہ نکلا وہ آج بھی ہمارے سامنے موجود ہے: عرب فاتحین نے قادیسیہ، نہاوند اور یرموک میں خون کی ندیاں بہا کر ایران و مصر و شام و عراق پر جو پرچمِ فتح لہرایا تھا وہ تو چند ہی سال میں سرنگوں ہو گیا، لیکن امیر المومنینؑ نے روحانی، ذہنی اور مذہبی میدان میں جو پرچمِ فتح نصب کیا تھا وہ آج تک پوری شان سے جلوہ گر ہے، چنانچہ اپنا چلے جائیے، آج وہاں سعد بن وقاص کی فتح کا کوئی نشان باقی نہیں ہے، نہاوند کے میدان میں جو خون بہا تھا وہ مدینہ ہوئی خشتک ہو چکا، نہ معلوم کتنی سلطنتیں بنیں اور بگڑ گئیں، چودہ سو برس میں نہ معلوم کتنے بادشاہ آئے اور گئے، لیکن ایران پر امام علیؑ

کی حکومت بدستور قائم ہے، اور امیر المومنینؑ کے اس فرزند کو وہ دائمی حکمرانی حاصل ہے جو صرف دلوں کی تسخیر سے حاصل ہوا کرتی ہے! — سراق پر مثنیٰ بن حارث شیبانی کی لشکر کشی اور خالد بن ولید کی یلغار آج تاریخ کا ایک ورق پائین ہے اور اسلامی تاریخ کے طلبہ کے علاوہ اس عارضی ملک گیری کی داستان بھی کسی کو معلوم نہیں، لیکن نجف، کربلا کا ظہین اور سامرہ علوی فتح روحانی کے وہ نقشیں جمیل ہیں جو آج بھی دنیا کو آل رسولؐ کی فتح مبین کے مشاہدہ کی دعوت دے رہے ہیں، آل رسولؐ کے ان مآثر متبرکہ کے علاوہ سلمان، جابر بن عبد اللہ انصاری اور خدیغہ یمانی کے مزارات اپنی مرجعیت کے ذریعہ امیر المومنینؑ کی اصابت فکر کی گواہی دے رہے ہیں!

شام میں یرموک کی فتح بھلائی جا چکی، خالد کی تلوار کسی جانب گھر میں بھی موجود نہیں لیکن زینبؓ و ام کلثومؓ کے ناموں سے منسوب مزارات آج بھی مرجع خلائق ہیں، اور امیر المومنینؑ کی حقانیت کا اعلان کر رہے ہیں، آج شام میں جا کے دیکھ لیجئے کہ اس ملک میں جو آل رسولؐ کے دشمنوں کا سب سے بڑا مرکز کہلاتا تھا، اسلام کے مآثر کس ذاتِ پاک سے تعلق رکھتے ہیں؟ آج شام پر مدینہ کی قریشی حکومت نہیں مدینہ والوں کی سلطنت کا کوئی عکس موجود نہیں، تلوار کی فتح کی کوئی نشانی موجود نہیں۔ لیکن آل رسولؐ کی مظلومانہ تبلیغ کے آثار چہ چہ پر موجود ہیں۔ حضرت زینبؓ، حضرت ام کلثومؓ، حضرت سکینہؓ، حضرت ام حبیبہؓ، حضرت مقدادؓ، حضرت حجر بن عدیؓ، حضرت بلالؓ، حضرت ابی بن کعبؓ، حضرت رقیہ بنت الحسینؓ، حضرت عبد اللہ جو ابن جعفرؓ، حضرت عبد اللہ بن امام زین العابدینؓ، حضرت فاطمہ بنت الحسینؓ، اور حضرت عبد اللہ بن امام جعفر صادقؓ کے مزارات، قید خانہ شام، مشہد اس الحسینؓ، منہرید سجادؓ، بازار شام کا پھاٹک اور سرہائے شہلائے کربلا کا مدفن آج بھی شام

میں اسلام کا پرچم بلند کئے ہوئے ہیں، تلوار کی فتح کے آثار مٹ گئے لیکن امیر المومنین اور خانوادہ رسالت کی روحانی فتح شام کو اسلامی ممالک کا گہوارہ بنائے ہوئے ہے!

لبنان میں محض ایک تاریخی عمارت ہے اور وہ ہے امیر المومنین کے صاحبزادے حضرت محمد بن حنفیہ کا روضہ، جو لبنان کے مسیحی ماحول میں بھی اسلام کی یاد تازہ کرتا رہتا ہے!

مصر میں مشہدِ اُس الحسین کو جو مرجعیت حاصل ہے وہ کسی دوسری عمارت کو حاصل نہیں۔

بین تلوار سے فتح نہیں ہوا، امیر المومنین کی تبلیغ سے فتح ہوا، لیکن عوامی تبلیغ کا اثر کچھ اتنا گہرا تھا کہ اسے اسلام سے وابستہ رکھنے کے لئے سرزمینِ بین پر نہ تو کوئی قربانی دینا پڑی اور نہ غلی کے بعد کسی دوسرے کو اس علاقہ میں تبلیغ کی ضرورت محسوس ہوئی، آج بین میں اسلام کی بقا اس حقیقت کا سب سے بڑا ثبوت ہے، کہ اسلام کو کسی عسکری فتح کی ضرورت نہیں تھی، اسلام پر امن طریقہ پر ہی پھیل سکتا تھا اور پھیلا، شام و ایران و عراق اگر آج مسلمان ہیں تو اس لئے نہیں کہ ان علاقوں کو بزورِ شمشیر اسلامی سلطنت میں شامل کر لیا گیا تھا، بلکہ ان علاقوں میں اسلام کا وجود اُس رسول کے روحانی اور تبلیغی مجاہدات اور ان کی بے مثل قربانیوں کا صدقہ ہے، بین چونکہ تبلیغ سے مسلمان ہوا تھا اس لئے وہاں کسی قربانی کی ضرورت نہیں تھی، عراق، ایران اور شام تلوار سے فتح ہوئے تھے، اسلئے وہاں دلوں کی تسخیر ضروری تھی، یہ کام فاتحین نے نہیں کیا، خانوادہ رسالت نے انجام دیا۔ چنانچہ آج اگر یہ ممالک اسلام کے حلقہ بگوش ہیں اور عرب سلطنت کے خاتمہ کے ساتھ ہی دوبارہ اپنے آبائی مذاہب کی طرف نہیں پلٹ گئے تو یہ فیض ہے اس دلوں کی فتح کا، اُس

جاننی اقتدار کا، اور اس سچی مظلومانہ تبلیغ کا جس کے علمبردار امیر المومنین تھے؛ مزید یقین کی ضرورت ہو تو اندلس پر نظر ڈال لیجئے، صیقلیہ کو دیکھ لیجئے، قبریں ردودی کینز کو ملاحظہ فرمایا لیجئے، جنوبی اطالیہ کے حالات پر نگاہ ڈال لیجئے، ان علاقوں میں صرف تلوار کی فتح ظہور میں آئی، تبلیغ علوی کا مظاہرہ نہیں ہوا۔ نتیجہ یہ نکلا کہ جیسے ہی مسلمانوں کی سیاسی اور عسکری قوت میں زوال پیدا ہوا، ان علاقوں سے اسلام کا بھی تمہ ہو گیا، شام و ایران و عراق و مصر کا بھی یہی حال ہوتا، لیکن آل رسول نے دلوں کی فتح کا جو بندوبست کیا تھا اسی کے نتیجہ میں یہ علاقے سیکڑوں سیاسی انقلابات کے وجود مسلمان ہیں اور اس خاموش سعی و جہد کی گواہی دے رہے ہیں جو امیر المومنینؑ اسلام کے لئے فرما رہے تھے،

امیر المومنین کی فتح مبین کا اس سے زیادہ کھلا اور روشن مظاہرہ اور کیا ہو سکتا ہے کہ جن ممالک کو ان لوگوں نے فتح کیا تھا جو امیر المومنین کو مسند خلافت سے دور کر کے آل رسول کو گوشہ گمنامی میں پھینک دینا چاہتے تھے انہیں ممالک کے عوام آل رسول کے مزارات انور کی خاک کو توتیاے حشم بنا رہے ہیں اور آج جبکہ عرب فاتحین اور ان کے سرداروں کے نام صرف ارباب تاریخ کو یاد رہ گئے ہیں، عوام نجف و کربلا، و خراسان کی روحانی عظمت کے سامنے سرنگوں نظر آ رہے ہیں۔ یہ ہے دلوں کی اس فتح کا مظاہرہ جو امیر المومنین نے حاصل فرمائی اور جس کے نقوش انتہائی ظلم و ستم کے باوجود آج تک اسلامی عالم میں میرے کی طرح جلمگاتے نظر آ رہے ہیں! تحریک اسلامی کے قائد کے عظیم تدبیر اور اس کی بے پناہ تبلیغی صلاحیتوں کا اس سے شاندار مظاہرہ اور کیا ہو سکتا ہے کہ اس نے تحریک اسلامی کے جواہر پاروں اور اسلام کے پر امن مبلغوں کو خانہ جنگی کی بھینٹ چڑھنے سے بچالیا اور چند سال تک تخت خلافت سے محروم ہونے پر صبر فرمایا، جس کا نتیجہ یہ نکلا کہ دولت اور سلطنت کے پروانوں نے

قیصر و کسرے کے سے دشمنان اسلام کی کمر توڑ دی، دُور دراز ممالک اسلام کے ظاہری
 ڈھانچہ سے واقف ہو گئے اور آل رسوں کو یہ موقع مل گیا کہ وہ اپنے خاموش مجاہدین
 اور پُر امن تبلیغ سے ان علاقوں کو ہمیشہ کے لئے اسلام کا حلقہ بگوش بنالیں !

اگر تحریک اسلامی کا قائد اعظم دور فتوحات میں مسلمانوں سے ظاہری تعاون کا مظاہرہ
 نہ کرتا تو تبلیغ اسلام کے یہ ندیں مواقع سے ہرگز نصیب نہ ہوتے یہی وجہ ہے کہ اس حکم
 اسلام نے اس کا لحاظ نہیں کیا کہ تلج شاہی کس کے سر پر جگمگا رہا ہے یا تاریخ کن شخصیتوں کے
 ساتھ فاتح ایران و شام کے الفاظ استعمال کرے گی؛ ایسی چھوٹی چھوٹی باتوں کی ہلکی
 چھوٹے قلب و دماغ کے لوگ کہتے ہیں۔ حکمت ربانی کے امین ایسی ادنیٰ باتوں پر نظر
 نہیں ڈالتے، ان کو صرف اپنے اعلیٰ مقاصد کی فکر رہتی ہے اور وہ ان مقاصد
 کے اعتبار سے ہی اپنے اقدام تجویز کرتے ہیں، امیر المومنینؑ کے سامنے غیب
 ممالک میں اسلام کی تبلیغ کا سوال تھا، قیصر و کسرے کی سی اسلام دشمن قوتوں کو
 ختم کر دینے کا مسئلہ تھا، اسلامی سرحدوں کو محفوظ بنا دینے کی ضرورت تھی، اور
 آپ کو وہ طرز عمل اختیار کرنا تھا جو آپ کے ان مقاصد کو پورا کر سکے، چنانچہ
 آپ نے ایک دور بین قائد کی حیثیت سے تخت خلافت کے حصول میں اپنی قوتیں
 ضائع نہیں کیں، بلکہ وہ انداز کار اختیار فرمایا جس کے نتیجے میں آپ کے تمام مقاصد
 خود بخود حاصل ہو گئے، مومنین کو آگ اور خون کی ہولی نہیں کھیلنا پڑی، مسلمان
 دابو ذرؓ تلوار کی آغوش سے بھی محفوظ رہے، سچے انقلابیوں کو قیصر و کسرے سے
 ٹکراؤ بھی نہیں لینا پڑا اور دنیا نے دیکھا کہ دشمنان اسلام کی قوت پارہ پارہ
 ہو گئی، اسلام کی سرحدیں ان لوگوں نے جن کو انقلاب اسلامی سے کوئی دلچسپی
 نہیں تھی اور جو صرف دولت کے لئے لڑ رہے تھے قائد اٹھایا، تحریک اسلامی
 کے ان شہیدانہ یوں نے جو جنگ سے دُور، امن کی فضا میں زندگی بسر کر رہے

رٹنے والے سلطنت کے لئے مرتے رہے، اور صلح نامے اُمت بقائے اسلام
 کے لئے چیتے رہے، اس سے زیادہ مدبرانہ قیادت اور تحریک اسلامی کی
 حیرت افروز لیڈر شپ اور کیا ہو سکتی ہے؟
 امیر المؤمنین علیہ السلام کو اس امر کا بخوبی اندازہ تھا کہ مفتوحین میں ہمیشہ فاتحین
 کے خلاف نفرت کا ایک جذبہ موجود رہتا ہے، اور یہ نفرت صرف فاتحین کی
 ذات تک محدود نہیں رہتی، بلکہ ان کے مذہب، تمدن، تہذیب اور روایات
 تک سے مفتوحین کو شدید نفرت ہوا کرتی ہے، یہ اور بات ہے کہ فاتحین کے رعب
 و دبدبہ کے نتیجے میں مفتوحین خاموش رہیں لیکن یہ خاموشی رضامندی کا ثبوت نہیں
 ہوتی، مصر و عراق و ایران و شام بھی اس کلیہ سے مستثنیٰ نہیں تھے، ان ممالک میں
 بسنے والی قومیں بھی علم الاقوام کے اس دستور سے الگ نہیں چلی سکتی تھیں، وہ بھی اس
 نفسیاتی رد عمل کا مظاہرہ کرنے پر مجبور تھیں، اور بہت ممکن تھا کہ ان ملکوں میں بھی
 اسلام کا وہی حشر ہو تا جو اسپین میں ہوا، لیکن آل رسولؐ نے اپنی مظلومیت، حق پرستی،
 تبلیغ اور روحانی برتری کے سہارے اس رد عمل کو وجود میں آنے سے روک دیا۔
 اور ان ممالک پر یہ حقیقت آشکار کر دی کہ اسلام فاتحین کی خونریز تاواروں کا نام
 نہیں ہے، کہ بلا کی داستان مظلومی کا نام ہے، اسلام حرم کشور کشائی کا مظاہرہ نہیں
 ہے، ایک بلند تر اخلاقی اور روحانی نظام کا نام ہے، اور اسلام کا مقصد مفتوحین
 کی دولت پر ڈاکہ ڈالنا نہیں ہے، خود بھوکے لہ کے غریبوں کا پیٹ پالنا اسلام
 کی تعلیم ہے، عراق ایران مصر و شام کی مفتوح قوموں نے یہ سمجھ لیا کہ اسلام کے حقیقی
 نمائند سیراؤہ فاتحین نہیں تھے، جنہوں نے ان ممالک کو روند ڈالا تھا، بلکہ اسلام
 کی سچی تصویق وہ آل رسولؐ تھی جس نے خود اپنے خون میں نہا کے عروس اسلام
 کے رخ پر نور گونکا رکھا دیا تھا، اسپین اور قادیسیہ کے لوگوں کو یہ تجربہ نہیں تھا،

انہوں نے صرف بنی امیہ کی تلواریں دیکھیں، آل رسول کی قربانیوں اور ان کی محبت
 آفرین تبلیغ کا منظر نہیں دیکھا، یہی وجہ ہے کہ انہوں نے موقع ملتے ہی مسلمانوں
 کے ساتھ ہی اسلام کا یہی خاتمہ کر دیا، لیکن عراق و ایران و مصر و شام نے آل رسول
 کو دیکھا، سیاست علویہ کے بے پناہ کمال کو دیکھا، یعنی سچے اور نکھرے ہوئے اسلام
 کو دیکھا اور یہی وجہ ہے کہ جہاں انہوں نے مدینہ والوں کی فرمانروائی کا جاں تو
 ڈالا وہیں اسلام کی جبل المتین میں خود اس طرح جھک گئے کہ آج تک وہاں آفتاب
 اسلام کی ضیا پاشیاں جاری ہیں۔

امیر المومنین علیہ السلام نے جن عظیم مصالح کی بنیاد پر کوفہ کو اپنا دار الحکومت
 قرار دیا تھا ان میں ایک بڑی مصلحت یہ بھی تھی کہ عراق اور ایران کے لوگ جنگ
 دلوں میں اپنی سلطنت اور عجمی تہذیب کی بربادی پر غم و غصہ کے شرارے بھڑک
 رہے تھے، اور جو اسلام کو عرب شہنشاہیت کا مترادف سمجھ رہے تھے، ان
 کے پیکر حقیقی کو امیر المومنین اور آل رسول کی شکل میں دیکھ لیں، ان لوگوں نے اب تک
 مسلمانوں کی تلوار کو دیکھا تھا اور حرص کثور کشانی کو اسلام سمجھا تھا، اب ان کے سامنے
 آل رسول کے محترم افراد پیش کئے گئے تاکہ وہ سمجھ لیں کہ اسلام نام ہے اس اعلیٰ اور
 برتر ذہنی، روحانی، علمی اور انقلابی تحریک کا جس کا مظہر اتم علیؑ، حسنؑ، حسینؑ اور ان کے
 ساتھی ہیں، اسلام کا یہ رُوپ پیش ہونے کا نتیجہ یہ ہوا کہ عجمیوں کے دل اسلام کے
 لئے بیت لئے گئے اور مسلمان فاتحین کی عارفی شہنشاہیت اسلام کی دائمی فتح
 میں تبدیل ہو گئی۔

شام کا معاملہ البتہ بہت ٹیڑھا تھا !

یہ صحیح ہے کہ شام خلافت دوم کے ابتدائی عہد میں فتح کر لیا گیا تھا، لیکن

اس کے ساتھ ہی یہ حقیقت بھی نظر انداز کرنے کے قابل نہیں تھی کہ ابتدائے

ہی شام اس آل ابوسفیان کے ہاتھوں میں دیدیا گیا تھا جسے اسلام ظاہری تک سے
 دلچسپی نہیں تھی، اور جس نے خود مسلمانوں کی تلوار کے خوف سے اسلام قبول کیا
 تھا، ایسی حالت میں شام میں حاکم اور محکوم، راعی اور رعایا دونوں وہ تھے جو اسلام سے
 اپنی شکست کا بدلہ لینے کے خواہش مند تھے، اور یہ چاہتے تھے کہ جس طرح مسلمانوں
 نے ان کے اقتدار، ان کی سلطنت، ان کے تمدن اور ان کے مذہب کو مٹایا ہے
 اسی طرح وہ اسلام اور اس کے تمام آثار کا خاتمہ کر دیں، شامی آل ابوسفیان کے
 محض اس لئے فدائی تھے کہ وہ یہ جانتے تھے کہ ابوسفیان نے خلافت ثالثہ قائم ہونے
 ہی جنت و نار کا مضحکہ اڑایا ہے اور حاکم شام کا فرزند کھلا وحی کا مذاق اڑاتا ہے
 ایسی حالت میں شامی یہ یقین رکھتے تھے کہ وہ آل ابوسفیان کے پردہ میں اسلام اور مسلمانوں
 سے اپنی شکست کا پورا پورا انتقام لے سکیں گے، اسی طرح امیر معاویہ کو شامی عزیز تھے،
 اس لئے کہ موصوف یہ جانتے تھے کہ کفار مکہ کا خاتمہ ہو جانے کے بعد اب شامی لشکروں
 کی مدد سے ہی اسلام کی انقلابی تحریک کا مقابلہ کیا جاسکتا ہے، اسی حالت میں راعی
 اور رعایا دونوں کا مفاد، دونوں کا مقصد اور دونوں کا نصب العین ایک تھا،
 دونوں اسلام دشمنی کے مسئلہ پر متحد تھے، یہ صحیح ہے کہ دونوں کے چہروں پر
 اسلام کی نقاب پڑی ہوئی تھی لیکن دونوں کا حال تو بس خدا ہی کو معلوم تھا، شامی عیسائی
 محض تلوار کے بل پر اسلام کو حق نہیں مان سکتے تھے اس لئے پیشانیوں پر ہلال
 آویزاں کر لینے کے باوجود ان کے دل کے گنڈیا صلیب سے معمور تھے، ان کی زبانوں
 پر توحید کا کلمہ ضرور تھا، لیکن دل تثلیث کے پرستار تھے، وہ ظاہر میں بہ خوف
 شمشیر اسلام لے آئے تھے، لیکن باطن میں مسیحیت کے شیدائی تھے، اس لئے کہ
 یہ تو ایک حقیقت ہے کہ جبر سے دل یا مذہب تبدیل نہیں ہوا کرتا، عقائد
 نہیں بدلا کرتے، تلوار کی طاقت زبان سے چاہے کچھ کہلوالے، لیکن تصور

کی دنیا پر اثر انداز نہیں ہو سکتی، عربوں کی تلوار نے شامیوں پر اسلام مسلط کر دیا تھا، لیکن ان کے دلوں میں مسیحیت ختم نہیں کی تھی، امیر معاویہ اس حقیقت کو خوب جانتے تھے، چنانچہ انہوں نے شامی عیسائی کی دلجوئی کے لئے ہی وہ رو بہ اختیار کیا تھا جس پر حضرت عمر کو یہ تاریخی جملہ ادا کرنا پڑا تھا کہ معاویہ عرب کا قیصر ہے! امیر معاویہ کے صلیب لگے میں ڈال کے مرنے میں بھی رنز پوشیدہ تھا، موصوف خوب جانتے تھے کہ آپ کی رعایا کا اصلی مذہب کیا ہے اور ایک ہوشیار سیاستدان کی حیثیت سے رعایا کے جذبات سے کیلنا بھی خوب جانتے تھے، آپ نے اپنی ان تدابیر سے شامیوں پر اچھی طرح سے یہ حقیقت واضح فرمادی کہ آپ ان لوگوں میں ہیں جنہوں نے شام کی مسیحی سلطنت، مسیحی تہذیب، قدیم شامی زبان اور مسیحی تمدن کو مٹایا ہے بلکہ آپ بھی دراصل انہیں لوگوں کے زخم خوردہ ہیں، اور صرف اسی حد تک مسلمان ہیں جس حد تک تلوار نے شامیوں کو مسلمان بنا دیا ہے، ایسی حالت میں بنی امیہ اور شامیوں میں جس حد تک بھی اتحاد نہ ہو جاتا وہ کم تھا، اس اتحاد نے پہلے تو یہ کیا کہ خلافت دو نم و سوئم کے زمانہ میں اسلام حقیقی کے علمبرداروں کو شامی سرحد میں داخل ہونے سے روک رکھا، چنانچہ ابوذر شام گئے تو نکالے گئے، اور جو دوسرے ممتاز صحابہ رسول اسلامی نظام زندگی کو سمجھتے تھے ان کو بھی شام سے واپس نکالا دیا گیا، تاریخ میں بے شمار واقعات اس قسم کے بھرے ہوئے ہیں جس کا جی چاہے دیکھ لے، اور جب دولت کی فراوانی اور ایمانی جذبہ کی کمی نے مرکز اسلام کو کمزور کیا تو یہی اتحاد شامی و سفیانی اسلام کو بیخ و بن سے اکھاڑ ڈالنے، صدر اسلام کو فنا کر دینے اور اسلامی انقلاب کا نام و نشان محو کر ڈالنے کے لئے صفین کے میدان میں خیمہ زن ہو گیا!

شام کا مکار عیسائی یہ جانتا تھا کہ اگر اس نے اسلام کی روائتوں کے مسیحیت کا جامہ پہن لیا تو سارے مسلمان شامیوں کے مقابلہ میں صف آرا ہو جائیں گے اور اس مرتبہ یرموک سے بھی ڈیا وہ ذلت آمیز شکست کا سامنا کرنا پڑے گا، اسلئے وہ اسلام کی نقاب اوڑھ کے اسلام پر حملہ کرنا چاہتا تھا، وہ یہ بھی جانتا تھا کہ اگر اس نے نبیؐ اور آل نبیؑ کو مٹانے کا نام لیا تو مسلمان مشتعل ہو جائیں گے اسلئے اس نے نبیؐ اور خاندان نبوت کے بجائے ”علیؑ اور آل علیؑ“ کا لفظ گھڑ لیا اور یہ اعلان کیا کہ وہ غسل اور ان کی آل سے لڑ رہا ہے، وہ جانتا تھا کہ رسولؐ و آل رسولؐ اور علیؑ و آل علیؑ میں کوئی فرق نہیں ہے، علیؑ و آل علیؑ کو مٹا دیا تو رسولؐ اور ان کے خاندان کا نام تاریخ سے محو کر دیا، لیکن پیغمبر اسلام کے خلاف جنگ کا اعلان کرنے میں یہ خطرہ تھا کہ سارے مسلمان مقابلہ میں صف آرا ہو جائیں علیؑ و آل علیؑ کے خلاف اعلان جنگ کرنے میں یہ خطرہ باقی نہیں رہتا تھا بلکہ یہ یقین تھا کہ وہ منافقتیں، رنجت پسند اور دولت کے بندے جو ہمیشہ علیؑ کو اپنے عزائم کی راہ میں سنگ گراں سمجھتے رہے ہیں، نہ صرف یہ کہ علیؑ کے ساتھ نہیں آئیں گے بلکہ اپنے دل کے پردوں میں شامیوں کی طرف داری کریں گے، اس طرح عرب و حصوں میں تقسیم ہو جائیں گے، اسلام کا درور کھنسنے والے علیؑ کے ساتھ ہوں گے، اور بقیہ لوگ گھروں میں بیٹھے رہیں گے، نتیجہ میں علیؑ کو شکست ہو جائے گی، اسلام کے مشیدائی مارے جائیں گے، اور شامی عیسائی مکہ اور مدینہ میں داخل ہو کر آثار اسلامی کا خاتمہ کر دیں گے، شامیوں کی خوش قسمت تھی کہ اسی زمانہ میں حضرت عائشہؓ اور ان کے ساتھیوں نے قصاص خون عثمان کا ڈھونگ اہجا کر دیا۔ یہ چیز بھی شامی عیسائی کے لئے مفید مطلب تھی، اس لئے کہ قصاص خون عثمان کا نام لے کر وہ ان پرستاران دولت کو بھی تحریک اسلامی کے قائد اعظم کا ساتھ دینے

سورج دکھاتا جو حضرت عثمان کے ہم نوا اور ہوا خواہ تھے، چنانچہ مکہ کے بت پرستوں کے سردار ابوسفیان کے بیٹے اور شامی عیسائی نے مل کر اسے اس موقع کو اسلام کے مٹا دینے کا بہترین موقع تصور کرتے ہوئے بغاوت کا پرچم بلند کر دیا،

تحریک اسلامی کے قائد اعظم کے سامنے اب مندرجہ ذیل سوالات تھے۔

(۱) شام کے عیسائی اور وہ بنی امیہ جو بدر و احد و خندق میں مسلمانوں کے ہاتھوں شکست کھا کے صرف تلوار کی طاقت سے مسلمان ہوئے اسلام کو مٹا دینے کے لئے متحد ہو گئے تھے، اور ایک ایسا لشکر تیار ہو گیا جو اپنے مذہب کا بدلہ لینے کے جذبہ میں آگے بڑھ رہا تھا، ایسی حالت میں ان سپاہیوں کی حالت ان سپاہیوں سے مختلف تھی جو کسی بادشاہت یا دنیوی سلطنت کے لئے لڑتے ہیں، مذہب کے لئے لڑنے والا سپاہی جان پر کھیل جاتا تو اب جانتا ہے اس لئے اسکا نظم اعلیٰ ہوتا ہے اور وہ آخری دم تک لڑتا رہتا ہے!

(۲) شامی لشکر نے قصاص خون عثمان کا نعرہ لگا کر اپنی جنگ کا اصلی مقصد

مسلمانوں کی نگاہوں سے اوجھل کر دیا تھا، اس کا مقصد اصلی تو تھا اسلام کو فنا

کر دینا اور مکہ و مدینہ کو نیست و نابود کر دینا، لیکن اگر یہ مقصد اصلی مسلمانوں کے

سامنے آجاتا تو سارے مسلمان خلیفہ وقت کی پشت پر جمع ہو جاتے، اس لئے اس

نے قصاص خون عثمان کا نعرہ لگایا تاکہ مسلمان اس دھوکے میں رہیں کہ علیؑ

اور معاویہ میں خانہ جنگی ہو رہی ہے اور اس حقیقت کو نہ سمجھنے پائیں کہ عصفیہ

کے میدان میں دراصل اسلام اور زخم خوردہ مسیحیت میں جنگ ہو رہی ہے، اس

سے شامیوں کو ایک بڑا فائدہ یہ ہوا کہ مسلمانوں کا ایک بہت بڑا طبقہ جنگ

سے الگ رہا اور اسلام کی حفاظت و عیانت کی ساری ذمہ داری صرف کوفہ

اور عراق کے لوگوں پر آ گئی!

(۳) شامی «علی و آل علی»، کو اپنا حریف قرار دے کے ان مسلمانوں کو بھی اسلام و کفر کے اس سنگین معرکہ سے علیحدہ کر دینے میں کامیاب ہو گئے جو امیر المومنین کو عرب شہنشاہیت کا مخالف جانتے تھے، اور اس اعتبار سے آپ سے کوئی دلچسپی نہیں رکھتے تھے، یہ لوگ اگر یہ سمجھتے کہ شامی عیسائی عربوں کے سیاسی اقتدار اعلیٰ کو چیلنج کر رہا ہے، تو اپنی قومی عصبیت کے نتیجہ میں یہ ضرور میدان میں آجاتے لیکن ان کو یہ سمجھا کے چپ کر دیا گیا کہ لڑائی مدینہ والوں یا عربوں کی سلطنت کے خلاف نہیں ہے صرف علی اور آل علی سے ہے جن کو یہ لوگ خود بھی اپنی شہنشاہیت کا مخالف جانتے تھے،

(۴) شامی لشکروں کو اگر عربستان میں داخل ہو کر جنگ کرنے کی اجازت دیدی تو کعبہ اور قبر رسول کو مٹا دینے کا جذبہ شامی عیسائی میں تیز تر ہو جاتا اور پھر وہ انتہائی خوف ناک طریقہ پر جنگ کرتا تا کہ اسلام کے ان مآثر متبرکہ کو مٹا کے اپنے کلیساؤں کی ویرانی کا بدلہ لے لے، بسربین اوطاط کی سرکردگی میں مکہ پر شامی چھا پہ ماروں کا حملہ ان کے اس جذبہ کی پوری غمازی کر رہا ہے، اور بعد میں یزیدی فوجوں نے صدر اسلام کے ان شہروں کے ساتھ جو سلوک کیا، کعبہ پر جس طرح آتشباری کی گئی اور مدینہ کی جو بے حرمتی ہوئی وہ شامیوں کے ان عزائم کو واضح کرینے کے لئے کافی ہیں جو ان کے دلوں میں پوشیدہ تھے!

(۵) مدینہ میں بیٹھنے والے شامیوں کا مقابلہ کرنے میں ایک اور قباحت یہ تھی کہ خود مدینہ اور مکہ میں جو منافقین موجود تھے وہ عین اس وقت جبکہ امیر المومنین اسلام اور مسیحیت کی یہ فیصلہ کن جنگ لڑ رہے ہوتے مسلمانوں کی بیٹھ میں چھرا گھونپ دینے سے نہیں چوکتے، اور اس کا نتیجہ یہ ہوتا کہ مسلمان ہار جاتے، تحریک

اسلامی کے سچے علمبردار قتل ہو جاتے، مکہ اور مدینہ کے اسلامی آثار فنا کر دیے جاتے اور دنیا سے اسلام کا خاتمہ ہو جاتا،

بعض ناہم حضرات یہ اعتراض کرتے ہیں کہ امیر المومنینؑ نے مدینہ کے بحال کو فہ کو دار الحکومت کیوں قرار دیا، لیکن اگر وہ ممالک اسلامیہ کے نقشہ پر چند لمحات کے لئے بھی نظر ڈالیں تو ان کو خود یہ احساس ہو جائے گا کہ امیر المومنینؑ نے دار الحکومت تبدیل کر کے اسلام پر احسان عظیم فرمایا۔ امیر المومنینؑ اگر مدینہ میں موجود رہتے تو شامی لشکر تبوک اور خیبر کے راستوں سے گزرتا مدینہ پر حملہ آور ہو جاتا اور ایسی حالت میں صدر اسلام کو جس تباہی کا سامنا کرنا پڑتا اس کا تصور بھی ہمارے لئے محال ہے، شامی عیسائی اپنی منزل کو قریب دیکھ کے جنگ میں جانیں لڑا دیتے اور ادمصران کا طوفانی جوش دیکھ کے مکہ اور مدینہ میں جو منافقین اور مفاد پسند موجود تھے وہ بغاوت پر آمادہ ہو جاتے، امیر المومنینؑ کا لشکر دو طرف سے گھر کے ختم ہو جاتا اور شامی مدینہ اور مکہ کا اس سے بدتر حشر کرتے جو مسلمہ بن عقبہ کی سرگردگی میں ان کی اس دوسری نسل نے کیا جو واقعی مسلمان ہو چکی تھی یا کم از کم مسلمان کہلاتے ہوئے پلے بڑھی تھی! — آپ کا کوفہ کو دار الحکومت قرار دیدینا اور خود شام کی شمال مشرقی سرحدوں پر پہنچ جانا شامیہ کے اس عزم کی راہ میں حائل ہو گیا، اور اب شامی مجبور ہو گئے کہ عراق کی سرزمین پر آپ سے جنگ کریں، اس طرح ایک طرف تو منافقین اور قریش کے پٹے ہوئے مہرے شامیوں کی کوئی مدد نہیں کر سکے، دوسرے مراکز اسلام دور ہونے کی وجہ سے شامیوں کا جذبہ انتقام تیز تر نہ ہو سکا، تیسرے آپ کو عراق کے سورما دفاع اسلام کے لئے بل گئے جو مدینہ

میں ملنا محال تھے جس کا ثبوت اسی سے مل جاتا ہے کہ جنگِ جمل کے لئے مدینہ سے آپ کو دو ہزار سے زیادہ آدمی نہیں ملے تھے مدینہ کے لوگ تھکن کا شکار تھے اور ان کا جذبہ جہاد سرد پڑ چکا تھا، اس لئے وہ ایک لاکھ چالیس ہزار شامی لشکر کو دیکھ کے سوا اس کے کہ گھروں میں بیٹھ رہتے اور مسجدِ نبویؐ کی پامالی کا نظارہ کرتے رہتے اور کچھ کرنے والے نہیں تھے، ظاہر ہے کہ ایسی حالت میں شکست کے علاوہ اور کچھ نتیجہ نہ نکلتا، مدینہ والوں کی اس بزدلی کے ثبوت کے لئے مدینہ پر زیدی لشکر کے حملہ کے واقعات

کافی ہیں!

آپ نے کوفہ کو دار الحکومت قرار دے کے شامیوں کا سامنا نقشہ جنگ پلٹ دیا، مکہ اور مدینہ کو تاراج کر کے شامی کلیساؤں کا انتقام لینے کے خواب دیکھنے والے عراق کے ریگ زاروں میں الجھا دیئے گئے، اور عراقیوں کی مدد سے لیلۃ الہریرہ کے معرکہ میں ان کو ایسی ہولناک شکست دی گئی کہ ان کے دلوں سے مکہ اور مدینہ کو تاراج دیکھنے کا خبط ہمیشہ کے لئے دور ہو گیا، شمشیر آزمائی کی قوتیں افسردہ پڑ گئیں، اور تیغ و تیر کی جنگ کی جاگ سیاسی جنگ کا آغاز ہو گیا، حکامین مقرر ہوئے، دو متہ الجندل میں حکمیں کا قضیہ چلتا رہا اور اس طرح وہ جنگ جو اسلام کو فنا کر دینے کے جذبہ میں شروع ہوئی تھی بے نتیجہ طریقہ پر ختم ہو گئی!

کوفہ کو دار الحکومت قرار دینے میں جہاں یہ مصلحت تھی کہ شامی عیسائیوں کا سیلاب عربستان میں داخل نہ ہو وہیں اس میں یہ مصلحت بھی تھی کہ شامیوں سے جنگ کے دوران میں عراق، ایران اور مصر پر تسلط قائم رہے اور وہاں کے غیر مسلم مرکز اسلام میں جنگ و جہل دیکھ کے بغاوتیں نہ کر دیں، افسر

کہنے کو اگر میرے موضوع میں رہتے رہتے ان شامیوں کو توڑ کر یا تھمبر میں بودک
 کے جٹ کرتے تو تھمبر ہے کہ غریبوں کا وہ بھروسہ ہے کہ وہ سوائے کار راستہ
 منقلبہ جو جاتا ہے اس کے بھروسے یا کسی منقلبت اسلامی کے خلاف بغاوت
 کہہ کے غریبوں کو اپنے ملک سے بیوقوف کر دیتے، ایرانی جو عقیقہ ثالث
 نے زمانہ میں بھی بلکہ بارہا وقتیں کر چکے تھے اس موقع سے قائمہ اٹھاتے اور
 ان کی مشورہ پر ایرانی میں بغاوت جو باقی نتیجہ میں اسلامی منقلبت پارہ پارہ ہو
 جاتی اور دنیا سے اسلام کا ہم و نشان مٹ جاتا، میرے موضوع نے گو کہ کردار
 حکومت بنا کے اسلام کو بھی بچایا، اسلام کے مقصد میں آثار کا بھی تحفظ فرمایا
 اور اسلامی منقلبت کو بھی محفوظ فرمادیا جو سیاست عنویہ کا ایک عظیم التعمیر
 منظر تھا!

وہ شامیوں کو میدان جنگ میں شکست دیدینا بازو کے خیر دشمن کے لئے آسان
 کام تھا لیکن یہ فتح بھی تو لوہے کی تہ تیہ اور اسی طرح غار منی ہوتی، جس طرح عربوں
 کی ابتدائی فتح عارضی تھی، شامی پھر کوئی بہانہ تراش کے بغاوت کرتے اور اسلام
 کو مٹانے کے لئے میدان میں آجاتے، ایسی حالت میں ضرورت اس کی تھی
 کہ شامیوں کے قلوب پر فتح حاصل کی جائے، ان کے سامنے اسلام کے
 حقیقی خلد و خال پیش کئے جائیں ان کو بتلایا جائے کہ اسلام وہ نہیں ہے جسے
 انہوں نے خالد کی تلوار یا آل ابوسفیان کے قیسری کردار میں دیکھا ہے، بلکہ
 اسلام ایک اعلیٰ اخلاقی اور روحانی نظام ہے جس کی علم برداری رسول اللہ
 کی اولاد کر رہی ہے، ظاہر ہے کہ یہ کام آسان نہیں تھا، شامیوں کے دلوں
 میں بھڑکتی ہوئی آگ پر پانی ڈالنا، مسیحیت کا رنگ دور کر کے ان کے دل
 کے شیشوں میں اسلام کا رنگ بھرنا، آل ابوسفیان کی عیاریوں کا جال توڑنے کے

اسلام کی حقانیت کو واضح کرنا اور شامی عیسائی کو اسلام کا علمبردار بنا دینا۔
 اور وہ بھی اس وقت جبکہ نیرے لچک رہے ہوں، تلواریں چمک رہی ہوں، تیر
 سننا رہے ہوں اور موت کا عفریت سروں پر منڈلا رہا ہو، بڑا وقت
 طلب کام تھا، اس کے لئے قیادت کی ملکوتی اور مافوق البشری قوتیں
 درکار تھیں، یہ کام عام انسانی سطح سے بہت بالا تر سطح انسان کا تھا، اور
 اسلام خوش قسمت تھا کہ اُسے اپنی قیادت کے لئے امیر المومنین کی
 شکل میں ایسا ہی قائد میسر تھا چنانچہ آپ نے وہ کیا جو صرف حکمت ربانی
 کے امین سے ہی ممکن تھا اور دنیا نے دیکھا کہ وہی شخص جس نے ہمیشہ قریش
 کے مسلحشوروں کو چند گھنٹوں میں راہ فرار اختیار کرنے پر مجبور کر دیا، جس نے
 جبل اور نہروان کے محاصرے کے ایک ایک دن میں سر کر لئے، جس نے باب
 خیبر کی چوٹیں بلا کے یہودیوں کا غرور آنا فنا میں خاک میں ملا دیا، وہی
 شخص تین چار سال تک شامیوں کے مقابلہ میں خمیہ زن رہا اور فیصلہ کن
 فتح حاصل نہیں کرتا۔۔۔ وجہ صاف ظاہر ہے اگر فیصلہ کن ٹکراؤ کے
 شامیوں کو ایک دن میں شکست دیدی جاتی (جو امیر المومنین کے لئے
 مشکل نہیں تھا) یہ توجیح تلوار کی ہوتی، علی کی ہوتی، اسلام کی نہ ہوتی،
 اسکے برعکس جنگ کو طول دیا گیا تاکہ شامی اسلام کا علوی روپ دیکھ لیں
 شامیوں کو معلوم ہو کہ اسلام اس عظیم اخلاقی اور روحانی تحریک کا نام ہے
 جس کے مظہر اتم خود علیؑ ہیں، اسلام خونریز شہنشاہیت کا نام نہیں ہے ایک
 برتر نظام زندگی کا نام ہے، اسلام کا مقصد بنی امیہ کے شاہزادوں کی
 عیاشی کے لئے عوام کی دولت لٹانا نہیں ہے بلکہ تقسیم بالسویہ کے
 ذریعہ ایک عادلانہ معاشی نظام کو وجود میں لانا ہے، اسلام وحشی

تسخ زنون کے مظاہرہ قوت کا نام نہیں ہے بلکہ اس رسول کی تہذیب
 نفس کا نام ہے، امیر المومنین نے فیصلہ کن جنگ نہیں کی، شامی کو تلوار
 سے زیر نہیں کیا بلکہ آپ نے جنگ کو طول دے کے شامیوں کو اسلامی
 تحریک کو سمجھنے اور اسلام کے حقیقی خدوخال معلوم کرنے کا موقع دیا۔
 اس سیاست کے نتیجہ میں امیر المومنین فاتح شام تو نہیں کہلائے لیکن
 شامیوں کے دلوں میں اسلام کے خلاف جو زہر بھرا ہوا تھا اسے آپ نے
 کم کر دیا، علی بہ حیثیت خلیفہ وقت تو جنگ نہیں جیتے لیکن مسیحیت کے
 مقابلہ میں اسلام ضرور جیت گیا اور یہی امیر المومنین کا مقصد تھا!
 امیر المومنین نے صرف یہ کامیابی حاصل نہیں کی کہ شامیوں کو خود ان کی
 سرحد پر جنگ میں الجھا کے صدر اسلام کے مراکز کو محفوظ رکھا یا جنگ کو طول
 دے کے شامیوں کے سامنے اسلام کا اصلی روپ پیش کر دیا، اور اسکے
 نتیجہ میں ان کے دلوں میں اسلام کے خلاف جو نفرت تھی اسے بڑی حد تک
 دور کر دیا، بلکہ جنگ کو طول دے کے ایک اور عجیب و غریب کامیابی
 حاصل فرمائی جس پر مورخین کی نظر بالکل نہیں جاتی ہے۔ اور وہ کامیابی
 یہ تھی کہ آپ نے

شامیوں کا مقصد جنگ تبدیل کر دیا!

شامی اور ان کے ہم نوا بہی امید وراصل اس لئے میدان میں آئے تھے کہ اسلام کو
 مشاویں امیر معاویہ ہوں یا شامی ان کو اسلام سے کوئی دلچسپی نہیں تھی اور وہ
 صرف اسلئے لڑ رہے تھے کہ اسلام کی انقلابی تحریک کو مٹانے کے پرانا جاہلی نظام واپس
 لے آیا جائے، یہ مقصد تھا وہ جو دلوں کے پردوں میں مستور تھا، زبانوں سے جو
 مقصد ظاہر کیا جا رہا تھا وہ قتل عثمان کا قصاص تھا لیکن جنگ کو طول دیا گیا اسکا

نتیجہ یہ ہوا کہ

امیر معاویہ نے خلافت کا دعویٰ کر دیا،

بادی النظر میں اسے امیر المومنین کی کامیابی سے تعبیر کرنا بہت عجیب سی بات ہے لیکن جو لوگ سیاست علویہ کے طریق کار اور اس کے مقصد کو سمجھتے ہیں کہ وہ اسے نہ صرف یہ کہ امیر المومنین کی کامیابی قرار دینے پر مجبور ہیں بلکہ شاید اس امر کا اعتراف کرنے پر بھی مجبور ہیں کہ یہ امیر المومنین کی درخشاں حیات طیبہ کی سب سے بڑی کامیابی تھی!

وفات رسولؐ کے بعد امیر المومنینؑ کو مدینہ کے جن لوگوں سے سابقہ پڑا تھا وہ رحمت پسند منافقین کے علاوہ باقی سب کے سب مسلمان تھے یہ صحیح ہے کہ ان میں دولت کے شیدائی تھے، بعض سطحی فکر رکھنے والے جمود پرورد تھے، بعض اسلام کے سچے فدائی تھے لیکن تھے سب مسلمان، اور اسلام کی شوکت ظاہری، مسلمانوں کے غلبہ و اقتدار اور کفار کے مقابلہ میں مسلمانوں کی حفاظت و حیانت کے نام پر سب متحد ہو سکتے تھے، ان لوگوں سے اسلامی سرحدوں کی حفاظت کا کام لے لینا، ان کے ذریعہ مرتدین کی قوت کا خاتمہ کر دینا اور ان کو قہر و کسریٰ کی اسلام دشمن قوتوں کے مقابلہ میں صاف آرا کر دینا آسان کام تھا اور محض مسئلہ خلافت پر خاموشی اختیار کر کے ان سے یہ کالے لیا گیا لیکن نبی امیہ اور شامی عیسائیوں کی اس قوت کو جو اسلام کو مٹانے کے لئے وجود میں آئی تھی اسلام کے اعلان پر مجبور کر دینا صرف اسی شخص کا کام ہو سکتا تھا جسے اللہ نے عقل و حکمت کی ان مافوق البشری منزلوں پر فائز کر دیا ہو جن تک انسان کی رسائی قطعاً محال ہے، امیر المومنینؑ نے جنگ کو طول دیا جس کے نتیجہ میں حالات نے ایسا پلٹا کہا یا کہ معاویہ خلافت کے مدعی ہو گئے اور ظاہر ہے کہ خلافت اسلامی کا دعویٰ

خواہ ذاتی حیثیت سے کتنا ہی غلط اور خراب شخص کیوں نہ ہو، اسلام اور سلطنتِ اسلامی کو فنا کر دینے کا اعلان نہیں کر سکتا وہ اپنے آپ کو مسلمان کہنے پر مجبور ہے، اسلام سے ظاہری دلچسپی رکھنے پر مجبور ہے، اور دکھاوے کے لئے ہی سہی لیکن ارکانِ اسلامی کی بجا آوری پر مجبور ہے۔ — خلافت کا مطالبہ کر دینے کے بعد امیرِ معاویہ حضرت علی علیہ السلام کے خلاف تو جنگ جاری رکھ سکتے تھے، لیکن اسلام کے خلاف جنگ کرنے، آثارِ اسلامی کو مٹا دینے، قرآن کو جس کے وحی ربانی ہونے پر بنی امیہ کا جتنا ایمان تھا وہ یزید نے سر حسین دیکھنے کے بعد ظاہر کر دیا تھا، فنا کر دینے یا ارکان و عقائدِ اسلام کو ختم کر دینے کا اعلان ہرگز نہیں کر سکتے تھے، وہ آلِ رسول پر دشنام طرازی کا سلسلہ جاری کر کے اپنے دل کے پھپھو لے تو چھوڑ سکتے تھے، لیکن قبرِ رسول کو مسامحہ کر کے بدر و احد کی شکست کا بدلہ لینے کی جرات نہیں کر سکتے تھے، وہ خانوادہ رسالت کے حامیوں اور سچے مسلمانوں کو تو تہمتِ ستم کا نشانہ بنا سکتے تھے، اور اس طرح سرور کائنات صلی اللہ علیہ وآلہ وسلم کی روح کو تڑپا سکتے تھے لیکن ظاہری طور پر اسلام کو ختم کر کے اپنے آبائی مذہب کو رائج کرنے کا دعویٰ نہیں کر سکتے تھے۔ — اس لئے کہ وہ "اسلامی خلافت" کے دعویٰ بدار تھے، اور اس اعتبار سے اپنے آپ کو دنیا کی نگاہوں میں مسلمان اور اسلام کا سمدرد ثابت کرنے پر مجبور ہو گئے تھے! — امیرِ معاویہ کو میدانِ صفین میں شکست دیدی جاتی تو زیادہ سے زیادہ یہی ہوتا کہ بنی امیہ اور شامی عیسائی پھر مسلمانوں کی تلوار کے سامنے سرنگوں ہو جاتے، لیکن ان میں تختِ خلافت کی تمنا پیدا ہو جانے کا نتیجہ یہ ہوا کہ

(۱) شامی عیسائیت اور ابو صفیانی دور جاہلیت کے دوبارہ ابھرنے یا اسلام سے ٹکر لینے کا امکان ختم ہو گیا۔

(۷) شامیوں کو مسیحیت کی جانب لوٹ جانے کے بجائے مسلمان بنے رہنا پڑا اور اس طرح ال رسول کو کچھ عرصہ کے بعد یہ موقع مل گیا کہ وہ قید خانہ شام کی منظوریاً تبلیغ کے نتیجہ میں ان کو ہمیشہ کے لئے اسلام کا حلقہ گوش بنالیں اور نیا شام کے اندر اسلام کے لئے جو عظیم خطرہ معاویہ اور اس کے ساتھیوں کی شکل میں موجود تھا اور جس کے نتیجہ میں عرب کے دور جاہلیت کے دوبارہ ظہور میں آجانے کا امکان تھا اس کا ہمیشہ کے لئے خاتمہ کر دیا، یرموک کا مورچہ منہ کر لے والوں نے عارضی طور پر شام کو عربی سلطنت کے لئے فتح کر لیا تھا، لیکن شام کو اسلام کے لئے فتح کرنے کا سہرا امیر المومنین کے سر پہنچا۔ اگر آپ معاویہ اور اس کے ساتھیوں کو صفین میں اسی طرح شکست دیدیتے جس طرح بدر اور خندق میں دے چکے تھے، تو دنیا تاریخ کا یہ عجیبہ زندہ لکھتی کہ ابوسفیان کی نسل جو خود دل سے اسلام کی قائل نہیں تھی، اسلام کچھ پر کافروں سے لڑتا ہی اسلام کے لئے مالک فتح کرتی رہی اور شرک و اتحاد کے ان مرکزوں کو مٹانے کا کام انجام دیتی رہی جس کی وہ خود اپنے دل کے پردوں میں علمبردار تھی۔

امیر معاویہ کا دعوائے خلافت خود ان کی شکست تھی ایسے کہ یہ دعویٰ کر دینے کے بعد ان کو اسلام سے روگردان ہونے کا موقع باقی نہیں رہا۔ اسی طرح اگلے حامی شامی جو اپنے دل کے پردوں میں عیسائی تھے اور مسلمان بن کے تحریک اسلامی کے قائد کے مقابلہ میں جنگ کر رہے تھے اس پر ظہور ہو گئے کہ اپنے چہروں پر اسلام کی نقاب ڈالے رہیں، اس طرح بظاہر مسلمانوں اور باطن اسلام دشمنوں کی نسل جو اسلام کو مٹانے کا تہیہ کر کے میدان میں آئی تھی مسلمانوں کے سامنے اپنا بھروسہ قائم رکھنے کے لئے مسلمان بنی رہی اور اسکے بظاہر مسلمان بنے رہنے کے نتیجہ میں انکی اولادیں اپنے آبائی دین کو قبول کے واقعی مسلمان بن گئیں تحریک اسلامی کے قائد کی یہ بہت بڑی کامیابی تھی ایسے کہ امیر المومنین بادشاہ نہیں تھے جن کو عسکری فتح کی ضرورت ہوتی، آپ دراصل اسلام کے مبلغ اور اس الہی تحریک کے داعی تھے جسے نبی اکرم صلی اللہ علیہ وآلہ وسلم نے پیش کیا تھا، اس لئے آپ کا اصل مقصد لوگوں کو مسلمان بنانا تھا، نہ کہ ان سے اپنی حکومت تسلیم کرانا، صفین کی جنگ طویلانی ہو جانے کے نتیجہ میں آپ کا مقصد حاصل ہو گیا، شامی مسلمان ہو گئے، اور اس طرح سیاست علویہ کے نتیجہ میں اس شام کو ہمیشہ کے لئے اسلام کا حلقہ گوش بنا لیا گیا جو اسلام دشمنوں کا سب سے بڑا مرکز بن گیا تھا۔

اندرونی اصلاح

تحریک اسلامی کے قائد کو جہاں مرتدین کی شورشیں، منافقین کی بغاوتوں، اور قیصر و کسراے کی یلغار کے سیاسی خطرات کا سامنا تھا وہیں عربوں کے دلوں میں اسلام کی تعلیمات پورے ہی طرح راسخ کر دینے اور صدر اسلام کو آنے والے مذہبی خطرات سے محفوظ کر دینے کی ذمہ داری بھی اسی عظیم المرتبت قائد پر تھی، اسی کی دُور رس نگاہیں یہ تماشہ دیکھ رہی تھیں کہ

(۱) فتوحات کے نتیجہ میں مسلمانوں

کا واسطہ غیر اقوام سے پڑے

گا۔ اس لئے ان کے تصورات

مسلمانوں پر ضرور اثر انداز

ہوں گے۔ آپ اس حقیقت

کو نظر انداز نہیں کر سکتے تھے

کہ عرب خود ایک جاہل قوم تھے

لیکن وہ جن ممالک کو فتح

کر رہے تھے وہ علم

اور فلسفہ کا مخزن تھے، ایران، شام اور مصر قدیمی علوم کے گہوارے تھے اور ان ممالک میں داخلہ کے بعد مسلمان ان ممالک کے علوم اور ان کے تصورات سے غیر متاثر نہیں رہ سکتے تھے، ایسی حالت میں یہ یقینی تھا کہ ایران جانوالے مسلمان مزدکیت، مانویت اور نوافلاطونیت کا شکار ہونگے، اور شام کی سرسبز وادیوں میں گل گشت کرنے والے سیدھے سادھے عرب یونانی اور شامی فلسفہ کے سامنے سر بسجود ہو جائیں گے اس کا نتیجہ یہ ہو گا کہ عربوں کے عقائد متاثر ہونگے ان کا دین مسخ ہو جائے گا، اسلام کی نئی نئی تعبیرات وجود میں آئیں گی اور مسلمان پہاڑوں کے سے بلند اور مضبوط عقائد رکھنے کی بجائے علمی و یونانی فلسفہ کے خشک بیابانوں میں بٹکنے والی قوم بن جائیں گے، (۲) غیر ملکوں سے اختلاط کا نتیجہ یہ ہو گا کہ عربی زبان اپنی سابقہ خصوصیات کو دے گی، اس میں زبردست تبدیلیاں ہو جائیں گی، اور وہ زبان جس میں قرآن اترا تھا عربوں کے لئے غریب ہو جائے گی، جس کے نتیجہ میں آئندہ نسلوں کو قرآن سمجھنا مشکل ہو جائے گا؛

(۳) جنگوں کے نتیجہ میں احادیث اور مسائل فقہ کے جاننے والے سیکڑوں صحابہ قتل ہوتے جا رہے تھے اور یہ اندیشہ تھا کہ ان علمی حواہر پاروں کو منضبط نہ کر لیا گیا تو حدیث اور فقہ کا خاتمہ ہو جائے گا، اسلئے کہ جہاں ایک طرف روایت حدیث تو اردوں کی چھاؤں میں موت سے ہمکنار ہوتے جا رہے تھے وہیں دوسری طرف فرمانروایان وقت اس پر مصر تھے کہ حدیث کی کتابت نہ ہونے دی جائے، روایت حدیث پر لوگوں کو سزائیں دی جاتی تھیں، اور جو لوگ احادیث کو لکھتے تھے ان کے جمع کردہ صحیفے جلا ڈالے جاتے تھے، حکمران جماعت کا قول تھا کہ علم کو کتابوں میں قید کرنا حرام ہے، اور

(۴) اس مہمل تصور کا نتیجہ یہ تھا کہ اسلامی علوم فنا ہو جانے کا خطرہ پیدا ہو گیا تھا، حکومت وقت کی جانب سے نشر علوم، تہذیب نفس یا تبلیغ احکام کا کوئی بندوبست نہیں تھا، عوام کو اسلام کے عظیم اخلاقی اور روحانی ورثہ سے مالا مال کرنے کی کوئی سعی نہیں کی جا رہی تھی اور اندیشہ یہ تھا کہ دولت کی فراوانی، سامان عشرت کی کثرت اور علم سے تہی دامن عربوں کے اخلاق و کردار اور ان کے نظم و ضبط کا خاتمہ کر دے گی،

(۵) حکمران طبقہ قرآن میں تفکر و تعقل کا بھی حامی نہیں تھا، اور بعض حضرات ایسے بھی تھے جو تاویل و تفسیر کو حرام جانتے تھے، اس کا انجام یہی ہو سکتا تھا کہ خدا کی تجسیم تک کا دعویٰ کر دیا جائے اور مسلمانوں میں ایسے مہمل عقائد پیدا ہو جائیں جن پر

ہزار خندہ کفر ست بر مسلمانان

کا مفہوم صادق آجائے،

(۶) حکمران طبقہ عوام کو اس درجہ جاہل رکھنے پر تلا ہوا تھا کہ تقریباً ایک صدی کے بعد عبد الملک بن مروان کو یہ تاہیجی جملہ کہنا پڑا کہ — ”عجمیوں نے صدیوں حکومت کی لیکن ان کو کبھی عربوں کی مدد کی ضرورت نہیں پڑی، اور عرب ایک صدی بھی حکومت کا کاروبار عجمیوں کی مدد کے بغیر نہ چلا سکے“ — سلطنت اسلامی پر عجمیوں کے اس بے پناہ اثر و نفوذ کی وجہ صرف یہی تھی کہ حکمران طبقہ کو فتوحات کی تو فکر تھی لیکن نشر علوم پر اس کی کوئی توجہ نہیں تھی، آگے چل کے اسی کا نتیجہ یہ نکلا کہ عرب تلوار کی جنگ تو جیت گئے، لیکن علم، تہذیب اور فلسفہ کی جنگ اس بڑی طرح ہارے کہ بنی امیہ اور بنی عباس کے دور سلطنت میں مسلمانوں میں نت نئے مذاہب وجود میں آ گئے، اور

عجمی و یونانی فلسفوں نے مسلمانوں کے عقائد تک تاراج کر دیئے!۔
 تحریک اسلامی کا قائد اور رسول اللہ صلی اللہ علیہ وآلہ وسلم کی مسند روحانی
 کا وارث اسلام کے ان داخلی فتنوں سے چشم پوشی نہیں کر سکتا تھا۔ وہ اسے ہرگز
 برواشت نہیں کر سکتا تھا کہ مسلمان مسلمی اور تہذیبی جنگ ہار جائیں یا مسلمانوں کے
 نفوس پر دور جاہلیت کے کردار و عمل کے پردے پڑ جائیں، چنانچہ دفین رسولؐ سے
 فرصت پاتے ہی امیر المومنینؑ نے جو پہلا تاریخی اعلان فرمایا وہ یہ تھا کہ —
 ” میں اس وقت تک اپنے دوش بچا نہیں ڈالوں گا جب تک کہ قرآن
 جمع نہ کر لوں۔“

یہ وہ وقت تھا جب حضرت ابو بکرؓ اور حضرت زید بن ثابت کے سے حضرات
 تدوین و کتابت قرآن کے متعلق یہ رائے فرما رہے تھے کہ —
 ” ہم وہ کام (تدوین و کتابت قرآن) کیسے کر سکتے ہیں جسے نبی کریمؐ نے
 بھی اپنی زندگی میں انجام نہیں دیا۔“

اس زمانہ میں جبکہ مسلمانوں کا برسرِ اقتدار طبقہ تدوین و کتابت قرآن کی بھی مخالفت کر رہا
 تھا امیر المومنینؑ نے نہ صرف یہ کہ قرآن مجید ترتیب تنزیل کے مطابق جمع فرمایا
 بلکہ اس کے ساتھ ہی سرکارِ دو عالم صلی اللہ علیہ وآلہ وسلم کے تفسیری ارشادات بھی
 حاشیہ پر جمع فرما دیئے تاکہ آنے والی نسلوں میں فہم قرآن کے متعلق اختلافات
 پیدا نہ ہوں، اور

احکام ترے حق ہیں مگر ان کے مفسر

تفسیر سے قرآن کو بنا دیتے ہیں پاشرند

کی نوبت نہ آنے پائے — لیکن ملت اسلامیہ کی بدقسمتی کہ قرآن حکیم کا یہ نادر
 نسخہ دنیا کے سامنے پیش نہیں ہو سکا، اور تفسیر رسالت گم ہو جانے کے نتیجہ میں مسلمان

فہم قرآن کے سلسلہ میں ان اختلافات کا شکار ہو گئے، جن سے تحریک اسلامی کا فائدہ ان کو محفوظ رکھنا پاتا تھا۔

قرآن پاک کے سلسلہ میں آپ کی دوسری عظیم خدمت یہ تھی کہ آپ نے علم نحو کے اصول مرتب فرمائے اور اپنے شاگرد ابوالاسود دؤلی کو ان اصولوں کے مطابق کتاب مرتب کرنے کی ہدایت فرمائی، اس طرح آپ نے عربی زبان اور اس کے قواعد کو جو غیر ملیکوں سے اختلاف کے نتیجے میں برباد ہو سکتی تھی محفوظ فرما دیا۔ ابوالاسود نے آپ کی اسی خدمت جلیلہ کا ذکر ان الفاظ میں کیا ہے —

« آپ نے ہم عربوں کو زندہ کر دیا۔ اور ہمارے زبان کو بقائے دوام عطا کر دی »

قرآن پاک پر نقطے اور اعراب لگانے کی سعادت بھی ابوالاسود دؤلی کو حاصل ہے !

ایسے معارف اسلامیہ کے سلسلہ میں آپ کی دوسری عظیم خدمت یہ تھی کہ آپ نے احادیث کا ایک صحیفہ مرتب فرمایا تھا جس میں سرکارِ دو عالم صلی اللہ علیہ وآلہ وسلم کی وہ تمام احادیث جمع کر دیں تھیں جن کی امت کو ضرورت تھی، یہ صحیفہ ۷۰ گز لمبی پوست آہو پر تحریر کیا گیا تھا۔ افسوس ہے کہ یہ علمی مجموعہ بھی ہماری نگاہوں سے اوجھل ہے، ورنہ شاید حدیث سازی کے نتیجے میں مسلمانوں کو جو روز بروز دیکھنا پڑا، اس سے وہ محفوظ رہتے،

اس زمانہ میں جبکہ خلیفہ وقت تدوین حدیث پر لوگوں کو سنا نہیں سے رہا تھا اور جلیل القدر صحابہ تازیانوں کے خوف سے سرمایہ حدیث کو دلوں میں محفوظ رکھنے پر مجبور تھے یہ تحریک اسلامی کے قائد اعظم ہی کا دل جگر تھا کہ اس نے حدیث کے اس گرانقدر سرمایہ کو مکتوبی شکل دیدی، جو بعد میں ائمہ آل رسول کے ذریعہ امت تک پہنچتا رہا۔

اسلامیابا کا وہ تادرد روزگار خزانہ جسے علم فقہ سے موسوم کیا جاتا ہے امیر المومنینؑ
ہی کی کاوشوں کا طفیل ہے، چنانچہ شیعہ ہوں یا سنی و دونوں کا سرمایہ فقہ جن حضرات کے
ذریعہ فراہم ہوا ہے وہ امیر المومنینؑ ہی کے خرمن علم کے خوشہ چین تھے،

اسلامی علم کلام کے موجد بھی امیر المومنینؑ ہی ہیں چنانچہ نہج البلاغہ کے نام سے آج
بھی اس حکیم ربانی کے ان مفکرانہ ارشادات کا ذخیرہ ہمارے سامنے موجود ہے جو الہیات
جبر و قدر، مقصد تخلیق انسانی، معاش و معاد، تضاد و قدر اور اسی قسم کے دوسرے سیکڑوں
مسائل علمیہ میں اسلام کے نقطہ نظر کی صحیح ترین ترجمانی کرتا ہے، ابن ابی الحدید معتزلی نے
اس مسئلہ پر پوری تفصیل سے بحث کی ہے اور بتلایا ہے کہ اسلام کے تمام فرقے حقائق
و معارف دین کے باب میں امیر المومنینؑ ہی کے مکنت فکر کے پروردہ اور فلسفہ و
حکمت کے سلسلہ میں آپ ہی کے خرمن کے خوشہ چین ہیں!

دماغ قبل اسلام میں عربی شاعری کو کافی عروج حاصل ہو چکا تھا لیکن نثر پر عربوں کی
توجہ بالکل نہیں تھی، حالانکہ علوم و فنون کی تدوین نثر ہی کے سہارے ہو کر تھی ہے عرب
میں فصاحت و بلاغت کا سارا مظاہرہ نظم میں ہوتا تھا، نثر کم سواد می کی دلیل تصور کی جاتی
تھی، عربی نثر کی پہلی قابل ذکر کتاب قرآن پاک ہے جس نے عربوں کو شعر و شاعری کے
مقابلہ میں نثر کی قوت و صلاحیت سے آشنا کیا لیکن قرآن بہر حال کتاب الہی تھا اسلئے
عربوں کا ذہن یہ سمجھنے سے قاصر رہا کہ نثر میں عام انسان بھی اپنی صلاحیتوں کا پورا
پورا مظاہرہ کر سکتے ہیں، امیر المومنین حضرت علی علیہ السلام پہلے شخص ہیں جنہوں نے اپنے
مکاتیب، خطبات، توفیعات اور فرامین کے ذریعہ عربوں کو نثر کی قدر و قیمت سے
آگاہ کیا اور اس طرح عربی زبان کو جو محض شعری شاعری تک محدود تھی ایک علمی زبان
بننے میں مدد دی۔ آپ نے صرف یہی نہیں کیا کہ عربی نثر پر توجہ فرما کے خود چند علمی چیزیں
تخریر فرمادیں بلکہ اپنے اصحاب اور شاگردوں کو توجہ دلائی کہ وہ عربی زبان میں کتابیں

تصنیف فرمائیں چنانچہ آپ کے زیر اثر دنیا نے اسلام میں مصنفین کی ایک اچھی خاصی جماعت تیار ہو گئی اور عربی زبان ایک علمی تحریک کا مرکز بن گئی۔ آج یہ عرض کرنا مبالغہ نہیں ہے کہ عربی زبان میں علوم و معارف کا جتنا بھی خزانہ موجود ہے وہ طفیل ہے امیر المؤمنین کا، اس لئے کہ آپ ہی وہ پہلے شخص ہیں جس نے عربوں کی توجہ شاعری سے ہٹا کے نثر پر مبذول فرمائی، خود متعدد چیزیں تصنیف فرمائیں اور عربوں میں تصنیف و تالیف کا ذوق بیدار کر کے اپنے ثناگردوں سے کتابیں لکھوائیں، اس طرح عربی زبان میں علمی تصانیف کا آغاز آپ ہی کا کارنامہ ہے اور یہ آپ ہی کی دکھائی ہوئی راہ کا نتیجہ ہے کہ آج عربی زبان علوم و معارف کی خزانہ دار نظر آ رہی ہے۔

ایک طرف وہ مسلمان تھے جو فتوحات ملک میں مصروف تھے، دولت اور خزانے میٹ رہے تھے، مال غنیمت بٹور رہے تھے، اور تحریک اسلامی کو قطعاً فراموش کر چکے تھے، اور دوسری طرف امیر المؤمنین تھے جو مسجد نبوی کو نشر علم اور تہذیب اخلاق کا گہوارہ بنائے ہوئے تھے، آپ پابندی سے مسجد نبوی میں الہیات اخلاقیات، تفسیر، عقاید، اور فقہ وغیرہ پر تقریریں فرماتے رہتے تھے اور اس طرح مسلمانوں کو ان کا وہ بھولا ہوا سبق یاد دلانے رہتے تھے، جسے وہ دولت اور سلطنت کی دھن میں فراموش کر چکے تھے،

ایک طرف شیطان تھا جو مسلمانوں کو دولت و مملکت کا فریب دے کے دولت ایمان لوٹ لینے پر تلا ہوا تھا، اور دوسری طرف تحریک اسلامی کا قاید تھا، جو علم و معرفت کی نور آگین شمعیں روشن کئے، عربوں کو اس عظیم روحانی اور اخلاقی تعلیم کی جانب دعوت دے رہا تھا، جو سرور کائنات صلی اللہ علیہ وآلہ وسلم نے دنیا کو دی تھی، شیطان دولت کی دیواریں کھڑی کر کے جہل کی ظلمت عام کرنا چاہتا تھا، علی علم کا نور بھیلنے کے ایمان و معرفت کی دولت لٹا رہے تھے، شیطان اپنی مہم میں ہار رہا۔

علیٰ جیتے، اسلامی علوم باقی رہ گئے اور حق کو وہ فتح مبین حاصل ہوئی جس کے اثرات آج تک دنیا کے گوشہ گوشہ میں نظر آ رہے ہیں۔

نشر علم و تزکیہ اخلاق امیر المؤمنینؑ کے نزدیک اتنی اہمیت کے مالک تھے کہ اپنی خلافت ظاہری کے زمانہ میں بھی جب آپ کو جمل صفین اور نہروان کے معرکے درپیش تھے، آپ روزانہ مسجد میں صبح کے وقت درس اور مواعظ ضرور فرماتے تھے، اور مسلمانوں کو ان گرانقدر علمی، اخلاقی اور روحانی اقدار سے باخبر رکھتے تھے جن کا احیاء ہی اسلام کا منشاء و مقصد تھا!

اس حقیقت سے کوئی انکار نہیں کر سکتا کہ ابتدائی خلافتوں کے دور میں مسلمانوں میں جو بھی علمی کاوشیں ظہور میں آئیں وہ امیر المؤمنینؑ کی مرہون منت تھیں اور علوم اسلامیہ کی نشر و اشاعت کا کام تنہا آپ نے انجام دیا، اس طرح آپ نے اندرونی اصلاح کا کام جو بحیثیت امام وقت اور بحیثیت جانشین رسولؐ آپ ہی کا فریضہ تھا پوری طرح انجام دیا، اور مسلمانوں کو اسلام کی اس صراط مستقیم پر قائم رکھا جسے جہل کی ظلمتیں اور دولت کی فراوانی ان کی نگاہوں سے اوجھل کر دینے پر تلی ہوئی تھی،

اندرونی اصلاح کا کام تبلیغ و ہدایت سے ہی انجام پاسکتا تھا اور اس کی صلاحیت امیر المؤمنینؑ کے برابر کسی میں نہیں تھیں آپ امت کے بہترین خطیب اور عدیم النظر مقرر تھے۔ آپ کے خطبات آج بھی مدون شکل میں موجود ہیں اور ان سے آپ کی تبلیغی صلاحیتوں کا پورا پورا اندازہ ہوتا ہے!

اس حقیقت سے انکار محال ہے کہ اسلام پر یونانی اور عجمی فلسفہ کے زبردست اثرات مرتب ہوئے، ان غیر اسلامی افکار کے نتیجہ میں مسلمانوں میں متعدد فرقے وجود میں آئے جن میں سے بیشتر اب ختم ہو چکے ہیں۔ مسلمانوں کے موجودہ فرقوں کے عقائد میں بھی ان عجمی دیونانی افکار کا اثر صاف جھلکتا ہے، مسلمانوں کے عقائد، ان کی تفاسیر، ان کے علوم

اور ان کی تصانیف میں ان افکار باطلہ کا بڑا ذخیرہ شامل ہے،

عہد حاضر کے مفکرین اسلام بھی اس حقیقت کو تسلیم کر رہے ہیں۔ یہ نتیجہ ہے اس بے

پروائی اور علم کی جانب سے اس چشم پوشی کا جو دور فتوحات میں برقی جا رہی تھی، مسلمان ملک

تو فتح کرتے رہے لیکن ان کی سطح ذہنی میں کوئی اضافہ نہیں کیا گیا، ان کا علمی و تمدنی معیار

بلند کرنے کی کوئی کوشش نہیں کی گئی اور ان علوم اسلامیہ کو مدون و منضبط کرنے پر

کوئی توجہ نہیں کی گئی جو عجمی و یونانی افکار کا مقابلہ کر سکتے تھے، نتیجہ میں مسلمان ذہنی حیثیت

سے پیچھے رہ گئے اور مفتوحہ علاقوں کے جاہلی و غیر اسلامی افکار کا شکار ہو گئے۔ امیر المومنین

کی دور رس نگاہیں یہ تماشا دیکھ رہی تھیں، چنانچہ آپ نے اس دور میں جسے آپ کی سیاسی

خاموشی کا دور کہا جاتا ہے معارف اسلامی کی اشاعت کا دور قرار دیا، اور آپ کی

اسی کاوش علمی کا نتیجہ یہ ہوا کہ آل رسولؐ سے علم دین کی تعلیم حاصل کرنے والے ہمیشہ غیر

اسلامی افکار و تصورات کے اثر سے آزاد رہے۔ چنانچہ آج ہم پورے فخر کے

ساتھ یہ اعلان کر سکتے ہیں کہ مسلمانوں کے تمام فرقوں میں صرف فرقہ شیعہ اثنا عشریہ

ہی وہ فرقہ ہے جس کے عقائد و افکار پر کبھی غیر اسلامی افکار کا اثر غالب نہیں ہوا، اور

یہ فرقہ ہمیشہ اسلام کے اس پاکیزہ اور اصلی روپ پر قائم رہا جو سرور کائناتؐ نے

دنیا کے سامنے پیش فرمایا تھا!



سیاسی خلفشار

مدینہ اسلامی دنیا کے قلب کی حیثیت رکھتا تھا، اور اسلامی تاریخ میں اس شہر کی اہمیت ناقابل انکار تھی، اسلامی سلطنت کے دار الخلافہ ہونے کے علاوہ یہی وہ شہر تھا جہاں کے لوگوں نے لسان رسالت سے تعلیم اسلام حاصل کی تھی، یہی وہ شہر تھا جو حدیث اور فقہ کا مرکز تھا، اسی شہر میں قرآن پاک کے وہ احکام نازل ہوئے تھے جن پر شریعت اسلامیہ کا انحصار تھا، اسی لئے یہ ضروری تھا کہ اس شہر اور اس کے رہنے والوں کی پوری حفاظت کی جاتی اور اسے تحریک اسلامی کا سب سے بڑا مرکز بلکہ اس کا گہوارہ باقی رکھا جاتا لیکن پیغمبر اسلام کی آنکھ بند ہوتے ہی حکومت کا سوال پر مسلمانوں میں پھوٹ پڑی، قریش نے سرکار رسالت سے اپنی قرابت کا نعرہ بلند کر کے حکومت پر قبضہ کر لیا، انصار پس پشت ڈال دیئے گئے، اور سعد بن عبادہ نے نئی حکومت کو تسلیم کرنے سے انکار کیا تو وہ کسی جن کے ہاتھوں "موت کے گھاٹ اتر گئے، تاریخ اسلام میں یہ پہلے و عموماً سلطنت تھے جن کو موت کا شکار ہونا پڑا، اس سے انصار پر دست طاری ہو گئی اور وہ ہمیشہ کے لئے اسلامی سلطنت کے دعوے سے دستبردار ہو گئے، لیکن انصار کی یہ روش راضی خویشی کا سودا نہیں تھی بلکہ یہ نتیجہ تھا اس سیاسی شکست کا جو ان کو قریش کے ہاتھوں اٹھانا پڑی تھی، اور جس کے نتیجہ میں ان کو حکومت کے ساتھ ہی سعد بن عبادہ کی زندگی سے بھی ہاتھ دھونا پڑا تھا، انصار پر مکمل بددلی طاری ہو جانا اور ان کا اسلامی سیاست سے کنارہ کشی ہو جانا مدینہ کی زندگی پر کوئی اچھا اثر مرتب نہیں کر سکتا تھا، اس لئے کہ مدینہ کی اکثریت بہر حال انصار پر مشتمل تھی، اور اس اکثریت کا اسلامی دنیا کے تمام مسائل

سے بے تعلق ہو جانا جو شراب اثرات پیدا کر سکتا تھا، وہ سیاسی بصیرت رکھنے والے کسی فرد سے پوشیدہ نہیں ہیں۔ پھر انصار نے یہ تماشائی بھی دیکھا کہ مالِ غنیمت کی تقسیم میں نیز بیت المال سے تقسیم ہونے والے اموال میں بھی ان سے امتیازی سلوک برتا جاتا ہے چنانچہ خلیفہ دوئم نے مہاجرین قریش کا وظیفہ انصار سے زیادہ مقرر فرمایا تھا، — ان سب واقعات نے انصار کو حد درجہ بددل کر دیا اور وہ طبقہ جس نے پیغمبر اسلام کو ان کی روحانی تحریک کو کامیاب بنانے میں سب سے زیادہ مدد دی تھی سیاسی اور علمی دونوں میں ایک عضو مفلوج نظر آنے لگا، بظاہر یہ معمولی سی بات تھی۔ لیکن بالآخر اس کا نتیجہ یہ نکلا کہ مدینہ کی سرکاری حیثیت ختم ہو گئی اور اقتدار حکومت مہاجرین قریش کے ہاتھوں سے نکل، کے اسلام کے دشمن بنی امیہ کے ہاتھوں میں منتقل ہو گیا، وہ مہاجرین قریش جو دنیا سے اسلام کے تاج بخش بنے ہوئے تھے دولت اور حکومت کے باب میں کتنے ہی آگے کیوں نہ سہی، لیکن دینی جوش اور مذہبی جذبہ میں انصار سے بہت کم تھے، جس کا ثبوت خود سرکارِ دو عالم صلی اللہ علیہ وآلہ وسلم کے دور کے غزوات و سرایات سے مل سکتا ہے۔ جن میں اپنی جانیں دے کے اسلام کو کامران و منصور کرنے کا سہرا ہمیشہ انصار کے سر رہا اور مہاجرین نے بار بار فرار کے ایسے دروناک مظاہرے پیش کئے جن پر آج تک ہمارا سرِ ندامت سے جھک جاتا ہے۔ پھر بنی امیہ ان کے رشتہ دار تھے، اس لئے اگر اسلامی حکومت بنی امیہ کے ہاتھوں میں جا رہی تھی تو ان کو اس بولناک سیاسی و مذہبی تبدیلی کی مخالفت کرنے کی کوئی وجہ معلوم نہیں ہوتی تھی، انصار البتہ اس صورت حال کی مخالفت کر سکتے تھے، وہ بدر و احد و خندق وغیرہ میں بنی امیہ کے مقابلہ میں تلوار کھینچ چکے تھے، اور اس گروہ کی اسلام دشمنی کا خوب تجربہ رکھتے تھے، ایسی حالت میں وہ مدینہ کی سیاسی اور علمی حیثیت کو بچانے کے لئے میدان میں ضرور آ سکتے تھے لیکن ان کو کچلا جا چکا تھا، مفلوج بنایا جا چکا تھا، اسلامی مسائل سے بیدخل

کیا جا چکا تھا، چنانچہ وہ بھی چپ رہے اور نتیجہ یہ ہوا کہ مسلمانوں کے سیاسی اقتدار کا مرکز مدینہ سے دمشق منتقل ہوا، اور وہاں سے بغداد منتقل ہو گیا، ظاہر ہے کہ رسول اللہ صلی اللہ علیہ وآلہ وسلم کے لائے ہوئے اسلام کے جلنے والے مدینہ میں تھے لیکن ان کی سرپرستی کرنے والا کوئی نہ تھا، نتیجہ یہ ہوا کہ یہ لوگ کس مہیسی کا شکار ہو گئے۔ اور اسلام ان عقائد و افکار کا نام بن گیا جو دمشق اور بغداد کے حکمرانوں کو پسند تھے، ان حکمرانوں کی مصلحت ہوئی تو مسلمانوں نے مسد جبر و قدر کو مان لیا اور ان کی خواہش ہوئی تو خلق قرآن کا عقیدہ راجح کر دیا گیا، غرض اسلام مدینہ سے نکل کے سلاطین کا کھلونا بن گیا، لسان رسالت سے تعلیم پانے والے افراد بدیتہ کا چونکہ عوام پر کوئی اثر نہیں رہا تھا اس لئے دمشق اور بغداد سے اٹھتی ہوئی ہر صدائیں دین مان لی گئی اور اس کا نتیجہ یہ نکلا کہ اسلام بعد میں یونانی و عجمی فلسفہ اور اسرائیلی خرافات کا نام بن گیا۔ یہ نتیجہ تھا سقیفہ بنی ساعدہ کے فیصلہ حکومت کا، انصار کے پس پشت ڈال دیئے جانے کا، اور اسلامی سیاست پر ان مجاہدین قریش کے حاوی ہو جانے کا، جو سیاسی جوڑ توڑ میں باکمال سہی لیکن اپنی بزدلی، حکومت پرستی اور زر طلبی کے لحاظ سے ہرگز اس قابل نہیں تھے۔

کہ اسلام کی عثمان اقتدار ان کے ہاتھوں میں سو نپ دی جائے۔ سعد بن عبادہ کے "حق کے ہاتھوں" قتل ہونے سے انصار کی کمر تو ضرور ٹوٹ گئی، لیکن دنیا سے اسلام میں سیاسی خونریزیوں (POLITICAL MURDERS) کا دروازہ بھی کھل گیا چنانچہ قریش نے جو بویا تمام ہی کاٹا اور چند ہی سال کے اندر قریش کے دوستوں یعنی حضرت عمر اور حضرت عثمان تلوار کے گھاٹ اتار دیئے گئے اور ایک ایسی قبیح رسم کا آغاز ہو گیا جس کے نتیجہ میں اسلام کی تیرہ سو سال کی تاریخ قتل و خون کا ایک بھیانک داستان بن گئی۔ رسول اللہ کے انتقال کے بعد دنیا سے اسلام کی نئی سیاست کا یہ پہلا رخ تھا جو امیر المومنین کے سامنے آیا لیکن ابھی بہت سی سیاسی کر دہیں باقی تھیں اور امیر المومنین ان سب کا ایک ساتھ تدارک کرنا چاہتے تھے چنانچہ سقیفہ بنی ساعدہ کے فیصلہ پر احتجاج کر لینے کے بعد اب خاموش ہو گئے، اور ان حالات کا مطالعہ کرنے لگے جو اس فیصلہ خلافت کے نتیجہ میں دنیا سے اسلام میں پیدا ہونے والے تھے

جمہوری فیصلہ

سرکارِ دو عالم صلی اللہ علیہ وآلہ وسلم کی آنکھ بند ہوتے ہی سقیفہ بنی ساعدہ میں انصار کے قبیلے بنی اوس اور بنی نضیر ج اس مقصد سے جمع ہوئے کہ آئندہ حکمران کا فیصلہ کیا جائے، رسول اللہ صلی اللہ علیہ وآلہ وسلم کی چہیز و تکفین چھوڑ کے انصار کا اس طرح خاموشی سے مدینہ سے نکل جانا اور دوسرے مسلمانوں کو خبر کے بغیر مملکت اسلامیہ کے مستقبل کا فیصلہ کرنا اس امر کا ثبوت ہے، کہ انصار کو مہاجرین پر کوئی اعتماد نہیں تھا اور ان کو یہ اندیشہ تھا کہ اگر حکومت مہاجرین کے ہاتھوں میں آگئی تو ان سے انصاف نہیں برتا جائے گا۔ انصار یہ جانتے تھے کہ اسلام کو جو کچھ عروج حاصل ہو وہ ان کی جانفشانیوں کا نتیجہ ہے انہوں نے اسلام کے لئے زبردست قربانیاں دی تھیں، مہاجرین کو نہ صرف یہ کہ پناہ دی تھی بلکہ برسوں ان کے آذوقہ تک کا بندوبست کیا تھا۔ خود بھوکے رہ کر قریش کو پالا تھا۔ لیکن وہ یہ دیکھ رہے تھے کہ مہاجرین کا یہ طبقہ قطعاً خود غرض اور مطلب پرست ہے۔ اسکے دل میں انصار کیلئے کوئی جگہ نہیں ہے وہ وہ اسلام قبول کر لینے کے باوجود اپنی بتائی عصبیت میں اتنا فرق ہے کہ انصار کے مساوی اسلوب کرنے پر تیار نہیں ہیں، وہ میدان جہاد سے تو گریز پائی اختیار کرتا ہیں لیکن مال غنیمت کی تقسیم کے

وقت آن موجود ہوتا ہے ، اسے اسلام سے زیادہ خود اپنا قبائلی اقتدار عزیز ہے اور وہ ہر موقع پر یہ چاہتا ہے کہ جوڑ توڑ سے کام لیکر دنیا سے اسلام کی قیادت اور حکومت اپنے ہاتھوں میں رکھے ، وہ حصول اقتدار کی مہم میں پیغمبر اسلام کی مخالفت کرنے سے بھی نہیں چوکتا ہے ، اور نبی کو قدم قدم پر ذمہ اذیت میں مبتلا کرتا رہتا ہے اس نے میدان غدیر کا الہی فیصلہ بھی قبول نہیں کیا ہے اور اس حکومت پر قبضہ کرنے کی سازشوں میں مصروف ہے جس کی تعمیر تشریح میں اس کا بہت ہی کم حصہ ہے — ایسی حالت میں ظاہر ہے کہ انصار کے دل مہاجرین کی جانب سے صاف نہیں تھے ، اور وہ قریش پر کوئی اعتبار کرنے کے لئے تیار نہیں تھے ، سقیفہ بنی ساعدہ میں ان کا اجتماع ان کے اسی جذبہ کی پوری غمازی کرتا ہے !

انصار کی پہلی قسمتی تو یہ ظاہر ہوئی کہ ان کے اس اجتماع کی خبر حضرت عمر کو ہو گئی اور وہ حضرت ابوبکر کو ساتھ لے کے سقیفہ روانہ ہو گئے ، راستہ میں ابوعبیدہ جراح مل گئے تو ان کو بھی ساتھ لے لیا گیا ، چنانچہ قریش کے صرف یہی تین آدمی تھے جو سقیفہ پہنچے ، اور انہوں نے پہنچتے ہی انصار کی بازی الٹ دینے کا بندوبست کر دیا۔ انصار کی دوسری بد قسمتی یہ تھی کہ ان میں خود بھی اتحاد نہیں تھا ، بنی خزرج نے سعد بن عبادہ کو خلافت کے لئے نامزد کیا تھا ، اور بنی اوس کے دلوں میں اس تجویز سے حسد کی چنگاریاں بھڑک اٹھی تھیں ، حضرت ابوبکر اور حضرت عمر نے اس صورت حال سے پورا فائدہ اٹھایا۔ بنی اوس کو خوب بھڑکا دیا گیا۔ اور پھر یہ دلیل پیش کر کے کہ

و حکومت رسول اللہ کی تھی اس لئے اس کے وارث ان کے اعزہ

ہی ہو سکتے ہیں ،

سعد بن عبادہ کے حق حکمرانی سے انکار کر دیا گیا۔ یہی نہیں بلکہ حضرت عمر نے سعد بن عبادہ پر تلوار کا وار بھی کر دیا جس سے حاضرین پر سناٹا چھا گیا۔ بنی خزرج مہم گئے ، انصار

دہشت زدہ ہو گئے، اور جب نوبت یہاں تک پہنچادی گئی تو رسول اللہ صلی اللہ علیہ وآلہ وسلم کی

» وراثت «

کا سوال اٹھا کے حضرت عمر نے حضرت ابو بکر کی بیعت کر لی، بنی اوس کو چونکہ بنی خزرج کے اقتدار کے خلاف شدید حسد پیدا کرایا جا چکا تھا، اس لئے انہوں نے بھی وراثت کے اصول کی حمایت کا اعلان کرتے ہوئے حضرت ابو بکر کی بیعت کر لی، اور اس طرح سقیفہ کا وہ مایہ ناز الیکشن ختم ہو گیا جس کی اساس پر آج اسلام کو دنیا کا سب سے بڑا جمہوری مذہب قرار دیا جاتا ہے!

اس الیکشن کے سلسلہ میں جو امور خاص طور پر قابل لحاظ ہیں وہ مندرجہ ذیل ہیں۔
 (۱) جس وقت یہ الیکشن ہوا اس وقت حجاز، یمن، انجران، عمان، حضرموت، خیبر اور تبوک وغیرہ کے سارے علاقے مسلمان ہو چکے تھے، سینکڑوں قبائل دائرہ اسلام میں داخل ہو چکے تھے ان میں سے سقیفہ بنی ساعدہ میں مدینہ کے صرف انصاری قبائل کے چند افراد اور تین قریش حاضر تھے جن کی حاضری میں خلیفہ کا تقرر عمل میں آیا۔ ایسی حالت میں اسے دنیا کے اسلام کا » انتخاب « قرار دینا قطعاً مہمل سی بات ہے!

(۲) ان چند حاضرین میں سے بھی جن پر اس الیکشن کا مدار رکھا جاتا ہے، بنی خزرج اس انتخاب کے مخالف تھے!

(۳) مخالف امیدوار پر تلوار چلا کے حاضرین کو دہشت زدہ کر دیا گیا۔ ایسی حالت میں اسے آزادانہ انتخاب کہنا غلط ہے بلکہ یہ نتیجہ ہے اس دہشت زدگی کا جو تیغ آزمائی کے ذریعہ پیدا کر دی گئی تھی!

(۴) اسلام کے دو قبیلوں میں پھوٹ ڈلوادگی اور اس طرح سازش کی مدد سے

کام نکالا گیا جو ایک اچھے انتخاب کی نشان نہیں ہو سکتی !
 (۵) دلیل یہ تراشی گئی کہ حکومت رسول اللہ صلی اللہ علیہ وآلہ وسلم کی اذکار تھی اسلئے
 ان کے ورثا کو ملنا چاہئے اور « وراثت » کا فیصلہ یہ ہوا کہ اولاد کے بجائے
 خسر کو وارث ہونا چاہئے۔

(۶) اس دلیل کا مقصد یہ ہوا کہ رسول کے گھرانے کے علاوہ اسلامی دنیا پر کبھی کوئی
 دوسرا شخص حکمران نہیں ہو سکتا۔ یہیں سے ان جمہوریت کا خاتمہ کر دیا گیا جس پر
 مسلمان بڑا ناز کرتے ہیں اسلئے کہ حق حکمرانی جمہور اسلام کو نہیں دیا گیا بلکہ صرف
 قبیلہ قریش کو عطا کر دیا گیا۔

(۷) مدینہ کے علاوہ اسلامی دنیا کے کسی حصہ کے افراد کو الیکشن میں حصہ لینے کا حق عطا
 نہیں کیا گیا۔ گویا ووٹ کا حق بھی صرف مدینہ تک محدود کر دیا گیا۔

سقیفہ بنی ساعدہ سے واپسی پر مدینہ والوں کے سامنے اس « جمہوری فیصلہ » کا
 اعلان کر دیا گیا اور ان کو بیعت کی دعوت دی گئی !

مہاجرین نے اسلئے بیعت کر لی کہ وہ ابھی ابھی انصار کے افتراق باہمی کا نتیجہ
 دیکھ چکے تھے، اور یہ جانتے تھے کہ اگر ان میں ذرا بھی بھونٹ پڑے تو حکومت انصار
 کے ہاتھوں میں چلی جائے گی۔ پھر حکومت انہیں کے ایک فرد کے ہاتھوں میں آئی تھی
 اور یہ شخص ایسا تھا کہ جو قریش کے اجتماعی مفادات کی تکمیل میں پوری طرح معاون ہو
 سکتا تھا۔ ایسی حالت میں مہاجرین کی جانب سے کسی اختلاف کا اندیشہ نہیں ہو سکتا
 تھا۔

انصار میں بنی اوس نے تو بنی خزرج کے عسکری بیعت کر لی تھی، رہ گئے تھے
 بنی خزرج، تو ان کو منظر ہرہ شمشیر سے حضرت عمر نے دہشت زدہ کر دیا تھا، اسلئے
 اب ان کی جانب سے بھی مخالفت کا امکان نہیں تھا، سعد بن عبادہ نے البتہ بیعت سے

انکار کیا تو ان کو کسی نامعلوم "جن" نے قتل کر دیا، اور اس طرح راہ کا یہ کاٹنا بھی
دور ہو گیا !

امیر المومنینؑ کے لئے یہ وقت نہایت نازک تھا اس لئے کہ امت ایک غلط
فیصلہ کا ارتکاب کر رہی تھی اور آپ کی دُور رس نگاہیں یہ دیکھ رہی تھیں کہ اس فیصلہ
کے نتیجہ میں مسلمانوں کو بڑے روز بد کا سامنا کرنا پڑے گا آپ یہ سمجھ رہے تھے کہ
(۱) اگر آج امت کے چند افراد کو یہ حق حاصل ہو گیا کہ وہ خلافت کے سے اہم دینی
امر کا فیصلہ خود اپنی رائے سے کر لے تو کل افراد امت کو یہ بھی حق حاصل ہوگا
کہ وہ قرآن کی جو چاہیں تفسیر کریں، فقہ میں جو چاہیں مسائل وضع کر لیں، شریعت
کو حسب طرف چاہیں موڑ دیں، عقائد میں جو چاہیں تبدیلیاں کر دیں، عبادات میں جو
چاہیں انداز اختیار کر لیں غرض یہ کہ دین کا وہ سارا منابطہ جو سرکارِ دو عالم نے
مقرر فرمایا تھا افراد امت کی مرضی کا شکار ہو جائے گا، اور ملت اسلامیہ سیکڑوں
فرتوں میں بٹ جائے گی !

(۲) اگر آج مدینہ کے چند آدمی جوڑ توڑ، سازش اور دہشت انگیزی کے نتیجہ میں اپنی
مرضی کا خلیفہ مقرر کر سکتے ہیں تو کل جس کا جی چاہے گا وہ انہیں حربوں کو استعمال
کر کے خلافت پر قبضہ کر سکے گا، اور اس طرح خلافت جو دین اور شریعت کا
ایک اہم جزو تھی تخت و تاج کے پروانوں کی باہمی کشمکش کا شکار ہو جائے گی اس
کا نتیجہ یہ ہوگا کہ خلافت کے نام پر مسلمانوں میں دائمی خانہ جنگی جاری رہے گی جس کا
خاتمہ اسی وقت ہوگا جب مسلمان تنگ آگے خود خلافت کے تصور ہی کو ختم کر دیں
گے، چنانچہ وہی ہوا جس کا اندیشہ تھا، مسلمانوں میں صدیوں خلافت کے نام پر
جنگ جاری رہی، اور آخر تنگ آگے مسلمانوں نے ۱۹۲۳ء میں خلافت ہی کا خاتمہ
کر دیا۔

(۳) خلافت کا فیصلہ کسی اصول کی بنیاد پر نہیں ہوا تھا، سقیفہ میں جو کچھ ہوا تھا، اُسے نہ انتخاب کہا جاسکتا ہے اور نہ وراثت، — وراثت اسلئے نہیں کہ رسول اللہ کی وراثت کسی قاعدہ سے حضرت ابو بکر کو نہیں پہنچتی اور الیکشن اس لئے نہیں کہ انصار کے مقابلہ میں قصہ تھپڑ کے حضرت عمر نے حضرت ابو بکر کی بیعت کا اعلان کر دیا تھا جو کسی حالت میں جمہوری انتخاب نہیں کہا جاسکتا۔ خلافت کے سلسلہ میں یہ پہلی بے اصولی بعد میں ہر بے اصولی کو جائز قرار دینے کی دلیل بنی چنانچہ مسلمان اس حد پر پہنچ گئے کہ جس کی لامبھی اس کی بھینس کا اصول مذہب میں داخل کر لیا گیا اور قہر و غلبہ کو دلیل خلافت مان لیا گیا !

(۴) مسلمانوں نے غدیر کے الہی اور رسالت پناہی فیصلہ کے خلاف بغاوت کی اور اس طرح پیغمبر کی آنکھ بند ہوتے ہی مسلمانوں میں دین کے خلاف اللہ اور رسول کے خلاف بغاوت کی عادت پیدا ہو گئی، بظاہر صرف ایک حکم کی مخالفت کی گئی لیکن جب احکام رسالت کی مخالفت کا مادہ قوم میں پیدا کر دیا گیا، تو یہ ایک ہی بات تک محدود رہنے والا نہیں تھا، اس ننھے سے پودے نے عقوڈ سے ہی عرصہ میں ایک تناور درخت کی شکل اختیار کر لی چنانچہ پیغمبر اسلام کے انتقال کو ایک صدی بھی نہیں گزرنے پائی کہ مسلمانوں کے دارالامارت شاہی میں شراب پانی کی طرح بہنے لگی، ناچ رنگ کی محفلیں آراستہ ہو گئیں اور مملکت اسلامیہ میں کھلم کھلا خدا و رسول کے احکام کی خلاف ورزی کی جانے لگی !

امیر المومنین یہ سب کچھ سمجھ رہے تھے، مستقبل آپ کے سامنے آئینہ کے مانند موجود تھا، اس فیصلہ کے نتائج سے آپ بخوبی واقف تھے اسلئے آپ نے ملت

اسلامیہ کے سامنے جو حق تھا اُسے پیش کر دیا۔ دربار خلافت میں آپ نے بغیر کسی خوف اور گھجک کے احقاق حق فرمایا اور ایسے محکم دلائل پیش فرمائے کہ بشیر بن سعد انصاری جن کے سہارے صقیفہ بنی ساعدہ میں حضرت ابوبکر کو خلافت حاصل ہوئی تھی خود پکار اٹھے کہ

”اگر میں پہلے یہ باتیں معلوم ہو گئی ہوتیں تو ہم آپ ہی کو اپنا امیر منتخب کرتے لیکن اب کیا کریں، جو ہونا تھا وہ ہو گیا!“

یہی امیر المومنین کی حیثیت تھی، آپ کے جواب میں دربار خلافت کی جانب سے کوئی دلیل پیش نہیں کی جاسکی، خلافت کے ستون اعظم بشیر انصاری نے آپ کے حق کا کھلا الفاظ میں اعتراف کر لیا، اور عامۃ المسلمین پر یہ حقیقت واضح ہو گئی کہ جو کچھ ہوا ہے وہ غلط ہوا ہے، اس سے زیادہ امیر المومنین کو کچھ اور درکار بھی نہیں تھا۔ آپ باوثناہت کے تمنائی بھی نہیں تھے، جو اس موقع پر شمشیر بکھرا جاتے۔ آپ تحریک اسلامی کے قائد تھے۔ اور آپ کو اسلام کا مفاد دیکھنا تھا، خانہ جنگی اسلام کے مفاد کے خلاف تھی اس لئے آپ نے وہ رخ اختیار فرمایا جو اسلام کے لئے مفید تھا اور اس سیاست علویہ سے قوم کو جو فائدے پہنچے ان کا ذکر ہم سابقہ باب میں کر چکے ہیں!



اقتصادی پہلو

تاریخ کی تشکیل میں سیاست کا بہت بڑا حصہ ہوتا ہے لیکن خود سیاست کی تشکیل میں معاشی اور اقتصادی حالات کا بہت بڑا حصہ ہوا کرتا ہے، مسلمانوں کی تاریخ کے سلسلہ میں معاملہ کے اس پہلو کو ہمیشہ نظر انداز کیا جاتا رہا۔ اور یہی وجہ ہے کہ اسلامی تاریخ کو سمجھنے میں زیادہ تر نظریات کی جاتی رہی ہیں!

قریش کا غدیر کے فیصلہ سے انحراف زیادہ تر مندرجہ ذیل وجوہ پر مبنی بیان کیا جاتا ہے

(۱) قریش کے بہت سے سردار امیر المومنینؑ کے ہاتھوں قتل ہوئے تھے اس لئے قریش امیر المومنینؑ کے خلاف تھے!

(۲) امیر المومنینؑ قبیلہ بنی ہاشم سے تعلق رکھتے تھے!

(۳) امیر المومنینؑ کی فتوحات اور خدمات جلیلہ کے نتیجہ میں لوگ آپ سے حسد کرنے لگے تھے!

(۴) لوگ دنیا کی جانب مائل ہو گئے تھے!

میں یہ عرض نہیں کرتا کہ یہ اسباب سرتاسر غلط ہیں، بے شک ان میں کافی حد تک صداقت ہے، لیکن محض ان اسباب کی بنا پر امیر المومنینؑ کا خلافت سے محروم کر دیا جانا صحیح نہیں ہے اس لئے کہ

(۱) چند قریشی کانفرنسوں کا امیر المومنینؑ کے ہاتھوں قتل ہونا زیادہ سے زیادہ ان کے قریبی رشتہ داروں کو امیر المومنینؑ کا مخالف بنا سکتا تھا، قریش کی بڑی اکثریت کا اس بنیاد پر آپ کا مخالف ہو جانا کوئی معنی نہیں رکھتا!

(۲) آپ کا بنی ہاشم سے ہونا بھی آپ کی مخالفت کی وجہ نہیں ہو سکتا۔ اس لئے کہ ایسی

حالت میں صرف بنی امیہ آپ کے مخالف ہو سکتے تھے جو بنی ہاشم کے دشمن تھے دوسرے قبائل قریش کا اس بنیاد پر آپ کا مخالف ہونا کوئی معنی نہیں رکھتا، پھر مزہ کی بات تو یہ ہے کہ خلافت بنی تمیم کے ایک فرد کو ملی تھی، اور خلافت دلانے والے بزرگ بنی عدی سے تعلق رکھتے تھے، ان قبائل کی بنی ہاشم سے کوئی دشمنی نہیں تھی، اسے بنی امیہ تو ان کو اس انتخاب خلافت سے ابتدائی طور پر کوئی دلچسپی نہیں تھی جس کا ثبوت ابوسفیان کی وہ گفتگو ہے جو اس نے امیر المومنین سے کی تھی۔ اور جس میں اس نے صاف طور پر بنی تمیم کے ایک فرد کے خلیفہ مقرر ہو جانے پر اظہارِ ناپسندیدگی کیا تھا۔ ایسی حالت میں آپ کا بنی ہاشم سے یوں قوم کے اس فیصلہ پر اثر انداز ہوتا نظر نہیں آتا۔ اس لئے کہ جن لوگوں کو بنی ہاشم سے سخت دشمنی تھی یعنی بنی امیہ ان کا اس فیصلہ کے وجود میں آنے میں کوئی حصہ نہیں تھا۔ اور وہ اس فیصلہ کو پسند بھی نہیں کرتے تھے؛

قیسری وجہ البتہ کافی حد تک صحیح ہے، یہ ایک حقیقت ہے کہ مسلمانوں کے ایک طبقہ میں امیر المومنین کے خلاف حسد کے جذبات موجود تھے لیکن یہ حقیقت بھی ناقابل انکار ہے کہ اس مرض میں صرف چند ہی افراد مبتلا ہو سکتے تھے، قوم کے بڑے طبقہ کا حسد میں مبتلا ہو جانا درست نہیں کہا جاسکتا۔

واقعہ یہ ہے کہ خلافت کے باب میں قریش کا جو فیصلہ تھا، اس میں بڑی حد تک اقتصادی عوامل کار فرما تھے، قریش پیشہ کے اعتبار سے تاجر تھے، چنانچہ قدیمی عربی زبان میں قریش کے معنی ہی تاجر کے تھے، یہ طبقہ نہ صرف یہ کہ اندرون ملک کی تجارت پر حاوی تھا بلکہ غیر ملکی تجارت میں بھی پیش پیش تھا، چنانچہ زمانہ قبل اسلام میں بھی قریش کے تجارتی قافلے غیر ملک میں جایا کرتے تھے اور ان کی غیر ملکی تجارت اتنے وسیع پیمانہ کی تھی کہ غیر ملکی حکومتیں تک ان کا احترام کرتی تھیں، قیصر اور نجاشی تک سے ان کے

تعلقات تھے، اور ان کی اس بین الاقوامی حیثیت کا سارا انحصار ان کی تجارتی ترقی پر تھا!
 تاجروں کا مفاد ظاہر ہے کہ نفع اندوزی میں ہوتا ہے ان کو اپنے مال کے لئے منڈیاں
 درکار ہوتی ہیں اور اس مال کی قیمت دوگنی، چوگنی بلکہ موقع ملے تو سوگنی بھی درکار ہوتی ہے
 یہ تاجر کی فطرت ہے اور قریش اس کلیہ سے مستثنیٰ نہیں تھے، رسول اللہ صلی اللہ علیہ وآلہ
 وسلم کی حیات طیبہ میں اسلامی حکومت کے قیام اور عرب قوم کی ابھرتی ہوئی طاقتوں نے
 اس تاجر طبقہ کے لئے حصول منفعت کی بہت سی راہیں کھول دی تھیں اور وہ ان سے پورا
 پورا فائدہ اٹھانا چاہتا تھا، یہ طبقہ اس حقیقت سے گماحقہ واقف تھا کہ حکومت حضرت
 علی علیہ السلام کے ہاتھوں آگئی تو اسے ناجائز نفع اندوزی اور معاشی استحصال کے
 وہ مواقع ہرگز حاصل نہیں ہو سکتے جن کے وہ دور رسالت میں خواب دیکھتا رہتا
 اس لئے لازمی طور پر اسے ایک ایسے حکمران کی ضرورت تھی جو اس کے معاشی مفاد
 کی تکمیل کر سکے، جس کی حکومت میں اسے حصول دولت کے زیادہ سے زیادہ مواقع
 حاصل ہو سکیں، جو اسے اپنے مال کی کھپت کے لئے زیادہ سے زیادہ منڈیاں دے
 سکے اور جو ایسی صورتیں پیدا کر سکے جن میں اس کے مال کی قیمتیں دوگنی چوگنی ہو جائیں،
 یہ مقصد بھی پورا ہو سکتا تھا جب حکومت ایسے افراد کے ہاتھوں میں آئے جو اس
 تاجر طبقہ کے مفادات پورے کر سکیں، چنانچہ جب قریش نے دیکھا کہ تختِ خلافت
 پر ایک ایسا شخص متمکن ہو رہا ہے جو اسی تاجر طبقہ کا ایک فرد ہے تو وہ اس حکمران
 کے ساتھ ہو گئے اور اس حکومت کی تائید پر متفق ہو گئے جو قریش تاجروں کیلئے
 ایک نعمت غیر مترقبہ ثابت ہو سکتی تھی!

اس حقیقت سے گے انکار ہو سکتا ہے کہ اس حکومت سے قریش جو امیدیں وابستہ
 کی تھیں وہ پوری ہوئیں، وہی لوگ جو دانہ دانہ کو محتاج تھے چند ہی سال میں کر ڈیسی بن گئے۔
 طلحہ، زبیر، سعد بن وقاص، عبدالرحمن بن عوف اور دوسرے ارکان سلطنت نے انہی

دولت جمع کی جس کا جواب طلسم موثر یا کی داستانوں میں ہی مل سکتا ہے، جھوٹوں میں رہنے والے محلات و قصور کے مالک بن گئے۔ لوگ ورثہ میں اتنا سونا چھوڑنے لگے جو کلہاڑوں سے کاٹ کے ورثا میں تقسیم ہوتا تھا اور قریش کے گھروں پر بن برسے لگا، یہ نتیجہ تھا کہ جنگ کے اس لامتناہی سلسلہ کا جو غیر مالک کے خلاف جاری کر دیا گیا تھا، ان جنگوں کے نتیجہ میں مہنگائی بڑھ گئی، مال کی قیمتیں چڑھ گئیں، مالک فرستے ہوئے تو سرداران قریش کو بڑی بڑی جاگیریں مل گئیں، جگہ جگہ عربوں کی نوآبادیات قائم ہو گئیں، زرخیز علاقوں کی دولت حجاز میں آنا شروع ہو گئی، مفتوحہ ممالک کی شکل میں قریش تاجروں کو نئی اور اچھی منڈیاں حاصل ہو گئیں، شام، عراق اور مصر کے بازاروں پر ان کا قبضہ ہو گیا، فوجی تسلط کے نتیجہ میں ان کو غیر ملکی مقابلہ سے نجات مل گئی، غرض یہ کہ انتفاع کے ہزاروں دروازے کھل گئے، اور عربوں نے اس کے نتیجہ میں اتنی دولت کمائی جس کی نظیر ان کی تاریخ میں ملنا محال ہے!

عربوں نے جنگ اور فتوحات سے وہی فائدہ اٹھایا جو ہر شہنشاہیت پسند (IMPERIALIST) قوم اپنی فتوحات ملکی سے اٹھایا کرتی ہے۔ انہوں نے نہ صرف یہ کہ عراق، مصر اور شام کی دولت پر قبضہ کر لیا بلکہ ان ممالک کو مستقل طور پر اپنی نوآبادیوں میں تبدیل کر دیا۔ ان کی زبان، تہذیب اور رہن سہن کے طریقے تک بدل ڈالے اور ان کو پورے طور پر عرب ملکوں میں تبدیل کر دیا، ایران میں یہ صورت تو نہیں ہو سکی لیکن پھر بھی ایرانی زبان اور تہذیب پر عربوں نے جو نقوش چھوڑے وہ ایرانیوں کی شدید قومی غصبت کے باوجود آج تک محو نہیں ہو سکے ہیں!

دولت اور حکومت پر قبضہ کا لازمی نتیجہ یہ ہوا کہ عرب اپنے آپ کو حکمران قوم تصور کرنے لگے، اور جن ممالک پر انہوں نے قبضہ کیا تھا ان کو اسلام قبول کر لینے

کے باوجود محکوم قوم کا درجہ دیا جائے لگا، غمیوں کو عرب ٹوٹوں سے شادی کی
 ممانعت کر دی گئی، غیر عرب بچوں کو میراث کے حق سے محروم کر دیا گیا، مسام
 عربوں کو قریشی خواتین سے عقد کی ممانعت کر دی گئی، حکمران نسل کے افراد کو محکوم
 قوموں کے افراد سے بیگار لینے کا حق عطا کر دیا گیا، اور عبادہ بن صامت نے تو غضب
 ہی کر دیا کہ خلیفہ دوم کو یہ سمجھا دیا کہ کسی ذمی کے قتل کے بدلہ میں مسلمان کو قتل نہیں کیا
 جاسکتا، اس قسم کی تبدیلیوں نے عربوں کی سامراجی ذہنیت میں زبردست اضافہ
 کر دیا اور اسلامی دنیا حاکم اور محکوم ممالک میں تقسیم ہو گئی !
 آج مسلمانوں کا ایک طبقہ صدر اسلام کے مسلمانوں کی دولت اور خوشحالی پر مڑا
 فخر کرتا ہے لیکن وہ یہ نہیں سمجھتا کہ اس فراوانی دولت کے اندر ہی اس سامراجی اور
 سرمایہ دارانہ نظام کی تخریب کے جراثیم بھی پوری قوت کے ساتھ پروان چڑھ رہے
 تھے، سرمایہ کی زیادتی کے پردہ میں ہی سرمائے کی تباہی کے عناصر بھی ابھر
 رہے تھے، اور مدینہ کے حکمران جس غلط راہ پر چل کھڑے ہوئے تھے وہی ان کے
 زوال اور تباہی کا سبب بھی بننے والی تھی، ایران، مصر اور عراق میں بے چینی بڑھتی
 جا رہی تھی، ان ممالک کے عوام اس معاشی لوٹ پر غضبناک ہوتے جا رہے تھے،
 اور قریشی حکمرانوں کے خلاف ان کے دلوں میں نفرت کا ایک جذبہ بڑھتا جا رہا تھا،
 جو آخر ایک دن رنگ لاکے رہا، اور دنیا نے یہ تماشا دیکھا کہ مدینہ کے جس تاج بخش
 طبقہ کا اقتدار افغانستان کی سرحدوں سے لیکر افریقہ کے ساحل تک مستحضر تھا وہ پچیس
 سال سے زیادہ دنیا سے اسلام پر حکومت نہ کر سکا، اور اسے زوال کا وہ روز بد
 دیکھنا پڑا کہ اس کے دوبارہ ابھرنے کے امکانات ہی ختم ہو گئے !
 قریشی تاجروں کی سرمایہ پرستانہ لوٹ اسلامی سیاست پر بھی اپنے اثرات
 ڈالے بغیر نہ رہ سکی، چنانچہ حضرت ابو بکر نے یہ دیکھتے ہوئے کہ جنگ آزمانی کی پالیسی

نے جہاں گرائی اور فتوحات کے ذریعہ قریش کے اُوپے طبقہ کو مالا مال کر دیا ہے
وہیں غریب طبقہ میں شدید بے چینی بھی پیدا کر دی ہے، اختلافت کے سلسلہ میں
انتخاب کا خطرہ مول لینے سے قطعاً انکار کر دیا اور حضرت عمر کو جو قریش کے
تاجرانہ مفاد کی حفاظت کرنے کی پوری صلاحیت رکھتے تھے اپنا جانشین مقرر
کر دیا،

حضرت ابو بکر یہ جانتے تھے کہ اگر خلافت کو انتخاب پر چھوڑ دیا گیا تو حکومت
قریشی تاجروں کے ہاتھوں سے نکل جائے گی، اس لئے کہ جنگ اور گرائی کے
نتیجہ میں غریب طبقہ اتنا پریشان ہو چکا ہے کہ وہ کسی حالت میں سرمایہ دار قریشی
سرداروں کو حکومت پر قبضہ کر لینے کی اجازت نہیں دے گا بلکہ اس شخص
کو خلیفہ بنا دے گا۔ جو عوام کو جنگ، گرائی اور معاشی لوٹ سے نجات دلا کے
سکون کی زندگی عطا کر سکے، ایسی حالت میں امیر المؤمنینؓ کے خلیفہ منتخب ہو جانے
کا "خطرہ" پوری شدت سے پیدا ہو گیا تھا، عوام میں آپ کا اثر بڑھتا جا رہا
تھا، اور صفیہ بنی ساعدہ کے فیصلہ کے دو سال کے اندر ہی عوام کو مسکن کنت
مولاہ فہذا علیؓ مولاہ کی صحت و اجابت کا یقین پیدا ہونے لگا تھا، عام
مسلمان یہ سمجھنے لگے تھے کہ سرکارِ دو عالم صلی اللہ علیہ وآلہ وسلم کے اس اعلان
کا مقصد حکومت کو اپنے گھرانے میں محدود رکھنا نہیں تھا۔۔۔ جیسا کہ قریشی
سرداروں نے عوام کو سمجھا رکھا تھا!۔۔۔ بلکہ اس فرمان و رسالت کا مقصد مسلم عوام
کی بھلائی تھی! مسلم عوام کے اس بڑھتے ہوئے احساس کا اندازہ حکمران طبقہ
کو بھی تھا اور یہی وجہ ہے کہ وہ خلافت کے باب میں الیکشن کے بجائے نامزدگی
کا اصول اختیار کرنے میں اپنی عاقبت تصور کر رہا تھا!

امیر المؤمنینؓ کی یہ بہت بڑی کامیابی تھی کہ صفیہ کے فیصلہ کے محض دو سال

کے اندر اندر قرشی حکمران انتخاب کرانے یا عوام کے سامنے کھڑے ہونے کے قابل نہیں رہے، اور انہوں نے اپنی زبان سے نہ سہی، اپنے عمل سے یہ تسلیم کر لیا کہ اگر خلافت کے لئے انتخاب کی اجازت دیدی جاتی تو حکومت قرشی تاجروں کے ہاتھوں میں نہ رہتی، علیؑ کے ہاتھوں میں چلی جاتی جو معاشی استحصال کے مخالف اور عوام کی حقیقی خوشحالی کے علمبردار تھے!

امیرالمومنینؑ کی اس سے بڑی کامیابی اور کیا ہو سکتی تھی کہ ابھی سلسلہ میں جب رسول اللہ صلی اللہ علیہ وآلہ وسلم نے حضرت علیؑ کو خلافت کے لئے نامزد کیا تھا تو قریش نے اس نامزدگی کے اصول کو ماننے سے انکار کر دیا تھا، اور اس کے بجائے الیکشن کا نصرہ بلند کیا تھا لیکن ۱۳ھ میں ایسا نقشہ بدد کہ نامزدگی کے اصول کی مخالفت کرنے والے خود اس کے علمبردار بن گئے، اور حضرت عمر کی نامزدگی بے چون و چرا قبول کر لی گئی۔ — ظاہر ہے کہ مذہبی حیثیت سے حضرت ابوبکرؓ کو رسول اللہ صلی اللہ علیہ وآلہ وسلم نے نامزد کرنے کی کوئی جسارت نہیں کر سکتا، اس لئے یہ تو نہیں کہا جا سکتا کہ رسول اللہ کو خلافت کے سے شرعی معاملہ میں اپنا جائزین نامزد کرنے کی اس لئے اجازت نہیں دی گئی کہ ان کا فیصلہ غلط اور حضرت ابوبکرؓ کا فیصلہ اس لئے مان لیا گیا کہ وہ صحیح تھا، یا رسول اللہ صلی اللہ علیہ وآلہ وسلم کو شریعت نے اپنا جائزین مقرر کرنے کا حق نہیں دیا تھا، اور حضرت ابوبکرؓ کو یہ حق بھی حاصل تھا کیونکہ یہ باتیں تو وہی کہہ سکتا ہے جو اسلام کی بنیادوں کو منہدم کر دے۔ — اس لئے ہمیں یہی ماننا پڑے گا کہ رسول اللہ کا فیصلہ اس لئے نہیں مانا گیا کہ وہ قریش کے تاجرانہ مفاد کے خلاف تھا، اور حضرت ابوبکرؓ کے فیصلہ کی اصلے — توثیق کرنے کی گئی کہ اس سے قریشی سرایہ داروں کے مفادات وابستہ تھے! —

امیر المومنین علیہ السلام کی یہ بھی ایک بڑی کامیابی تھی کہ مسلم عوام نے اکابر
 قریش کی بے اصولی کا تماشا اپنی آنکھوں سے دیکھ لیا، اور یہ حقیقت ان کے سامنے
 آگئی کہ جن لوگوں کو قوم کا ستون اور ملت کا عمود تصور کیا جاتا تھا وہ اتنے بے اصول
 اور مطلب دوست تھے کہ جس وقت جو بات ان کے مفید مقصد ہوتی تھی وہی کہنا شروع
 کر دیتے تھے، اور عوام کے مفاد کو نظر انداز کرتے ہوئے ہر موقع پر خود اپنے
 مفاد کو پیش نظر رکھتے تھے جس وقت وہ الیکشن کے نام پر حکومت حاصل کر
 سکتے تھے، اس وقت انہوں نے رسول اللہ کے فیصلہ کی بھی پروا نہیں کی، اور
 جیسے ہی ان کو آزادانہ انتخابات میں اپنے اقتدار کو خطرہ نظر آیا ویسے ہی وہ خود
 نامزدگی کے دامن میں منہ چھپانے لگے، مسلم عوام کے سامنے اس حقیقت کا آجانا امیر
 المومنین کی ایک شاندار کامیابی تھی، اور رسول اللہ صلی اللہ علیہ وآلہ وسلم کے اس
 اصول خلافت کی کھلی ہوئی فتح تھی جس کا اعلان آپ نے غدیر خم میں فرمایا تھا!
 یہ صحیح ہے کہ مسلم عوام کے اس احساس کا کوئی عملی نتیجہ تاریخ کے صفحات پر نظر
 نہیں آتا، لیکن اس کی وجہ صرف یہ ہے کہ قیصر اور کسریٰ کی قوتیں اسلامی سرحدوں
 پر موجود تھیں اور ایسے پر آشوب حالات میں مسلم عوام کے لئے یہ ممکن نہیں تھا کہ
 وہ مسئلہ خلافت پر حکمران طبقہ سے کوئی اختلاف کر کے دشمن کو قومی اور اپنے آپ کو
 کمزور بنالیں، یہی وجہ ہے کہ عوام نے اس نامزدگی کو خاموشی سے قبول کر لیا اور
 مسلمانوں کے اتحاد اور مملکت اسلامیہ کے دفاع کی خاطر قریشی تاجروں کی حکومت
 چند سال تک اور برواشت کرنے پر تیار ہو گئے۔ لیکن مسلم عوام کی اس خاموشی
 کو خوشی یا ان کی رضا مندی تصور کر لینا غلط ہے، بے چینی کا مظاہرہ بار بار ہوتا رہا
 ہے، اور اس کا تذکرہ اس "درہ فاروقی" سے کیا جاتا رہا ہے جسے خلیفہ وقت
 کے "جلال و جبروت" کی فخر آفرین نشانی قرار دیا جاتا ہے!

حضرت خلیفہ دوم کے متعلق یہ عام طور پر مشہور ہے کہ آپ کافی سخت گیر تھے، لیکن سوال یہ ہے کہ اگر آپ عوام کے "محبوب رہنا" اور "جمہوری قائد" تھے تو آپ کو قدم قدم پر اپنے "جلال" کا مظاہرہ کرنے کی ضرورت کیوں لاحق ہوا کرتی تھی؟ جلال اور غضب کا مظاہرہ یا تشدد پر عمل وہیں ہوتا ہے جہاں عوام میں حکمرانوں یا ان کے طرز عمل کے خلاف بے چینی ہوا کرتی ہے، عرب کی دنیا بھی اس کلیہ سے مستثنیٰ نہیں تھی چنانچہ وہاں بھی جو "مظاہرہ جلال و جبروت" ہو رہا تھا، اس کی وجہ بھی یہی تھی کہ مدینہ کے ظاہری سکون کی تہہ میں طوفان کی پرورش ہو رہی تھی، عوام بے چین تھے، قریشی تاجروں کے اقتدار کی مخالفت بڑھتی جا رہی تھی اور حکمران طبقہ اسی بے چینی کو دور کرنے کے لئے اس دورِ فاروقی کا سہارا لے رہا تھا جس پر عقیدت کے مارے مسلمان آج تک فخر کی ٹوپیاں اچھالا کرتے ہیں۔

حضرت عمر کو خلافت مل گئی لیکن ایک ہوشیار سیاستدان کی حیثیت سے ان کو اس چیز کا پورا احساس تھا کہ حکومت کی اساس مل چکی ہے، عوام بے چین ہو رہے ہیں اور قریش کا اقتدار اعلیٰ متزلزل ہو رہا ہے، اس لئے انہوں نے اپنی حکومت کے استحکام کے لئے:-

(۱) قریش کے بڑے بڑے سرداروں اور مسلمانوں کے لمبے لمبے وظیفے مقرر کر دیئے تاکہ ان کے اثرات سے فائدہ اٹھانے کے عوام پر قابو رکھا جا سکے!

(۲) جنگ کے سلسلہ کو طوں دیدیا تاکہ عوام کی توجہ لڑائیوں پر مبذول ہو جائے اور وہ فتوحات کی خبروں سے خوش ہو کے اپنی معاشی تباہ حالی اور مملکت پر قریشی سرمایہ داروں کی گرفت کو فراموش کر دیں!

(۳) بنی امیہ کو شام کی گورنری دے کے خرید لیا تاکہ عوام پر ان کے سابقہ اثرات سے فائدہ اٹھایا جائے!

(۴) وہ فاروقی کی خوب خوب نمائش کی گئی تاکہ عوام دہشت زدہ ہو جائیں، اور وہ حکومت کے خلاف لب کشائی کی جرأت نہ کریں!

(۵) عربوں میں شدید قومی عصبیت پیدا کرنے کی کوشش کی گئی تاکہ وہ قریش کے حکمران طبقہ کو اپنے قومی اقتدار کا منظر تصور کرتے ہوئے اس کی حکومت پر مطمئن ہو جائیں!

(۶) حضرت علی علیہ السلام، امام حسن علیہ السلام، اور امام حسین علیہ السلام کے بھی بڑے بڑے وظائف مقرر کر دیئے تاکہ عوام اس غلط فہمی کا شکار ہو جائیں کہ وہ جن لوگوں سے اپنی قیادت اور نجات کی آس لگائے بیٹھے ہیں وہ بھی قریش کی سرکاری مشین کا ایک پرزہ ہیں اور اس طرح عوام اپنے انقلابی رجحانات کے لئے کوئی مناسب قیادت نہ پاتے ہوئے اپنی قسمت پر شاکر ہو جائیں!

(۷) عراق شام اور مصر وغیرہ میں عرب نوآبادیات قائم کر کے عربوں کی آبادی کو کافی حد تک منتشر کر دیا گیا، کوفہ اور بصرہ کے شہر اسی پالیسی کا نتیجہ ہیں۔

(۸) عوام کی علمی اور ذہنی سطح کو پست رکھنے کی تدابیر پر پوری شدت سے عمل کیا گیا چنانچہ کتابت حدیث پر لوگوں کو سزائیں دی گئیں اور مساجد میں یہ قاعدہ مقرر کر دیا گیا کہ صرف حکومت کے منظور کردہ حضرات ہی خطبہ دیا کریں!

عوام کی بے چینی پر قابو حاصل کرنے کی یہ اور دوسری بہت سی تدابیر اختیار کی گئیں لیکن نتیجہ کچھ نہ نکلا، حالات بگڑتے چلے گئے اور آخر حضرت عمر کو

یہ ہمت نہ ہو سکی کہ وہ اپنے بعد کے لئے کوئی خلیفہ مقرر کر دیں چنانچہ آپ نے بڑے غور و فکر کے بعد وہ تدبیر اختیار کی جس سے سائپ بھی مر جائے اور لاٹھی بھی نہ ٹوٹے، حکومت پر قریشی تاجروں کا قبضہ بھی قائم رہے اور عوام کی جانب سے اخلاقی مددائیں بلند ہونے کا بھی امکان باقی نہ رہے۔ — وہ تدبیر یہ تھی کہ آپ نے چھ آدمیوں کی کمیٹی مقرر فرمادی اور یہ اعلان کر دیا کہ یہ لوگ آپس میں جس شخص کو منتخب کر لیں وہی اسلامی دنیا کا حکمران ہوگا!

اس کمیٹی میں آپ نے تدبیر یہ کی کہ قریش کے سرمایہ دار طبقہ کے پانچ نمائندے رکھے اور چھٹا آدمی وہ رکھا جو غریب مسلم عوام کی امیدوں کا آخری سہارا تھا، کمیٹی کے ارکان میں حضرت طلحہ، حضرت زبیر، حضرت سعد بن وقاص، حضرت عثمان اور حضرت عبدالرحمن بن عوف سرمایہ دار طبقہ کے نمائندے تھے ان میں سے ہر ایک کروڑ پتی تھا، ہر ایک کے بڑے بڑے کاروبار تھے، بڑی بڑی جاگیریں تھیں، کئی کئی محلات تھے، ہر ایک کے پاس سونے چاندی کا اتنا اتنا رہتا تھا کہ ان کی دولت آج کے راک فیلر، فورڈ اور ٹاٹا کو ٹرم سے آب آب کر دینے کے لئے کافی ہے، ان کی دولت کے پورے با افسانے پرٹھہ کے انسان آج بھی دنگ رہ جاتا ہے، ظاہر ہے کہ خلافت ان میں سے جس بزرگ کو حاصل ہوتی وہ اسے قریش کے سرمایہ داروں کے مفاد کے لئے استعمال کرتا اور چونکہ کمیٹی میں بڑے اکثریت انہیں حضرات کی تھی اس لئے یہ لازمی تھا کہ حکومت انہیں کے ہاتھوں میں — بہ الفاظ دیگر قریش کے انہیں تاجروں کے ہاتھوں میں — رہے گی جو اسے اپنے قبیلہ کے تاجرانہ مفاد کے لئے استعمال کرتے رہیں گے!

قریشی سرمایہ داروں کو بڑے اکثریت عطا کر دینے پر بھی حضرت عمر مطمئن نہیں تھے، آپ کو اندیشہ تھا کہ کہیں ایسا نہ ہو کہ آپ کی موت کے بعد رائے عامہ کا دباؤ

کمیٹی کے دو تین ممبروں پر اشرانڈاز ہو جائے اور خلافت اس شخص کے ہاتھوں میں چلی جائے
 جو قریش کی تاجرانہ لوٹ اور جاگیر دارانہ طمطراق کا سخت مخالف تھا اسلئے آپ
 نے یہ حکم بھی لگا دیا کہ اگر کمیٹی کے ممبران کے ووٹ برابر سے بیٹ جائیں تو وہ
 فریق کامیاب سمجھا جائے گا جسے عبدالرحمن بن عوف کا ووٹ حاصل ہوگا
 اور اس طرح آپ نے اس طبقہ کی حکومت یقینی بنا دی جسکے آپ خود نمائندے
 تھے، عبدالرحمن بن عوف کے متعلق آپ کو یقین تھا کہ وہ اپنے خالہ زاد بھائی
 حضرت عثمان کا ساتھ دیں گے، اس طرح حضرت عثمان اور حضرت ابن عوف کے
 ووٹ ایک ساتھ ہوں گے اور ان کو کامیابی کے لئے صرف ایک ووٹ
 کی ضرورت ہوگی، اسلئے کہ ایک ووٹ حاصل جانے کے بعد ابن عوف کا ایک
 ووٹ دو ووٹ کے برابر ہو جائے گا۔ اور قریشی سرمایہ دار طبقہ اپنی حکومت کے
 قیام میں کامیاب ہو جائے گا؟

حضرت عمر اس حقیقت کو جانتے تھے کہ عوام اب جنگ، گمراہی اور معاشی
 بد حالی سے تنگ آچکے ہیں، اس لئے اگر کمیٹی میں صرف قریشی تاجروں کے
 نمائندے رکھے گئے تو ان کا فیصلہ عوام کے لئے قابل قبول نہیں ہوگا اس
 لئے انہوں نے محض عوام کی اشک شونی کے لئے کمیٹی میں حضرت علی کا نام
 بھی رکھ دیا تھا، لیکن اس کا پورا بندوبست کر دیا تھا کہ ان کو کسی حالت میں
 خلافت کا تخت دستیاب نہ ہونے پائے، عبدالرحمن بن عوف کے ہاتھوں
 میں خلیفہ ساری کی قوتیں مرکوز کر دینے کا مقصد صرف یہی تھا؛
 بہر حال اس کمیٹی میں حضرت علی علیہ السلام کے اسم گرامی کی شمولیت
 جہاں عوامی قوتوں کی ایک بڑی فتح تھی، اور اس کا ثبوت تھا کہ قریشی سرمایہ
 داروں پر رائے عامہ کا دباؤ بڑھتا جا رہا ہے وہیں یہ امیر المؤمنین علیہ السلام

کے اصولوں اور آپ کے طرز عمل کی بھی ایک بہت بڑی کامیابی تھی اس لئے کہ آج قزلیش کے کردار پتی حکمران اس پر مجبور ہوئے تھے کہ اس شخص کو جسے ابھی چند سال قبل تشدد سے باب خلافت تک لے جایا گیا تھا جسے اسلامی سیاست سے دور رکھنے کی ہر امکانی سعی کی جاتی رہی تھی، جس کے خلاف خاندانی اور نسلی تعصب کو خوب ابھارا جا چکا تھا، جسے فدک کی ضبطی اور محس سے محرومی کے نتیجہ میں مالی طور پر برباد کیا جا چکا تھا، اور جس کے شرف و منزلت پر پروہ ڈالنے کی ہر امکانی تدبیر عمل میں لائی جا چکی تھی۔ اسی کو مستحقین خلافت کی کمیٹی، میں شامل کیا گیا اور یہ کام خود انہیں حضرت عمر کو انجام دینا پڑا جنہوں نے آج سے بعض پندرہ سال قبل اسی شخص کو قصر خلافت سے بیدخل کرنے میں سب سے بڑا کردار انجام دیا تھا،

تقدیر اور حالات کا یہ کتنا بڑا عجوبہ ہے کہ انہیں حضرت عمر کو جنہوں نے حضرت کو خلافت سے محروم کرنے میں سب سے نمایاں پارٹ ادا فرمایا تھا، مرتے وقت یہ تسلیم کر لینا پڑا کہ عوام اگر کسی شخص کی حکومت میں مسرت اور اطمینان کی زندگی بسر کر سکتے ہیں تو وہ حضرت علیؑ ہی ہیں۔ اور چار و ناچار ان کو علیؑ کا نام اس فہرست میں شامل کرنا پڑا جو آپ نے مستحقین خلافت کی تیار فرمائی تھی!

حضرت عمر کی آنکھ بند ہوتے ہی کمیٹی کے چھ ارکان میں سے چار حضرات دعوائے خلافت سے دستبردار ہو گئے اور اب صرف دو حضرات باقی رہ گئے جن میں سے کسی ایک کا خلافت کے لئے انتخاب ہونا تھا، ان دو میں ایک حضرت عثمان تھے اور دوسرے حضرت علیؑ! بظاہر اسے معمولی بات تصور کیا جائے گا، لیکن واقعات کا یہ سُرخ اختیار کرنا دراصل اس

عظیم لکراؤ کا پتہ دیتا ہے جو قرشی سرمایہ داروں اور عوامی قوتوں میں ہو رہا تھا حضرت طلحہ اور حضرت زبیر کے دلوں میں ٹمٹماتے خلافت کا وجود جنگ جمل کے حالات سے بخوبی ظاہر ہے، لیکن اس موقع پر ہم دیکھتے ہیں کہ وہ پیچھے ہٹ گئے حالانکہ حصول خلافت کا یہ بہت اچھا موقع تھا، سوال یہ ہے کہ ایسا کیوں ہوا؟ بظاہر ان کے اس اقدام کی مندرجہ ذیل وجوہ ہو سکتی ہیں۔

(۱) یہ حضرات عوام کی بے چینی سے کما حقہ واقف تھے اور یہ سمجھ رہے تھے کہ عوام زیادہ تر صرف ان سیاسی، معاشی اور معاشرتی حالات کو برداشت نہیں کر سکیں گے، جو قرشی تابعوں اور جاگیرداروں نے پیدا کر دیئے تھے اور جلد یا بدیر حکمران وقت کے خلافت بغاوت ہوگی جس کا ان کو وہی حلیہ چھیننا پڑے گا، جو بالآخر حضرت عثمان کو بھگتنا پڑا۔

(۲) ان کو امید تھی کہ اگر حضرت عثمان خلیفہ بنا دیئے گئے تو بنی امیہ کی پوری قوت قرشی سرمایہ داروں کی پشت پر آجائے گی اور ابوسفیان کو دوبارہ جاہلیت میں عوام پر جو اثر و نفوذ حاصل رہا تھا اس کی مدد سے سرمایہ داروں کا راج قائم رہ سکے گا۔

(۳) بنی امیہ اپنی روایتی سخت گیری، ظلم اور سیاسی جوڑ توڑ سے قرشی سرمایہ داروں کے لرزتے ہوئے ایوان حکومت کو انہدام سے بچالیں گے، اور ان کو جلب منفعت کے جو راستے سابقہ حکومتوں کے دور میں حاصل ہو چکے تھے وہ قائم رہیں گے؛

(۴) حضرت عثمان کی پشت پر سارا برسر اقتدار طبقہ متحد نظر آنے کے نتیجہ میں عوام کا جذبہ انقلاب اشروہ ہو جائے گا۔

بہر حال یہ بھی امیر المومنینؑ کی ایک بڑی کامیابی تھی کہ آج قریش کا سارا
 سراقہ دار طبقہ یہ تسلیم کر رہا تھا کہ علیؑ اتنی بڑی قوت ہیں کہ میدان انتخاب
 سے ان کو بیدخل نہیں کیا جاسکتا اور ان کو نظر انداز کر کے خلافت کا
 معاملہ طے کرنا حدودِ جہدِ مشکل ہے، وہی علیؑ کو گذشتہ دو مواقع پر
 انتہائی بے فکری سے نظر انداز کر دیا گیا تھا آج عوام میں اتنے ہر دلخیز
 اور اتنے با اثر ہو چکے تھے کہ ان کو نظر انداز کر کے کام چلانا ناممکن خیال
 کیا گیا، اور برسرِ اقتدار طبقہ کو اپنے نمائندہ کے مقابلہ میں چارنا چار
 ان کا نام رکھنا پڑا، یہاں سے اس کا بھی اندازہ ہوتا ہے کہ حضرت مسیح
 خلیفہ کے انتخاب کا اختیار عبدالرحمن بن عوف کو کیوں دیا تھا؟ اور
 یہ ظاہر ہوتا ہے کہ اگر حق انتخاب سربراہِ دارِ طبقہ کے ایک فرد کے ہاتھوں
 میں نہ سونپ دیا گیا ہوتا بلکہ اُسے عوام کی رائے پر چھوڑ دیا گیا ہوتا تو حضرت
 عمرؓ کے بعد ہی وہ شخص خلیفہ ہو جاتا جو بالآخر حضرت عثمان کے قتل کے بعد
 خلیفہ بنایا گیا!

یہاں یہ امر بھی قابلِ لحاظ ہے کہ حضرت عثمان اور ان کے ساتھی
 قرشی سربراہِ دارِ تو حصولِ خلافت کے لئے بے چین تھے لیکن امیر المومنینؑ
 اس باب میں انتہائی بے پروائی کا مظاہرہ کر رہے تھے، اس کی وجہ
 ظاہر ہے، قرشی سربراہِ داروں کو اپنا ایوانِ اقتدار متزلزل نظر آ رہا تھا،
 اور وہ یہ سمجھ رہے تھے کہ اب عوام کو زیادہ دنوں تک دھوکے میں
 مبتلا رکھ کے ان پر حکومت کرتے رہنا اور اس حکومت کے نتیجہ میں
 خزانے جمع کرتے رہنا مشکل ہے اور امیر المومنینؑ کو اپنی قوت پر پورا
 اعتماد تھا، آپ یہ دیکھ رہے تھے کہ عوام تو اپنی سابقہ غلطیوں کا احساس

شدید سے شدید تر ہوتا جا رہا ہے اور وہ الہی نظام حکومت کی خوبی نہ
 سرور کائنات صلی اللہ علیہ وآلہ وسلم کے انتخاب خلافت کی اصابت
 کا اعتراف کرنے لگے ہیں، انہوں نے یہ سمجھ لیا ہے کہ جن لوگوں پر
 وہ اعتماد کر رہے تھے انہوں نے ان کو دھوکہ دیکر ان پر الہی حکومت
 کے بجائے سرمایہ داروں کا راج قائم کر دیا ہے اور وہ اس حقیقت کو سمجھ
 لگے ہیں، کہ سرور کائنات صلی اللہ علیہ وآلہ وسلم نے علی کی خلافت پر جو
 اصرار کیا تھا وہ حکومت کو اپنے خاندان میں مرکوز رکھنے کی خاطر نہیں
 تھا بلکہ اس کی وجہ صرف یہ تھی کہ علی ہی اسلامی دنیا میں وہ واحد شخص
 تھے جو حکومت الہیہ قائم کرنے اور ملت اسلامیہ کی عظیم انقلابی تنظیم کو
 برقرار رکھنے کی صلاحیت رکھتے تھے: — امیر المؤمنین عوام کے
 اس نئے رجحان کا پورا اندازہ رکھتے تھے لیکن اس کے ساتھ ہی آپ
 یہ چاہتے تھے کہ عوام کو کچھ اور تجربات ہو جائیں تاکہ الہی نظام حکومت
 کی صحت کے باب میں ان کو کوئی شبہ باقی نہ رہے اور انہیں بھی اکابر
 کو یہ موقع نہ ملنے پائے کہ وہ عوام کو بہکا سکیں ایسی وجہ ہے کہ باوجود
 اس امر کے کہ آپ کا نام کمپٹی میں شامل کر دیا گیا تھا اور پھر چار امیدوار
 دستبردار ہو جانے کے نتیجہ میں آپ کے مقابلہ میں صرف ایک امیدوار
 رہ گیا تھا، جو کسی حالت میں آپ کا مد مقابل قرار نہیں دیا جاسکتا تھا
 آپ نے حصول خلافت پر کوئی توجیہ نہیں فرمائی، اور عبدالرحمن بن
 عوف نے حضرت عثمان کو خلیفہ بنانے کی جو چال چلی تھی اسے کامیاب
 ہونے کا موقع دیدیا، یہ سیاست علویہ کا بڑا دلچسپ مظاہرہ تھا
 اس لیے کہ اس کے نتیجہ میں

(۱) عوام نے یہ دیکھ لیا کہ حکمران قرشی تاہر طبقہ اپنے اقتدار کی بقا کے لئے کس حد تک سازشی ماحول تیار کر سکتا ہے۔

(۲) عبدالرحمن بن عوف کی اسلام دوستی اور ایمانداری کا پول دینا پر کھل گیا۔

(۳) ایک قرشی سرمایہ دار کے ہاتھوں میں انتخاب خلافت کا حق سو نپ ویٹے جانے کا نتیجہ عوام نے دیکھ لیا اور ان کو معلوم ہو گیا صحابیت اور رسول اللہ سے رشتہ داری کے باوجود ایک قرشی سرمایہ دار کس حد تک عدل اور عوام دوستی کا مظاہرہ کر سکتا ہے!

(۴) نئے خلیفہ کے سلسلہ میں عوام کو یہ تجربہ ہو گیا کہ کسی شخص کا صحابی ہونا یا مہاجر ہونا، یا رسول اللہ صلی اللہ علیہ وآلہ وسلم کی ربیب لڑکیوں کا شوہر ہونا بھی ہرگز یہ معنی نہیں رکھتا کہ وہ الٰہی ناکرمت کی ذمہ داریاں سنبھال سکتا ہے۔

(۵) جس بزرگ نے خلافت اسلامیہ کی قسمت ابن عوف کے ہاتھوں میں دے دی تھی ان کی دیانتداری، اصابت فکر، عدل پرستی، صحت رائے اور مردم شناسی کا بھی اچھا خاصا مظاہرہ ہو گیا!

غرض یہ کہ امیر المومنین نے اس موقع پر مسئلہ خلافت کے سلسلہ میں جو بے اعتنائی ظاہر فرمائی اس کے نتیجہ میں آپ نے

(۱) خلیفہ سابق (۲) خلیفہ جدید (۳) خلافت ساز ارکان گمبھی اور (۴) قریش کے حکمران طبقہ کو ایک ساتھ براہ فکندہ نقاب کر دیا اور

ان کے چہرہ پر صحابیت، عدالت، اسلامیت اور عوام دوستی کی جتنی
 نقابیں پڑی ہوئی تھیں وہ سب ایک ساتھ نوح کے پھینک دیں تاکہ
 عوام یہ سمجھ لیں کہ صحابیت، تقدس، شرف، ہجرت اور نسبی بلندی کے
 سارے افسانوں کے باوجود قریش کا طبقہ اعلیٰ درحقیقت کیا ہے؟ اس
 کے مقاصد کیا ہیں؟ اور حکومت الہیہ یا خلافت اسلامیہ کے باب میں
 اس پر کس حد تک اعتماد کیا جاسکتا ہے؟

حضرت عبدالرحمن بن عوف نے انتخاب خلافت کے سلسلہ میں
 جو اصول وضع فرمایا تھا وہ بھی کافی حد تک دل چسپ اور قریش کے تاجرانہ
 مفاد کا پورا پورا مظہر تھا، آپ نے حضرت علیؑ اور حضرت عثمانؓ دونوں
 سے یہ وعدہ چاہا کہ وہ

« کتاب اللہ، سنت رسول اور سیرت خلفائے راشدین پر عمل
 کریں گے! »

اس جملہ میں کتاب اللہ اور سنت رسول کے ٹکڑے تو محض برائے
 وذن بیت تھے، ورنہ اصل سوال تو سیرت خلفائے راشدین کا تھا
 جو یہ تھی کہ

(۱) قریش کے بڑے بڑے لوگوں کو بیت المال سے جو لمبی لمبی
 رقمیں ملا کرتی تھیں وہ دیکھتی رہیں گی!

(۲) فتوحات کا سلسلہ جاری رہے گا اور ان مالک کی ذرہ خیر زمینیں
 « حسب دستور قدیم » غریب سرداروں کو تقسیم ہوتی رہیں گی!

(۳) - قریش کا نسبی تقاضہ عام عربوں پر اور عام عربوں کی نسلی برتری
 غیر عربوں پر قائم رہے گی

(۴) تقسیم بالتویہ کا وہ اصول جو سرکارِ دو عالم صلی اللہ علیہ وآلہ وسلم کے دورِ حکومت میں جاری تھا وہ بارہ بارہ جاری نہیں کیا جائیگا!

(۵) لڑائیوں کا سلسلہ قائم رہے گا تاکہ گرائی باقی رہے اور قریشی تاجروں کو فوج اندوزی کا پورا موقع حاصل ہوتا رہے!

(۶) عوام کے انقلابی رجحانات کو کچلنے کی پوری کوشش کی جاگی تاکہ غیر قریشی عربوں اور مفتوحہ ممالک کے مسلمانوں میں قریش کی معاشی لوٹ کے خلاف جو بے چینی پھیلی ہوئی ہے وہ دبی رہے!

(۷) عوام کو جاہل رکھنے کی پوری کوشش کی جائے تاکہ وہ قرآن اور حدیث کی روشنی میں اپنے ان حقوق کا مطالبہ نہ کرنے پائیں جو اللہ نے ان کو عطا کئے تھے!

یہ تھی وہ سیرتِ شہین جو ہمزایہ دارانِ قریش کے مفاد کی تکمیل کرتی تھی اور جس پر عمل کرنے کا سعید الرحمن بن عمرو نے نبی خلیفہ سے عہد لیتا چاہتے تھے امیر المومنین نے اس پر عمل کرنے سے انکار کر دیا لیکن حضرت عثمان نے یہ شرط منظور فرمائی، چنانچہ آپ خلیفہ مقرر کر دیئے گئے۔

حضرت عثمان کے خلیفہ ہوتے ہی جہاں عوام کی امیدوں پر اوس پرٹ گئی وہیں خود اکاہہ قریش نے بھی یہ محسوس کیا کہ وہ خود اپنے بنائے ہوئے جہاں میں بیٹھیں گئے، اس لئے کہ نبی خلیفہ نے منفعت کے وہ تمام راستے جو سارے قریش کے لئے کھلے ہوئے تھے صرف بنی امیہ کے لئے مخصوص کر دیئے، مروان اور سعد بن العاص و عبیدہ وزارت کی کرسیوں پر فائز ہو گئے، عربوں کی گورنری بنی امیہ کے سپرد کر دی گئی، بیت المال ایک مخصوص خانوادہ کی ملکیت قرار دیا گیا، طاعنہ اور زبیر کے سے عہدِ سلطنت

نظر انداز کئے جاتے لگے، بی بی عائشہ کی سہی سیاسی قوت کو بھی پس پشت
 ڈال دیا گیا، ایوان سلطنت دولت کی کنجیوں سمیت ایک مخصوص قبیلہ کے
 قبضہ میں آگیا، اور معاہدہ قریش نے جن حکومت کو اپنانے کے لئے اللہ
 اور رسولؐ کے احکام تک سے سرتابی کی تھی وہ حکومت بنی امیہ کی ایک
 ایسی خاندانی املاک میں تبدیل ہو گئی جس میں قریش کے دوسرے گھرانوں
 کا کوئی حصہ باقی نہیں رہا!

قریش کو حالات کے اس سُرخ پرستی یا یوسی ہوئی اس کا مظاہرہ خود
 عبدالرحمن بن عوف کے ان الفاظ سے ہوتا ہے جو موصوف نے مرتے
 وقت ارشاد فرمائے تھے اور ہمیں اس امر پر انتہائی افسوس اور پشیمانی
 ظاہر کی گئی تھی کہ آپ ہی کی مساعی قبیلہ کے نتیجہ میں حضرت عثمان
 کے امیر اور خلیفہ مقرر ہو گئے!

قریش یہ سمجھے تھے کہ انہوں نے علیؑ کے مقابلہ میں عثمان کو خلیفہ بنا کے
 ایک بڑی کامیابی حاصل کی ہے لیکن واقعات نے یہ ثابت کر دیا، کہ
 ان کی یہی کامیابی ان کی ایسی عبرت انگیز شکست کا سبب بنی کہ حضرت
 عمر کے بعد قریش کے کسی قبیلہ کے کسی فرد کو تخت خلافت نصیب نہیں
 ہوا، اسلام کی بادشاہت یا تو بنی امیہ کے ہاتھوں میں رہی یا پھر بنی عباس
 کی شکل میں انہیں بنی ہاشم کو حاصل ہو گئی جن کو ایوان حکومت سے دور
 رکھنے کی کوشش کی جاتی تھی، قریش کے دوسرے قبائل ہمیشہ کے لئے
 حکومت سے محروم ہو گئے۔ اور یہ سب نتیجہ تھا اس خوفناک
 سیاسی غلطی کا جو حضرت عثمان کو خلیفہ مقرر کر کے عبدالرحمن بن عوف
 نے کی تھی، یا پھر عبدالرحمن بن عوف کو خلیفہ مقرر کرنے کا حق دے کر

ان حضرت عمر نے کی تھی جن کے سیاسی تدبیر اور دور بینی پر مسلمانوں کا سواد اعظم آج تک ناز کرتا ہے !

قریش کے سیاسی دیوانیہ پن کا اس سے بڑا ثبوت اور کیا ہو گا کہ انہوں نے جس حکومت کے حصول کے لئے غدیر کے رسالت پناہی فرمان کو ٹھکرا دیا اور جسے باقی رکھنے کے لئے ان کے پاس مذہب کی بے پناہ قوت بھی موجود تھی اسے بھی وہ پندرہ سال سے زیادہ قائم نہ رکھ سکے اور آخر حرص حکومت میں ایسی مہلک سیاسی غلطی کر بیٹھے کہ ہمیشہ کے لئے ان کے اقتدار کا آفتاب غروب ہو گیا، اور چند ہی سال میں نوبت یہاں تک پہنچ گئی کہ مکہ اور مدینہ کا وہ حکمران طبقہ جس کا اقتدار دنیا کے کئی ممالک میں مسلم تھا خود دمشق اور بغداد کے حکمرانوں کا محکوم ہو گیا، اور سیاسی اعتبار ایسا مفلوج ہوا کہ اس کے لئے دوبارہ حصول اقتدار کا کوئی سوال ہی باقی نہیں رہا۔ اس کے برعکس امیر المومنین کا سیاسی تدبیر ملاحظہ فرمائیے، کہ قریش اور بنی امیہ کی مشترکہ طاقتوں کے برخلاف آپ کو وہ حکومت مل کے رہی جس سے آپ کو محروم رکھنے کے لئے بے اصولی اور سازش کو جائز قرار دے رکھا گیا تھا، اور خود اس قوم کو آپ سے حکومت کی درخواست کرنا پڑی جو پچیس سال تک آپ کو نظر انداز کرتی رہی تھی !

حضرت عثمان کی حکومت نہ عوام میں مقبول تھی نہ خواص میں، اسلامی تاریخ کا یہ دور صرف بنی امیہ کی لوٹ اور ستم رانیوں کی ایک دردناک داستان ہے، اس دور سلطنت میں مردان بن حکم، یعلیٰ بن مہنہ، مغیرہ بن شعبہ، ولید بن عقبہ، عبداللہ بن عامر اور عبداللہ بن ابی سرح کے سے بدترین افراد ملت پر حاکم ہو گئے جنہوں نے اپنی لوٹ، زبردستی اور مظالم کے نتیجہ میں مسلمانوں کو

بے حد مشتعل کر دیا، عوام کا پیمانہ صبر چھلک اٹھا، اصلاح حال کی جو کوششیں کی گئیں ان کو خود خلیفہ وقت نے برباد کر دیا، اس لئے کہ حضرت عثمان کا یہ خیال تھا کہ وہ حضرت عمر کی سی سخت گیری پر عمل کر کے عوام پر قابو رکھ سکتے ہیں۔ چنانچہ عمار اتنے پیٹے گئے کہ ان کی پسلیاں ٹوٹ گئیں، ابوذر جلا وطن کر دیئے گئے اچھے اور نیک لوگوں پر ہر قسم کا تشدد سوار کھ لیا گیا اور سمجھا یہ گیا کہ اس تشدد کے نتیجے میں عوام کو دبا لیا جائے گا لیکن

مرض بڑھتا گیا جوں جوں دوا کی

سازش اور تشدد کے حربے چند دن تو کامیاب ہو جاتے ہیں لیکن ہمیشہ کامیاب نہیں ہوتے، آخر ان کے خلاف عوام اُبھرتے ہیں اور پھر عوامی غصہ کا سیلاب ایسا تیز و تند ہوتا ہے کہ بڑی بڑی طاقتوں کو بہالے جاتا ہے چنانچہ مصریوں کے ساتھ جو فریب کاری کی گئی اس نے بارود کے اس ٹوٹے میں دیا سلائی دکھادی جو مسلمانوں کے دلوں میں تیار ہو چکا تھا، خلیفہ کا مکان گیر لیا گیا اور مسمیٰ بھڑ مصریوں نے محض اس لئے بساط سلطنت الٹ دی کہ نہ قریش خلیفہ کا ساتھ دینے پر تیار تھے اور نہ انصار فرمانروائے وقت کے حامی، سارے مسلمان خلیفہ کے کردار و عمل سے زچ آچکے تھے اس لئے کوئی ان کی مدد کرنے پر تیار نہیں تھا، اور جو لوگ مدد کر سکتے تھے ان کو دولت اور عشرت نے اتنا ناکارہ بنا دیا تھا کہ ان میں مصریوں کے مقابلہ کی سکت باقی نہیں رہی تھی، آخر حضرت عثمان قتل کر دیئے گئے اور ان کی نعش کے ساتھ جو سلوک کیا گیا وہ ان جذبات کا پورا منظر ہے جو اس وقت کے مسلمانوں میں آپ کے متعلق موجود تھے !

آج کے مسلمان حضرت عثمان پر عقیدت کے جتنے چاہیں پھول برسائیں

اور بنی امیہ کے دور میں گڑھی ہوئی احادیث کی بنیاد پر ان کی محبت کو جتنا چاہیں ضروری قرار دیں، لیکن اس حقیقت سے انکار محال ہے کہ دور اول کے ان مسلمانوں نے جو صحابہ اور تابعین پر مشتمل تھے نہ صرف یہ کہ حضرت عثمان سے عقیدت و محبت کا کوئی مظاہرہ نہیں کیا بلکہ ان کو یہودیوں کے قبرستان میں دفن کر کے آنے والی نسلوں کے لئے بھی سرمایہ عبرت اور ایک دعوت فکر چھوڑ گئے! — ظاہر ہے کہ یہ لوگ ہمارے مقابلہ میں حضرت عثمان کے "فضائل و مناقب" ان کے کردار و عمل اور ان کے محاسن و مدارج کو زیادہ بہتر طریقہ پر جانتے تھے، اس لئے فطری طور پر یہ سوال پیدا ہوتا ہے کہ انہوں نے حضرت خلیفہ ثالث کی دستگیری کیوں نہ کی؟ ان کی نعش کی بے حرمتی کیوں قبول کی؟ انکی موت پر اشکِ غم بہانے کے بجائے گھروں میں کیوں بیٹھے رہے؟ — اس کا جواب اسکے سوا اور کچھ نہیں ہے کہ عوام موصوف کی حکومت سے تنگ آچکے تھے اور آپ کی حکومت کے جو کوائف عوام کے سامنے پیش ہوئے تھے انہوں نے عوام کو اس درجہ پریشان اور دلگیر کر دیا تھا کہ وہ آپ سے اور آپ کی حکومت سے نجات حاصل کرنے میں ہی اپنی سلامتی تصور کرنے لگے تھے!

اس موقع پر ایک چیز اور قابل ذکر ہے اور وہ یہ ہے کہ حضرت عمر اور حضرت عثمان دونوں قتل کئے گئے اگر یہ حضرات قوم میں ہر دو عزیز ہوتے تو ان کی موت پر یقیناً عوام کے جذبات بھڑک اٹھتے اور لوگ اس نظامِ حکومت کی حمایت میں اٹھ کھڑے ہوتے جس کے وہ علمبردار تھے، لیکن ہم یہ دیکھتے ہیں کہ ان دونوں حضرات کے قتل پر عام مسلمان بالکل خاموش رہے ان کے جذبات میں کوئی متوجع پیدا نہیں ہوا، اور جب بنی امیہ نے اپنے

مخصوص سیاسی مصالحوں کے پیش نظر انتقام خون عثمان کا شور برپا کرنا چاہا تو سارے سچے مسلمان ان کے مقابلہ میں تیغ بکف ہو کے میدان میں آ گئے اور آخر خود بنی امیہ کو یہ احساس ہو گیا کہ اس نام پر ان کا مقصد پورا ہونے والا نہیں ہے، چنانچہ انہوں نے انتقام خون عثمان کا نعرہ ترک کر کے حصول خلافت کی مہم کا نعرہ بلند کر دیا۔ یہ چیز بجائے خود اس کا ثبوت ہے کہ حضرت عمر اور حضرت عثمان کا قتل مسلمانوں کی نظر میں کوئی اصولی یا مذہبی حیثیت نہیں رکھتا تھا بلکہ اس کی حیثیت عام مسلمانوں کے نزدیک اس قسم کے خالص سیاسی قتل کی تھی، جس کا سابقہ عام طور پر ان بادشاہوں کو پڑا کرتا ہے جو اپنے عوام میں ہردلعزیزی کھودیتے ہیں یا ایسی سخت گیر لڑیوں سے کام لیتے ہیں جن سے عوام میں ان کے خلاف بیزاری اور بغاوت کے جذبات پیدا ہو جاتے ہیں!

اسلامی دنیا کے ان پر آشوب سیاسی حالات میں امیر المومنین خاموش پالیسی پر عامل رہے اس لئے کہ حالات کا ہر نیا رخ اور سیاست کا ہر نیا موڑ آپ کی کامیابی کی دلیل بنتا جا رہا تھا، مسلمان خود اپنے تجربات کی روشنی میں یہ دیکھ رہے تھے، کہ اجماع سے خلافت بنی تو اس نے گرانی اور جنگ کے دروازے کھول دیئے۔ نامزدگی کا اصول اختیار کیا گیا تو اس نے مسلمانوں کو معاشی بنیادوں پر اونچے اور نیچے طبقوں میں بانٹ دیا۔ تیز ان میں عربی و عجمی کا فرق پیدا کر کے باہمی منافرت کا بیج بو دیا، اور سیرت شیعین کی بنیاد پر شوری کی راہ اختیار کی گئی تو بنی امیہ کے بدترین افراد امت پر حکمران ہو گئے، یہ باتیں اگر زبان سے کہی گئی ہوتیں تو ان پر کسی کو یقین نہ آتا بلکہ شاید سنیوں کی ذات پر بھی یہ الزام عائد کر دیا جاتا کہ وہ

اپنے خاندان میں حکومت مرکوز رکھنے کے لئے ایسی باتیں کہہ رہے ہیں اس لئے امیر المومنینؑ نے یہ چاہا کہ مسلمان خود حکومت غیر معصوم کا تماشادیکھ لیں اور یہ تجربہ کر لیں کہ جب نبی کے پہلو نشین غیر معصوم کی حکومت یہ رنگ دکھا سکتی ہے اور اتنی غلط ہو سکتی ہے کہ بالآخر عوام کو بغاوت اور خونریزی کی راہ اختیار کر کے فرمانروائے وقت سے نجات حاصل کرنا پڑے تو دوسرے غیر معصوم حکمرانوں کی فرمانروائی جسے "علی مرتہاج الرسالۃ" ہونے کا شرف بھی حاصل نہ ہو کیا گل کھلا سکتی ہے؟ امیر المومنینؑ نے خاموش رہ کے نہ صرف یہ کہ اس وقت کے مسلمانوں پر یہ ثابت کر دیا کہ حکومت الہیہ کا کام وہی چلا سکتا ہے جسے نبیؐ نے اللہ کے حکم سے اس امر عظیم پر مامور فرمایا ہے۔ بلکہ پھینک کے لئے مسلمانوں پر یہ حقیقت واضح فرمادی کہ سرکارِ دو عالم صلی اللہ علیہ وآلہ وسلم کا فرمانِ غدیر اسی خلوص اور بے لوثی پر مشتمل تھا جس خلوص اور بے لوثی پر شریعت کا ہر حکم مبنی تھا۔ سرکارِ دو عالم صلی اللہ علیہ وآلہ وسلم نے علیؑ کی وصایت و ولایت کا جو اعلان فرمایا تھا اس میں خود قوم کی بھلائی تھی، رسول یا آلِ رسول کا اس میں کوئی ذاتی یا خاندانی فائدہ نہیں تھا!

حضرت عثمان کا قتل جن حالات میں ظہور میں آیا وہ حد درجہ پر آشوب تھے، مسلمانوں میں شدید ذہنی انتشار پھیلا ہوا تھا، بغاوت کی تیز و تند آندھیوں نے مدینہ کے در و دیوار ہلا دیئے تھے، قریش کے اقتدار کا محل زمین بوس ہو چکا تھا، مصر اور بصرہ میں شورش کے آثار پورے طور پر نمایاں تھے، حاکم اور محکوم کا جو غیر اسلامی امتیاز سابقہ حکومتوں نے پیدا کیا تھا اس کے نتیجہ میں ہر سمت نعرہٴ بغاوت اور عتاب کی چنگاریاں لگ رہی تھیں،

شام سے ملوکیت کا شیطان اپنے سینک بڑا مذکور رہا تھا، معاشی بنیادوں پر طبقات میں تقسیم کی ہوئی قوم طبقہ اعلیٰ کی زرخشی اور اکتانہ سے تنگ آچکی تھی عام مسلمان قریشی تاجروں اور جاگیرداروں کی حکومت برداشت کرنے پر تیار نہیں رہے تھے۔ خود قریشی اہل کابرو کا یہ عالم تھا کہ وہ عوامی عتاب کے اس سیلاب سے تھر تھر کانپ رہے تھے، ان میں سامنے آنے کی جرات نہیں تھی وہ اپنی دولت اور خزانوں کو بچانے کی فکر میں تھے اور سیاسی مطلع سے رُو پوش ہو جانے میں ہی اپنی سلامتی تصور کرتے تھے، بنی امیہ بھی اپنے اعمال کے نتائج سے لرزہ بردار تھے اور ان میں بھی یہ ہمت نہیں تھی کہ وہ پھرے ہوئے عوام کے مقابلہ میں کھڑے ہو سکیں۔ ان حالات میں ایک سیاسی خلا پیدا ہو گیا تھا، کوئی شخص خلافت کی مسند سنبھالنے یا قیادت کا بازگراں اٹھانے پر تیار نہیں تھا، حضرت عثمان کا حشر سب کے سامنے تھا اور ایسی حالت میں وہ تمام مدعیان خلافت و دعوی داران قیادت خاموش تھے، جو ابھی کل تک مسند حکومت پر فائز ہو کر مقتدر مالک کے خراج پر قابض ہونے اور دولت و سلطنت سے کھیلنے کی تمنا میں سرگرداں نظر آ رہے تھے، قریش کی حکومت ختم ہو جانے کی وجہ سے جو خلا پیدا ہوا تھا اسے پر کرنے کے لئے کوئی آگے بڑھنے پر تیار نہیں تھا۔ ان حالات میں قوم کی نگاہیں اپنی قیادت کے لئے جس شخص کی طرف اٹھیں وہ امیر المومنین ہی کی ذات گواہی تھی!

امیر المومنین نے قبول خلافت سے انکار کیا، اس لئے نہیں کہ آپ قیادت کا بازگراں سنبھالنے سے احتراز فرما رہے تھے یا اس وقت کے حالات سے اسی طرح متوحش تھے جس طرح دوسرے اکابر قریش ہر اسیر

و متوحش تھے، بلکہ اس کی وجہ صرف یہ تھی کہ آپ اس حقیقت کو بخوبی
 سمجھ رہے تھے، کہ پچیس سال میں مسلمانوں کے نفوس بگڑ چکے ہیں، ان میں جس
 واز کا مادہ بے حد بڑھ چکا ہے۔ اور وہ اس الہی نظام حکومت کو برداشت
 کرنے کے قابل نہیں رہے ہیں جسے راج اور نافرمانی امام کی حیثیت سے
 آپ کا فرض تھا، آپ یہ جانتے تھے کہ قریش اور بنی امیہ دونوں عوامی غصہ کا یہ
 سیلاب تھم جانے کے بعد اپنے اپنے اقتدار کی بازیابی کی جدوجہد کریں گے،
 اور اس طرح دنیا نے اسلام میں خانہ جنگی کا ایک دور شروع ہو جائے گا۔
 آپ اس سے بھی واقف تھے کہ تین خلافتوں کے زمانہ میں جو حالات
 رونما ہوتے رہے ہیں ان میں مسلمان اپنا انقلابی جوش اور اسلامی
 اصولوں کو بظاہر جذبہ جہاد کو چھوڑ چکے ہیں اور اب ان میں یہ سکت نہیں ہے کہ وہ ایک
 خالص اصولی جنگ کے لئے میدان میں اتر سکیں، ایسی حالت میں آپ کے
 لئے خلافت قبول کرنا اور اصل ایک سو دسی بات تھی اس لئے کہ اب وہ
 قوم ہی نہیں رہی تھی جس کی آپ امامت فرماتے، اب تو مسلمان کے نام
 سے ایک ایسی تھکی ہار دی، پاشان، سراسیمہ، حریف، بزدل اور بے اصول
 جماعت رہ گئی تھی جس میں از سر نو اسلام کا جذبہ پیدا کرنا، جہاد کا ذوق
 ابھارنا، ایمان کی تڑپ پیدا کرنا اور وہ حیاتِ فو وڑانا ضروری تھا
 جو سرکارِ دو عالم صلی اللہ علیہ وآلہ وسلم نے اپنے دورِ حیات میں پیدا کر
 دی تھی یہی وجہ ہے کہ آپ حکومت کی ذمہ داریاں قبول کرنے پر
 تیار نہیں تھے، اور چاہتے تھے کہ اپنا وقت تبلیغ و اشاعتِ دین اور ترمیم
 قلب و نفس میں صرف فرمائیں لیکن جب مسلمانوں نے اصرار کیا تو آپ نے
 ان کو طلبہ اور زبیر وغیرہ کو آزمانے کا مشورہ دیا تاکہ جن جن لوگوں کے

دلوں میں تمنائے حکومت و قیادت چل رہی ہو، وہ سب اپنے دلوں کی حسرتیں نکال لیں اور اگر مصریوں کے خوف سے دلوں کے جذبے سرد پڑ گئے ہیں تو کم از کم مسلمان یہ تو دیکھ لیں کہ جب مدینہ پر بن برس رہا تھا، مال بٹ رہا تھا، لمبے لمبے وظیفے مقرر ہو رہے تھے، جاگیریں تقسیم ہو رہی تھیں اور عزت و شہرت کا بازار گرم تھا، اسوقت مسلمانوں کی قیادت، اور ملت کی سرداری کا دعوے کرنے والے مشیران سلطنت و عمائد حکومت دراصل کتنے پانی میں ہیں، اور ملت پر وقت پڑنے کے بعد ان لوگوں میں سے جنہوں نے خلافت اسلامیہ کے نام پر سونے چاندی کے خزانے جمع کر لیے ہیں وہ کون ہیں جو ملت کی دستگیری کے لئے آگے بڑھتے ہیں؟

امیر المومنینؑ نے خلافت قبول کرنے سے انکار کر کے عشرہ مبشرہ کے ارکان، بدر و احد کے سوراڑوں، بڑی بڑی احادیث فضیلت کے مالکوں اور مناقب و مدارج کے نام پر لمبے لمبے وظیفے وصول کرنے والوں کو ایک بڑے امتحان میں ڈال دیا۔ کہ اب وہ آئیں اور مصری تلواروں کی چھاؤں میں اپنی قائدانہ صلاحیتوں کا امتحان دیں۔ ثابت کریں کہ وہ ان حدیثوں اور مناقب کے واقعی سزاوار ہیں جو خوشامدیوں اور مطلب پرستوں نے ان کی شان میں گڑھ دیں تھیں، ثابت کریں کہ وہ ان بڑے بڑے وظائف کے مستحق تھے جو وہ دور خلافت ثانی سے وصول کرتے رہے تھے، ثابت کریں کہ ان میں سیادت و قیادت کے وہ جوہر موجود ہیں جن کے وہ مدینہ کے پڑسکون ماحول میں دعوے کیا کرتے تھے اور اس پچاقتوب دور میں خلافت کی ذمہ داریاں قبول کر کے یہ

ثابت فرمائی کہ وہ واقعی ملت اسلامیہ کے سچے ہی خواہ اور اس کے حقیقی جان نثار
ہیں۔۔۔۔۔ یہ ایک بڑا اہم اور دلچسپ سوال تھا جو امیر المومنینؑ نے اٹھا دیا، اور
دنیا نے یہ دیکھ لیا کہ مال غنیمت کی تقسیم کے وقت پیش پیش نظر آنا اور بات ہے،
امور مملکت میں وغیر ہر بڑے بڑے مناصب حاصل کر لینا اور بات ہے،
اور مشکل کے وقت قوم کے سینہ سپر ہو جانا، ملت کی خاطر جان جوکھم میں ڈال
دینا اور پراشوپ حالات کا مقابلہ کرتے ہوئے سفینہ قومی کی ناخدائی کرنا
بالکل دوسری بات ہے۔ اور یہ کام صرف وہی شخص انجام دے سکتا ہے جسے قدرت
نے اپنے گنجینہ فیض سے قیادت کی وہ صلاحیتیں عطا فرمائی ہیں جن آئندہ ولایت
گواہ ہے!

خلیفہ کی تلاش میں ایک ہفتہ بیت گیا لیکن آج اتنی بڑی حکومت کا
جو افغانستان کی سرحدوں سے افریقہ تک اور اوراد النہر سے لیکر عدن
تک پھیلی ہوئی تھی کوئی سکمران یا وارث بننے پر تیار نہیں تھا، وہی اکابر قریش
جن کی شجاعت کی داستانوں پر دنیا سرد صحتی سے مسخ میسر مصریوں سے اتنے
خوف زدہ تھے کہ آج وہ اس حکومت کو قبول کرنے سے کترار رہے تھے جس
کے لئے انہوں نے فرمان رسالت تک کو ٹھکرا دیا تھا۔ یہ ثبوت تھا اس امر کا
کہ ان میں قوم کی قیادت کی نہ تو صلاحیت تھی اور نہ جذبہ، وہ سازش اور جوڑ
توڑ سے پُر امن حالات میں حکومت پر قابض ہو جانا تو جانتے تھے، لیکن کٹھن
وقت پڑ جانے پر قوم کو مصیبت سے بچانے، پیچیدہ حالات کو درست کرنے
مصائب کا مقابلہ کرنے اور امت مسلمہ کو تباہی سے نکلانے کے لئے جس ایشیا،
جس جذبہ قربانی احد جس ذہانت کی ضرورت تھی وہ ان میں ناپید تھی، قوم نے
اپنے ان نام نہاد اکابر کا تماشا دیکھ لیا تو اس کی ملتجیانہ نگاہیں اور حسرت بھری

نظر میں اسی شخص کی جانب اٹھیں جسے ایوان حکومت سے دور رکھنے پر
قریش کی سازشی ذہانت پچیس سال تک اپنی ساری قوتیں صرف کر چکی تھی
ساری قوم اس سے اپنی قیادت اور نجات کی بھیک مانگنے پر مجبور ہو گئی اور
اس طرح عملاً قوم نے اس حقیقت کا اعتراف کر لیا کہ قومی زندگی میں ایک نازک
موڑ آ جانے پر جو شخص اس کے سفینہ کو پار لگا سکتا ہے وہ علی بن ابی طالب
ہی ہیں !

مذہ کی بات تو یہ ہے کہ اس وقت مدینہ میں وہ طلحہ، زبیر اور سعد بن وقاص
بھی موجود تھے، جنہوں نے ابھی کل کی بات ہے کہ سیرت شیخین کی پابندی کو
شرط خلافت قرار دیا تھا، لیکن آج؟ — آج یہ شرط ختم ہو چکی تھی صرف
ختم ہی نہیں ہو چکی تھی بلکہ سرے سے بھلائی جا چکی تھی، اور خود ان اکابر قریش
نے بھی بھلا دی تھی جو اس شرط کے موید تھے ! — یہ امیر المومنین کو
ایک عظیم اصولی فتوح تھی اس لئے کہ اس طرح عملاً یہ تسلیم کر لیا گیا کہ یہ شرط
کوئی شرعی یا مذہبی حیثیت نہیں رکھتی تھی بلکہ یہ سوال صرف ایک سازش کے
ماتحت اٹھایا گیا تھا، اور اس کا مقصد محض اتنا تھا کہ قوم پر قریشی سربراہ دارو
کا راج قائم رکھا جائے !

امیر المومنین اگر قبول خلافت میں تاخیر نہ فرماتے تو اکابر قریش کی اس
سازش کا حال نہ کھلنا اور شاید دنیا اس دھوکے میں رہ جاتی کہ سیرت شیخین
پر عمل بھی کوئی مذہبی شرط ہے لیکن سیاست علویہ کے قریبان جانتے کہ اس
سنے نہ صرف یہ کہ خلافت کے سے شرعی مسئلہ میں اس بدعت کا خاتمہ
کر دیا بلکہ دنیا پر یہ بھی واضح کر دیا کہ حکومت ایسی چہرے جس کے
معاہدہ گرام تک شریعت میں بدعت کے مرتکب ہو سکتے ہیں اور محض اپنے

مقصد پر آپکی کے لئے یا صاف الفاظ میں حصول حکومت کے لئے ایسی چیزیں ایجاد فرما سکتے ہیں جن کو دوسرے موقع پر خود انہیں کو مسترد کرنا پڑ جاتا ہے !

امیر المومنینؑ کے اس طرز عمل نے اس وقت کے بزرگوں کے چہروں پر پڑی ہوئی خلوص، بے لوثی، لٹہیت اور صحابیت کی نقابیں اس خوبصورتی سے اٹھادیں کہ اب صاحبان نظر جو عقیدت کے بجائے عقل و بصیرت سے کام لینا جانتے ہوں۔ حقائق اور شخصیتوں کو براگندہ نقاب دیکھ سکتے ہیں !

اس سلسلہ میں ایک اور مزید بات یہ ہے کہ امت نے امیر المومنینؑ کی ذات پر "اجماع" کیا لیکن امیر المومنینؑ نے اس اجماع کا فیصلہ قبول کرنے سے انکار کر دیا، طلحہ، زبیر اور دوسرے اکابر قریش نے "شورائے" کے ذریعہ آپ کی خلافت کا فیصلہ کیا، لیکن آپ نے اسے بھی مسترد کر دیا۔ سیرت شیعین کا سوال اٹھانے کی تو کسی میں ہمت ہی نہیں ہوئی، لیکن اس باب میں آپ کا جو فیصلہ تھا اس سے دنیا واقف ہے۔ ایسی حالت میں آپ نے قوم کے ساختہ و پرداختہ ہر اصول خلافت کو مسترد کر دیا لیکن قوم نے پھر بھی خلافت آپ کے سپرد کی۔ اور بعد اصرار سپرد کی۔ جو سیاست علویہ کا ایک بے نظیر نمونہ اور آپ کی ایک عظیم الشان اصولی فتح ہے ! دنیا نے دیکھ لیا کہ خلافت سازانِ امت ہارے اور علیؑ جیتے، علیؑ نے اجماع کو بھی نہیں مانا، شورائے کو بھی نہیں مانا، نامزدگی کو بھی نہیں مانا، انتخاب خلافت کے سلسلہ میں قریش کے وضع کردہ "ہر اصول" کو ٹھکرایا اور قریش نہ صرف یہ کہ خاموشی سے یہ تماشا دیکھتے رہے بلکہ انہوں نے

اپنے ان مزموعات کی شکست کے باوجود علیؑ کی بیعت کی اور اس طرح اپنے عمل سے یہ قبول کر لیا کہ ان تمام شرائط کا دین سے کوئی تعلق نہیں تھا، یہ تو سب حصول حکومت کی تدبیریں تھیں، جس وقت جس ترکیب سے کام نکل سکتا تھا اس وقت وہ ترکیب اختیار کر لی جاتی تھی اور مقصد برآری کے بعد اسے فراموش کر دیا جاتا تھا، سوال نہ دین کا تھا نہ ملت کا، مقصد جو کچھ تھا وہ حکومت کا تھا !

امیر المومنین کو پچیس سال تک ایوان حکومت سے ضرور دور رہنا پڑا، لیکن اس سے یہ فائدہ ضرور ہوا کہ چہروں پر پڑی ہوئی نقاب ہرا لٹ گئیں، عدالت صحابہ کا ڈھونگ ختم ہو گیا، اور کم از کم عقل و بصیرت رکھنے والوں کو یہ معلوم ہو گیا کہ کون کیا تھا؟ اور صدر اسلام کی سیاسی زندگی جسے اعلیٰ اصول پروری اور اسلامیت کا مظہر اتم قرار دے کے علیؑ منہاج النیوۃ کے معزز لقب سے نوازا دیا گیا ہے، حرم حکومت، مطلب برآری، زراعت و زری، سازش اور بے اصولی کے کتنے فتنوں سے آلودہ ہو چکی تھی !



کے ماہرین یہ جانتے ہیں کہ ایک زندہ طاقتور اور ابھرتی ہوئی قوم کا چند ممالک فتح کر لینا نہ کوئی بڑا کارنامہ ہے اور نہ اس قوم کے قائدین کی اصلی صلاحیت کا کوئی ثبوت اس لئے کہ جب بھی کوئی قوم زندگی اور نظم کی قوتوں سے مکنار ہوتی ہے، تو وہ اپنا دائرہ اثر وسیع کرتی ہے، اسکے ارد گرد کی کمزور قومیں جو عیش پرستی یا بد نظمی کا شکار ہوتی ہیں اسکے سامنے گھٹنے ٹیک دیتی ہیں۔ اور وہ ایک وسیع حصہ ارض کی مالک بن جاتی ہے۔ ہر ابھرتی ہوئی قوم کے ساتھ یہی واقعہ پیش آیا ہے اور اتنا رہتا ہے، رومن ابھرے تو یورپ اور شمالی افریقہ پر چھا گئے، ایرانی ابھرے تو مشرق قریب پر ان کا پرچم اقبال لہرانے لگا، انگریز ابھرے تو ان کی سلطنت میں آفتاب غروب ہونا بند ہو گیا، تاتاری ابھرے تو ساری معلومہ دنیا پر قابض ہو گئے، روسی ابھرے تو آدھی دنیا پر ان کا سکہ رواں ہو گیا، یہی دنیا کا دستور اور علم الاقوام کا کلیہ ہے اس لئے محض چند ممالک کی فتح کو حضرت ابو بکر و حضرت عمر کی قیادت کی کامیابی قرار دینا عقیدت پسندی کا مظاہرہ تو کہا جاسکتا ہے، حقیقت پسندی یا علم تاریخ سے واقفیت کا مظاہرہ ہرگز نہیں کہا جاسکتا، مسلمان ایک نئی اور ابھرتی ہوئی قوم تھے، اس لئے ان کی قیادت کسی کے ہاتھوں میں ہوتی، توسیع مملکت کا کام ضرور انجام پاتا، قوم اپنا دائرہ اثر وسیع کرتی، اس پاس کی قوموں پر غلبہ ضرور حاصل ہوتا، یہ کوئی خاص بات نہیں ہے اور اس پر قیادت کی کامیابی یا ناکامی کا فیصلہ کرنا بالکل غلط ہے!

ہمارے سامنے کی بات ہے کہ ہر ہٹلر کی قیادت میں جرمنوں نے پولینڈ، زیکو سلوواکیہ، یوگوسلاویہ، ہالینڈ، بلجیم، فرانس، آسٹریا، ہنگری، بلغاریہ، رومانیہ، اور آدھے روس پر قبضہ کر لیا، لیکن سوال یہ ہے کہ کیا

ہٹلر کی قیادت کو محض اس بنیاد پر کامیاب کہا جاسکتا ہے؟ اور کیا جرمن قوم کی تباہی کی تمام تر ذمہ داری سے ہٹلر کو عہدہ برآ کیا جاسکتا ہے؟
جنرل ٹوڈو کی قیادت میں جاپانیوں نے مشرقی چین، فلپائن، انڈونیشیا، ہندوستان، ملائیا، سنگاپور اور برما تک پر قبضہ کر لیا، لیکن کیا اس تسخیر ممالک پر جنرل ٹوڈو کو ایک کامیاب قائد کہا جاسکتا ہے؟ اور کیا اس قیادت کا یہ نتیجہ نہیں نکلا کہ بالآخر جاپان کو امریکہ کے سامنے محکوم کا سر جھکا دینا پڑا؟

یہ دو مثالیں ہی اس کا ثبوت ہیں کہ کسی قیادت کی ناکامی یا کامیابی کا فیصد فتوحات پر نہیں کیا جاتا، اس کا فیصد نتائج کو دیکھ کر کیا جاتا ہے:

مسلمانوں کی نئی اور طاقت سے بھرپور قوم نے چند ممالک ضرور فتح کر لئے لیکن محض پچیس سال کے اندر ہی یہ قوم جسے سرکارِ دو عالم صلی اللہ علیہ وآلہ وسلم نے نظم و اتحاد کا مرقع اور قوت و سطوت کی نشانی بنا دیا تھا، خانہ جنگی، بغاوت، بد امنی، جدال باہمی، جہود اور یزدی کا شکار ہو گئی، اسے جن بلند و برتر اصولوں کی بنیاد پر متحد کیا گیا تھا وہ اس کی نگاہوں سے اوجھل ہو گئے، اس کا جذبہ جہاد ختم ہو گیا، اس کی قوتیں بکھر گئیں، وہ ایک عضوِ مفلوج بن کر رہ گئی، اس کی ترقی کی راہیں مسدود ہو گئیں، وہ ایک گم کردہ راہ کارواں میں تبدیل ہو گئی، اس کا مقصد حیات فنا ہو گیا، وہ زمین پر اللہ کی بادشاہت قائم کرنے کے بجائے خود اموی اقتدار کے سامنے سرنگوں ہو گئی، عادلانہ تقسیم دولت کی تبلیغ کے بجائے زراعت و زری کا شکار ہو گئی، اور اسلام کے اس عظیم نظام زندگی کو بھی فراموش کر بیٹھی جو اس کی زندگی کا مقصد

اور اس کی حیثیت ارمی کا نصب العین تھا !

رسول اللہ صلی اللہ علیہ وآلہ وسلم نے جو قوم چھوڑی تھی وہ دلیر تھی، جفاکش تھی، صاحبِ عزم تھی، ہمت ور تھی، اور مرعوبیت یا شکست خوردگی کے احساس سے کوسوں دور تھی، لیکن صرف پچیس سال کے اندر وہ ایسی بدلی کہ مٹی بھر مھر لوہے نے مدینہ میں غدر برپا کر دیا، اور مدینہ والے انتہائی بے بسی کا مظاہرہ کر رہے تھے، بنی امیہ کے گورنر ملک میں لوٹ مچاتے رہے اور وہی مسلمان جو ابھی کل تک خلیفہ وقت تک کو ٹوک دینے کی جرأت رکھتے تھے ان بدترین افراد تک کے مقابلہ میں بے بس اور خاموش تھے، جس دن دنیا ان پر اتنی غالب آچکی تھی کہ اب معاویہ ان کو ٹکوں میں خرید سکتے تھے، عزم و ہمت ان سے اس درجہ مفقود ہو چکا تھا کہ ابو موسیٰ اشعری کے سے بڑے لوگ "شمشیر آہن کے بجائے لکڑی کی تلوار"، لگانے کو فضیلت دے رہے تھے، اور ان کے دل اس درجہ کمزور پڑ چکے تھے کہ میدان سے فرار اور جہاد سے گریز ان کی فطرت ثانیہ بن گیا تھا، اب نہ تو قوم میں نظم تھا، نہ اتحاد تھا، نہ عالی ہمتی تھی، نہ افلاک پر کند ڈالنے کا عزم تھا، نہ باطل سے پنجہ کشی کی امنگ تھی، نہ شیروں کی آنکھوں میں آنکھیں ڈال دینے کی جرأت تھی، نہ مقاصد پر مریٹے کی تمنا تھی، نہ انقلاب اسلامی کو عالم گیر بنانے کی آرزو تھی، نہ اسلامی تحریک کو پروان چڑھانے کا جذبہ تھا، نہ اپنے حقوق کے تحفظ کی قوت تھی، نہ حیات کا ولولہ تھا، نہ زندگی کا جوش تھا، نہ فداکاری کا ذوق تھا، نہ قربانیوں کی لگن تھی اور نہ اسلام کی اشاعت کا وہ شوق تھا جس نے ان کو بدر و احد کے میدانوں میں سرفروشی پر تیار کر دیا تھا۔ اس کے برعکس ان میں ایک لامتناہی جہود تھا، ایک عام احساس شکست خوردگی تھا، ایک نہ ختم ہونے والی تھکن تھی

ایک بے پناہ مایوسی اور افسردگی تھی، ایک پسپائی کی سی کیفیت تھی، ایک انتشار کا عالم تھا، وہ زندگی سے اتنے دُور ہو چکے تھے کہ ان میں اسلامی دنیا کی سیاست سے ایک خاص قسم کی بے تعلقی پیدا ہو چکی تھی اور قوم ان تمام اخلاقی ور و حافی اقدار سے محروم ہو چکی تھی جو ایک زندہ اور ابھرتی ہوئی قوم کی نشانی کہی جاتی ہیں، قوم کی قوتیں جنگ آزمائی اور کشور کشائی میں ضائع ہو چکی تھیں۔ اس کی اعلیٰ اخلاقی صلاحیتیں مردہ ہو چکی تھیں، وہ احساس حریت سے اس درجہ محروم ہو چکی تھی کہ ہزاروں صحابہ کی نگاہوں کے سامنے ملوکیت و قیصریت کا آغاز ہوا، اور انہوں نے نہ صرف یہ کہ اُسے روکا نہیں بلکہ خاموشی سے اسلام کے قیصر امیر معاویہ کی بیعت کر لی، اس کا دینی جذبہ اتنا مٹ چکا تھا کہ مزید نے اس سے غلامی پر بیعت طلب کی اور اس نے یہ مطالبہ بے چون و چرا قبول کر لیا اس کا نظم اس حد تک بگڑ چکا تھا کہ اس کا تیسرا خلیفہ قتل کر ڈالا گیا، اور وہ بے بسی سے تماشا دیکھتی رہی، وہ زر پرستی کی اتنی خوگ ہو چکی تھی کہ وہ چند پیسوں کی خاطر آل رسولؐ پر تبرا برداشت کرتی رہی، اس کا وہ سارا دلولہ اور وہ ساری گرمی ختم ہو چکی تھی جس کے بل پر اس نے قیصر کے سر سے تاج اور کمرے کے قدموں سے تخت چھین لیا تھا، اب وہ ایک مُردہ اور بے حس قوم تھی۔ اور یہ نتیجہ تھا پچیس سال کی اس قیادت کا جس پر عقیدت کے مارے مسلمان آج تک ناز کیا کرتے ہیں!

پچیس سال میں چند مالک ضرور فتح ہو گئے لیکن سوال یہ ہے کہ —
 (۱) مسلمانوں میں حکمرانی اور انتظام کی کتنی صلاحیت پیدا ہوئی تھی؟
 (۲) ان میں اس عظیم سلطنت کو باقی رکھنے کی کتنی قابلیت پیدا کی گئی؟

(۳) ان کی علمی اور ذہنی زندگی کا کیا حشر ہوا؟ ان کا تعلیمی معیار کس حد تک بلند کیا گیا؟

(۴) ان میں اسلامی دعوت کو عام کرنے کی صلاحیت کس حد تک بیدار کی گئی؟

(۵) عوام کی معاشی اور اخلاقی حیثیت کس حد تک بہتر بنائی جاسکی؟

(۶) وہ تمدن، تہذیب، علم اور حکمت میں معاصر اقوام سے کیوں پیچھے رہ گئے؟

(۷) ان کا وہ دینی دلولہ کیا ہوا جس نے ان میں پہاڑوں کا ثبات اور فولاد

کی صلابت پیدا کی تھی، ان سوالات کے جواب پر ہی اس قیادت کی کامیابی یا ناکامی کا فیصلہ ہو جاتا ہے؟

قوم کی حالت بہتر تھی تو ہر شخص بڑل خلافت کا تمنا ہی تھا لیکن حالات

بگڑے تو سارے مدعیان خلافت گھروں میں چھپ کے بیٹھ رہے، ان

حالات میں وہی شخص آگے بڑھا جس میں ہر قسم کے حالات میں قوم کی

قیادت کی صلاحیت موجود تھی، امیر المومنین کی کامیابی کی اس سے روشن

دلیل اور کیا ہو سکتی ہے، کہ آج قوم ان کے دروازے پر دستک دے

رہی تھی، ان کو مدد کے لئے پکار رہی تھی، ان کا دامن تقام رہی تھی اور

اس وقت جبکہ اس کے سارے سپاہ سے ٹوٹ چکے تھے امیر المومنین ہی

کی ذات گرامی کو اپنا آخروی آسرا قرار دے رہی تھی،

امیر المومنین علیہ السلام نے خلافت ظاہری قبول فرمائی تو آپ کے

سامنے متعدد مسائل تھے۔

(۱) مدینہ کے حالات کو اعتدال پر لانا، اور مصریوں کے غصہ کو ختم کرنا،

(۲) بنی امیہ کے ان احکام سے ملت اسلامیہ کو نجات دلانا جو امت کا خون چوس چوس کے اسے تباہ کئے دے رہے تھے !

(۳) قوم کے داخلی انتشار کو ختم کرنا !

(۴) مسلمانوں میں دولت اور نسل کی بنیاد پر جو طبقاتی تقسیم پیدا ہو گئی تھی اسے ختم کر کے وحدت اسلامیہ کو بحال کرنا !

(۵) اسلامی دعوت انقلاب کی تعلیم کو عام کرنا تاکہ امت جو فتوحات اور زرا اندوڑی میں مبتلا ہو کر اس دعوت کو تقریباً فراموش کر چکی تھی دوبارہ اس کے اساسی تصورات سے آگاہ ہو جائے اور مسلمانوں میں کم از کم ایک جماعت ضرور ایسی پیدا ہو جائے جو ہمیشہ اسلام کی سچی تصویر دنیا کے سامنے پیش کرتی رہے،

امیر المومنین نے خلافت سنبھالتے ہی مدینہ میں امن قائم کر دیا اور مصر نوین کو تسکین دے کے شہری زندگی بحال کر دی، آپ کی سیاسی اور انتظامی قابلیت کا یہ پہلا مظاہرہ تھا جس میں آپ نے زبردست کامیابی حاصل فرمائی،

آپ نے دوسرا کام یہ کیا کہ حضرت عثمان کے بہت سے ایسے افسران کو معزول کر دیا جو امت کے لئے وبال جان ثابت ہو رہے تھے، آپ پر یہ اعتراض شدت سے کیا جاتا ہے کہ آپ نے ان افسران کو معزول کر کے سیاسی غلطی کی لیکن یہ اعتراض کرنے والے خود اپنی سیاسی بے بصیرتی کا مظاہرہ کرتے ہیں۔ اور دراصل اسی اعتراض کو اندھا دھند دہراتے چلے جاتے ہیں۔ جو سیاسی اور انتظامی صلاحیتیں رکھنے والے عربوں نے آپ کو کیا تھا اگر وہ ایک ذرا سے تعقل و فکر سے کام لیں تو

ان کو خود یہ محسوس ہو جائے گا کہ ان کا یہ اعتراض سرے سے مہل ہے اور آپ کا اقدام انتہائی مصلحت اور سیاسی دور اندیشی پر محمول تھا، اس لئے کہ

(۱) ان ظالم، لٹیروں اور نالائق حکام کی برطرفی کے نتیجہ میں مملکت میں سکون پیدا ہو گیا اور وہ شورش و بگڑی ہوئی جو حضرت عثمان کے عہد آخری میں پیدا ہو گئی تھی!

(۲) ان صوبہ داروں کی برطرفی کے نتیجہ میں حجاز، یمن، عراق، ایران اور مصر وغیرہ پر آپ کا تسلط ہو گیا ورنہ ان صوبوں میں بھی وہی ہوتا جو شام میں ہوا، اور حضرت عثمان کے رشتہ دار اموی حکام ان علاقوں میں بھی بغاوت کر دیتے اور اس کے نتیجہ میں اسلامی سلطنت کا شیرازہ درہم و برہم ہو جاتا، آپ کے اس اقدام کے نتیجہ میں مملکت کی سالمیت قائم رہی ورنہ وہی ہوتا جو عباسیوں کے آخری دور میں صوبہ داروں نے کیا اور اس سے نہ صرف یہ کہ مملکت اسلامیہ چھوٹے چھوٹے حصوں میں بٹ جاتی بلکہ مسلمانوں کی مرکزی حکومت تباہ ہو جانے کے نتیجہ میں یہ بھی اندیشہ تھا کہ مفتوحہ علاقے پھر اپنے سابق ادیان پر پلٹ جاتے، اس لئے کہ ان علاقوں میں اسلام کا جو کچھ اثر تھا، تلوار کی وجہ سے تھا۔ تبلیغ یا نشرِ علم کی بدولت نہیں تھا۔ اور ایسی حالت میں اس کا پورا امکان تھا کہ مرکز خلافت کمزور ہو جانے کے نتیجہ میں یہ علاقے اسلام سے روگردان ہو جاتے۔

(۳) شام میں اموی حکومت کے قیام اور مدینہ کی دینی مرکزیت کمزور

ہو جانے کے نتیجہ میں دنیا نے یہ تماشہ دیکھا کہ اسلام میں درجنوں فرقے بن گئے، ہزاروں جھوٹی احادیث گڑھلی گئیں، تقاسیر پر یونانی فلسفہ کا اثر غالب ہو گیا، روایات میں اسرائیلی خرافات داخل ہو گئیں، اور عقائد و احکام کی دنیا میں زلزلہ سا آ گیا، اب ایک ذرا قیاس کیجئے کہ اگر ایران، یمن، مصر، عراق سب جگہوں پر مطلق العنان اموی حکومتیں بن جاتیں اور مدینہ کے اثرات کا بالکل خاتمہ ہو جاتا تو کیا نتیجہ ہوتا؟ اسلام کیا روپ اختیار کر لیتا، عقائد و احکام میں کیسی تبدیلیاں ہو جاتیں اور یہ خانہ جنگی مسلمانوں کو تو الگ رکھئے، خود اسلام کو کس درجہ تباہ کر دیتی؟

(۴) امیر معاویہ یا طلحہ و زبیر کی سرکوبی کے دوران میں ان ناقابل اعتماد گورنروں کی موجودگی حد درجہ مہلک ثابت ہو سکتی تھی اس لئے کہ یہ لوگ معاویہ کی نشہ پر اس دشمنی کے نتیجہ میں جو بنی امیہ کے دلوں میں اسلام کے خلاف موجود تھی اسلامی فوجوں کی پیٹھ میں چھرا گھونپ دیتے، امیر المومنین کی رسد اور کمک کاٹ دیتے، یا جگہ جگہ بغاوتیں کر کے مسلمانوں کی قوت اتنی منتشر کر دیتے کہ شامی فوجیں کامیاب ہو جاتیں اور شامی عیسائی دنیا سے اسلام کا خاتمہ کر دیتے۔

(۵) دنیا کا کوئی عقلمند حکمران صوبوں پر ایسے حکمرانوں کو قائم نہیں رکھتا جو اسکے مخالف یا دشمن ہوں، ایسا کرنا خود اپنے پیروں پر کلہاڑی چلانے کے مترادف ہوتا ہے۔

(۶) اگر آپ ان اموی افسروں کو بر طرف نہ کرتے تو مفتوحہ علاقوں کے عوام لازمی طور پر اس نتیجہ پر پہنچ جاتے کہ اسلام کا مقصد غیر عرب علاقوں کو لوٹنے کے علاوہ اور کچھ نہیں ہے اور اس طرح ان کے دلوں میں اسلام کے خلاف بیزاری پیدا ہو جاتی۔

(۷) اموی حکام کی موجودگی میں آپ وہ علمی، اخلاقی، اور روحانی اصلاحات عمل میں نہیں لا سکتے تھے جو آپ کا مقصد و اصلی مقصد تھیں، بنی امیہ کی جہالت دنیا داری، دین سے بیزاری، اور اخلاقی و ناست دنیا کو معلوم ہونے کا ظاہر ہے کہ ان کے ذریعہ کسی روحانی یا علمی تحریک کو پروان چڑھانا قطعاً ناممکن تھا، اس لیے ان کی بر طرفی ایک اصولی حکومت کے لئے حد درجہ ضروری تھی۔

ایسی حالت میں آپ نے وہی کیا جو ایک ہوشمند مدبر کو کرنا چاہیے اور آپ کے اس اقدام پر وہی لوگ اعتراض کر سکتے ہیں جو یا تو خود سیاسی اعتبار سے دیوالیہ ہیں یا پھر محض مخالفت برائے مخالفت پر ایمان رکھتے ہیں۔

آپ کے سامنے تیسرا اہم سوال اس داخلی انتشار کو دور کرنے کا تھا جو نبیائے اسلام میں پیدا ہو چکا تھا، مدینہ پر مصریوں کی یلغار و اصل اسی اندرونی خلفشار کا ایک منظر تھی، مسلمانوں کا نظم و اتحاد پر یاد ہو چکا تھا اور اس کی جگہ بغاوت اور سرکشی کے جذبات نے لے لی تھی۔ مصر اور بصرہ کے لوگوں کا مدینہ پر چڑھ آنا اسی ذہنیت کا منظر تھا۔ خلیفہ ثالث کی کمزوری اور مسلمانوں کے اخلاق کا زوال اس داخلی انتشار کے سب سے بڑے اسباب تھے، چنانچہ یہ خلیفہ ثالث کے دور میں پروان چڑھ چکا تھا امیر المومنین

کے دور میں ایک تناور درخت کی شکل اختیار کر گیا۔ اور جمل و نہروان اسی کے
 دو مختلف مناظر تھے۔ یہ دونوں بغاوتیں مسلمانوں کا نظم ختم ہو جانے کا پتہ
 دے رہی تھیں، امیر المومنینؑ نے ایک کامیاب مدبر اور ایک دور بین
 قائد کی حیثیت سے یہ ضروری تصور کیا کہ اس داخلی فتنہ کو اتنی سختی سے کچل
 دیا جائے کہ انتشار پیدا کرنے والی طاقتوں کی کمر ٹوٹ جائے، اور ملک
 میں امن و امان قائم ہو جائے۔ چنانچہ جمل اور نہروان کے میدانوں میں جو کچھ
 ہوا وہ دنیا کے سامنے ہے۔ باغیوں کی پوری طرح سرکوبی کر دی گئی اور
 عربوں پر یہ حقیقت واضح کر دی گئی کہ وہ شخص جو مسلمانوں پر باپ سے
 زیادہ رحیم ہے فتنہ پردازوں اور خلافت اسلامی کو داخلی انتشار کا شکار
 بنانے والوں کے مقابلہ میں فولاد سے زیادہ سخت بن جانے کی قوت رکھتا
 ہے۔ اور اس کی حکومت کسی داخلی فتنہ کو برداشت کرنے پر تیار نہیں ہے۔
 اس سخت گیری کا نتیجہ یہ ہوا کہ ملک میں امن قائم ہو گیا۔ اور پھر آپ کے دور
 سلطنت میں کسی کو بغاوت کی جرأت نہیں ہو سکی۔ — یہاں ہم نے امیر
 معاویہ کے خلاف جنگ کا ذکر وائستہ طور پر نہیں کیا ہے اس لئے کہ یہ جنگ
 ”داخلی خطرہ“ سے تعبیر نہیں کی جا سکتی۔ یہ دراصل ایک ”بیرونی حملہ آور“ کے
 خلاف جنگ تھی۔ اس لئے کہ میدان صفین میں امیر المومنینؑ مسلمانوں سے نہیں
 لڑ رہے تھے، شامی عیسائیوں اور ان بنی امیہ سے لڑ رہے تھے جنہوں نے
 کبھی دل سے اسلام قبول نہیں کیا تھا۔ امیر معاویہ کے نام اپنے تاریخی مکاتیب
 میں آپ نے یہ حقیقت روز روشن کی طرح عیاں فرمادی ہے کہ آپ امیر شام
 کو مسلمان تسلیم نہیں کرتے تھے۔ ایسی حالت میں شامیوں کے خلاف آپکی جنگ
 دراصل ایک بیرونی دشمن کے خلاف جنگ تھی اور اسے اندرونی خلفشار

میں شامل نہیں کیا جاسکتا۔ جہاں تک داخلی نظم و ضبط مملکت کا تعلق تھا اس میں آپ بالکل کامیاب ہوئے اور قریش و خوارج کے فتنوں کا آپ نے سدیا کر دیا۔

مسلمانوں میں دولت اور نسب کی بنیادوں پر مختلف طبقات وجود میں آگئے تھے اور اسلامی مساوات چاہے مسجد کے اندر باقی رہی ہو لیکن روزِ مرہ کی عملی زندگی میں ختم ہو گئی تھی۔ حضرت عمر نے مسلمانوں کو امیر اور غریب، عرب اور عجم، قریشی اور غیر قریشی میں تقسیم کر دیا تھا۔ امیر المومنین نے نسل و نسب اور دولت کے ان بتوں کو پاش پاش کر ڈالا۔ آپ نے قریش اور اکابر ملت کی شدید مخالفت کے باوجود تقسیم بالسویۃ کا دستور جاری فرمایا۔ اور اس طرح معاشی مساوات کے اس نظریہ کو جسے آج ساری دنیا اپنانا چاہتی ہے لیکن اس میں کامیاب نہیں ہو رہی ہے اپنی پوری مملکت میں نافذ فرما دیا۔ آپ نے عربی و عجمی امتیازات کا بھی خاتمہ کر دیا اور اس طرح مسلمانوں کی تہذیبی اور معاشرتی زندگی میں حقیقی مساوات قائم فرمادی۔

معاشی اور معاشرتی مساوات کا قیام اس دور میں کوئی آسان کام نہیں تھا۔ اس کے نتیجے میں آپ کو اشراف قریش سے زبردست ٹکرینا پڑی لیکن ایک عظیم اصلاح کی خاطر آپ نے کسی مخالفت کی پروا نہیں کی اور اپنے اصلاحی مقاصد کو عملی شکل دینے میں کامیاب ہو گئے۔ یہ آپ کی بے پناہ قائدانہ صلاحیتوں کا ایک بے نظیر مظاہرہ تھا اس لئے کہ ایک ایسی قوم جو امتیازات کی عادی ہو چکی تھی، اپنا نظم و ضبط کھو چکی تھی اور جس میں رجعت پسند عناصر زبردست اثرات کے مالک تھے، اتنی بڑی اصلاح کو وجود میں لے آنا جو آج کی ترقی یافتہ حکومتوں کے لئے بھی ایک خواب کی حیثیت رکھتی ہے! انتہائی مشکل کام تھا۔ آپ نے

اس باب میں قیادت کی ایسی بلند پایہ صلاحیتوں کا مظاہرہ فرمایا جنہیں مجتہد سے تعبیر کیا جاسکتا ہے۔ اور بلا خوف تردید یہ کہا جاسکتا ہے کہ سماجی اور معاشی اصلاحات کے میدان میں آپ نے جو کارنامہ انجام دیا ہے اسکی مثال آج تک دنیا پیش کرنے سے قاصر رہی ہے :

امیرالمومنین کی ان عظیم اصلاحات کی حقیقی قدر و قیمت اس وقت معلوم ہوتی ہے جب ہم ان حالات پر ایک نظر ڈالتے ہیں جن سے آپ کا سابقہ تھا ساڑھے چار سال کی مختصر سی مدت حکومت، اور پھر اس میں بھی متواتر لڑائیاں پر آشوب حالات، قریش کے باغیانہ تیور، شامیوں کی یورش، خوارج کی جنگ آزمائی، زہر پرستی کا زور، جہل اور دنیا داری، عرض حالات ایسے تھے جن میں کسی اصلاحی اقدام کی کوئی گنجائش نہیں ہو سکتی لیکن یہ تھا کمال قیادت کہ آپ نے ان حالات میں بھی وہ کردکھایا جو آج کے ترقی یافتہ دور میں بھی حکمرانوں سے ممکن نہیں ہو رہا ہے۔ سماجی اور معاشی مساوات کی باتیں تو دنیا میں بہت ہوتی ہیں لیکن آج تک یہ خواب شرمندہ تعبیر نہیں ہو سکا۔ لیکن امیرالمومنین نے بغاوتوں اور ہنگاموں کے دور میں بھی اس خواب کو حقیقت بنا دیا تھا جو آپکی قائدانہ صلاحیتوں کا اعجاز آفرین نمونہ ہے۔

خلافت حاصل ہوتے ہی آپ نے مدینہ میں امن قائم کر دیا اور بلوائی منتشر ہو گئے۔ مدینہ والوں کو سکون میسر ہوا تو قریش کے مفاد پسند قائدین کی جان میں جان آئی، گمشدہ حواس درست ہوئے، اب جو انہوں نے دیکھا تو دنیا ہی بدلی ہوئی تھی۔ خلافت اس شخص کے ہاتھوں میں تھی جو ان کے قبائلی مفادات کا علمبردار نہیں تھا۔ جس کی حکومت ان کی ذرا اندوڑی کی مہم میں معاون نہیں ہو سکتی تھی۔ جو ان کو بغیر عمل فضائل و مناقب کا مستحق ماننے پر تیار نہیں تھا۔

جو ان کی شان میں گڑھی ہوئی احادیث پر ایمان لا کے ان کے عوام کی دولت سے کھیلنے کا موقع نہیں دے سکتا تھا، جو ان کو نسب کی بنیاد پر مستحق حکومت تسلیم نہیں کرتا تھا۔ جو محض خاندان کی بنا پر ان کی اشرافیت یا امارت یا انتظامیت کا قائل نہیں تھا، جو ان کو عجموں اور موالیوں سے برتر قرار دینے پر تیار نہیں تھا، بلکہ سب مسلمانوں کو مساوی حقوق عطا کرنے پر مصرم تھا جو ان کی زرا اندوزی، شان و شوکت، محلات کی تعمیر اور نمائش دولت کو حقارت کی نگاہوں سے دیکھتا تھا۔ اور یہ چاہتا تھا کہ دولت کے معاملہ میں سارے مسلمان برابر ہو جائیں، جو صرف قریش کو صوبوں کی گورنری اور جاگیروں کا مستحق ماننے پر تیار نہیں تھا۔ اور جس کی حکومت باقی رہنے کے معنی یہ تھے کہ قریش نے ابتدائی تین حکمرانوں کے دور میں جو کچھ حاصل کیا تھا، عوام کو افلاس اور جہل میں مبتلا کر کے جو کچھ پایا تھا وہ سب ختم ہو جائے، ظاہر ہے کہ یہ صورت حال قریش کے لئے ناقابل برداشت تھی، ان کے لئے یہ تصور بھی موجب تکلیف تھا کہ اب عجم اور موالی بھی ان کے ہم پلہ قرار دیئے جائیں گے۔ یہ ان کے نسبی غرور کے منافی تھا۔ پھر انکے تاجرانہ مفادات کے لئے حد درجہ خطرہ پیدا ہو گیا اس لئے انہوں نے یہ چاہا کہ جس طرح بھی ممکن ہو اپنا اقتدار بازیاب کیا جائے، اپنی لٹی ہوئی مسند قیادت دوبارہ بچھائی جائے اور وہ حکومت قائم کی جائے جو ان کے نسبی اور تاجرانہ مفادات کی حفاظت کا فریضہ انجام دے سکے، بد قسمتی سے ان کو اپنی اس تحریک بازیابی اقتدار کی حمایت و سرپرستی کے لئے حضرت عائشہؓ مل گئیں جو ایک شدید جذباتی خاتون تھیں اور حضرت علیؓ سے اس لئے دشمنی رکھتی تھیں کہ۔

(۱) آپ حضرت خدیجہ کے داماد تھے اور چونکہ رسول اللہ صلی اللہ علیہ وآلہ وسلم حضرت خدیجہ کی تعریفیں کیا کرتے تھے اس لئے حضرت عائشہ نے خود اس کا اعتراف فرمایا ہے کہ آپ کو اسے سخت جلن ہو گئی تھی۔

(۲) آپ رسول اللہ کو حد درجہ محبوب تھے اور یہ چیز حضرت عائشہ کو حد درجہ ناگوار تھی اس لئے کہ موصوفہ یہ چاہتی تھیں کہ آپ ہی رسول اللہ کی تمام تر توجہات کا مرکز رہیں۔ چونکہ آپ کی یہ تمنا پوری نہیں ہوئی اور سرور کائنات صلی اللہ علیہ وآلہ وسلم حضرت علی سے محبت فرماتے رہے اس لئے آپ کو حضرت علی سے شدید دشمنی ہو گئی تھی۔

(۳) حضرت عائشہ یہ بھی جانتی تھیں کہ حضرت علی کی حکومت میں آپ کو بارہ ہزار درہم کا وہ گرانقدر وظیفہ حاصل ہوتا ناممکن ہے جو حضرت عمر نے آپ کے لئے مقرر کر دیا تھا۔

(۴) حضرت عائشہ میں اقتدار پسندی کا جذبہ بے حد تھا اور دوسرے خلفاء کے زمانہ میں آپ کی جس انداز سے ناز برداری ہوتی رہی تھی اس نے اس میں کافی اضافہ کر دیا تھا۔ نمود اور برتری کے جذبہ میں آپ میں کافی پائے جاتے تھے۔ چنانچہ نمود کے جذبہ کا اس سے بڑا ثبوت اور کیا ہو سکتا ہے کہ کتب احادیث میں جتنی احادیث آپ سے مروی ہیں دوسری اقہبات المؤمنین تو ہیں الگ، کسی صحابی سے بھی مروی نہیں ہیں۔ امیر المؤمنین کی حکومت میں آپ کے اس جذبہ نمود کے اظہار کا کوئی موقع نہیں ہو سکتا تھا۔ اس لئے کہ آپ

لازمًا موصوفہ پر یہ اصرار فرماتے کہ وہ حرم رسول کی حیثیت کو
خاموشی کی زندگی بسر فرمائیں۔ ظاہر ہے کہ یہ چیز بھی آپ کی بیچین فطرت
پر ایک بار بھی اور اسکی وجہ سے بھی آپ حضرت علیؑ کی مخالفت
پر مجبور نہیں۔

(۵) آپ میں بدقسمتی سے ہنگامہ پروری کا مادہ بھی کافی تھا، جس کا مظاہرہ
حیات رسول میں بھی کافی ہو چکا تھا۔ حضرت عثمان کے خلاف
”اقتلوا نقتلوا“ کے نعرے آپ کی اس فطرت کا صاف پتہ
دیتے ہیں۔

سرداران قریش نے آپ کی فطرت کا صحیح اندازہ لگاتے ہوئے آپکو
”قریش کی قیادت“ پیش کر دی۔ ایک اقتدار پسند جذباتی عورت
کو اتنا بڑا ”رتبہ“ حاصل ہو رہا ہو تو وہ کیا کچھ نہ کر ڈالے گی؟ چنانچہ آپ بھی
اپنی اس جذباتی کمزوری کا شکار ہو گئیں اور اللہ رسول اور قرآن کے فرمان کو
بجول کے قریش کے لشکر کی سردار بن گئیں۔

قریش کی بزدلی، دنائت، موقع پرستی، اور تا جبرانہ ذہنیت کا اس سے
بدتر مظاہرہ اور کیا ہو سکتا ہے کہ عشرہ مبشرہ کے محترم ارکان نے محض اپنے
ذاتی مقاصد کی تکمیل کے لئے نہ صرف یہ کہ حرم محترم رسول کو میدان
جنگ میں کھڑا کر دیا بلکہ عرب کے سوراؤں نے ایک عورت کی قیادت
قبول کر لی۔ اس سے یہ بھی معلوم ہوتا ہے کہ

(۱) سرداران قریش یعنی طلحہ اور زبیر وغیرہ کو اس امر کا پورا احساس
تھا کہ عوام ان کا ساتھ نہیں دیں گے اس لئے وہ حرم رسول کے
نام پر عوام کا تعاون حاصل کرنا چاہتے تھے۔

(۲) یہ لوگ اپنی مطلب برآری کے لئے اتنی نیچی سطح تک اتر سکتے تھے کہ حرم رسول کا احترام بھی خاک میں ملا دیں۔

(۳) ان میں یہ جرات نہیں تھی کہ وہ خود امیر المومنینؑ کے مقابلہ میں کھڑے ہوں اس لئے انہوں نے حرم رسول کو اپنی بزدلی کا پرورد قرار دیا تھا۔

(۴) یہ لوگ محض حصول خلافت کے لئے حرم رسول کی عزت تک پہنچنے سے دریغ نہیں کرتے تھے اور اپنے نفع کے لئے پیغمبر اسلامؐ کی حرمت تک سے کھیلنے کی جسارت کر سکتے تھے!

قریش کے رو بہ انحطاط اقتدار کو بازیاب کرنے اور مہاجرین کے ہاتھوں میں اختیارات حکومت مرکوز رکھنے کی یہ آخری کوشش تھی جو کی گئی لیکن جبل کے میدان میں یہ کوشش ناکام بنا دی گئی، طلحہ اور زبیر مارے گئے۔ اور اس طرح مہاجرین قریش کی قوت اور ان کے اقتدار کا ہمیشہ کے لئے خاتمہ ہو گیا!

قریشی قیادت کی ناکامی کا اس سے بڑا ثبوت اور کیا ہو سکتا ہے کہ محض پچیس سال کے اندر قریش کا مفاد پسند طبقہ اس حکومت اور اقتدار سے محروم ہو گیا جو اسے سقیفہ بنی ساعدہ کے سازشی ماحول نے عطا کر دیا تھا۔ اور وہ مذہبی اثرات بھی جو صحابیت، مہاجریت، قریشیت، اور وضعی احادیث نے اسے عطا کر دیئے تھے، اس کے گرتے ہوئے اقتدار کو بحال نہ کر سکے۔ قریش کا یہ زوال دراصل نتیجہ تھا ان کے قائدین کی بے بصیرتی اور عدم تدبیر کا۔ اور مذہبی عقیدت چاہے ان بزرگوں کی مدح میں کتنے ہی افسانے تراش دے لیکن اس تلخ اور بھیانک حقیقت سے

انکار محال ہے کہ جس حکومت کو مذہب، فتوحات، دولت، نسب، غرض ہر قسم کے اثرات حاصل تھے وہ ایک مختصر سی مدت میں ختم ہو گئی۔ اس زوال کی ذمہ داری ظاہر ہے کہ قریش کے حکمران طبقہ پر ہے۔ ان حضرات پر ہے جن کو قریش نے زمام حکومت تفویض کی تھی، اور چاہے یہ بات عقیدت کی رو میں بہنے والوں کو کتنی ہی گہراں کیوں نہ محسوس ہو لیکن یہ حقیقت بہر حال حقیقت رہے گی کہ قریش کے فرمانروا سیاسی اعتبار سے اتنے کوتاہین، اتنے تنگ نظر، اتنے نا تجربہ کار اور اتنے خامکار ثابت ہوئے کہ وہ اس حکومت کو بڑی آسانی سے اور بہت کم مدت میں کھو بیٹھے جسے حاصل کرنے کے لئے انہوں نے احکام رسالت کو اور جسے بازیاب کرنے کی آخری کوشش میں انہوں نے احترام حرم رسالت کو بھی پس پشت ڈال دیا تھا!

قریش کے مفاد پسند طبقہ کا سب سے بڑا مدکار نامہ، یہ تھا کہ اس نے امیر المومنین حضرت علی علیہ السلام کو سقیفہ بنی ساعدہ کی سازش کے نتیجہ میں ایوان حکومت سے دور کر دیا لیکن اس کشمکش کا جو سقیفہ میں شروع ہوئی تھی خاتمہ اس طور پر ہوا کہ بالآخر حکومت امیر المومنین کے ہاتھوں میں آ کر رہی اور جبل کے میدان میں خود ان علیؑ کے ہاتھوں قریش کے مفاد پسند گروہ کے اقتدار کا ہمیشہ کے لئے خاتمہ ہو گیا جن سے حکومت چھین لینے پر یہ طبقہ نازاں و مفتخر تھا۔

جبل کے میدان میں امیر المومنین کی فتح محض طلحہ و زبیر کے مقابلہ میں نہیں تھی بلکہ دراصل یہ فتح تھی مفاد پسندوں کی اس ساری ٹوٹی کے مقابلے میں جس نے آپ کو حکومت اسلامی سے دور رکھنے کی سازش کر رکھی تھی، جبل کے میدان میں آپ نے قریشی اکابر کے اس گروہ کے تابوت میں آخری کیل ٹھونک

سوال شخصیتوں کا تقابلی نہیں، مقابلہ جو کچھ تھا وہ ایک مخصوص طبقہ ایک مخصوص مفاد کے لوگوں سے تھا۔ وہ طبقہ آج بھی موجود تھا۔ اور شاید سقیفہ کے مقابلہ میں زیادہ طاقت کے ساتھ موجود تھا۔ اس لئے کہ اب اسے فتوحات کی شوکت بھی حاصل تھی، سیم وزر کی قوتیں بھی نصیب تھیں۔ ماضی کا جاہ و جلال بھی اس کی پشت پر تھا، عساکر کی منظم طاقت بھی موجود تھی، احرم رسول کا وقار بھی ساتھ تھا۔ اور اس کے مقابلہ میں علی ظاہری طور پر زیادہ کمزور بھی ہو چکے تھے۔ رسول کے انتقال کو عرصہ ہو چکا تھا۔ اس لئے امیر المومنین کو رسول اللہ کے فرمودات سے جو مدد سقیفہ کے وقت مل سکتی تھی اس کا آج امکان نہیں تھا۔ ان کے فضائل پر پردے ڈالے جا چکے تھے۔ ان کو گنہگار کے اندھیرے میں بھینکنے کی تمام تدابیر بھی عمل میں لائی جا چکی تھیں اور سیاسی حیثیت سے ان کو ختم کر دینے کے جتنے حربے ممکن تھے وہ سب استعمال ہو چکے تھے۔ لیکن یہ امیر المومنین کے تدبیر اور قیادت کا کہاں تھا کہ آپ نے جنگ اور فیصلہ کن معرکہ کے لئے ایسے وقت کا انتخاب کیا جب حریف کو مکمل شکست کا سامنا کرنا پڑا۔ اور قریش ایسے ہارے کہ ان کے اقتدار کا ہمیشہ کے لئے خاتمہ ہو گیا۔!

جو لوگ سقیفہ بنی ساعدہ کے موقع پر امیر المومنین کی خاموشی پر نام و دھرتے ہیں۔ ان کو یہ دیکھنا چاہیے کہ اللہ کی خاموشی نے مسئلہ میں کیا رنگ دکھایا، اور کس طرح امیر المومنین کے ہاتھوں قریش کی اس جماعت کا خاتمہ ہو گیا جو سقیفہ میں کوس لمن الملک بجائی نظر آ رہی تھی، اگر امیر المومنین سقیفہ کا فیصلہ سامنے آتے ہی اس گروہ کے مقابلہ میں شمشیر بکف ہو جاتے تو نہ صرف یہ کہ اسلام کا خاتمہ ہو جاتا بلکہ آپ اور آل رسول کے

سارے افراد قتل ہو جاتے، ظاہر ہے کہ ایک عقلمند حربہ نیل ایسے وقت میں نہیں لڑتا جب اس کی شکست یقینی ہو۔ اسے جنگ نہیں کہا جاتا، خود کشتی کہا جاتا ہے، اور امیر المومنین ایک عقل مند حربہ نیل کی حیثیت سے خود کشتی نہیں کر سکتے تھے۔ آپ نے ایسی حالت میں یہی مناسب جانا کہ صبح وقت کا انتظار کیا جائے، جل کے میدان میں یہ وقت آگیا، لڑائی ۱۱ سالہ سے اب تک جاری رہی تھی، یہ اور بات ہے کہ یہ ”سرد جنگ“ تھی، تیغ و تھنگ کی جنگ نہیں تھی، ۳۵ھ میں موقع ملتے ہی تلوار کی جنگ بھی لڑ لی گئی، اور اس کا جو نتیجہ ہوا وہ دُنیا کے سامنے ہے!

قریش کا مقصد تھا علیؑ کو خلافت ظاہری سے دُور رکھ کے حکومت پر اقتدار قائم رکھنا۔ دُنیا نے نتیجہ اس کے برعکس دیکھا حکومتِ اعلیٰ کو مل کر رہی اور سلطنتِ اسلامی مدینہ کے قریش اکابرین کے ہاتھوں سے ہمیشہ کیلئے نکل گئی۔ ایسی حالت میں قریش ہا سے اور علیؑ جیتے، سرد جنگ میں علیؑ اس طرح کے ہزاروں جوڑ توڑ کے باوجود خلافت حاصل کر کے رہے اور شمشیر و تبر کی جنگ میں اس طرح جیتے کہ قریش کے دوبارہ اُبھرنے کا امکان ہی ختم ہو گیا۔ اس سے زیادہ شاندار فتح اور کیا ہو سکتی ہے؟

جنگِ جمل دراصل اس جنگ کا نقطہ عروج کہی جا سکتی ہے جو رسول اللہؐ کے دنیا سے پردہ کرتے ہی اکابر قریش اور امیر المومنین کے درمیان چھڑ گئی تھی اور اس آخری فیصلہ کن جنگ میں فتح کا سہرہ امیر المومنینؑ کے سر رہا اور کیوں نہ ہو۔ اِنَّا فَتَحْنَا لَكَ فَتْحًا مُّبِينًا کا تاج مامور من اللہ قائدین کے سروں پر جگمگانے کے لئے ہی قدرت تانے تیار

کیا ہے اور علیؑ چونکہ مامور من اللہ قائد تھے اس لئے یہ فتح مبین ان کو حاصل ہونا ہی چاہئے تھی، یہ ان کا قرآنی حق تھی، اور اللہ کا مقرر کیا ہوا حق ان کے لئے رہتا ہے۔

جنگِ جہل میں قریش کے مفاد پرست طبقہ کا خاتمہ ہو گیا۔ لیکن کچھ عرصہ کے بعد اسلام ایک اور داخلی فتنہ کا سامنا کرنا پڑا، اور وہ تھا "فرقہ خوارج کا ظہور"۔

بظاہر تو خوارج کا ظہور ایک وقتی سوال کا نتیجہ معلوم ہوتا ہے لیکن حقیقت اس کے بالکل برعکس ہے۔ حقیقت یہ ہے کہ گذشتہ پچیس سال میں حکمران طبقہ نے جو روش اختیار کی تھی اس کے نتیجہ میں مسلم عوام میں جہالت عام ہو گئی تھی، ان میں فہم قرآن کا صحیح شعور باقی نہیں رہا تھا، ان کو کتاب الہی کی تعلیم دینے والوں سے دور رکھا گیا تھا اور ان میں وہ "دینی طوائف المنوکی" پانڈہی انتشار پیدا کر دیا گیا تھا جس کے نتیجہ میں ہر جاہل اپنے آپ کو مفسر قرآن اور شاسع دین تصور کرنے لگا تھا، ان کے دماغوں سے یہ احساس گم کر دیا گیا تھا کہ قرآن کی تفسیر و تشریح صرف ان لوگوں کا حق ہے جن کو قدرت نے وَاللّٰہُ سَخُوْنَ فِی الْجَلْمِ کَالْقَبِ عَطَا کر کے خاص اسی امر کے لئے مامور فرمایا ہے، ان کو یہ یقین پیدا کر دیا گیا تھا کہ قرآن اور دین کے مفہم صرف آل رسولؐ یا صحابہ متقین سے معلوم کرنے کا خیال بے سود ہے۔ اور ان کے ذہنوں میں یہ عقیدہ پیدا کر دیا گیا تھا کہ ہر کس و ناکس کو قرآن، دین اور شریعت کے باب میں ہر فیصلہ کرنے کا حق خاص ہے، یہ تدبیر محض اسی لئے اختیار کی گئی تھی کہ لوگ آل رسولؐ کو بھول جائیں، قرآن و شریعت کی تعلیم کیلئے

ان مامورین میں اللہ کی جانب رخ کرنا چھوڑ دیں اور آل رسول اتنی گنہگار
 ہو جائے کہ پھر حکومت و بوقت کو اس سے کوئی خطرہ باقی نہ رہے، خود
 حکام وقت کا عالم یہ تھا کہ وہ دین اور قرآن کی تشریح و تفسیر کی صلاحیت
 نہیں رکھتے تھے اور مختلف واقعات اس کے شاہد ہیں کہ وہ خالص
 علمی مسائل کے باب میں بالکل کور سے ثابت ہوئے تھے، ایسے اہل
 لئے یہ ناممکن تھا کہ وہ دینی اور قرآنی مسائل میں اپنی ذات کو مسلمانوں
 کی توجہ کا مرکز قرار دینے اور خلیفہ وقت کی ذات کو تفسیر و تشریح قرآن
 کا مرکز قرار دے سکے، دینی مسائل میں مرکزیت باقی رکھتے، ایسی
 حالت میں انہوں نے ایہ رخ اختیار کیا کہ سیاسی مسائل اور حقوق حکمرانی
 تو خلیفہ کی ذات میں مرکوز رہیں اور دینی مسائل میں مسلمان "آزاد" چھوڑ
 دیئے جائیں، ہر مسلمان کو دین اور قرآن کے معاملہ میں اپنی رائے ظاہر
 کرنے اور اپنی عقل یا پسند کے مطابق آیات قرآنی کی تفسیر کرنے کا حق دیدیا
 جاسے اور اس کا پورا اس امر میں تامل نہ کر لیا گیا تھا کہ سارے مسلمان صحابی
 ہیں۔ اور چونکہ ہر صحابی کا عادل اور مجتہد ہونا نہ وہی ہے اس لئے صحابہ
 دین یا قرآن کے باب میں جو فیصلہ کریں وہ حق ہوگا، اس کا نتیجہ یہ ہوا کہ منصب
 خلافت کے ذریعہ تعلیم دین کے سلسلہ میں جو مرکزیت قائم کرنا مقصود
 شارح تھا اس کا خاتمہ ہو گیا اور مذہبی مسائل میں مطلق العنانی کا رواج
 عام ہو گیا۔۔۔۔۔ یہ توضیح ہے کہ اس تدبیر کے نتیجہ میں آل رسول کے مامور
 من اللہ اور معصوم معلمین قرآن سے حصول دین کا دروازہ بڑی حد تک
 بند ہو گیا اور مسلمانوں کا سواد اشہلہم آل رسول سے بیگانہ ہو گیا لیکن وہ تدبیر
 جو محض ایک سیاسی غرض سے اختیار کی گئی تھی اس کا دوسرا نتیجہ یہ نکلا کہ۔

(۱) دین اور قرآن کے باب میں ہر کس و ناکس کو اپنی رائے ظاہر کرنے اور اپنی عقل یا پسند کے مطابق دین اور قرآن کے مفہیم متعین کرنے کا حق حاصل ہو گیا جس کا لازمی نتیجہ فرقہ بندیوں کی شکل میں برآمد ہوا۔ جس نے جو چاہا اسلام کا ایک نیا مفہوم متعین کر دیا، جو دل میں آئی وہ قرآن کی تفسیر کر دی، اور اسی کے نتیجے میں مسلمان سیکڑوں فرقوں میں تقسیم ہو گئے۔

(۲) مذہب کے باب میں کسی مرکز کی ضرورت کا احساس ختم ہو گیا۔
 (۳) خلافت صرف بادشاہت رہ گئی جس کا مذہب سے بس اتنا تعلق رہ گیا کہ سلطان وقت مذہب کے نام سے فائدہ اٹھا کے عوام پر اپنی حکومت قائم رکھے اور دین کے نام سے ان کی گردنوں پر اپنی غلامی کا جو لادے رہے۔

(۴) اس کا نتیجہ یہ ہوا کہ مذہب سلاطین کا کھلوتا اور شخصی حکومت کا آلہ کار بن کے رہ گیا۔ چنانچہ جب عوام میں احساس حریت ابھرا تو انہوں نے جہاں خلافت کا خاتمہ کر دیا وہیں مذہب کو سلطنت اور سیاست ملی سے بیدخل کر دیا اس لئے کہ ان کا تجربہ اس کا شاید تھا کہ مذہب صرف چند افراد کی حکومت باقی رکھنے کا وسیلہ ہوتا ہے اور اس طرح عوام کی آزادی کے خلاف ایک بہت بڑا حریہ ہوا کرتا ہے۔

بہر حال قرآن کے باب میں عوام میں جو مطلق العنانی پیدا کر دی گئی تھی اسی کا ایک لازمی اور فطری نتیجہ وہ تھا جو خوارج کے ظہور کی شکل میں برآمد ہوا۔ اور ایک حکم قرآنی کی توجیہ و تشریح کے نام پر مسلمانوں کا ایک بڑا طبقہ گمراہی و ضلالت کا شکار ہو گیا۔ خوارج کو اس پر اصرار تھا

کہ لاکھکھڑا لایلدی کی جو تشریح و تفسیر وہ کر رہے ہیں اسے تسلیم کر لیا جائے اور چاہے ان کی بیان کردہ تفسیر کتنی ہی مہمل کیوں نہ ہو مگر خلیفہ وقت اس کے سامنے سر جھکا دے اس لئے کہ قرآن کی تفسیر بالقرآن ہر مسلمان کا پیدائشی حق ہے اور خلیفہ وقت چونکہ صرف ایک فرد کی حیثیت رکھتا ہے اس لئے اسے یہ حق نہیں ہے کہ وہ کسی ایسی رائے کی جو مسلمان قرآن کے باب میں ظاہر کر رہے ہوں مخالفت کرے، خوارج نے یہ نظریہ دراصل اس دینی انتشار اور لامرکزیت کے نتیجے میں قائم کیا تھا جو ابتدائی تین خلافتوں میں پیدا کر دی گئی تھی اور جس کا نتیجہ صرف یہی نہیں ہوا کہ امیر المؤمنین کے دور میں کچھ مسلمانوں نے گمراہی کی راہ اختیار کی بلکہ یہ فتنہ آج تک باقی ہے۔ اور تاریخ میں ہمیشہ باقی رہا ہے، جس شخص کا جو جی چاہتا ہے وہ قرآن کا مفہوم قرار دیتا ہے اور پھر عند مقلد پیدا کر کے مسلمانوں میں ایک نیا فرقہ پیدا کر دیتا ہے۔ خوارج کا ظہور ہو یا بعد کی فرقہ بندیوں، سب دراصل اسلام کا وہ مرکز علمی و روحانی برابر ہو جانے کا نتیجہ ہیں جسے سقیفہ کی محفل میں ختم کیا گیا تھا، اگر خلافت کو شریعت کا مرکز باقی رکھا جاتا، اگر قرآن و سنت کی تشریح و تفسیر صرف ماوراء النہد خلیفہ تک محدود رکھی جاتی، اور اگر اس مرکز روحانی کو برابر نہ کیا جاتا تو اسلام مختلف فرقوں میں تقسیم نہ ہوتا، لیکن برابر جو حصے سلطنت اور جذبہ حکومت کا، کہ محض چند روزہ بادشاہت کی خاطر شریعت کی مرکزیت ختم کر دی گئی۔ اور ایک ایسا فتنہ کھڑا کر دیا گیا جس کا خمیازہ مسلمانوں کو آج تک بھگتنا پڑ رہا ہے۔

امیر المؤمنین کو نہروان کے میدان میں خوارج سے جو جنگ کرنا

پڑی وہ ایک بڑی اصولی جنگ تھی، اس جنگ کا مقصد محض اتنا ہی نہیں تھا
کہ ایک داخلی فتنہ کی سرکوبی کر دی جائے بلکہ یہ جنگ دراصل اس اصول کے
خلافت تھی کہ ہر کس و ناکس کو قرآن کا مفہوم متعین کرنے اور محض اپنی رائے
سے دین کے اصول مقرر کرنے کا حق ہے، امیر المومنین کا نقطہ نظر یہ تھا کہ
اسلام اور قرآن کی حقیقی تفسیر و تشریح کا حق صرف امام زمانہ کو ہے، اور
کی وحدت اور ملت کا نظم صرف اسی طرح برقرار رہ سکتا ہے کہ احکام و
کی تعلیم اور تشریح ایک مرکزی نظام کے تابع ہو، ہر شخص کو مذہب کے باب
میں اپنی رائے نافذ کرنے اور اس طرح ملت کو فرقہ بندیوں کا شکار کر دینے
کا حق نہ ہو۔ اور آپ کے مخالفین اس بات پر اڑے
ہوئے تھے کہ ابتدائی تین حکمرانوں کی روش قائم رکھی جائے، دین کے باب
میں مکمل مطلق العنانی کا رواج باقی رکھا جائے اور تفسیر بالرائے کی بدعت کو
ایک دینی حقیقت تسلیم کر لیا جائے، دوسرے الفاظ میں خواجہ وہ لوگ
تھے جو "سیرت شیخین" کے قیام پر مصر تھے اور اس طبقہ کی نمائندگی کر رہے
تھے جو انتقال رسول کے بعد آل رسول کی مذہبی حیثیت کو ختم کرنے اور امیر
المومنین کی روحانی اور دینی خلافت و جانشینی کو سلب کرنے کے درپے
تھا، اس طرح نہروان کی جنگ جو بظاہر امیر المومنین اور خواجہ کے مابین ہوئی
دراصل دو متضاد نظریات کی جنگ تھی جس میں ایک طرف امیر المومنین تھے
جو خلافت کو محض بادشاہت قرار دینے سے انکار کر رہے تھے اور
پر مصر تھے کہ خلیفہ اسلام ہی تفسیر و تشریح قرآن کا حق رکھتا ہے، نیز یہ کہ
خلافت ایک منصب دینی ہے جس کا مقصد حفظ و بقا و تعلیم و تشریح و اشاعت
شرعیات ہے اور دوسری طرف وہ طبقہ تھا جو خلافت کو مذہب سے الگ

محض ایک سیاسی منصب تصور کرتا تھا، یہ وہی جھگڑا تھا جو سقیفہ بنی ساعدہ کے بعد اٹھا تھا، اور نہروان کے میدان میں امیر المومنین نے اسی کا فیصلہ تدارک سے کیا۔ یہ صحیح ہے کہ جس طرح میدان جہل میں شخصیتیں بدلی ہوئی تھیں لیکن مقابلہ اسی طبقہ سے تھا جو امیر المومنین کو حکومت اور سیاست کے میدان میں شکست دینا چاہتا تھا، اسی طرح نہروان میں بھی شخصیتیں بدلی ہوئی تھیں لیکن مقابلہ اسی طبقہ سے تھا جو مذہب کو خلافت سے الگ کر کے آل رسول کی دینی حیثیت کو مجروح کرنا چاہتا تھا۔ اور امیر المومنین کو جہاں اس طبقہ کے مقابلہ میں فتح ہوئی جو آپ کو حکومت سے دور رکھ کے خلافت اسلامی کو قریش کی زرا اندوزی کا وسیلہ بنانا چاہتا تھا وہیں آپ کو اس طبقہ کے مقابلہ میں فتح مبین نصیب ہوئی جو آپ کی علمی و روحانی برتری پر یہ وہ ڈال کے مذہب کو عوام الناس کا گلوٹا بنا دینا چاہتا تھا!

سقیفہ بنی ساعدہ کے فیصلہ کے نتیجہ میں دو فتنے اٹھائے گئے۔

(۱) امیر المومنین کو سیاست اسلامی سے دور رکھ کے حکومت پر قریش

کے مفاد پسند طبقہ کا اقتدار قائم کر دیا جائے۔

(۲) آل رسول کی دینی سیادت کا خاتمہ کر دیا جائے اور تعلیم و تشریح

قرآن کا حق آل رسول سے چھین کے عوام پر امیر المومنین کا جو مذہبی اثر

ہے اسے زائل کر دیا جائے۔

امیر المومنین نے ان دونوں فتنوں کے خلاف صبر اور خاموشی سے

کام لیا۔ لیکن اسکے معنی یہ نہیں تھے کہ آپ اپنے اور اسلام کے حقوق کی

پامالی پر راضی ہو گئے تھے، آپ دراصل جنگ کے لئے مناسب وقت

کی تلاش میں تھے چنانچہ جب وقت آیا تو جہل کے میدان میں آپ نے اس

طبقہ کا خاتمہ کر دیا جو آپ کو سیاست کے میدان میں زک دینا چاہتا تھا اور نہروان کے میدان میں شمشیر بکف ہو کر آپ نے یہ ثابت کر دیا کہ آپ اس دینی مرکزیت اور اس خلافت روحانی کے استقرار کے لئے بھی جہاد و جدوجہد تصور کرتے تھے جسے قریش اپنے سیاسی اقتدار کی خاطر مٹا دینے پر تلے ہوئے تھے!

خوارج کے سلسلہ میں ایک اور چیز کا تذکرہ بھی دلچسپی سے خالی نہ ہوگا!

خوارج کے فتنہ کے آغاز کا فوری سبب قضیہ حکیمین تھا۔ بات یہ ہوئی کہ لیلۃ الہریرہ کی جنگ میں جب امیر معاویہ کو فیصلہ کن شکست ہوتے نظر آئی تو انہوں نے اپنے مشیر خاص عمرو بن عاص کے مشورہ سے نیزوں پر قرآن بلند کر کے امیر المومنین کے لشکر میں پھوٹ ڈال دی اور یہ نعرہ بلند کیا کہ ”خلافت کا فیصلہ قرآن و سنت کے مطابق کیا جانا چاہئے“

ہم اس واقعہ کی تفصیلات میں نہیں جانا چاہتے لیکن اتنا ضرور عرض کرنا چاہتے ہیں کہ امیر معاویہ اور ان کے ساتھیوں نے ایک طرف امیر المومنین کو چھوٹا خلیفہ بنانے والے عراقیوں، اور عربوں نے دوسری طرف یہ بات مان لی کہ

خلافت کا فیصلہ نہ اجماع سے ہو سکتا ہے، نہ نامزدگی سے، نہ شورائے سے اور نہ تلوار سے، بلکہ خلافت کا صحیح اور سچا فیصلہ وہی ہوگا جو قرآن سے ہو اور جسے احادیث کی تائید حاصل ہو!

امیر معاویہ کے اس نعرہ پر لوگ یہ سمجھے کہ امیر المومنین ناکام ہوئے اور امیر معاویہ

اور خوارج کا میاب، لیکن دراصل یہ نعرہ امیر المومنین کی بہت بڑی سیاسی اولہ
اصولی فتح تھی اس لئے کہ اس نعرہ کو قبول کرنے والوں نے اصولاً یہ مان

لیا کہ

(۱) اجماع، نامزدگی اور شور اسی کی اساس پر پٹنے والی حکومتیں ناجائز

تھیں اس لئے کہ یہ قرآن و سنت کی بنیادوں پر قائم نہیں کی گئی تھیں۔ بلکہ

قرشی مفاد پسندوں کے موضوعہ اصولوں کی اساس پر وجود میں آئی تھیں

(۲) اور خود امیر معاویہ اور بنی امیہ و بنی عباس و آل عثمان کی خلافتیں بھی ناجائز

تھیں اس لئے کہ یہ قرآن و سنت کے بجائے قہر و غلبہ سے قائم ہوئی

تھیں!

یہ صحیح ہے کہ امیر معاویہ نے اس بہانہ سے جنگ بند کرادی اور فیصلہ

کن شکست سے بچ گئے لیکن اس معمولی سی کامیابی کی قیمت ان کو ادا کرنا

پڑی وہ بہت مہنگی تھی، اس لئے کہ انہیں اپنے "ایمان" کا سودا کرنا

پڑا، اور امیر المومنین کے لئے یہ سودا بہت اچھا تھا اس لئے کہ آپ کو

تلوار کی ایک عارضی فتح سے تو ضرور ہاتھ دھونا پڑا، لیکن شامیوں، عراقیوں

اور عربوں سب نے یہ مان لیا کہ علیؑ جس اصول خلافت کی خاطر لڑ رہے

ہیں وہ صحیح ہیں۔ اور ان کو خلافت سے محروم کرنے کے لئے قریش اور

بنی امیہ کے خلافت سازوں نے جو دراصل "گڑھ لئے تھے وہ سرتا سر

غلط اور باطل تھے!

جبل اور نہردان کے میدانوں میں وہ ہوا جو سقیفہ بنی ساعدہ کے بعد ہی

ہوتا لیکن محض اسلام کی خاطر نہیں ہو سکا تھا! — اور —

دراصل سقیفہ کی جنگ تھی جو جبل اور نہردان کے میدانوں میں فیصلہ کن انداز میں

لڑی گئی اور اس میں امیر المومنین کو جو فتح میں حاصل ہوئی وہ ناقابل انکار ہے
جبل اور نہروان کی فتوحات نے اسلامی دنیا سے فساد داخلی کا خاتمہ
کر دیا اور اب صرف شامیوں کا معاملہ باقی رہ گیا جسے ہم اسلام کیلئے ایک
بیرونی حملہ آور کا خطرہ قرار دیتے ہیں!

اگر امیر معاویہ اور شامیوں کی جگہ عیسائیوں نے اسلامی سرحدوں پر حملہ
کیا ہوتا تو یقیناً امیر المومنین ان کو ایک یا دو لڑائیوں میں کچل دیتے لیکن یہاں
معاملہ دوسرا تھا، یہاں مقابلہ اس امویت اور مسیحیت سے تھا جسے بنو ک
شمشیر پہلے سے ہی رد اسے اسلام اور صفیہ پر مجبور کیا جا چکا تھا، ان لوگوں کے
مقابلہ میں تلوار کی فتح بہت پہلے حاصل ہو چکی تھی، اب اسے دل کی فتح میں تبدیل
کیا جانا ضروری تھا۔ جزیرۃ العرب کی شمال مغربی سرحدوں پر شام کا علاقہ
ایسی سیاسی اور جنگی اہمیت رکھتا تھا کہ اگر اسے دل سے مسلمان نہ بنا لیا جاتا
تو صدر اسلام کے لئے ہمیشہ ایک خوف ناک خطرہ باقی رہتا اس لئے کہ
شام سے مدینہ کا راستہ بالکل کھلا ہوا ہے، اور شام بحر روم کے ساحل پر
واقع ہونے کے نتیجے میں ہمیشہ مسیحی یورپ کی یلغار اور لشکر کشی کا نشانہ بن سکتا
تھا۔ ایسی حالت میں تحریک اسلامی کا داعی اعظم شامیوں کے مقابلہ میں تلوار
کی فتح پر مطمئن نہیں ہو سکتا تھا کیونکہ اس فتح کے نتیجے میں شام میں ہمیشہ مسلمانوں
کے خلاف ایک نفرت موجود رہتی اور جب بھی کوئی مسیحی طاقت شام پر حملہ آور
ہوتی تو مقامی آبادی نہ صرف یہ کہ مزاحمت نہ کرتی بلکہ اس کا ساتھ دے کے
دشمنوں کے لئے مدینہ کا دروازہ کھول دیتی۔ ایک عدیم النظیر ماہر جنگ کی
جسٹیت سے امیر المومنین شام کے جغرافیائی محل وقوع اور اس سے پیدا
ہونے والے عظیم خطرات کو نظر انداز نہیں کر سکتے تھے۔ اس لئے آپ یہ

ضروری تصور فرماتے تھے کہ شام کو مسلمانوں کا ایک مضبوط قلعہ بنا دیا جائے
 اس سے ایک دوسرا فائدہ بھی تھا اور وہ یہ کہ شامیوں کے پیچھے دل سے مسلمان
 ہو جانے کے نتیجہ میں بحر روم کے ساحل پر واقع تمام یورپی اور افریقی ممالک پر
 مسلمانوں و بددہ قائم ہو جاتا اور ان ممالک میں تبلیغ اسلام کی صورتیں پیدا ہو جانا یقینی
 تھا، سیاسی اعتبار سے شمالی افریقہ اور جنوبی یورپ مسلمانوں کے حلقہ اثر میں
 داخل ہو جاتے تھے، اور اس سے مسلمان جو فائدہ اٹھا سکتے تھے وہ کسی سے
 پوشیدہ نہیں ہے۔ یہ تھے وہ سیاسی، حربی اور تبلیغی مسائل جو شامیوں سے
 مقابلہ و قدرت امیر المومنین کے سامنے تھے اور کون کہہ سکتا ہے کہ اس باب
 میں امیر المومنین کی رائے یا آپ کی سیاست غلط تھی؟ — یہ صحیح ہے کہ
 دنوں کی یہ فتح کافی عرصہ میں حاصل ہوئی، اور اس کے لئے آل رسول کو عظیم قربانیاں
 دینا پڑیں۔ لیکن اس فتح کے جو شاندار نتائج مرتب ہوئے وہ تاریخ کے کسی طالب علم
 سے پوشیدہ نہیں ہیں۔ دلوں کی اس عجیب و غریب فتح کے لئے —

۱۱) امیر المومنین کو جنگ کو ہلکے دینا پڑا تاکہ اول تو شامیوں کی آتش انتقام
 سرد پڑ جائے۔ دوسرے وہ آل رسول کے کردار کا مطالعہ کر کے اسلام سے
 مانوس ہو جائیں اور تیسرے اسلام کو مٹانے کا نعرہ حصول خلافت کے نعرہ
 میں تبدیل ہو جائے۔

۱۲) امام حسن علیہ السلام نے معاویہ کو "خلاف" یعنی بادشاہت عطا کی کہ
 شامیوں کو ظاہری مسلمان بننے پر مجبور کر دیا، یہاں تک کہ ان کی وہ
 نسل جسے پیرا مسلمان بنایا گیا تھا اور جو بتناہر مسلمان لیکن باطن مسیحی تھے،
 ختم ہو گئے۔ اور وہی نسل وجود میں آگئی جس کا تثلیث یا مسیحیت سے کوئی
 واسطہ نہیں تھا۔ جس نے آنکھیں کھول کے چاروں طرف اسلام ہی اسلام کو

دیکھا تھا۔ (یہ اور بات ہے کہ اس کے سامنے اسلام کا اموی روپ ہی تھا!) اور جس کے دل میں عربوں کے خلاف سیاسی عناد تو ہو سکتا تھا لیکن مذہبی عناد کا وجود ناممکن تھا!

(۳) شامیوں کی اس پروردہ امویت مسلمان نسل کی حقیقی اسلام کے مطالعہ کا ذوق پیدا کرنے کے لئے کہ بلا کی عظیم الشان قربانی پیش کی گئی۔ تاکہ وہ شامی جو بنی امیہ کی شاہی کو اسلام سمجھتے تھے اور جن کو اصل اسلام سے بے خبر رکھنے میں حکومت وقت نے اپنی پوری قوتیں صرف کر دی تھیں، یہ سوچنے پر مجبور ہو جائیں کہ "بنی امیہ کے اسلام" سے الگ بھی کوئی ایسا "اسلام" موجود ہے جس کے لئے آل رسول ایسی حیرت ناک قربانی دے سکتی ہے!۔ واقعہ کہ بلا نے شامیوں کے مردہ ضمیر کو جھنجھوڑا ان کے دل ہلا دیئے۔ اور ان کو "حقیقت" معلوم کرنے پر مائل کر دیا۔

(۴) امام زین العابدین علیہ السلام اہل رسول کی مظلوم خواتین نے شامیوں کے دلوں کو موم کر دیا۔ حقیقت ان پر واضح کر دی گئی ان کو اسلام حقیقی سے روشناس کرا دیا گیا اور اہلبیت کے لئے ہوئے قافلے نے شام کو ہمیشہ ہمیشہ کے لئے اسلام کا حلقہ بگوش بنا دیا۔ دلوں کی فتح، ملک کر لی گئی اور وہ کام جو شکم میں امیر المومنین نے نامکمل چھوڑا تھا سلمہ میں اس طرح تکمیل تک پہنچا دیا گیا۔ وہی شام جو عہد امیر المومنین میں اسلام کے لئے سب سے بڑا فتنہ بن کر نمایاں ہوا تھا آج چودہ سو سال بیت جانے کے بعد بھی مسلمانوں کی عزت و شوکت کا ایک مرکز تسلیم کیا جاتا ہے۔ آل رسول کے اسیروں نے شام کو اسلام کے لئے اس شان سے فتح کیا کہ بنی امیہ کے انتہائی بد اعمال، شراب خور، زانی اور دشمن دین سلاطین کا مرکز

حکومت ہونے کے باوجود شام تعلق اسلام سے منتقل نہ ہو سکا اور نہ صرف یہ کہ شام پر اسلام کا اثر غالب رہا۔ بلکہ انہیں شامیوں کے دلوں میں جو امیر معاویہ کی کمان میں اسلام کو ختم کر دینے کا عہدہ کر کے میدان جنگ میں آئے تھے اسلام سے ایسی محبت پیدا ہو گئی کہ کئی سو سال تک مسیحی قوتیں شام کے راستے مرکز اسلام پر حملہ کرنے کی کوشش کرتی رہیں۔ لیکن شامیوں نے اپنی باؤں کی باؤں لگا کے ان کو ہمیشہ روکے رکھا۔ اور وہی شامی اسلامی سرحدوں کے نگہبان قرار پائے۔ جنہوں نے ۲۵۰ھ میں سرحد اسلامی کو امتحانی پر خطر بنا دیا تھا، یہ نتیجہ تھا امیر المومنین کی اس پالیسی کا کہ شامیوں کو تلوار سے رک نہ دیا جائے۔ بلکہ ان کے دلوں کو اسلام کے لئے جیت کے شام کو آنے والی صلیبی جنگوں میں اسلام کا سب سے مستحکم قلعہ بنا دیا جائے۔ کرتاہ نظر شاہ پسند اس سیاست پر اعتراض کر سکتے ہیں اس لئے کہ کہ وہ معرکہ صفین میں "بادشاہ" علی کے سر پر فتح کا بیج جگمگاتے نہیں دیکھتے لیکن جو لوگ یہ جانتے ہیں کہ علی بادشاہ نہیں تھے۔ بلکہ تحریک اسلامی کے قائد اور مومنین کے امیر تھے۔ جن کو یہ معلوم ہے کہ علی کا مقصد زندگی اپنی "بادشاہت" کا استقرار نہیں تھا بلکہ اسلام کی بقا و توسیع تھا اور جو اس امر سے واقف ہیں کہ علمائے نزدیک فتح وہی تھی جو اسلام کی فتح ہو۔ وہ امیر المومنین کی اس دور رس سیاست کی داد دینے پر مجبور ہیں۔ اور یہ تسلیم کرنے پر مجبور ہیں کہ معاویہ کے مقابلہ میں امیر المومنین نے یہ محض یہی نہیں کہ فتح حاصل کی بلکہ ایسی پائیدار اور شاندار فتح حاصل کی جس شام کو معاویہ نے دشمنان اسلام کا گڑھ بنا یا تھا اسی کو خانوادہ رسالت نے اسلام کا ایسا مستحکم قلعہ بنا دیا جسے صلیبی جنگوں کا خوف ناک سینیاں بھی نقصان نہ پہنچا سکا۔ اور جس ملک کے رہنے والے مسیحیوں کے سہارے معاویہ نے اسلام کو مٹا دینے کا خواب دیکھا تھا وہی ملک

بر فیض تبلیغ خانوادہ رسالت اسلام سے اتنا قریب ہو گیا کہ مسیحیت کے دیوانے
یورپی صلیبی سپاہی کبھی شامی سرحدوں کو پار نہ کر کے مرکز اسلام میں داخل نہ ہو سکے بلکہ
انہیں ہمیشہ شامیوں کے ہاتھوں شکست اور موت کا سامنا کرنا پڑا۔ امیر
معاویہ کی اس سے زیادہ شرمناک ناکامی اور امیر المومنین کی اس سے زیادہ
شانداز فتح اور کیا ہو سکتا ہے؟

یہاں ہم یہ واضح کر دینا ضروری سمجھتے ہیں کہ بعض میں جو معرکہ ہوئے
ان میں امیر المومنین نے اپنی جنگی مہارت اور فوجی قیادت کے وہ لافانی نقوش
چھوڑے جو دنیا تک یادگار رہیں گے۔

اس حقیقت سے انکار محال ہے کہ امیر معاویہ کے ساتھ ایک ایسا
لشکر تھا جو اسلام کو متاثر کرنے کی دھم میں دیوانہ ہو رہا تھا۔ اس لشکر امیر
معاویہ کے سپاہیوں میں جوش تھا، اتحاد تھا، جنگ کا جذبہ تھا۔ اور وہ اپنے
قائد کے ہر حکم کی متابعت کرتے تھے، ان کا نظم و ضبط اچھا تھا۔ وہ ایک
بدانہ پیرائے گھڑے ہوتے تھے، دربان جو کھم ہیں ڈال کے ہر کام کو گزرتے
تھے، اور ان کے مقابلہ میں امیر المومنین کے پاس ایک ایسی فوج تھی جس میں نہ
کوئی جوش تھا اور نہ کوئی جذبہ، نہ مقاصد کی لگن تھی، نہ اصولوں پر مبنی
کا ذوق، نہ تنظیم تھی نہ اتحاد، نہ اسلام کو بچانے کی تڑپ تھی، نہ حدود مملکت
میں بقائے امن کی خواہش۔ امیر المومنین ان سپاہیوں کو غیرت دلاتے،
ان کے سامنے اسلام کو فریاد پیش کرتے، اپنے کلیجہ کا خون آنسو کر کے بہاتے
ان کو اللہ اور رسول کے واسطے دیتے، لیکن یہ لوگ پھر بھی جنگ سے جی
چراتے، طرح طرح کے بہانے کرتے اور لڑائی سے پہلے ہتی کرتے
اس لئے کہ اول تو ان کے نفوس خراب ہو چکے تھے، سابقہ شکستوں نے ان کی

دینداری کو دنیا داری میں تبدیل کر دیا تھا، اور اوران کو اسلام یا اصول کی خاطر
 لڑنے کے بجائے محض مال غنیمت کی خاطر جنگ کرنے کا عادی بنا دیا تھا،
 اور دوسرے یہ لوگ امیر المومنین کو اپنے سابقہ تین حکمرانوں کے خلافت عمل
 کرتے دیکھتے تو یہ چیز ان پر گراں گذرتی تھی اس لئے یہ کہنا غلط نہ ہوگا کہ انکے
 دل پورے طور پر امیر المومنین کیساتھ نہیں تھے، ایسی حالت میں امیر المومنین کیلئے
 امیر معاویہ سے جنگ کرنا کتنا دشوار ہوگا، اس کا اندازہ لگانا کچھ مشکل نہیں ہے۔
 اور یہ امیر المومنین کا کمال قیادت ہے کہ آپ اس قسم کے کم ہمت، بزدل، سفاک
 پرست، اور نیم دلی سے کام لینے والے لشکر کے باوجود نہ صرف یہ کہ میدان
 میں جے رہے بلکہ معاویہ کو عراق اور حجاز پر قبضہ کر لینے سے روکے رہے۔
 آپ کی جگہ کوئی دوسرا آدمی ہوتا — تو شاید وہ چند روز بھی جنگ جاری نہ کہہ
 سکتا۔ اور اگر جنگ جاری رکھنے کی کوشش کرتا تو لازماً موت سے ہمارا
 ہو جاتا۔ لیکن یہ اعلیٰ درجہ کی قیادت کا کمال تھا کہ ایک پاشان اپراگندہ
 اور کم ہمت گروہ کی مدد سے ایک پر جوش اور منظم لشکر کو نہ صرف یہ کہ روکے رہے
 بلکہ ایسے ایسی شکستیں دیتے رہے کہ آخر اسے نیزوں پر قرآن بلند کر کے اتارنے
 جنگ پر مجبور ہو جانا پڑا۔

حضرت عثمان کے مقابلہ میں مٹھی بھر مصری اٹھ کھڑے ہوئے اور مدینہ
 والوں نے خلیفہ کی مدد نہیں کی تو بنی امیہ کی مکمل حمایت حاصل ہونے کے باوجود
 حضرت عثمان ایک دن مقابلہ نہیں کر سکے۔ گھر میں محصور ہو کر بیٹھ رہے اور
 آخر قتل کر ڈالے گئے۔ ان کے مقابلہ میں امیر المومنین کو دیکھئے کہ آپ کے
 سامنے معاویہ کا منظم لشکر موجود تھا، عراقی مدد سے پہلو تہی کر رہے تھے، کوفہ
 والے بار بار غلامی اسے وفائی اور بزدلی کا مظاہرہ کر رہے تھے لشکر میں اطاعت سے

گریزاں تھے، لیکن بھر بھی امیر معاویہ نہ صرف یہ کہ میدان جنگ میں کامیاب نہیں ہوئے بلکہ مکمل شکست سے بچنے کے لئے فریب کاری پر مجبور ہو گئے!

قضیہ حکمین کے بعد تو امیر المومنین کے نام نہاد ساتھیوں اور لشکریوں کا نظم اتنا بگڑ چکا تھا کہ اگر یہ کہا جائے کہ اس وقت امیر المومنین کے پاس کوئی لشکر تھا ہی نہیں تو شاید غلط نہ ہوگا۔ لیکن اس کے باوجود معاویہ عراق اور حجاز پر قبضہ کرنے کی جرات نہ کر سکا۔ جو امیر المومنین کی قیادت اور سیاست کا ایک، محیر العقول اور اعجاز آفرین کارنامہ ہے۔ جو صرف حکمت ربانی کے امین ہی سے ظہور میں آسکتا ہے!

چار سال کی مختصر سی مدتِ خلافت میں آپ نے نہ صرف یہ کہ قریش کے مفاد پرست طبقہ کا خاتمہ کر دیا بلکہ بنی امیہ کے کفرانہ کردار کا بھی خاتمہ کر دیا۔ اس لئے نہ خلافت کا دعوائے کر دینے کے بعد بنی امیہ کے لئے اصرام پرستی کی راہ پر پلٹ جانے کا کوئی امکان باقی نہیں رہا اور وہ اس پر مجبور ہو گئے کہ اپنے ناموں کے ساتھ اسلام کا لیل چسپاں رکھیں

آپ کی ان دونوں کامیابیوں کے تاریخ اسلام پر گہرے اثرات مرتب ہوئے جن کا ایک ہلکا سا خاکہ ہم سابقہ صفحات میں پیش کر چکے ہیں۔ یہ ظاہر ہے کہ جس زمانہ میں آپ یہ عظیم اور تاریخی کارنامے انجام دینے میں مصروف تھے اس زمانہ میں آپ کے لئے یہ امکان ہی نہیں تھا کہ آپ اسلامی سلطنت کے حدود میں کوئی اضافہ فرمائیں۔ لیکن پھر بھی آپ اس امر سے غافل نہیں رہے چنانچہ ۳۸ھ میں آپ کے ایک جرنیل قاسم نے سندھ پر حملہ کیا اور اس کے بعد ہی حادثہ بن مرہ کی سرکردگی میں دوسرا حملہ کر کے سندھ پر قبضہ کر لیا گیا۔ چنانچہ سندھ پر کئی سال تک مسلمانوں کا قبضہ رہا۔ لیکن بعد میں دمشق میں حصول اقتدار کی

جو آویزشیں شروع ہوئیں ان میں سندھ دوبارہ ہندوؤں کے قبضہ میں چلا گیا۔ افغان
 میں غور کا علاقہ آپ ہی کے عہد سلطنت میں فتح ہوا۔ حریت بن جعفر جعفی کی قیادت
 میں مشرقی ایران اور توران کے علاقے فتح کئے گئے۔ ایرانیوں کی متعدد بغاوتوں
 کو فرو کیا گیا۔ ربیع بن خشم کی قیادت میں قزوین اور رے پر قبضہ کیا گیا اور اس
 طرح حدود سلطنت اسلامی میں کافی اضافہ کیا گیا۔ چار سال کی مختصر سی مدت میں
 جبکہ آپ کو جل، ہروان اور صفین کے مہر کے بھی درپیش تھے اتنے علاقوں کی فتح
 بھی ایک معجزہ سے کم نہیں ہے۔ اور یہ آپ ہی کا دل جگر تھا کہ اس وقت جبکہ
 معاویہ کے حامیان پوری مملکت میں غدر مچا دینے پر تلے ہوئے تھے آپ نے
 نصف ایران فتح کیا، افغانستان کے ایک علاقہ پر پرچم اسلامی لہرایا اور ہندوستان
 کے صوبہ سندھ پر لشکر کشی کر کے مسلمانوں کو اس برصغیر کی راہ دکھادی جو دنیا کی
 سب سے بڑی مسلم آبادی کا مرکز بننے والا تھا !

امیر المومنین نے صرف یہی نہیں کیا کہ اسلام کے لئے قریش کے منافقین
 اور بنی امیہ کے منافقوں سے جو خطرات پیدا ہو گئے تھے ان کو دور کر دیا بلکہ آپ
 نے اپنی مختصر سی مدت خلافت میں تحریک اسلامی کے وہ سارے جدو خال پوری
 شدت سے ابھار دیئے جن پر جہالت، زہ پرستی اور جنگوں کے لامتناہی سلسلہ
 نے پردے ڈال دیئے تھے۔ چنانچہ آج یہ آپ ہی کی علمی کاوشوں اور تعلیمات
 کا طفیل ہے کہ سیکڑوں انقلابات اور شیطان کے ہزاروں جوڑے توڑ کے باوجود
 اسلام کی حقیقی تصویر دنیا کے سامنے موجود ہے۔ آپ کی دور رس نگاہیں یہ دیکھ
 رہی تھیں کہ۔

(۱) مسلمانوں میں ملوکیت اور نسلی بادشاہت کا فتنہ پوری شدت سے ابھرنے
 والا ہے۔ اور انسانی حاکمیت کے جس غلط تصور کو اسلام ختم کر دینا چاہتا

تھا وہی خود دنیا نے اسلام پر نافرمانی کی تھی اور اس کے معنی یہ تھے کہ انقلاب اسلامی کا نقطہ اول یعنی کلمہ لا الہ الا اللہ بھی اموی اور عباسی سلاطین کے ہاتھوں اپنے حقیقی مفہوم سے بیگانہ ہو جانے والا تھا اور توحید باری تعالیٰ کے اصول جہالت کی ظلمتوں میں گم ہو جانے والے تھے !

(۲) سلمان، ابوذر، عمار، اویس قرنی اور اسی قسم کے دوسرے حضرات جو اسلام اور تحریک اسلامی کے حقیقی مفہوم کو جانتے اور سمجھتے تھے ختم ہوتے جا رہے تھے اور اسلام کی عنان اقتدار ان ہاتھوں میں چلی جانے والی تھی جو اسلام کو چند مردہ رسوم اور چند بے جان عبادات میں تبدیل کر دیا کرتے تھے۔ آپ یہ دیکھ رہے تھے کہ اموی اور عباسی سلاطین کے ہاتھوں میں اسلام ایک کھلوٹا بن جائے گا۔ حدیث سازی عام ہو جائے گی، تفسیریں اسرائیلی خرافات کا مجموعہ بن جائیں گی، جبر و قدر، تجسیم باری تعالیٰ، انبیاء کی خطا کاری، اور اسی قسم کے سیکڑوں لغو عقائد اسلام میں داخل کر دیئے جائیں گے۔ مانویت، مزوکیت، نوفلاطونیت، اور فلسفہ یونان اسلامی روپ و عمارت کے عقائد اسلامی کے شفاف دہارے کو گندہ کر دیں گے۔ بادشاہوں کی تفریح خاطر کے لئے فقہ اسلامی عجیب و غریب مسائل کا طومار بن جائے گی۔ اور اسلام اس طرح مسخ ہو جائے گا کہ اس کی شکل پہچاننا مشکل ہو جائے گا۔

(۳) خلافت کی تقدیس کا تصور سلاطین کی بد اعمالیوں کے نتیجے میں ختم ہو جائے گا۔ اور اس طرح امت کی مرکزیت اور مسلمانوں کا اتحاد پارہ پارہ ہو جائے گا۔

(۴) شیعہ عثمان، شیعہ علی اور خوارج کے نام سے مسلمانوں میں فرقہ بندی شروع

ہو چکی تھی جو آگے چل کے بیٹائٹ روپ اختیار کر لینے والی تھی،
 (۵) نہ پرستی عام ہو چکی تھی اور آگے چل کے ملت اسلامیہ کو اس کے نتائج بد کا
 سامنا کرنا یقینی تھا۔

(۶) ابو موسیٰ اشعری قسم کے لوگ عام ہوتے جا رہے تھے جن کے نزدیک
 جمود اور بے عملی ہی وقت کی سب سے بڑی نیکی تھی۔ جس کے نتیجہ میں آگے
 چل کے تصوف کا بے عمل فلسفہ مسلمانوں کے ذہنوں پر چھا جانے والا
 تھا۔

(۷) مسلمان اتنے جاہل ہو چکے تھے کہ امیر معاویہ کے بقول ادنٹ اونٹنی میں
 تمیز نہیں کر سکتے تھے، اور ظاہر ہے کہ جس قوم میں جہالت اس درجہ پر پہنچ
 جائے اس کا روحانی، علمی، تمدنی اور ذہنی حیثیت سے جو حشر ہو سکتا ہے
 وہ کسی سے پوشیدہ نہیں ہے۔

امیر المومنین کے دور کی کسی دوسری اسلامی شخصیت نے نہ تو ان مفاسد
 کا اندازہ کیا اور نہ ان کے تدارک کی کوئی تدبیر کی۔ یہ صرف آپ ہی کی ذات گرامی
 تھی جس نے ان خطرات کا احساس کیا اور مسلمانوں کی دینی تربیت کا پورا پورا
 بندوبست فرمایا۔ اس سلسلہ میں آپ کی مساعی جمیلہ کا اندازہ اس سے ہو سکتا ہے
 کہ آپ خون کی بارش اور تلواروں کی چھاؤں میں بھی اسلام کی تبلیغ اور اسرارِ دین
 کی اشاعت سے باز نہیں رہتے تھے چنانچہ میدانِ صفین میں عین اس وقت جبکہ
 موت کا بازار گرم تھا آپ نے ایک اعرابی کے جواب میں مسئلہ توحید پر جو مالماً
 تقریر فرمائی ہے۔ وہ آپ کے اسی جذبہ تبلیغ کی منظر ہے۔ آپ نے اپنا یہ اصول
 بنالیا تھا کہ روزانہ نماز ظہر کے بعد ایک خطبہ ارشاد فرماتے تھے جس میں دین
 کے حقائق و معارف بیان کیا کرتے تھے تاکہ مسلمان اس دینِ حقیقی سے آشنا

ہو جائیں جس پر جہالت نے گہرے غلاف ڈال دیئے تھے۔ آپ نے اپنے خطبات
 فرامین، توقیعات، خطوط اور دعاؤں کے ذریعہ دین کی حکمتوں اور اسلام
 کی تعلیمات کو جس شان سے اجاگر کیا ہے۔ اس کی مثال صدر اسلام کی تاریخ
 میں کہیں نہیں ملتی اور اس باب میں تاریخ کی کوئی شخصیت آپ کے مقابلہ میں
 پیش کی جانا محال ہے۔ آپ کی یہ سعی جمیل ہیج البلاغہ اور صحیفہ علویہ کی شکل میں آج
 بھی موجود ہے اور کتاب اللہ کے بعد اسلام کی صداقتوں کا سب سے مکمل
 اور حسین مظہر تسلیم کی جاتی ہے، آپ کے ان خطبات، مکاتیب اور ادعیہ کے
 نتیجہ میں ہی اسلام اپنی شکل پر قائم رہا۔ اور بادشاہوں کے جبر، فلاسفہ کے اقتدار
 کج فہم علماء کی نکتہ آرائیوں، جہالت کی ظلمت آفرینیوں، صوفیاء کے نالوج گانوں
 حدیث سازوں کی کرشمہ آرائیوں اور مفسرین کی بعیدانہ کارڈرف نگاریوں
 کے باوجود دین کی حقیقتیں گم نہ ہو سکیں۔ توحید کے اصلی نقوش قائم رہے۔ رسالت
 و معاد کے عقائد پر حرف نہ آسکا۔ اور اسلام ہزاروں انقلابات کے باوجود
 آج تک اپنی اصلی صورت میں زندہ اور موجود ہے۔ سرکارِ دو عالم کے ہزاروں
 صحابہ میں یہ شرف صرف امیر المومنین ہی کی ذات گرامی کو حاصل ہے کہ آپ نے
 امت کی ہدایت اور دین کی بقا پر پوری پوری توجہ فرمائی اور خطبات و مکاتیب
 کی شکل میں وہ سرمایہ چھوڑ گئے۔ جو علوم الہیہ کا سب سے بڑا گنجینہ اور بصیرت
 و معرفت کا سب سے قیمتی خزانہ کہا جاسکتا ہے۔ دوسرے صحابہ نے بعض
 احادیث کی روایت کا فریضہ انجام دیا۔ اور یا پھر فقہی مسائل و احکام بیان کئے
 لیکن امت کے عقائد کو محفوظ کرنے، حقیقت توحید عام کرنے، دین کے
 مصالح و حکم کو ذہن نشین کرانے اور آنے والے زمانہ میں دین کی شکل کو مستحکم
 ہونے سے محفوظ رکھنے کا کام صرف امیر المومنین نے انجام دیا۔ اور یہ ایک

ایسا کارنامہ ہے جس کا جواب دوسری خلافتوں کی تاریخ میں ملنا محال ہے۔
 خلافت الہیہ کا حقیقی مقصد دین کی حفاظت کرنا، علوم دینیہ کو عام
 کرنا، مسلمانوں کے عقائد و اعمال کی نگرانی کرنا، حقیقت اسلام کو جاگرت کرنا، رموز
 قرآن کی وضاحت کرنا، احکام الہی کی تبلیغ کرنا، شریعت مطہرہ کی تعلیم دینا اور
 مسلمانوں کے اخلاق و کردار کی تعمیر کرنا ہے۔ — اور جب اس زاویہ
 سے امیر المومنین کی خلافت پر نظر ڈالی جاتی ہے تو ہم یہ مانتے پر مجبور ہو جاتے
 ہیں کہ خلافت کا مقصد اصلی صرف آپ کی خلافت کے زمانہ میں پورا ہوا۔ دوسرے
 خلفاء نے فتوحات ملکی میں ضرور اضافہ کیا۔ انتظام سلطنت پر توجہ ضرور کی۔
 شاندار عساکر کی ترتیب میں ضرور اسہاک کا مظاہرہ کیا، لیکن یہ کام تو دنیا کا
 ہر بادشاہ خواہ وہ مسلمان ہو یا غیر مسلم، انجام دیا کرتا ہے، ان امور کا خلافت
 الہیہ سے کوئی تعلق نہیں ہے۔ کیونکہ اگر محض ترتیب عساکر اور فتوحات
 ملکی کو خلافت کا مقصد مان لیا جائے تو دنیا کے سارے مسلمان بادشاہ اور
 فاتحین مستحق خلافت ہو جائیں گے۔ خلافت الہیہ کا مقصد تو وہ ہے جو ہم نے مندرجہ
 بالا سطور میں واضح کیا ہے۔ اور یہ مقصد اگر کبھی پورا ہوا ہے تو امیر المومنین کے
 دور خلافت میں — اس اعتبار سے آپ کا یہ چار سالہ دور خلافت نہ صرف
 یہ کہ اپنی آپ مثال ہے بلکہ درحقیقت وہ واحد خلافت علیٰ منہاج النبوة ہی
 جس کی نظیر تاریخ اسلام میں ملنا محال ہے!

آج دنیا کی ہر ترقی یافتہ حکومت اپنے حدود مملکت سے جہالت کو
 مٹانے اور عوام کو تعلیم یافتہ بنانے پر زور دیتی ہے لیکن اس حقیقت سے انکار
 نامکن ہے کہ صدر اسلام کی ابتدائی تین خلافتوں نے اس اہم تعمیری اور تعلیمی
 کام کو ہمیشہ نظر انداز کیا جس کا نتیجہ اس شدید جہالت کی شکل میں رونما ہوا۔

جس میں بقول امیر معاویہ عرب اونٹ اور اونٹنی ہیں تیز کرنے کے قابل نہیں رہے۔ امیر المومنین علیہ السلام دنیائے اسلام کے پہلے حکمران ہیں جنہوں نے نشر علوم پر نہ صرف یہ کہ توجہ دی بلکہ اسے اپنی حکومت کا اولین مقصد قرار دیا۔ چنانچہ آپ کی کاوشوں کے نتیجے میں کوفہ اسلامی دنیا کا سب سے بڑا علمی مرکز بن گیا۔ اور آپ کی ہدایت و تربیت کے نتیجے میں دنیائے اسلام میں تصنیف تالیف کا وہ مشغلہ شروع ہوا جسے آپ سے پہلے کے حکمرانوں نے قطعاً بند کر رکھا تھا۔!

عربی علم نحو کے امام ابوالاسود دؤلی، علم قرآت کے امام عبدالرحمن سلمی، فقہ و حدیث کے امام شعبی، تفسیر کے امام عبداللہ بن عباس، مساحت و ریاضی کے امام کیل بن زیاد، زبان و بیان کے ماہر عمر بن سلمہ اور علم عروض کے موجد عباد بن صامت آپ ہی کے خرمین علم کے خوشہ چین ہیں۔

حضرت امام حسن علیہ السلام، امام حسین علیہ السلام، جناب محمد بن حنفیہ، حضرت عبداللہ بن عباس، حضرت ابی بن کعب، حضرت جابر بن عبد اللہ، حضرت کیل بن زیاد، حضرت ایمن بن نباتہ، حضرت عبید اللہ بن ابی رافع، سلیم بن قیس ہلالی، مشیم ثمار، زید بن وہب، اور بعض دوسرے حضرات آپ کے مکتب فکر کے پروردہ وہ مصنفین ہیں جن کے آثار قلمی محفوظ ہیں اور ان سے معلوم ہوتا ہے کہ حضرت کی سعی و جہد کے نتیجے میں تصنیف و تالیف کا فن کافی ترقی کر گیا تھا!

دنیائے اسلام پر امیر المومنین کا یہ سب سے بڑا احسان ہے کہ آپ نے مسلمانوں میں علمی تحریک شروع فرمائی۔ چنانچہ اس حقیقت کا دوست دشمن سب کو اعتراف ہے کہ آج ملت اسلامیہ جن علوم پر ناز کرتی ہے۔ ان کے آغاز کا سب

امیر المومنین ہی کے سر ہے، مسلمانوں کا علم الہیات، مسلمانوں کا علم کلام اسی مسلمانوں کا فلسفہ و حکمت، تمام تر حضرت علیؑ کی ایجاد ہے اور ان علوم کا اولین ماخذ نبی البلاغہ ہے۔ دوسرے علوم کے سرچشمے بھی اسی کوہ علم و معرفت سے پھوٹے اور یہ آپ کا ایک ایسا احسان ہے جسے ملت اسلامیہ کبھی نظر انداز نہیں کر سکتی۔

امیر المومنین علیہ السلام کی علمی تحریک کا ایک ادنیٰ سا اندازہ کرنے کے لئے یہ کافی ہے کہ دنیا سے اسلام کی پہلی تفسیر حضرت سعید بن جبیر نے لکھی جو تابعین میں شامل تھے۔ ابن الندیم نے اپنی فہرست میں اس تفسیر کا تذکرہ کیا ہے۔ سعید بن جبیر شیعان امیر المومنین میں ایک ممتاز حیثیت رکھتے تھے اور یہی وجہ ہے کہ حجاج بن یوسف نے ان کو شہید کر دیا۔

شیعان امیر المومنین اس وقت قرآنی علوم کی تدوین و اشاعت میں مصروف تھے۔ جب دوسرے مسلمانوں کی ان علوم پر کوئی توجہ نہ تھی چنانچہ امام محمد باقر علیہ السلام کے صحابی کبیر اسمعیل متوفی ۱۲۷ھ نے ایک اعلیٰ درجہ کی تفسیر تیار کی جس کا تذکرہ علامہ سیوطی نے بھی کیا ہے۔ محمد بن سائب بن بشر کلبی متوفی ۱۲۶ھ نے بھی جو امام جعفر صادقؑ کے صحابی تھے قرآن پاک کی ایک بہت مفصل تفسیر تیار کی تھی۔

امام محمد باقر علیہ السلام کے شاگردوں میں جابر بن یزید جعفی اور ابو الجارود نے بھی قرآن کی تفسیریں لکھی ہیں۔

آئمہ علوم قرآن میں عبداللہ بن عباس، جابر بن عبداللہ انصاری، ابی بن کعب سعید بن جبیر، اعلم التفسیر فی التابعین، ایمن بن یحییٰ، میزان بصری، طاؤس بن کیسان، اعمش کوفی، سعید بن مسیب، عبدالرحمن سلمیٰ اور ابان تغلب وغیرہ

کے نام لئے جا سکتے ہیں جو صحابہ اور تابعین کے دور سے تعلق رکھتے ہیں۔
 آئمہ آل رسول کے اصحاب میں جن لوگوں نے تفسیر قرآن کے سلسلہ میں
 ممتاز کارنامے انجام دیئے ان میں ابو تمزہ ثمامی صحابی امام دین العابد بن علیہ
 السلام زیاد بن منذر، ابوالجبار ود، یحییٰ بن قاسم البصیر، علی بن سالم بطائنی،
 حصین بن محارق، ابوجنادہ السلولی، محمد بن خالد برفی، وہب بن حفص،
 یونس بن عبدالرحمن، احمد بن صبیح، علی بن سباط، سلمہ بن خطاب ابوالفضل
 قمی، قرات بن ابراہیم اور دوسرے کئی حضرات شامل ہیں۔ حسن بن خالد
 برفی نے امام حسن عسکری علیہ السلام کی ہدایت پر ایک سو بیس جلدوں میں
 ایک مفصل تفسیر تیار کی تھی۔ جو ایک نادر علمی کارنامہ ہے۔

علم قرأت میں سب سے پہلی کتاب ابان بن تغلب نے لکھی اور ان
 کے بعد دوسری کتاب حمزہ بن حبیب نے تیار کی۔ حمزہ کا انتقال ۱۵۶ھ میں ہوا اور
 یہ دونوں صحابی آئمہ تھے۔ حمزہ نے قرات کا علم امام جعفر صادق علیہ السلام سے
 حاصل کیا تھا۔ ان کے علاوہ سعد بن ابوجعفر کوفی متوفی ۲۲۱ھ نے علم قرات میں
 ایک اہم تصنیف چھوڑی۔ اور یہ کتابیں اس وقت تیار کی گئیں جب دوسرے
 مسلمانوں کو اس علم پر کوئی توجہ نہیں تھی، چنانچہ اہل سنت میں علم قرات کے
 پہلے مصنف ابوعبیدہ قاسم بن سلام ہیں جو مذکورہ بالا تینوں شیعہ مصنفین کے
 بعد اس میدان میں داخل ہوئے ہیں۔

احکام القرآن پر پہلی کتاب محمد بن سائب الکلبی متوفی ۱۶۶ھ نے لکھی۔
 غرائب القرآن کے پہلے مصنف ابان بن تغلب ہیں جن کے بعد ابوجعفر ردا
 ابو عثمان مازنی، فراء، اور ابن درید نے اس میدان میں قدم رکھا اور یہ سب
 حضرات شیعہ تھے۔ معانی قرآن پر ابان بن تغلب، فراء اور ردا کی تصانیف

اولیت کا شرف رکھتی ہیں۔ نوادر القرآن کے پہلے مصنف علی بن حسین بن فضال ہیں بن کے بعد ابوالحسن محمد بن احمد معروف بہ حارثی اور علی بن ابراہیم نے اس فن میں اہم کتابیں تیار کیں۔

متشابہات قرآن پر سب سے پہلی کتاب امام جعفر صادقؑ کے شاگرد حمزہ بن حبیب زیات کوئی نے لکھی اور مقطوع و موصول قرآن پر بھی پہلی کتاب انہیں بزرگ نے تیار کی۔ محمد بن ہاشم و زبیر نے بھی متشابہات قرآن پر ایک اچھی کتاب چھوڑی۔ مجازات قرآن میں پہلی کتاب فرایح بن زیاد نے تیار کی، علامہ سید رضی نے بھی اس موضوع پر ایک تصنیف چھوڑی۔

فضائل قرآن پر ابی بن کعبؓ نے اور امثال قرآن پر شیخ محمد بن جنید نے پہلی بار قلم اٹھایا۔

محمد بن ابراہیم بن جعفر ابو عبد اللہ کاتب نعمانی نے تفسیر نعمانی تیار کی اور آیات قرآنی سے سائنس علوم ظاہر کئے۔

پہلی تفسیر جو کل علوم قرآن کی جامع کہی جاتی ہے۔ ابو عبد اللہ محمد بن عمر القاسمی نے تیار کی۔

شیخ الطائف ابو جعفر طوسی کی التبیان۔ سید رضی کی حقائق التنزیل۔ فیح عین خزاعی کی روض الجنان، علامہ طبرسی کی مجمع البیان اور شیخ قطب الدین راوندی کی تفسیر وہ علمی کارنامے ہیں جن پر ملت شیعہ ہمیشہ نادمہ کر سکتی ہے۔ اور یہ سب فیض ہے اس علمی تحریک کا جو ملت اسلام کے منصوص من اللہ قائد نے اپنی نگرانی میں شروع فرمائی تھی۔

علم حدیث میں پہلا صحیفہ خود امیر المومنین علیہ السلام نے تیار کیا اور آپ نے اس امر میں سعی بلیغ فرمائی کہ زیادہ سے زیادہ احادیث جمع کر لی جائیں چنانچہ حضرت امام حسن علیہ السلام حضرت سلمان فارسی اور حضرت ابو ذر سفاری نے بھی صحف حدیث مرتب کئے، حضرت

ابو رافع نے اس طرح اپنا صحیفہ حدیث مرتب کیا کہ احادیث مختلف ابواب میں تقسیم تھیں امیرالمومنین کے شاگردوں میں علی بن ابی رافع، عبید اللہ بن ابی رافع، سلیم بن قیس ہمالی، مشیم ثمار، ابی صبح بن نباتہ، عبید اللہ بن حر جعفی، ربیعہ بن سمیع اور حرث ہمدانی نے بھی صحف حدیث تیار کئے۔ اور یہ کتابیں اس زمانہ میں مرتب ہوئیں جب شیعہ پان اہلبیت کے علاوہ کسی دوسرے مسلمان نے اس میدان میں قدم نہیں رکھا تھا۔

دوسری صدی میں جب اہل سنت میں زہری اور امام مالک نے احادیث جمع کیں اس وقت بھی شیعہ محدثین بکثرت تھے جن میں ابان بن تغلب، جابر بن یزید جعفی، ابو حمزہ ثمالی، زرارہ بن اعین، محمد بن مسلم طائفی، ابولصیر، عبدالمومن بن قیس انصاری، ابوالرجا کوفی، ابو یحییٰ فیاض، حجر بن زائدہ، معاویہ بن عمار، اور عبد اللہ بن میمون قداح وغیرہ بہت مشہور ہیں۔ امام جعفر صادق علیہ السلام کے اصحاب نے حدیث کی چار سو کتابیں چھوٹی ہی ہیں۔

علماء شیعہ نے علم حدیث میں چھ ہزار چھ سو کتابیں تالیف کیں جو علم حدیث سے پیروان آل رسول کی شیفتگی کا ایک بہت بڑا ثبوت ہے۔ علم حدیث کے ساتھ علم رجال کا تذکرہ کرنا بھی ضروری ہے۔ تفسیر اور حدیث کے ساتھ ہی رجال میں بھی اولیت کا شرف شیعوں کو حاصل ہے۔ چنانچہ امام موسیٰ کاظم علیہ السلام کے صحابی محمد بن خالد برقی علم الرجال کے پہلے مصنف ہیں جنہوں نے رداۃ کا تذکرہ مرتب فرما کے تحقیق و تنقید حدیث کا دریغ کھول دیا۔ ان کے بعد ابو محمد ابن جبلة ابن حیان نے کتاب الرجال لکھی۔ ابو جبلة کا انتقال ۲۱۹

میں ہوا۔ رجال کے تیسرے مصنف امام محمد تقی علیہ السلام کے صحابی ابو جعفر یعقوبی ہیں۔ ان کی کتاب منظر عام پر آنے کے بعد اہل سنت نے اس علم کی جانب توجہ کی اور شعبہ نے رجال اہل سنت پر کتاب تصنیف کی۔ علمائے شیعہ میں ابو جعفر برقی، ابن بابویہ قمی، شیخ صدوق، شیخ ابوبکر جعالی وغیرہ علم رجال کے بہت بڑے ماہر گذرے ہیں۔ اور ابھی دورِ آخر میں حضرت ناصر الملتہ اعلیٰ اللہ مقام نے اس فن میں اس کمال کا مظاہرہ کیا ہے جس کی

نظیر تاریخ اسلامی میں دستیاب ہونا مشکل ہے۔

علم فقہ کی تدوین پر بھی امیر المومنینؑ نے پوری توجہ دی۔ چنانچہ فقہ اسلامی کی پہلی کتاب امیر المومنینؑ کے شاگرد ابو رافع نے خود اپنی زندگی میں ہی مرتب کر لی تھی، ان کے بعد قاسم بن محمد بن ابی بکر اور سعید بن مسیب نے فقہ پر کتابیں لکھیں۔ اس وقت تک اہل سنت نے فقہ میں کوئی کتاب تیار نہیں کی تھی۔ امام محمد باقر علیہ السلام اور امام جعفر صادق علیہ السلام کے صحابہ نے تو علم فقہ کو چار چاند لگا دیئے۔ چنانچہ ان فقہائے شیعہ میں زرارہ، ابوبصیر اسدی، فضیل بن یسار، مسلم طائفی، جمیل بن دراج، عبداللہ بن سکان، عبداللہ بن کبیر، حماد بن عیسیٰ وغیرہ کے نام تاریخ فقہ میں ہمیشہ یادگار رہیں گے۔

امام زین العابدین علیہ السلام کے صحابی ثابت المقدام نے جامع فقہ تیار کی اور امام جعفر صادق علیہ السلام کے صحابی علی بن حمزہ نے جامع البواب فقہ تصنیف کی۔ امام موسیٰ کاظم علیہ السلام کے صحابہ میں محمد بن معانی نے شرائع الایمان اور عبداللہ بن مغیرہ نے تیس جلدوں میں علم فقہ کی ایک بہت بڑی کتاب تیار کی۔

مذکورہ بالا حضرات کے علاوہ آئمہ آل رسول کے صحابہ میں ابراہیم بن محمد ثقفی، ابراہیم بن محمد اسلمی، علی بن محمد تاسانی، صفوان بن یحییٰ بجلی اور ابو علی السراذ و غیرہ نے بھی علم فقہ میں تصانیف چھوڑی ہیں۔

علم کلام کی ایجاد بھی حضرت امیر المومنینؑ کا کارنامہ ہے چنانچہ کہیں بن زیاد، سلیم بن قیس ہلالی، اور عادت اعدی ہمدانی اس علم میں آپ کے خصوصی شاگرد تھے، علم کلام میں سب سے پہلی کتاب عیسیٰ بن روضہ تابعی نے لکھی اور ان کے بعد ابوالبہاشم بن محمد بن علی بن ابی طالب کی تصنیف سامنے آئی۔ امام زین العابدین علیہ السلام سے یہ علم قیس بن ناصر اور حمران بن اعین نے، امام محمد باقر علیہ السلام سے جابر بن یزید عقیقی نے اور امام جعفر صادق علیہ السلام سے علم کلام ابو جعفر محمد بن علی بن نعمان معروف بہ

احول نے حاصل کیا۔

مشہور متکلم ہشام بن حکم یونس بن یعقوب اور فضل بن حسن بھی اس علم میں امام جعفر صادقؑ کے شاگرد تھے۔ امام علی رضا علیہ السلام کے شاگرد فضل بن شاذان نے علم کلام میں ایک سو اسی تصانیف چھوڑی ہیں۔ اسلام کے ممتاز اور مشہور آفاق فلسفی و متکلم ابونصر فارابی اور ابن مسکویہ بھی شیعہ تھے، شیعہ متکلمین میں علامہ حلی، شیخ مفید، محقق نصیر الدین لوموسی اور علامہ سید مرتضیٰ لائذوالشہرت کے مالک ہیں۔ سیرت کی پہلی کتاب ابن اسحاق نے لکھی اور یہ شیعہ تھے،

تاریخ کی پہلی کتاب امام جعفر صادق کے شاگرد ابان بن عثمان الاحمر متوفی ۱۲۰ھ نے تیار کی۔

جعفر اقیہ کی پہلی کتاب امام محمد باقر علیہ السلام کے شاگرد ہشام بن محمد کلبی نے تصنیف کی اور انہوں نے علم جعفر اقیہ پر متعدد رسائل بھی چھوڑے۔ علم کیمیا کی ایجاد کا مشرف جابر بن حیان کو حاصل ہے جو امام جعفر صادق کے شاگرد تھے۔

علم عروض کے موجد خلیل بن احمد، علم الصرف کے پہلے مصنف ابو عثمان مازنی اور علم بیرواح کے موجد ابن اہرم ابراہیم بن علی بن مسلمہ بھی شیعہ تھے۔ ہم خلافت ظاہری کے اس باب کو آپ کی شہادت کے ذکر پر ختم کرنا چاہتے ہیں، اس المناک اور درد انگیز واقعہ پر، جس نے ملت اسلامیہ کو یتیم اور دین کو بے سہارا کر دیا۔ لیکن جو واقعہ بجائے خود امیر المومنین کی زندگی کا اتنا ماناگ اور شاندار واقعہ تھا کہ اس انسان اعظم نے جس نے

اپنی عثمان میں قرآن مجید کی سیکڑوں آستین نازل
ہوئے اپنے باب میں سرکارِ دو عالم کی سیکڑوں عادت

بیان ہونے اور خود اپنے لاتعداد بے مثل و بے نظیر

کارناموں پر

فخر نہیں کیا۔ اس نے اس واقعہ شہادت کو اپنی انتہائی کامیاب زندگی کا

سب سے کامیاب واقعہ قرار دیتے ہوئے ارشاد کیا

فزت بربت الکعبۃ

رب کعبہ کی قسم میں کامیاب ہو گیا!

شہادت مسلمان کی معراج ہے لیکن کیا کہنا اس معراج کا جو اس نماز میں حاصل

ہو جو خود معراج مومن کہی جاتی ہے۔ امیر المومنین کو اللہ کے گھر میں، عین مسجدہ خالق

میں معراج شہادت سے ہمکنار می نصیب ہوئی جو ایک سچے مومن کا سب سے

بڑا فخر اور رسالت مآب کے ایک سچے ثنا گہرہ کی سب سے بڑی نشانی ہے :

بیچ کہا کسی نے م

کسے را میسر نہ شد این سعادت

بکعبہ ولادت بہ مسجد شہادت

تاریخ کا فیصلہ

آل رسول کو محرومی، ناکامی اور پسپائی کا شکار تصور کرنے والے اس حقیقت کو بھولتے ہیں کہ سرکارِ دو عالم صلی اللہ علیہ وآلہ وسلم کے بعد دنیا کے اسلام میں جس شخص کو سب سے زیادہ مرجعیت حاصل ہے وہ امیر المؤمنین اور صرف امیر المؤمنین کی ذات گرامی ہے۔ ماننے کی صورتیں مختلف ہو سکتی ہیں، انداز مختلف ہو سکتے ہیں۔ لیکن جہاں تک مقبولیت اور ہر وعیزری کا تعلق ہے امیر المؤمنین سے زیادہ دنیا کے اسلام میں مقبول و محبوب کوئی دوسری شخصیت نہیں ہے۔

شیعہ، آپ کو پہلا امام اور خلیفہ بلا فصل مانتے ہیں۔

اہلسنت آپ کو وصی رسول اور چوتھا خلیفہ تسلیم کرتے ہیں۔

صوفیاء، آپ کو امام الاولیاء قرار دیتے ہیں

نصیری: آپ کو خدا کہہ کر یاد کرتے ہیں جو ہمارے نزدیک کفر ہے۔

غرض یہ کہ خوارج و فواصب کے علاوہ جو بہ اتفاق امت دائرہ اسلام سے خارج ہیں دنیا کا ہر مسلمان آپ ایمان رکھتا ہے اور اپنی ایک ایسی کامیابی ہے جو قطعاً ناقابل انکار ہے۔ آپ کی محبت کو سارے مسلمانوں نے بلا اختلاف عقائد شریک ایمان تسلیم کرتے ہیں شیعہ، تفضیلیہ، صوفیاء اور خود اہلسنت کا تعلیم یافتہ طبقہ آپ کو تمام صحابہ سے افضل مانتا ہے۔ اور مسلمانوں میں یہ حیثیت جموٹی بڑی اکثریت بعد رسول ساری امت پر آپ کی فضیلت کی قائل ہے۔ آپ کو سرکارِ دو عالم کا روحانی جانشین اور وصی ماننے پر ساری امت کا اجماع ہے اور یہ سب اس حالت میں کہ بنی امیہ نے آپ کا نام مٹا دینے کی ہر امکانی کوشش کی قریش کے خلافت ساز طبقہ نے ہمیشہ آپ کو نظر انداز کیا اور متعصب و تنگ نظر علماء و جو سلاطین کے وظیفہ خور غمخیز کی ساری صلاحیتیں آپ کے فضائل پر پردہ ڈالنے اور اغیار کے فضائل کو ابھارنے میں صرف کردی تھیں یہ ضرور ہے کہ بنی امیہ میں آپ پر سب شتم ہوا۔ اور نظائر اس جہلیں آپ کی شخصیت ناکا نظر آتی ہے لیکن حقیقت یہ ہے کہ اس جہلیں

بچے ایک عظیم اصولی فقہ نصیب ہوئی اس لئے کہ جمہور مسلمین کے نزدیک آپ کی خلافت، خلافت راشدہ کا جزو ہے۔ اور اس پر ایمان رکھنا ہر مسلمان پر واجب ہے۔ ایسی حالت میں جن لوگوں نے بنی امیہ کے ساتھ مل کر آپ پر سب و شتم کیا وہ خود اہل سنت کے نقطہ نظر سے دائرہ اسلام سے خارج ہو گئے۔ اس لئے کہ انہوں نے اسلام کے چوتھے خلیفہ کی خلافت سے انکار کیا اور اس طرح ایک ایسے بنیادی عقیدہ کے منکر ہوئے جس پر عامتہ المسلمین کا اجماع ہے۔

یہاں ایک اور دلچسپ سوال ذہن میں پیدا ہوتا ہے — اور وہ یہ ہے کہ — دور بنی امیہ میں جن لوگوں نے امیر المؤمنین پر سب و شتم میں حصہ لیا اور اس طرح خلافت راشدہ کے ایک رکن کی خلافت سے انکار کیا۔ ان کو مسلمان اور مسلمانوں کا خلیفہ قرار دینا کس اصول سے جائز ہو سکتا ہے؟ ظاہر ہے کہ ان حضرات کو مسلمان قرار دینے کے لئے یہ اصول وضع کرنا پڑے گا کہ خلافت راشدہ کے ارکان کی خلافت سے انکار کرنے اور ان پر لعن طعن کرنے سے کوئی دائرہ اسلام سے خارج نہیں ہوتا — یہی نہیں بلکہ اس حرکت کا ارتکاب کرنے والا خلیفۃ المسلمین بھی قرار دیا جاسکتا ہے، جیسا کہ سلاطین بنی امیہ کے سلسلہ میں کیا گیا۔ تو پھر اب سوال یہ پیدا ہوتا ہے کہ — اگر مسلمانوں کی ایک جماعت خلافت راشدہ کے تین ارکان سے اظہار بیزاری کرتی ہے اور ان کی خلافت کو قبول کرنے سے انکار کرتی ہے تو اس پر اعتراض کیوں؟ اگر امیر معاویہ، دوسرے خلفائے بنی امیہ اور اس عہد کے دوسرے حضرات کو جو تمام قرنا بعین اور تبع تابعین پر مشتمل ہیں (اور جن میں عہد یزید و معاویہ کے صحابہ بھی شامل ہیں) مسلمانوں کی چوتھی خلافت سے انکار نیز اس پر سب و شتم کرنے کے باوجود مسلمان قرار دیا جاتا ہے تو تین خلافتوں سے انکار کرنے والوں

کو بھی مسلمان قرار دینا پڑیگا۔ اور اگر اس سے احتراز بہتا گیا تو امیر معاویہ سے لیکر بنی امیہ کے آخری خلیفہ تک نہ صرف یہ کہ سب خلفاء کے اسلام سے ہاتھ دھو کر اپنا پڑیگا بلکہ عدالت صحابہ کے عقیدہ سے بھی ہاتھ دھو کر اپنا پڑیگا۔ اور ان تمام مسلمانوں کے اسلام سے بھی انکار کرنا پڑیگا جو بنی امیہ کے خلفاء کی بیعت کرتے رہے۔ ان پر ایمان کا اظہار کرتے رہے یا ان کو مسلمان تسلیم کر کے انکا احترام واجب قرار دیتے رہے۔ ان میں چاہے تابعین ہوں چاہے تبع تابعین ہوں چاہے علو و محدثین ہوں، چاہے مفسرین و متکلمین ہوں اور چاہے جمہور مسلمان ہوں۔ سب کا ایمان مشتبہ ہو جانا ضروری ہے۔!

اگر ان حضرات کا اسلام ثابت کرنے کے لئے یہ بہانہ تراشا گیا کہ لوگوں نے بنی امیہ کی بیعت صرف تلوار کے خوف سے کی تھی تو سب سے ہی و تیا ئے اسلام پر جس میں صحابہ اور تابعین بھی شامل تھے "تقیہ کا الزام" عائد ہو جائے گا۔ اور اس کا جواب دینا مشکل ہوگا!

عہد بنی امیہ میں بھی امیر المومنین کی حقانیت کا اعلان و اعتراف بار بار ہوتا رہا ہے۔ چنانچہ امیر معاویہ کے انتقال کے صرف ساڑھے تین سال بعد بنی امیہ کے تیسرے خلیفہ ابولیلی معاویہ بن یزید نے بھڑے دربار میں یہ اعتراف کیا کہ امیر المومنین حق پر تھے اور معاویہ نے مسئلہ خلافت میں آپ سے جو تنازعہ کیا وہ سراسر سینہ زوری دھانڈلی اور غلط کاری پر مشتمل تھا۔ امیر المومنین کی اس سے بڑی کامیابی اور کیا ہو سکتی ہے کہ خود امیر معاویہ کے وارث نے نہ صرف یہ کہ اپنے دادا کو ناحق کوش قرار دیا بلکہ اس سلطنت پر ٹھوکر مار دی جس کے لئے امیر معاویہ نے امیر المومنین سے تنازعہ کیا تھا۔

معاویہ بن یزید کا یہ اعلان حق اس امر کا ثبوت ہے کہ ابوسفیان

اور معاویہ کی نسل نے بالآخر اسی اسلام کے سامنے سر نیاز خم کر دیا جسے یہ دونوں تلوار، ساز سشن اور مکر کے سہارے مٹا دینا چاہتے تھے اور یہ سیاست علویہ کی سب سے بڑی کامیابی ہے، امیر المومنین سے پیشتر والے خلفاء نے بے بس اور ناطاقت بنی امیہ کو شام کی گورنری کی رشوت دی لیکن وہ ان کو نہ صرف یہ کہ مسلمان نہیں بنا سکے بلکہ ان کو اسلام دشمنی کی ایک بہت بڑی قوت عطا کر گئے، آل رسول نے اس کے برعکس بنی امیہ کے کفر باطنی کا مقابلہ کیا اور اپنی قربانیوں کے سہارے یہ فتح عظیم حاصل کی کہ

(۱) آل ابوسفیان کے ہاتھوں سے ہمیشہ کے لئے حکومت نکل گئی یعنی مادی

اعتبار سے اس کا خاتمہ ہو گیا۔ اور

(۲) اسے اسلام قبول کر لینا پڑا۔ یعنی اس کی ظاہری حیثیت و اقتدار کے ساتھ

اس کی کفر نواز تحریک کا بھی خاتمہ ہو گیا !

یہ صحیح ہے کہ حکومت بنی امیہ کے ہاتھوں میں رہی لیکن خالد بن یزید کے بعد آل ابوسفیان حکمران نہیں رہی بلکہ بنی امیہ کی مروانی شاخ حکمران ہوئی۔ ابوسفیان کی نسل میں معاویہ کے صرف ساڑھے تین سال بعد تک حکومت رہی اور اسکے بعد اسکا خاتمہ ہو گیا !

مروانی خلفاء میں عمر بن عبدالعزیز نے امیر المومنین پر سب و شتم بند کر دیا اور اس طرح عملاً یہ تسلیم کر لیا کہ امیر معاویہ سے لیکر بنی امیہ کے ہر خلفاء تک سب ایک مستقل گناہ کا ارتکاب کرتے رہے۔ اور جو لوگ ان خلفاء کی بیعت کرتے رہے۔ یا آج بھی ان سے عقیدت کا اظہار کرتے ہیں وہ ایک بڑی غلط کاری کے مرتکب ہوئے اور ہورہے ہیں !

اس سلسلہ میں یہ بھی ایک دلچسپ چیز ہے کہ علمائے اسلام عمر بن عبدالعزیز

کو خلفائے راشدہ میں شامل کرتے ہیں اور اسے بنی امیہ کے ملک عضو سے علیحدہ
 ایک دیندار خلیفہ تسلیم کرتے ہیں۔ اس کے معنی یہ ہوتے ہیں کہ دنیا کے سارے مسلمان
 امیر معاویہ اور ان کے جانشینوں کے اس فعل کی مذمت کرتے ہیں کہ وہ حضرت علیؑ
 پر سب و شتم کرتے ہیں اور چاہے زبان سے اس کا اقرار نہ کیا جائے لیکن عمر بن عبدالعزیز
 سے بیعت اور اظہار عقیدت کرنے والے اس منطقی نتیجہ کی زد سے باہر نہیں جاسکتے
 کہ وہ امیر معاویہ اور بنی امیہ کے دوسرے حکمرانوں کو عملاً غلط کار تسلیم کرتے ہیں۔
 کیونکہ اگر اس منطقی نتیجہ کو نہ مانا گیا تو اس کے معنی یہ ہوں گے کہ عمر بن عبدالعزیز
 سے جو بیعت کی گئی وہ بھی جھوٹی تھی اور جو اظہار عقیدت کیا جاتا ہے وہ
 بھی نمائشی ہے!

خلیفہ عمر بن عبدالعزیز نے آکل رسول کو فدک بھی واپس کر دیا جو آکل رسول
 کی ایک عظیم اخلاقی اور اصولی فتح تھی۔ عمر بن عبدالعزیز نے اپنے اس عمل سے
 ثابت کر دیا کہ جن لوگوں نے فدک کو ضبط کیا تھا یا اس کی ضبطی کے لئے ایک
 حدیث کا سہارا لیا تھا وہ غلطی پر تھے اور جس حدیث کو انہوں نے اپنے فعل
 کی دلیل قرار دیا تھا وہ سہرے سے مجھول اور وضعی تھی اس لئے کہ اگر اس منطقی نتیجہ
 کو تسلیم نہ کیا جائے تو عمر بن عبدالعزیز کے اس اقدام کی مذمت کرنا واجب ہو
 جائے گا اور یہ کہنا پڑے گا کہ اس نے حضرت ابوبکر، حضرت عمر اور حضرت
 عثمان کی مخالفت اور توہین کی اس لئے وہ خلافت کا اہل نہیں تھا، لیکن کوئی مسلمان
 عمر بن عبدالعزیز پر یہ الزام عائد نہیں کرتا بلکہ سب اسے ایک خلیفہ راشد تسلیم کرتے
 ہیں جو اس کا ثبوت ہے کہ سارے مسلمان زبان سے نہ سہی لیکن اپنے عمل سے یہ
 تسلیم کرتے ہیں کہ فدک کی ضبطی بھی غلط تھی اور وہ حدیث بھی وضعی تھی، جسے
 اس ضبطی کی دلیل قرار دیا گیا تھا۔ عمر بن عبدالعزیز کی بیعت کرنے والے

مسلمان عملاً یہ ثابت کرتے ہیں کہ فدک کی ضبطی غیر عادلانہ اور غیر منصفانہ تھی، اور جو حکومت غیر عادلانہ حرکتوں کی مرتکب ہو اسے کم از کم خلافت کے محترم لقب سے نوازنا قطعاً غلط ہے!

فدک کے سلسلہ میں یہ چیز بڑی دلچسپ ہے کہ اسے بار بار ضبط کیا اور واپس کیا جاتا رہا۔ جو خلیفہ چاہتا تھا اسے ضبط کر لیتا تھا، اور جو چاہتا تھا واپس کر دیتا تھا اور سواد اعظم اسلام ان میں سے ہر خلیفہ کو خلیفہ برحق، واجب الطاعت، امیر اور اپنا پیشوا تسلیم کرتا ہے۔ اس کے معنی یہ ہوئے کہ سواد اعظم کے نزدیک فدک کی ضبطی اور واپسی دونوں درست ہیں۔ کسی وقت یہ فعل جائز ہو جاتا ہے اور کسی وقت ناجائز! جو بے اصولی کا ایک ایسا عجیب و غریب نشاہکار ہے جس پر ہر سچا مسلمان شرم سے سر جھکالینے پر مجبور ہے!

فدک کی ضبطی اور واپسی کی یہ عجیب و غریب داستان اور مسلمانوں کی یہ بے اصولی کہ وہ ان متضاد نظریات رکھنے والے خلفائے سے ہر ایک کو امیر مطاع اور پیشوا تسلیم کرتے رہے، امیر المومنین کی ایک عظیم اخلاقی اور اصولی فتح ہے، اس لئے کہ فدک کی ہر واپسی کے موقع پر دنیا سے اسلام کو عملاً یہ تسلیم کرنا پڑا ہے کہ فدک کو منصب کرنا ایک غیر عادلانہ فعل تھا اور جو لوگ ایک غیر عادلانہ فعل کے مرتکب ہوئے وہ خلافت کے سے عظیم منصب کے اہل نہیں قرار دیئے جاسکتے تھے۔ مسلمانوں کا یہ بار بار کا اقرار ان تمام خلافتوں کو باطل قرار دیتا ہے جو قریش نے امیر المومنین کو نظر انداز کر کے قائم کی تھیں۔ اور کم از کم دنیا پر یہ ضرور ظاہر کر دیتا ہے کہ بار بار امت کا "اجماع" اس امر پر ہو چکا ہے کہ ابتدائی تین خلافتوں نے فدک کو غصب کر کے ایک بڑا ظلم کیا تھا۔! ان خلافتوں کے غیر عادلانہ فعل پر بار بار "اجماع امت" کے سامنے اس ایک بار

کے "اجماع" کی کیا حیثیت باقی رہ جاتی ہے۔ جو اوقات رسول کے بعد وجود میں آیا تھا؟

بنی امیہ کے بعد بنی عباس کی حکومت قائم ہوئی اور ساری دنیائے اسلام نے ان کی بیعت کی۔ آل عباس کے پہلے خلیفہ ابو العباس السفاح نے حصول خلافت کے بعد ہی جو پہلا خطبہ پڑھا اس میں اس نے نہ صرف یہ کہ بنی امیہ کے تمام خلفاء کی تکذیب کی بلکہ ابتدائی تین "خلفائے راشدین" کی خلافت کو بھی ناجائز قرار دیا۔ السفاح نے کھلم کھلا الفاظ میں یہ اعلان کیا کہ رسول اللہ صلی اللہ علیہ وآلہ وسلم کے صحیح جانشین، وارث اور خلیفہ بلا فصل امیر المومنین حضرت علی علیہ السلام تھے اور جن لوگوں نے امر خلافت میں آپ سے تنازعہ کیا یا خود مسند آرائے خلافت بن بیٹھے وہ ہرگز اس فعل کے مجاز نہیں تھے!

السفاح کا یہ خطبہ اس کے عقائد کا ایک واضح اعلان تھا اور اس حقیقت سے انکار محال ہے کہ اس اعلان عقائد کے بعد ساری دنیائے اسلام نے اس کی بیعت کی یہ پختہ ترین حالتوں سے خالی نہیں۔

(۱) یا تو ساری دنیائے اسلام نے السفاح کے ان عقائد کو تسلیم کر لیا۔
 (۲) یا دنیا بھر کے مسلمانوں نے "نقیبہ" کے طور پر عباسیوں کی بیعت کی
 (۳) اور یا پھر سواد اعظم اسلام کا کوئی اصول نہیں اس لئے کہ وہ جب چاہے اسلام کے تین خلفاء اور بنی امیہ کے سلاطین کی بیعت کر سکتا ہے اور جب چاہے ان کو غاصب قرار دے سکتا ہے اور دونوں حالتوں میں اس کا مذہب قائم رہتا ہے!

ان تینوں صورتوں میں سے جو صورت قبول کی جائے گی وہ امیر المومنین کی فتح کہلائے گی اور مذہب اہلبیت کی کھلی ہوئی کامیابی تصور کی جائے گی۔

السفاح کے بعد منصور دوانیقی نے اپنے پیشرو کے عقائد میں ترمیم کی اور یہ دعوائی کیا کہ خلافت دراصل حضرت عباس کا حق تھی۔ یہ ایک عجیب و غریب دعوئے تھا اور آج دنیا کا کوئی مسلمان اسے تسلیم نہیں کرتا لیکن کتنی عجیب بات ہے کہ مسلمانوں نے اس دعوئے کے باوجود منصور کی بیعت کی۔ اور اسے خلیفہ تسلیم کر لیا!

بہر حال حضرت عباس کے دعوئے خلافت کے نتیجہ میں منصور نے پوری «خلافت راشدہ» کو مسترد کر دیا اور ان تمام صحابہ تابعین اور تبع تابعین کی تکذیب کر دی جو اس نظام خلافت کے علمبردار تھے۔ اور ساری دنیائے اسلام نے منصور کی بیعت کر کے اس کے اس فیصلہ پر مہر توثیق ثبت کر دی! اگر ہم یہ عرض کریں تو غلط نہ ہوگا کہ السفاح اور المنصور کے دور میں خلافت راشدہ کے باطل ہونے پر ساری امت کا «اجماع» رہا۔ کیونکہ اگر اس صورت کو قبول نہ کیا جائے گا تو پھر یہ ماننا پڑیگا کہ مسلمانوں نے ان دونوں کی خلافت کو دل سے تسلیم نہیں کیا تھا بلکہ دنیا بھر کے مسلمان دراصل «تقیہ» کئے ہوئے تھے اور یہ ایک ایسی بات ہوگی جسے قبول کرنا آج کے مسلمانوں کے لئے آسان نہیں ہوگا!

امیر المومنین کی اس سے زیادہ شاندار کامیابی اور کیا ہوگی کہ اللہ سبحانہ میں مسلمانوں کے «اجماع» نے جن لوگوں کی خلافت کا فیصلہ کیا تھا۔ انہیں کو صرف ایک صدی کے بعد ۱۳۲ھ میں اسی اجماع مسلمین نے خلافت سے محروم کر کے غائب قرار دیدیا۔ اب دو ہی صورتیں رہ جاتی ہیں، ایک تو یہ کہ اس نئے اجماع کے فیصلہ کو بھی برحق شمار کیا جائے اور یہ مان لیا جائے کہ ارکان خلافت راشدہ غائب تھے اور دوسرے یہ کہ سرے سے اصولی اجماع

کو باطل مان لیا جائے اس لئے کہ جو اجماع روز روز بدلتا رہتا ہو اس پر شرعی مسائل کی بنیاد رکھ دینا اور اس کے فیصلوں کو برحق قرار دینا ویسی ہی الجھنیں پیدا کرنے کے لئے ہے کہ آل عباس کے عقائد پر اجماع امت سے پیدا کر دی ہیں۔ اور جن کے نتیجہ میں نہ صرف یہ کہ خلافت کا وہ سارا محل منہدم ہو جاتا ہے جس پر مسلمانوں کا ایمان ہے بلکہ وہ "عدالت صحابہ" بھی باطل ٹھہر جاتی ہے جس پر حدیث اور فقہ کی عمارتیں تعمیر کی گئی ہیں!

اس سلسلہ میں ایک اور دلچسپ حقیقت ہمارے سامنے آتی ہے اور وہ یہ ہے کہ السفاح اور المنصور دونوں ابتدائی تین خلافتوں کو مسترد قرار دینے میں تو متحد ہیں لیکن امیر المومنین کے بارے میں ان کے نظریات مختلف ہیں۔ السفاح امیر المومنین حضرت علی علیہ السلام کی خلافت بلا فصل کا اعلان کرتا ہے۔ اور المنصور کی خلافت سے بھی اسی طرح انکار کرتا ہے جس طرح ابتدائی تین خلفاء کی خلافت کا منکر ہے۔ ایسی حالت میں یہ کہا جاسکتا ہے کہ مسلمانوں نے منصور کے دور میں اپنی بنائی ہوئی چاروں خلافتوں سے انکار کیا لیکن درحقیقت یہ بات خلاف واقعہ ہے۔ مسلمانوں نے ابتدائی تین خلافتوں سے منصور کے انکار پر تو خاموشی اختیار کی لیکن جب اس نے امیر المومنین کے حق خلافت سے انکار کیا تو فقہ اسلامی کے دو آئمہ یعنی امام ابوحنیفہ اور امام مالک نے المنصور کی بیعت توڑ دینے کا حکم دیدیا۔ چنانچہ اس تاریخی حقیقت سے انکار محال ہے کہ اہلسنت کے ان دونوں آئمہ نے خلیفہ المنصور کے مقابلہ میں محمد تقی زکیہ اور ان کے بھائی ابراہیم کا ساتھ دیا اور اس طرح عملاً یہ ثابت کر دیا کہ وہ خلافت کو عباسیوں کے مقابلہ میں آل علی کا حق تسلیم کرتے تھے اور اس منصور کو خلافت کا اہل تسلیم نہیں کرتے تھے جو امیر المومنین کی خلافت کا منکر تھا!

بنی عباس کے کئی خلفاء کے متعلق بلا خوف تردید یہ دعویٰ کیا جاسکتا ہے کہ وہ ابتدائی تین خلفوں کو باطل تصور کرتے تھے اور امیر المومنین کو رسول اللہ کا پہلا اور سچا جانشین مانتے تھے۔ اور مسلمانوں نے ان سب کی بیعت کی ہے۔ ایسی حالت میں یا تو یہ مان لیا جائے کہ یہ بیعت غلط تھی اور یا پھر اسے تسلیم کرنا پڑے گا کہ امیر المومنین کی خلافت بلا فصل پر امت کئی مرتبہ اجماع کر چکی ہے، جو امیر المومنین کی بہت بڑی کامیابی ہے!

اس سلسلہ میں ایک اور دلچسپ حقیقت یہ ہے کہ خلافت راشدہ کے تین ارکان اور بنی امیہ کے سلاطین کی خلافت پر کبھی "اجماع" نہیں ہوا، اس لئے کہ شیعوں نے ان کی خلافت کبھی تسلیم نہیں کی، البتہ ان کی خلافت کے باطل ہونے پر دوسری بنی عباس میں بار بار "اجماع امت" ہوا۔ اس لئے کہ جب بھی اہلسنت نے بنی عباس کے ان سلاطین کی بیعت کی جو ان خلفاء کی خلافت کو تسلیم نہیں کرتے تھے تو وہ شیعوں کے ہم آواز ہو گئے۔ اور ان خلفوں کے بطلان پر ساری امت کا اجماع مکمل ہو گیا!

آل رسول کے نو بیوسویں اور گیارہویں ائمہ پر بنی عباس کے مظالم کی وجہ یہ بتلائی جاتی ہے کہ بنی عباس کو یہ معلوم تھا کہ آل رسول میں مہدی پیدا ہوگا اور ان کو اندیشہ تھا کہ مہدی کے ہاتھوں ان کی حکومت کا خاتمہ ہو جائیگا۔ خلفائے بنی عباس کا یہ خوف بھی امیر المومنین کی ایک بڑی کامیابی ہے اس لئے کہ مسند خلافت پر بیٹھنے والے بھی اپنے دل کے پردوں میں یہ تسلیم کرتے تھے کہ قائم آل محمد امیر المومنین کے پوتے اور جانشین ہونگے اور اسی اقرار قلبی کے نتیجے میں وہ اسے ضرور خیال کرتے تھے کہ آل رسول کے ائمہ برحق پر مظالم ڈھانکے عوام کی توجہ اپنی جانب مبذول رکھی جائے جن کی امامت حقہ کا ثبوت ان کو وقتاً فوقتاً اقرار کرنا

جہاں تک عام مسلمانوں کا تعلق ہے واقعہ کربلا کے بعد سے گیارہویں
 امام کے دور تک ہم یہ دیکھتے ہیں کہ تمام مسلمانوں کے دل ہمیشہ آل رسول کے
 ساتھ رہے اور مسلمانوں میں یہ عقیدہ عام رہا کہ خلافت دراصل آل رسول
 کا حق ہے۔ شاہین وقت بھی مسلمانوں کے اس رجحان سے بخوبی واقف تھے
 چنانچہ آئمہ اہلبیت کا قید و بند میں مبتلا رکھا جانا دراصل اس حقیقت
 کے اعتراف کا اعلیٰ نتیجہ تھا۔ امیر المومنین کی اس سے بڑی کامیابی اور کیا ہو
 سکتی ہے کہ حکومت وقت کی قوتوں، زر پاشیوں اور مخالفانہ پروپاگنڈہ
 کے باوجود دنیا آپ کی اور آپکی اولاد کی حقانیت کے سامنے جھکنے پر مجبور ہوئی
 اور جس شخص کے نام کو دنیا سے مٹا دینے کی ہر امکانی سعی و جہد کی گئی وہ
 تاریخ کے ہر دور میں اس اعتبار سے مسلمانوں کا سب سے بڑا قائد تسلیم کیا گیا
 کہ اس کی ذات پر ہمیشہ امت کا اجماع رہا حالانکہ تاریخ کی کسی دوسری
 اسلامی شخصیت کو یہ شرف حاصل نہیں ہوا کہ اس پر ہمیشہ اور ہر زمانہ میں
 پوری امت کا اجماع ہوا ہو!

فاتحین مصر کا عروج اور دنیا کے مختلف گوشوں میں شیعان علی کی حکومتوں
 کا قیام بھی امیر المومنین کی ایک بڑی کامیابی ہے چنانچہ آج بھی ایران، یمن اور
 مراکش میں شیعان علی کی حکومت قائم ہے۔ عراق بھی شیعہ اکثریت کا علاقہ
 ہے۔ اور وہاں چھ آئمہ کی زیارت گاہیں ہیں جن کی وجہ سے عراق کو عالم اسلام
 میں ایک خاص اہمیت حاصل ہے۔ خود شام میں جو آپ کے مخالفین کا سب
 سے بڑا مرکز تھا آج بکثرت شیعہ موجود ہیں اور مذہبی اعتبار سے تو شام کی ساری
 اہمیت آل رسول کی مرہون کرم ہے اور مسجد اموی کے علاوہ شام میں عینی زیارت

گاہیں ہیں وہ سب امیر المومنینؑ کے اصحاب اور اولاد سے تعلق رکھتی ہیں۔ خود ہمارے برصغیر میں کروڑوں شیعہ رہتے ہیں۔ اور جگہ جگہ امام باڑوں کی شکل میں آل رسولؐ سے تعلق رکھنے والی عمارتیں موجود ہیں۔ غرض آج اسلامی دنیا کے گوشہ گوشہ میں آپ کا نام عزت و احترام سے لیا جاتا ہے۔ آپ کی اولاد یعنی ساداتِ کرام کو ایک بلند تر مقام کا مالک سمجھا جاتا ہے۔ اور آپ سے اظہارِ محبت و عقیدت کو ایمان کی نشانی تسلیم کیا جاتا ہے۔ اصولی اعتبار سے بھی دیکھئے تو امیر المومنینؑ کی فتحِ مبینہ آج کے دور میں ناقابل انکار ہے۔ اس لئے کہ آپ کے مقابلہ میں خلافت کے جتنے اصول وضع کئے گئے تھے ان سب کو آج کی اسلامی دنیا بالاتفاق مسترد کر چکی ہے۔ چنانچہ

(۱) قہر و غلبہ کے اصول کو آج کا کوئی مسلمان دلیلِ حق تسلیم نہیں کرتا۔ اس لئے کہ قہر و غلبہ اول تو شخصی حکمرانی کے لئے ہوتا ہے جسے آج کا ہر مسلمان مردود قرار دیتا ہے اور دوسرے اسے حریت کے اصولوں کے منافی تسلیم کیا جاتا ہے۔ انڈونیشیا، مصر، شام، ترکی اور پاکستان وغیرہ میں جمہوری حکومتوں کا قیام اور دوسرے ممالک اسلامیہ میں آئینی بادشاہت کا وجود قہر و غلبہ کے اصول کا عملی استرداد ہے۔ اور اس سے معلوم ہوتا ہے کہ آج کے مسلمان اس مہمل اصول کے خلاف "اجماع" کر چکے ہیں جس کی اساس پر امیر معاویہ اور ان کے جانشینوں کی خلافت قائم ہوئی تھی!

(۲) نامزدگی کے اصول کو بھی عامۃ المسلمین نے ٹھکرا دیا ہے اس لئے کہ جمہوریت اور دستوریست میں نامزدگی کا کوئی سوال ہی پیدا نہیں

ہوتا۔

(۱۳) شوخی کا اصول بھی مسترد ہو چکا اس لئے کہ آج کا مسلمان اسے کسی حد تک قبول نہیں کرتا کہ چننا کا برواعیان بند کروں میں بیٹھ کے اس کی قسم لے کا فیصلہ کر دیں۔ بلکہ آج حکمرانوں کا انتخاب عوام کے ووٹوں کے ذریعہ کیا جاتا ہے۔

(۱۴) اجماع اُمت تو سرے سے ناممکن العمل شے ہے چنانچہ اسی لئے مسلمانوں نے اکثریت رائے کے اصول کو اپنا لیا ہے جمہوریت کے اکثریت رائے والے اصول کا مسلمانوں میں تسلیم کہ لیا جانا اس حقیقت کا عملی اعتراف ہے کہ اجماع ایک ناممکن العمل شے ہے اور اسلام ظاہر ہے کہ ایک ناممکن العمل شے کی تعلیم نہیں دے سکتا!

خلافت کے ان چاروں وضعی اور بے بنیاد اصولوں کا مسترد کر دیا جانا بجائے خود اس کا ثبوت ہے کہ ان اصولوں پر جو خلافتیں قائم کی گئی تھیں وہ بے اصل تھیں اور چند مفاد پسندوں نے اسلام کے ایک مہتمم باشعور امر کو اپنی مرضی کے مطابق ڈھال لینے کے لئے ایسے اصول گڑھ لئے تھے جن کو آج کے مسلمان نے سرے سے ناممکن العمل اور غلط قرار دے کر مسترد کر دیا ہے! — اس سلسلہ میں ملت اسلامیہ کی یہ بدقسمتی بھی ملاحظہ کے قابل ہے کہ جو اصول اساس خلافت قرار دیئے گئے تھے وہ چونکہ سب باطل اور غلط ثابت ہوئے۔ اور آج کا مسلمان ان کو تسلیم کرنے پر تیار نہیں ہے اس لئے سرے سے خلافت کا وجود ہی ختم ہو گیا ہے۔ اور آئندہ بھی خلافت کا وجود ہی آنا ناممکن ہے۔ اس لئے کہ

(۱۵) ساری دنیا کے مسلمانوں کا کسی ایک شخص کی ذات پر اجماع عملاً

ناممکن ہے اس لئے کہ ایسی کوئی شخصیت ملنا محال ہے جو ساری

دنیا کے مسلمانوں میں مقبول و محبوب ہو۔

(۱۷) نامزدگی کا بھی ایسی حالت میں ظہور میں آنا ناممکن ہے۔

(۱۸) شوریٰ یعنی اکابر ملت کا فیصلہ بھی ناممکن العمل ہے اس لئے کہ اسے

عام مسلمان اپنے حق لئے دہندگی کے منافی تصور کرتے ہوئے

قبول نہیں کریں گے اور۔

(۱۹) قہر و غلبہ کا تو کوئی سوال ہی پیدا نہیں ہوتا اس لئے کہ اول تو ساری

دنیا سے اسلام پر بزورِ شمشیر کسی شخص کا قابض ہو جانا ناممکن ہے اور

اگر یہ صورت ممکن بھی ہو جائے تو اس شخص کی عمرانی کو غیر اسلامی قرار

دیا جائے گا اور اسے خلافت الہیہ کا مرتبہ عطا کرنے پر کوئی مسلمان

تیار نہیں ہوگا!

خلافت کے باب میں مسلمانوں کے ان مزعومات کا ابطال امیر المومنین

کی ایک ایسی عظیم الشان فتح ہے جس سے کوئی ہوشمند انسان انکار کی جرأت

نہیں کر سکتا!

امیر المومنین نے ان چاروں اصولوں کو جو قریش اور بنی امیہ کے

خلافت سازوں نے وضع کئے تھے غلط قرار دیا تھا اس لئے کہ آپ کی

دور بین نگاہیں یہ دیکھ رہی تھیں کہ ایک زمانہ وہ آئے گا جب مسلمان اطراف

واکناف عالم میں پھیل جائیں گے اس لئے اجماع، نامزدگی اور شوریٰ کا

امکان باقی نہیں رہے گا اور قہر و غلبہ بھی ناممکن ہو جائے گا ایسی حالت

میں اگر ان اصولوں پر خلافت کی اساس رکھی گئی تو دنیا سے خلافت کا وجود

ہی ختم ہو جائے گا اور نظم ملی و ضبط شریعت کا وہ اہم ترین رکن جسے سرکارِ دو عالم

صلح حسن

امیر المومنین حضرت علی علیہ السلام کی شہادت کے بعد تخریب اسلامی کی قیادت کا بار گراں اس عظیم المرتبت امام کے کاندھوں پر آیا جسے دنیا سب اکبر اور سید شباب اہل الجنۃ کے لقب سے یاد کرتی ہے امام حسن علیہ السلام کی ذات گرامی پر دشمنوں نے ایسے پردے ڈال دیئے ہیں کہ دوست بھی آپ کے محیر العقول کارناموں سے بے خبر ہو گئے ہیں۔ اور یہ تاریخ کا ایک المیہ ہے جس پر جتنا بھی ماتم نہ کیا جائے وہ کم ہے۔

اس سید منظلوم نے جس وقت قوم کی قیادت سنبھالی اس وقت کے حالات کم و بیش کچھ ایسے تھے

۱، عراق اپنا جذبہ جہاد کھو چکے تھے اور اسلام کی خاطر مزید جنگ جاری رکھنے پر تیار نہیں تھے، ان پر ممکن طاری ہو چکی تھی، ان کے بازو جموں چکے تھے، دلوں پر اضمحلال طاری ہو چکا تھا۔ اور اب وہ اس قابل نہیں رہے تھے کہ ان سے کسی انقلابی یا اصولی تخریب میں مدد لی جاسکتی۔

(۲) حجازیوں پر موت اس طرح طاری ہو چکی تھی کہ معاویہ کے سپاہیوں نے حجازی عورتوں کو کنیزیں بنا لیا لیکن ان کی رگ حمیت جوش میں نہ آئی بسرن ابطا نے مکہ پر لشکر کشی کی لیکن حجازی خاموش رہے اور اس طرح انہوں نے یہ ثابت کر دیا کہ ان میں اب اتنا بھی مذہبی

جذبہ باقی نہیں ہے کہ وہ خانہ کعبہ کی حفاظت نہ سہی، خود اپنی عزت
آبرو کا تحفظ بھی کر سکیں۔

(۳) مصری اور ایرانی اسلام کی انقلابی تحریک سے تقریباً نا آشنا تھے
ان کو توار کے سہارے اسلام پہنچا تھا۔ اور ان لوگوں کے ذریعہ پہنچا
تھا جو خود اسلام کے مقاصد سے بڑی حد تک نا آشنا تھے اس لئے
ان سے کسی اصولی جنگ میں مدد ملنے کا امکان نہیں تھا۔

(۴) مسلمانوں کے نفوس اتنے خراب ہو چکے تھے کہ امیر معاویہ کا وہ یہ
بڑے بڑے مسلمان اکابر کو آسانی سے خرید لینا تھا۔

(۵) مسلمانوں کے ذہنوں سے حکومت الیہ کا تصور قطعاً ختم ہو چکا تھا۔
اور ان کے ذہن یہ سمجھنے سے قاصر ہو چکے تھے کہ علی اور معاویہ کی
حکومت میں فرق کیا ہے؟ انہوں نے حکومت الیہ کو بادشاہت
کا مترادف سمجھنا شروع کر دیا تھا۔ اور خلافت قیصریت کی ہم معنی قرار
پا گئی تھی۔

(۶) جہالت کے نتیجے میں مسلمانوں کے عقائد بگڑنا شروع ہو گئے تھے
اور تحصیل علم کے وسائل کم ہوتے جاتے رہے تھے۔

(۷) سلمان، ابو ذر، عمار اور ایسے ہی دوسرے بہت سے صحابہ کبار جو علم
کے ستون، ہدایت کے مینارے اور شریعت کے امین تھے، دنیا سے
اٹھ چکے تھے۔ اور جو لوگ باقی تھے وہ افلاس، کسمپرسی اور بیچارہ گی
کا شکار ہو چکے تھے۔

(۸) شریعت اسلامی کے برباد ہونے کا وقت قریب آچکا تھا۔ اس
لئے کہ مسلمانوں میں اتنی سکت باقی نہیں تھی کہ وہ اسے شامیوں کی دستبرد

سے محفوظ رکھ سکیں۔

(۹) مسلمان روحانی، اخلاقی اور دینی قدروں سے اتنے بیگانہ ہو چکے تھے کہ انکو

دوبارہ "مسلمان" بنانے کی ضرورت پیش آگئی تھی!

(۱۰) مملکت اسلامی میں ہر طرف فتنہ و فساد کی آگ بھڑکنا شروع ہو گئی تھی اور

امن و نظم کا خاتمہ ہوتا جا رہا تھا۔ بد امنی کی حالت میں علم و دین ما تہذیب،

تمدن، اخلاق اور دوسری اعلیٰ انسانی قدیں ختم ہو جاتی ہیں۔ اس لئے جنوں

جنوں بد امنی میں اضافہ ہو رہا تھا دوسروں انسانیت کے اس اعلیٰ تصور

کے مٹ جانے کے خطرات پیدا ہوتے جا رہے تھے جسے دنیا میں

عام کرنا اسلام کا مقصد اولین تھا۔

(۱۱) مملکت اسلامی میں بد نظمی پیدا ہو جانے کے نتیجے میں یہ خطرہ بھی ابھرنے

لگا تھا کہ غیر مسلم طاقتیں دنیا سے اسلام پر لشکر کشی کر کے اسلام کو فنا کر دیں

گی اس لئے کہ اسلام گرد و پیش کے ممالک کی نگاہوں میں بری طرح کٹھک

رہا تھا اور مسلمانوں کی بڑھتی سیاسی قوت نے ہمسایہ ممالک کو مسلمانوں

سے خوفزدہ کر دیا تھا۔

(۱۲) ممالک غیر میں اسلام کی تبلیغ کا کام تقریباً بند ہو چکا تھا اس لئے کہ اندرونی

خلفشار کی حالت میں اس کا کوئی امکان باقی نہیں رہا تھا۔

ایسی حالت میں تحریک اسلامی کے دوسرے قائد کو جو کام انجام دینا تھے

وہ ضرور جہ ذیل تھے۔

(۱) دنیا سے اسلام کو بنی امیہ کی اسلام دشمنی سے نجات دلانی جائے۔

(۲) ملک میں داخلی سکون کا بندوبست کیا جائے تاکہ امن و سکون کی فضا

میں مسلمانوں کی تربیت نفس کا انتظام کیا جاسکے۔ ان کو اسلام کی صحیح

تعلیمات سے روشناس کرایا جائے، قرآن اور حدیث کی تعلیم عام کی جائے
 عوام کی اخلاقی حالت بہتر بنائی جائے اور مسلمانوں کو پھر ایک بار اس
 دین حقیقی سے آشنا کرایا جائے جسے وہ اب تقریباً بھول چکے تھے،
 (۳) غیر ممالک تک اسلام کی آواز پہنچائی جائے اور غیر اسلامی قوتوں
 کا زور بل توڑ کے دوبارہ ان کے دلوں پر مسلمانوں کی ہیبت قائم کر
 دی جائے۔۔۔۔۔ لیکن سوال یہ تھا کہ ان مقاصد کے حصول کا
 ذریعہ کیا ہو؟

جس وقت امام حسن علیہ السلام نے اسلام کے روحانی مشن کی قیادت
 مہنگالی اس وقت تلوار میں اپنی ہوئی تھیں شام اور عراق کا سرحدی علاقہ ایک فوجی
 چھاؤنی نظر آ رہا تھا اور امیر معاویہ کی طاقت بڑھتی جا رہی تھی اس لئے
 کہ جہاں شامی سپاہی انتقام کے جذبہ میں سرشار پوری قوت سے انکا ساتھ
 دے رہے تھے وہیں مسلمان موصوف کی سازشوں اور زرباشیوں کے نتیجے
 میں بنی امیہ کے ساتھ شامل ہوتے جا رہے تھے۔ امیر معاویہ کی طاقت بڑھنے
 کا اب ایک اور سبب بھی پیدا ہو گیا تھا۔ اور وہ یہ تھا کہ موصوف نے اپنی
 جنگ کو حصول خلافت کی جنگ قرار دیا تھا اور اس طرح۔۔۔۔۔

(۱) عام مسلمانوں کے ذہنوں سے یہ خوف دور ہو گیا تھا کہ امیر معاویہ کی
 کامیابی اسلام کی بربادی پر منتج ہوگی یا کامیاب ہونے کے بعد خواہ
 ایام جاہلیت کی اصنام پرستی کو دوبارہ رائج کر دیں گے۔

(۲) آل رسول کے سارے دشمن جو الہی نظام حکومت کو اپنے مفادات
 اور اپنی زراندوزی کے منافی تصور کرتے تھے۔ اب آسانی سے
 امیر معاویہ کا ساتھ دے سکتے تھے۔

(۳) قریش چونکہ الہی حاکمیت کے مقابلہ میں انسانی حاکمیت کے اصول کے ہمیشہ علمبردار رہے تھے اس لئے ان کو امیر معاویہ کی خلافت سے کوئی اختلاف نہیں ہو سکتا تھا۔ بلکہ اس میں ان کا ایک بڑا فائدہ یہ بھی تھا کہ وہ جس نسلی عصبت کے عادی تھے وہ بنی امیہ کی حکمرانی میں پورے شباب کے ساتھ ظہور میں آ سکتی تھی۔

(۴) وہ عراقی مسلمان بھی جو امیر معاویہ کے مقابلہ میں حضرت علی علیہ السلام کا ساتھ دے رہے تھے انسانی حاکمیت کے تصور کے پروردہ تھے۔ اور حضرت علی علیہ السلام کے شہید ہو جانے کے بعد خلیفہ کے انتخاب کے معاملہ میں وہ "آزاد" ہو چکے تھے۔ یہ لوگ بھی خلافت کو کوئی منصوص من اللہ منصب نہیں مانتے تھے۔ اور نہ یہ تسلیم کرتے تھے کہ اولی الامر کو معصوم ہونا چاہئے۔ ان کے ذہنوں میں یہ عقیدہ بالکل رچا بسا ہوا تھا کہ ہر مسلمان خواہ وہ ذاتی اعتبار سے کیسا ہی کیوں نہ ہو خلیفہ رسول ہو سکتا ہے، اس لئے معاویہ کی خلافت مان لینے میں ان کو کیا عذر ہو سکتا تھا؟ اور وہ بھی اس حالت میں جبکہ امیر معاویہ کا ساتھ دینے میں دنیاوی منفعت بھی مضمر تھی!۔ ایسی حالت میں عراقی بھی رفتہ رفتہ امیر شام کے شام کیساتھ ہوتے جا رہے تھے۔

ان حالات میں اگر حضرت امام حسن علیہ السلام جنگ جاری رکھتے تو

اس کا نتیجہ یہ ہوتا کہ

(۱) آپ اور آپ کے ساتھی سچے مسلمان جو شریعت کے خزینہ دار، دین کے ستون اور علم و ہدایت کے امین تھے قتل ہو جاتے اور حقیقی اسلام

تبلیغ کرنے والا یا دین مبین کے حقائق دنیا کے سامنے پیش کرنے والا کوئی باقی نہ رہتا۔

(۲) جنگ کی حالت میں شامی سپاہیوں کا انتقامی جذبہ بیدار رہتا اور اسلام اور اسکے آثار کو مٹا دینے کی جوتننا ان کے دلوں میں موجزن تھی وہ بہرہ موجود رہتی۔ اس کا نتیجہ یہ ہوتا کہ اہل رسول کی شکست کے نتیجہ میں شامی اسلام اور اس کے آثار کو فنا کر دیتے۔

(۳) اگر یہ مان بھی لیا جائے کہ جنگ جاری رکھنے کی صورت میں امام حسین علیہ السلام کو فتح حاصل ہو جاتی — حالانکہ یہ قطعاً بعید از قیاس ہے تب بھی امام کے لئے یہ ناممکن تھا کہ وہ اسلامی نظام حکومت قائم فرمائے اس لئے کہ مسلمانوں کے نفوس اتنے بگڑ چکے تھے اور خرص دنیا ان پر اس حد تک غالب آچکی تھی کہ اب وہ اس نظام زندگی کو قبول کرنے پر تیار نہیں تھے۔ جو علوی نظام حکومت کا خاصہ تھا؛

ایسی حالت میں فتح حاصل کرنا بے سود تھا۔ اس لئے کہ امام حسن علیہ السلام کے نزدیک فتح حاصل کرنے کا مقصد اپنی ذاتی بادشاہت قائم کرنا نہیں تھا۔ بلکہ فتح کا مقصد اس نظام حکومت الہیہ کو وجود میں لانا تھا جس کا وجود میں آنا اب تقریباً ناممکن ہو چکا تھا۔ اس لئے کہ نفوس کے بگڑ جانے عقائد کے کمزور ہو جانے، قلوب پر دنیا پرستی طاری ہو جانے اور جذبہ دینی کمزور پڑ جانے کے بعد ایک دنیاوی حکومت تو قائم ہو سکتی ہے لیکن ایک خالص اصولی، شرعی اور دینی حکومت کا قیام ناممکن ہے؛

امام حسن علیہ السلام بادشاہ ہوتے تو ان کو اس سے کوئی غرض نہ ہوتی کہ عوام کے نفوس کا کیا عالم ہے؟ ان کی اخلاقی اور روحانی حیثیت کیا ہے

اور مذہب کے باب میں ان کی حالت کیا ہو رہی ہے؟ ان کو اگر
مطلب ہوتا تو اپنی اپنی حکومت سے، خزانوں سے، دولت سے، امداد و ختم
سے، شاہانہ جاہ و جلال سے، محلات و قصور سے، اور جب تک ان کو یہ
سب چیزیں حاصل رہتیں تب تک ان کو عوام کی حالت سے کوئی دلچسپی
نہ ہوتی۔ لیکن حسن امام تھے بادشاہ نہیں تھے تحریک اسلامی کے قائد تھے سلطان
نہیں تھے، امیر المومنین اور خلیفہ رسول تھے۔ دنیاوی حکومت کے طالب
نہیں تھے۔ ان کا کام ایک شاندار عمل میں بیٹھنے کے، دوا عشرت دنیا نہیں تھا۔
مسلمانوں کے نفوس کی اصلاح کرنا اور دین کی تبلیغ کرنا تھا۔ وہ جو اہرات
سے کھیلنے کے لئے خلق نہیں ہوئے تھے، اسلامی تحریک کو پروان چڑھانے
کے لئے پیدا کئے گئے تھے، ان کو حکومت سے اگر کچھ دلچسپی ہو سکتی
تھی تو اس لئے نہیں کہ انکا حکم چلے۔ بلکہ اس لئے کہ اللہ کے احکام نافذ
ہوں۔ ان کا مقصد حکمرانی ذاتی انتقام نہیں تھا، دین کا فائدہ اور ملت کی شرعی
خطوط پر تنظیم ان کا مطلوب تھی۔ اور جس حکومت سے یہ مقصد
ہی پورا نہ ہو اس کی ان کو کوئی ضرورت نہیں تھی۔ ایسی حکومت کا حاصل ہونا
تحریک اسلامی کے قائد کی مقصدی شکست اور اس کے نقطہ نظر سے
ایک قطعاً فضول اور بے کاری بات تھی۔ اس لئے امام نے وہ کیا جو
حکمت ربانی کے امین کی حیثیت سے آپ کو کرنا چاہئے تھا۔ آپ نے
معاویہ سے "صلح" کر لی اور حکومت سے دستبردار ہو گئے۔
اس "صلح" پر کچھ فہم اور کم عقل لوگ بڑا اعتراض کرتے ہیں
لیکن اعتراضات و مسائل ان کی گوتہ نظری اور نامحجی کے علاوہ اور کسی
شے کا پتہ نہیں دیتے، وہ یہ نہیں سمجھتے کہ

(۱) اس صلح کے نتیجے میں امام حسن علیہ السلام اس شکست سے بچ گئے جس کا لاشی نتیجہ یہ ہوتا کہ آل رسول ذبح ہو جاتی، اسلام کے سچے پیوستار قتل ہو جاتے اور دنیا سے اسلام اور اس کی تعلیمات کا خاتمہ ہو جاتا۔

(۲) اس صلح کے نتیجے میں حدود مملکت اسلامی میں امن و امان قائم ہو گیا جس کے نتیجے میں امام حسن علیہ السلام کو یہ موقع مل گیا کہ آپ پر سکون حالات میں اسلام کی تبلیغ کر سکیں اور جہالت کے نتیجے میں اسلامی تصور زندگی پر جو پردے پڑ چکے تھے ان کو دور کر کے عربوں کے سامنے پھر ایک بار اس اسلام کو پیش کر دیں جسے پیغمبر اسلام صلی اللہ علیہ وآلہ وسلم نے پیش فرمایا تھا۔

(۳) مرکز حکومت دمشق منتقل ہو جانے کی وجہ سے مدینہ سیاسی آویز مشوں اور دنیا داروں کی سرگرمیوں سے بڑھی حد تک پاک ہو گیا اور آل رسول کو یہ موقع مل گیا کہ وہ اس بلند محترم میں قیام پذیر ہو کر دوبارہ اسی شہر سے اسلام کا آواز بلند کرے جہاں سے خود رسول پاک نے چارواں عالم میں اپنی آواز پہنچائی تھی۔ امام حسن علیہ السلام نے رفتہ رفتہ مدینہ کو وہی شکل عطا کرنا شروع کی جو امیر المومنین علیہ السلام نے کوفہ کو عطا فرمائی تھی۔ اور اپنی سرگرمیوں کے ذریعہ مدینہ کو ایک علمی مرکز کی شکل میں تبدیل کرنا شروع کر دیا۔

(۴) مدینہ کی مذہبی حیثیت کے پیش نظر ہر جگہ کے مسلمان اس شہر میں آتے تھے اور قبر رسول کی زیارت کے بعد آل رسول کی زیارت سے

بھی مشرف ہوتے تھے، ان مسلمانوں کے ذریعہ پوری دنیا سے اسلام
 میں حقیقی اسلام کی تبلیغ کا موقع حاصل کر لیا گیا۔

(۵) امام حسن علیہ السلام کی اسی تعلیم اور تبلیغ کا نتیجہ یہ تھا کہ کچھ عرصہ میں ایسے
 دیندار سر فروش اور فداکار مسلمانوں کی جماعت تیار ہو گئی جس نے
 کربلا کے میدان میں اپنے خون کی پاک و عاروں سے چمنستانِ اسلام
 کو بہا پر جاوداں عطا کر دی۔ اگر امام حسن علیہ السلام نے معاویہ سے
 جنگ بند کر کے اپنی سرگرمیاں اسلام حقیقی کی تبلیغ و اشاعت پر مرکوز
 نہ کر دی ہوتیں، تو معرکہ کرب و بلا کا وجود میں آنا ناممکن تھا۔ اگر یہ معرکہ
 وجود میں آتا ہی تو اس کے وہ ہمہ گیر اثرات ہرگز مرتب نہ ہوتے
 جو بعد میں ظہور میں آئے اس لئے کہ قربانی اسی وقت صحیح معنوں میں
 اثر انداز ہوتی ہے جب عوام ان بنیادی اصولوں سے متفق ہوتے
 ہیں جن کے لئے قربانی پیش کی جاتی ہے۔ یہ قربانی مرحوموں کو زندہ
 اور سوسے ہوئے ضمیروں کو بیدار کر دیتی ہے۔ اسکے نتیجہ میں عوام کی
 عملی قوتیں جاگ اٹھتی ہیں، اور وہ ایک بے حس، جمود پرور گروہ کے
 بجائے ایک زندہ، متحرک اور فعال جماعت بن جاتے ہیں۔
 لیکن یہ سب کچھ بھی ہوتا ہے، جب عوام کے ذہن ایک تصور کی صحت،
 ایک عقیدہ کی درستی، ایک فکر کی اصابت یا ایک نظریہ کی حقیقت
 کے دل سے قائل ہو جاتے ہیں۔ جب عوام ایک چیز کو صحیح جانتے اور
 ماننے لگتے ہیں اور پھر اس چیز کے حق میں کوئی قربانی بھی پیش کر دی
 جاتی ہے۔ تو اس کا نتیجہ یہ ہوتا ہے کہ عوام میں ایک جوش اور ایک
 ولولہ پیدا ہو جاتا ہے۔ اور اس قربانی کے نتیجہ میں پوری قوم اس تصور

کو کامیاب بنانے کے لئے اٹھ کھڑی ہوتی ہے ایسی حالت میں اگر حضرت امام حسن علیہ السلام امیر معاویہ سے درمسلح ہا کر کے اسلام کے صحیح تصورات کو عام نہ کر دیتے تو امام حسین علیہ السلام کی قربانی قطعاً رنگاں بجاتی اور اس کے نتیجہ میں مسلمانوں کے ضمیر سرگڑ اس نشان سے بیدار نہ ہوتے جس کا مظاہرہ اس عظیم النظیر قربانی کے بعد ہوا مسلمانوں نے معرکہ کربلا کے بعد جس زندگی کا مظاہرہ کیا وہ دراصل اس تبلیغ اور تعلیم کا نتیجہ تھی جو امام حسن علیہ السلام نے فرمائی تھی اور جس کے نتیجہ میں دنیا سے اسلام کا گوشہ گوشہ آں رسول کی تحریک اسلامی سے واقفیت کر چکا تھا۔

تحریک کے بنیادی تصورات عام ہو جانے کے نتیجہ میں مخلصین کا ایک ایسا طبقہ وجود میں آ گیا جو اس تحریک کو علمی سطح سے بلند کر کے ایک عملی اور جاودانی سطح پر لانے کے لئے اپنا سب کچھ قربان کر دینے پر تیار تھا یہی وہ جماعت تھی جس نے کربلا کے بن میں وہ عظیم النشاں قربانی پیش کی جس پر تاریخ اسلام قیامت تک ناز کرتی رہے گی :

امام حسن علیہ السلام کی عظیم قائدانہ صلاحیتوں کا اس سے بڑا مظاہرہ اور کیا ہو سکتا تھا کہ آپ نے اسلامی تحریک کو جماعتی اور عوامی نفسیت کے مطابق ڈھال دیا۔ عصر حاضر کی تحریکات پر نظر ڈالنے تو آپ دیکھیں گے کہ وہی تحریکات کامیاب ہوتی ہیں جن کے قائدین مندرجہ ذیل طریق کار اختیار کرتے ہیں :-

(۱) سب سے پہلے اس تحریک کے حق میں زمین ہموار کی جاتی ہے۔ تحریک کے بنیادی تصورات کی خوب اشاعت کی جاتی ہے۔

ان کو عوام میں مقبول بنایا جاتا ہے، عوام کے ذہنوں میں اس کی صحت و اصابت کا یقین پیدا کیا جاتا ہے۔ اور جب تحریک کے اساسی مقاصد عام ہو جاتے ہیں تو

(۲) ایسے افراد تیار کئے جاتے ہیں جو اس تحریک کو کامیاب بنانے کے لئے قربانیاں پیش کر سکیں تاکہ ان قربانیوں کے نتیجہ میں عوام میں جوش پیدا ہو جائے اور وہ تحریک کو کامیاب بنانے کیلئے اٹھ کھڑے ہوں۔

امام حسن علیہ السلام نے یہی سائنٹفک طریقہ اختیار کیا اور ”صلح“ کے نتیجہ میں وہ مہلت حاصل کر لی جس سے فائدہ اٹھانے کے ایک طرف تو آپ نے اسلامی تحریک کو عام کر دیا جو جہالت، بد امنی، غرض مندی، حرص و نیا اور اسی قسم کی چیزوں کے نتیجہ میں دب گئی تھی اور دوسری طرف مخلصین کی وہ جماعت تیار کر دی جس نے منہ کر کے بلا میں اپنے خون سے اس تحریک کی جڑوں کو اتنا مضبوط کر دیا کہ انسانی حاکمیت کے تیرہ سو سال بھی آج تک حکومت الہیہ کے اس تصور کو ختم کرنے میں کامیاب نہیں ہو سکے جسے حسین علیہم السلام عام کرنا چاہتے تھے!

ہم نے لفظ ”صلح“ کو جگہ جگہ قوسین میں لکھا ہے اس لئے کہ ہمارا یہ پختہ عقیدہ ہے کہ امیر شام اور امام حسن علیہ السلام کے مابین جو معاہدہ ہوا تھا وہ ہرگز ”صلح“ کا معاہدہ نہیں تھا اور یہ ایک انتہائی ہولناک غلط فہمی ہے جس میں یا تو مورخین خود مبتلا ہوئے ہیں یا بنی امیہ کے پروگنڈہ نے ان کو مبتلا کر دیا ہے!

امام حسن علیہ السلام نے امیر معاویہ سے ہرگز صلح نہیں کی اسلئے
 کہ صلح کا مقصد ہوتا ہے دلوں کا صاف ہو جانا، جنگ کا خاتمہ ہو جانا، میل
 ملاپ ہو جانا، دوستانہ تعلقات بحال ہو جانا، اور آپس کی آویزش کا ختم ہو جانا،
 لیکن دنیا کا کوئی مورخ یہ دعوائے نہیں کر سکتا کہ امیر معاویہ اور امام حسن
 علیہ السلام میں صفائی ہو گئی تھی، دوستانہ فضا قائم ہو گئی تھی یا اس ٹکراؤ کا خاتمہ
 ہو گیا تھا جو آل سفیان اور آل رسولؐ میں مدت سے جاری تھا!

واقعہ صرف اتنا ہے کہ امام حسن علیہ السلام اور امیر معاویہ کے مابین
 ”صلح کا معاہدہ“ نہیں ہوا تھا

بلکہ

”التوائے جنگ“ یا ”جنگ بندی“ کا معاہدہ ہوا تھا جسے انگریزی

زبان میں **CEASE FIRE** کہتے ہیں!

جنگ بندی کے اس معاہدہ کا مطلب صرف اتنا ہوتا ہے کہ طرفین
 اپنے اپنے موقف پر قائم ہیں۔ لیکن ایک دوسرے کے مقابلہ میں تلواریں
 نہیں چلا رہے ہیں۔ التوائے جنگ کا مقصد صلح نہیں ہوتا۔ صرف تیغ و
 تفلک کا استعمال ترک کر دینا ہوا کرتا ہے۔ امام حسن علیہ
 السلام نے جو کچھ کیا تھا وہ صرف اتنا ہی تھا کہ آپ نے شمشیر و سنان کی
 جنگ بند کر دی تھی لیکن اس کے معنی ہرگز یہ نہیں تھے کہ آپ نے
 مطلق جنگ ہی کا خاتمہ کر دیا تھا۔ واقعہ یہ تھا کہ آپ نے ”گرم جنگ“
 کا رخ ”سرد جنگ“ کی جانب موڑ دیا تھا۔ اور نمود و شمشیر کی جگہ اعصابی
 جنگ (COLD WAR OR WAR OF NERVES) شروع کر دی تھی۔ یہ ہے حقیقت اس معاہدہ کی جسے ”صلح حسن“ کے

نام سے یاد کیا جاتا ہے اور جس کی بنیاد پر نامہم لوگ جو حکمت ربانی کے مصالح کو نہیں سمجھتے یا فکر امامت کی بلند پروازیوں کا کوئی اندازہ نہیں رکھتے طرح طرح کے اعتراضات کیا کرتے ہیں :

امام حسن علیہ السلام نے امیر معاویہ سے صلح، کر لی ہوتی تو معمولی بیانت اور شرافت کا تقاضا یہ تھا کہ آپ کبھی معاویہ کے خلاف سب کشتاں نہ کرتے۔ اس کی حکومت کو جائز مان لیتے اور اس حکومت کے ساتھ دیتے لیکن ہم یہ دیکھتے ہیں کہ معاہدہ پر دستخط کرتے ہی خود امیر معاویہ کے خیمہ میں امام حسن علیہ السلام نے جو خطبہ پڑھا۔ اس کا آغاز آپ نے ان الفاظ سے کیا کہ

” اَيُّهَا النَّاسُ ! ہم تمہارے رسول کے اہل بیت ہیں ہم تمہارے امیر اور سردار ہیں۔ جن کو اللہ تعالیٰ نے ہر خبیث سے پاک کیا ہے !“

” ہم تمہارے امیر ہیں“ کا دعویٰ بجائے خود یہ ثابت کر رہا ہے کہ امام حسن علیہ السلام اپنے سابقہ موقف پر قائم تھے۔ اپنے حق خلافت سے دستبردار نہیں ہوئے تھے، امیر معاویہ کو جائز حکمران تسلیم نہیں کرتے تھے، اور آپ نے صرف التوا سے جنگ کا معاہدہ کیا تھا۔ تاکہ اب تلوار کی اس جنگ کے بجائے جس میں شکست ہو جانا لازمی تھا۔ عدم تشدد والی جنگ کا آغاز کر کے اس تدبیر سے دشمن کو شکست فاش دیدی جائے !

امیر معاویہ بھی نا سمجھ نہیں تھے اور یہ جانتے تھے کہ امام حسن علیہ السلام نے جنگ ختم نہیں کی ہے۔ بلکہ صرف شمشیر و سنان کا مظاہرہ بند کیا ہے۔ آل رسول اور بنی امیہ، حق اور باطل کے مابین صلح نہیں ہوئی

ہے بلکہ صرف جنگ کا اندازہ بدل دیا گیا ہے۔ جنگ اب بھی جاری ہے، فرق صرف اتنا ہی ہے کہ اب یہ جنگ تلوار سے نہیں لڑی جائے گی۔ زبان و قلم سے لڑی جائے گی۔ اس کا فیصلہ میدانِ حرب و ضرب میں نہیں ہوگا، سیارہ اور علم کی بزم میں کیا جائے گا۔ چنانچہ امیر معاویہ بھی غافل نہیں رہے اور انہوں نے اس "اعصابی جنگ" میں فتح حاصل کرنے کے لئے ایٹمی چوٹی کا زور لگا دیا۔ امیر المومنین پر سب و شتم اور آل رسول کے خلاف گمراہ کن پروپاگنڈہ اسی سلسلہ کی مختلف کڑیاں تھیں۔ یہ اور بات ہے کہ امام کی عقل چونکہ عام عقول بشری سے کہیں زیادہ ہوتی ہے اس لئے امیر معاویہ اس "جنگ" میں تبری طرح ہارے اور امام حسن علیہ السلام کو ان کے مقابلہ میں وہ فتح مبین حاصل ہوئی جس کی وہ تاریخیں بھی گواہ ہیں جو بنی امیہ کے اثرات کے ماتحت لکھی گئی ہیں!

معاہدہ کرتے وقت امیر معاویہ نے شاید یہ محسوس کیا ہو کہ اپنے مقصد میں کامیاب ہونے لیکن تھوڑے ہی دنوں میں ان کو یہ محسوس ہو گیا کہ ان کو سیاسی اعتبار سے زبردست شکست کا سامنا کرنا پڑا ہے اور امام حسن علیہ السلام نے تلوار کی جنگ روک کے ان کو ایسی ترک دی ہے جو ان کے لئے ناقابلِ برداشت ہے۔ انہوں نے دیکھا کہ وہ اپنے دل کے پردوں میں جس اسلام کو مٹانے کے تمنائی تھے اس کی حسن بہ اطمینان تمام تبلیغ کر رہے ہیں مسلمانوں میں بنی امیہ کی بادشاہت کے خلاف نفرت کا جذبہ پیدا ہوتا جا رہا ہے اور رفتہ رفتہ عوام میں یہ احساس بیدار ہو رہا ہے کہ ان کی قیادت و رہنمائی کا کام صرف آل رسول ہی انجام دے سکتی ہے ان کی دُور بین نگاہوں نے یہ دیکھ لیا کہ حسن جس روش پر چل رہے ہیں اسکا

لازمی نتیجہ ایک دن دولت بنی امیہ کے زوال کی شکل میں برآمد ہوگا۔ اور آل رسولؐ کی تبلیغی مہم وہ بارود ثابت ہوگی جس سے بنی امیہ کے اقتدار کا عمل بھک سے اڑ جائے گا۔۔۔۔۔ اس کے ساتھ ہی انہوں نے یہ محسوس کیا کہ حسنؑ نے معاہدہ کے جو شرائط رکھے ہیں ان کے نتیجہ میں جہاں آل رسولؐ حکومت النبیہ کے تصورات کو عام کرنے اور اسلام کے ملوکیت دشمن نظام زندگی کو دنیا کے سامنے پیش کرنے میں پورے طور پر آزاد ہے وہیں ان شرائط نے بنی امیہ کے ہاتھوں کو باندھ کے رکھ دیا ہے ان کو بے بس بنا ڈالا ہے اور ان کو کسی جوابی کارروائی کے قابل نہیں رکھا ہے۔ اس لئے کہ جب معاہدہ کی رو سے بنی امیہ علیؑ اور آل علیؑ پر سب و شتم نہیں کر سکتے اور علیؑ کے دوستوں پر کوئی پابندی عائد نہیں کر سکتے تو اس کا لازمی نتیجہ یہ ہوگا کہ تحریک اسلامی بھلتی بھولتی رہے گی۔ الہی نظام زندگی کی تبلیغ جاری رہے گی اور لوگ ملوکیت کے اثرات بد کو دیکھتے ہوئے رفتہ رفتہ اس خلافت ربانی کی جانب جھکتے چلے جائیں گے جس کے امام حسن علیہ السلام علمبردار تھے اس سیاسی شکست سے بچنے کے لئے امیر معاویہؓ اس پر مجبور ہو گئے کہ معاہدہ کی خلاف ورزی کریں چنانچہ شیعیاں علیؑ پر جو اسلام حقیقی کے داعی اور مبلغ تھے سختیاں شروع کر دی گئیں۔ حجر بن عدی، رشید ہجری اور دوسرے متاثرین نے اسلام قتل کر دیا۔ گئے حضرت علیؑ علیہ السلام پر سب و شتم کیا جانے لگا۔ اور جب یہ محسوس کیا گیا کہ ان تدابروں سے بھی کام نہیں نکلتا حسنؑ کی تبلیغ مملکت کو بنی امیہ کے لئے ایک کوہ آتش فشاں میں تبدیل کرتی جا رہی ہے، عوام بنی امیہ کی حقیقت کو سمجھنے لگے ہیں۔ مردہ دلوں میں اسلام کی رُوح بیدار ہونے لگی ہے۔ اور تخت خلافت کی چہلپوں کمزور ہوتی جا رہی ہیں

تو آخری تدبیر یہ اختیار کی گئی کہ امام حسن علیہ السلام کو زہر دیدیا جائے اور اس طرح اس دولت بنی امیہ کو تباہی سے بچالیا جائے جسے امام حسن کی تبلیغی جنگ اندر ہی اندر سے کھوکھلا کرتی چلی جا رہی تھی!

اگر امیر معاویہ اور امام حسن علیہ السلام میں واقعی "صلح" ہو گئی ہوتی تو امام حسن علیہ السلام کو زہر دلوانے کی امیر معاویہ کو کوئی ضرورت پیش نہ آتی اور وہ بھی معاہدہ کے دس سال بعد! — زہر دلوانے کا یہ واقعہ بجائے خود اس کا ثبوت ہے کہ جنگ جاری تھی، صرف انداز جنگ بدل گیا تھا۔
تواریخوں سے مقابلہ نہیں ہو رہا تھا عقل و دفاع کی جنگ ہو رہی تھی اور اس میں چونکہ امیر معاویہ مات کھار رہے تھے اس لئے وہ اس پر مجبور ہو گئے تھے کہ اپنے حریف کو زہر دلا کے اس کا کام تمام کرادیں تاکہ اس شکست سے محفوظ رہ سکیں جو ان کے سر پر منڈلا رہی تھی!

لیکن امیر معاویہ اپنی ان تدبیروں میں بھی ناکام رہے اس لئے حکومت الہبیہ کا تصور ابھر کے رہا اور بنی امیہ کے خلاف ایسی نفرت پھیلی کہ تھوڑے ہی عرصہ میں نہ صرف یہ کہ ان کی بادشاہت کا خاتمہ ہو گیا۔ ان کی فصل تنگ دنیا سے فنا ہو گئی بلکہ ان کی قبروں کے نشان تک محو ہو گئے۔ اور یہ سب نتیجہ تھا امیر معاویہ کی اس سیاسی غلطی کا کہ انہوں نے عین اس وقت جب کہ فتح ان کے سامنے تھی، التوا سے جنگ کے معاہدہ پر دستخط کر دیئے اور امام حسن کو اس کا موقع دیدیا کہ وہ بنی امیہ کی جیتی ہوئی بازو کو الٹ کے اس اسلام دشمن جماعت کے مکمل خاتمہ کا بندوبست کر دیں!

امیر معاویہ نے اس ہولناک نتیجہ سے بچنے کے لئے معاہدہ کی خلاف ورزیاں شروع کیں۔ جس کا ایک معمولی نتیجہ یہ ہے کہ ان کو دائمی بدنامی کا

شکار ہونا پڑا۔ اور آج دنیا کے ہر انصاف پسند انسان کی نگاہ میں وہ ایک معاہدہ سے منحرف انسان۔۔۔ کی حیثیت رکھتے ہیں۔ امام حسن علیہ السلام معاہدہ کرتے وقت اس حقیقت کو بخوبی جانتے تھے کہ معاویہ اس کی پابندی نہیں کریں گے۔ لیکن اس کے ساتھ ہی آپ اس حقیقت سے بھی بخوبی واقف تھے کہ معاویہ کی جانب سے شرائط معاہدہ کی خلاف ورزی تحریک اسلامی کو کمزور نہیں کر سکے گی۔ اسے مضبوط تر بنا دے گی۔ اس لئے کہ بدعہدی، مظالم، قتل، خونریزی اور سازشیں عوام کو بنی امیہ سے اور زیادہ بدظن کر دیں گی۔ اور یہ اموی تدابیر بنی امیہ کے اقتدار کو مستحکم کرنے کے بجائے اس کے خاتمہ کا جلد تر بندوبست کر دیں گی۔ چنانچہ وہی ہوا جو امام کا اندازہ تھا۔ امیر معاویہ نے وہی کیا جس کا امام کو علم تھا۔ اور اس کا نتیجہ بھی وہی ہوا جس کی امام کو امید تھی، بنی امیہ کے مظالم نے چند ہی سال میں عوام کو ان کی حکومت سے متنفر کر دیا اور ان میں یہ احساس پیدا کر دیا کہ مسلمانوں کی قیادت اور امارت کے حقدار صرف آل رسول کے افراد ہیں۔ اور یہی امیر معاویہ کی سیاسی شکست تھی!

اس معاہدہ سے امیر معاویہ کو بس ایک فائدہ ہوا، اور وہ یہ کہ ان کو حکومت مل گئی لیکن ہم اسے ان کی فتح نہیں قرار دے سکتے اس لئے کہ ان کو جن شرائط کے ساتھ حکومت ملی تھی وہی خود اس حکومت کی تخریب کا سبب تھے۔ اور اس کے نتیجہ میں نہ صرف یہ کہ بنی امیہ کا مقصد اصلی یعنی اسلام کو مٹا دینا ختم ہو گیا بلکہ وہ حکومت بھی کچھ عرصہ میں ختم ہو گئی جس کے لئے امیر معاویہ نے خود اپنے ہاتھوں اپنے خاندان کی تحریک کا گلا گھونٹنا قبول کر لیا تھا۔ امیر معاویہ کو بادشاہت ضرور نصیب ہوئی لیکن ایک

ایسی بادشاہت جو ان کے لئے دائمی بدنامی کا تمغہ بنی اور پھر یہ حکومت بھی کتنے دن چلی۔ بیس سال امیر معاویہ حکمران رہے اور ساڑھے تین سال ان کی اولاد۔ اس کے بعد حکومت کے ساتھ ہی نسل تک کا خاتمہ ہو گیا اور حکومت آل ابوسفیان سے نکل کے آل مروان میں چلی گئی۔ یہ تھا وہ فائدہ جو امیر معاویہ نے حاصل کیا اور کون کہہ سکتا ہے کہ یہ کوئی بڑی کامیابی تھی؟

اب آئیے یہ دیکھیں کہ اس معاہدہ سے امام حسن علیہ السلام نے کیا کھویا؟

یہ کہنا غلط ہے کہ امام حسن علیہ السلام نے امیر معاویہ کو "خلافت" دیدی اس لئے کہ "خلافت" ایک ایسا منصب ربانی ہے جو نہ معاہدوں سے بنا کر تا ہے اور نہ تلواروں سے چھنا کرتا ہے۔ خلافت تقسیم ہونے والی چیز نہیں ہے۔ اس لئے یہ سوال ہی پیدا نہیں ہوتا کہ امام حسن علیہ السلام نے امیر معاویہ کو خلافت دیدی یا امیر معاویہ نے خلافت لے لی۔ — امیر معاویہ کو دراصل بادشاہت حاصل ہوئی تھی اور "بادشاہت" وہ چیز تھی جس سے امام حسن کو کوئی دلچسپی نہیں تھی امیر معاویہ کو "بادشاہت" درکار تھی۔ اور "بادشاہت" چونکہ ایک غیر اسلامی شے ہے اس لئے امام حسن علیہ السلام نے ان کو "بادشاہت" لے لینے کی اجازت دیدی، ظاہر ہے کہ اس میں امام حسن علیہ السلام کا کوئی نقصان نہیں تھا، بلکہ اس کے نتیجے میں خود امیر معاویہ پر یہ اسلام میں ملوکیت کے قیام اور نسلی بادشاہت کے آغاز کا الزام آیا ایسی حالت میں اگر امیر معاویہ "بادشاہ" بن گئے تو امام حسن علیہ السلام کا کچھ نہیں بگڑا۔ آپ کا جو منصب تھا وہ آپ کو حاصل رہا۔ چنانچہ معاہدہ پر دستخط کرنے کے بعد ہی آپ نے خود امیر معاویہ کے دربار میں

نخن امرا شکم

کہہ کر اس کی وضاحت کر دی تھی کہ جہاں تک خلافت ربانی کا تعلق ہے وہ اس معاہدہ کے بعد بھی مجھے حاصل ہے اور وہ چیز جو معاویہ کو حاصل ہوئی ہے وہ دراصل بادشاہت ہے جس کا امامت یا خلافت ربانی سے کوئی تعلق نہیں ہے۔۔۔۔۔ بلکہ جو اس انسانی حاکمیت کی بدترین شکل ہے جسے پیغمبر اسلام دنیا سے مٹا دینا چاہتے تھے!

اس معاہدہ کے نتیجے میں امیر معاویہ کو وہ بادشاہت حاصل ہو گئی جو جنگ جاری رہنے کی حالت میں بھی ان کو حاصل ہو جانا یقینی تھی، فرق صرف اتنا ہوتا کہ امیر معاویہ یہ جنگ جاری رکھتے تو آل رسول قتل ہو جاتی۔ بادشاہت کو متافعی اسلام تصور کرنے والے ختم ہو جاتے، اسلام مرٹ جاتا اور بنی امیہ ایک ایسی مستحکم حکومت قائم کر لیتے جس کی مخالفت کرنے والا کوئی نہ ہوتا۔ لیکن امام حسن علیہ السلام نے التوائے جنگ کا معاہدہ کر کے ان کے ان تمام مقاصد کا خاتمہ کر دیا، اسلام کو بچالیا، اسلام حقیقی کی تبلیغ کو بیوالوں کو بچالیا، حکومت الہیہ کی تبلیغ کرنے والوں کو بچالیا۔ اور وہ جماعت پیدا کر دی جس کی قربانیوں کے نتیجے میں معاویہ کے انتقال کے صرف ساڑھے تین سال بعد آل ابوسفیان کی حکومت کا خاتمہ ہو گیا۔

ایسی حالت میں یہ معاہدہ دراصل امیر معاویہ کی بہت بڑی سیاسی شکست تھا۔ اور اس کے نتیجے میں ان کو ایک ایسی چند روزہ بادشاہت کے علاوہ اور کچھ حاصل نہ ہوا جو خود ان کی دائیہ بدنامی کا سبب بنی اور جس کے نتیجے میں ان کی پیشانی پر اسلام میں ملوکتی بنا اور نسلی بادشاہت قائم کرنے کے وہ داغ لگ گئے جو کبھی مٹائے نہ مرٹ سکیں گے۔

اس کے برعکس اس معاہدہ سے امام حسن علیہ السلام کو یہ فائدہ ہوا کہ

(۱) اسلام کے مٹ جانے کا جو خطر پیدا ہو گیا تھا وہ دور ہو گیا۔

(۲) شامی لشکر عراق سے دمشق واپس ہو گیا اور مکہ و مدینہ کی تاجی

کی جو تمنا میں شامیوں کے دلوں میں تھیں وہ گھٹ کے ختم ہو گئیں

(۳) بنی امیہ کو "خلافت" کا کھلو نامل جاننے کے نتیجہ میں اپنا نمائندگی اسلام قائم رکھنے پر مجبور ہو جانا پڑا۔

(۴) اور دنیا کے سامنے اپنی اسلامیت کے اظہار کے لئے نیز

یہ ظاہر کرنے کے لئے کہ وہ بھی "خلافت" کے بارگراں

سنبھالنے کے لائق ہیں، بنی امیہ اس پر مجبور ہو گئے کہ غیر اسلامی

ممالک پر لشکر کشی کریں، چنانچہ امیر معاویہ نے رومی سلطنت

کے قلب یعنی قسطنطنیہ پر حملہ کیا، قبرص اور رودی کنیز کے علاقے

فتح کئے اور سب مسلمانوں کو یہ موقع مل گیا کہ وہ بحر روم کے

ان علاقوں میں اسلام کی تبلیغ کر سکیں۔ اس کے ساتھ ہی مسیحی

طاقتوں پر جو مسلمانوں کے لئے سب سے بڑا خطرہ ہوتی تھیں

مسلمانوں کا رعب و اب قائم ہو گیا اور کفار کو ان لوگوں کے

ہاتھوں پہنچانی کا سامنا کرنا پڑا جو خود دل سے اسلام کے قائل

نہیں تھے !

امیر المومنین حضرت علی علیہ السلام کے غدا پرستوں کے ہاتھوں مرتدین

کا خاتمہ کرایا تھا، اور امام حسن علیہ السلام نے بنی امیہ کے منافقین اور شام کے

نمائند مسلمانوں کے ذریعہ مسیحی قوتوں کا زور توڑ ڈالا اور بھر روم کے علاقوں میں ان لوگوں کے ذریعہ اسلام کی آواز پہنچا دی جو بدر سے لے کر صفین تک ہمیشہ اسلام کو مٹا دینے کے لئے شمشیر بکھیر رہے تھے۔ تدبیر ماورپینہ، مصلحت اندیشی اور سیاسی فکر کی بلندی کی اس سے اعلیٰ مثال اور کیا ہو سکتی ہے؟

اور پھر جب ہم یہ دیکھتے ہیں کہ ان منافع کثیرہ کی قیمت امام حسن علیہ السلام کو کیا ادا کرنا پڑی تو ہمارے سر امام کی عظمت فکر و وسعت تدبیر کے سامنے بے اختیار جھک جاتے ہیں، اسلام کے دشمن بنی امیہ اور شامی عیسائیوں کو اس پر مجبور کر دینا کہ وہ اسلام دشمن مسیحی قوتوں سے ٹکرائیں اور اسلام کے لئے ممالک فتح کر کے پھریں اور اس سب کی قیمت محض وہ چند روزہ بادشاہت جو دائمی بدنامی کا سبب بنے! — اس الہی سیاست اور منصوص من اللہ قیادت ہی سے ممکن ہے جس پر ہمارے آئمہ فائز تھے!

اس عظیم سیاست کا ایک اور نتیجہ یہ نکلا کہ شامیوں نے ۱۵ھ میں اپنے چہروں پر اسلام کی جو مصنوعی نقاب ڈالی تھی اسے وہ ۶۰ھ تک ڈالے رہنے پر مجبور ہو گئے، اس ۲۵ سال کے عرصہ میں ان کی وہ نسل ختم ہو گئی جس نے تلوار کے خوف سے اسلام قبول کیا تھا اور اپنے دل کے پردوں میں مسیحیت کو چھپائے تھے۔ اور وہ نسل جو وہیں آگئی جو بنی امیہ کی تعلیم کے نتیجہ میں آل رسول کی دشمن تو ضرور تھی لیکن اسلام سے مانوس تھی، یہ صحیح ہے کہ اس کا وہ اسلام، عقائد و اعمال کے اعتبار سے حد درجہ پست اور سبک تھا، لیکن یہ نئی نسل مسیحی نہیں

رہی تھی، غلط عقائد و افکار میں مبتلا ہونے کے باوجود مسلمان تھی اور اس قابل ہو گئی تھی کہ۔

(۱) ایک عظیم قربانی پیش کر کے اس کے ضمیر کو منجھوڑ دیا جائے اور۔

(۲) پھر اس جاگے ہوئے ضمیر پر تبلیغ کا فریضہ انجام دے کے اسے سچا مسلمان بنا دیا جائے۔

اس میں سے اول الذکر فریضہ امام حسین علیہ السلام نے انجام دیا اور دوسرا کام بیمار کہ بلا نے پورا کر دیا۔ نتیجہ یہ ہوا کہ اسلام کے دشمنوں کا سب سے بڑا مرکز "شام" اسلام کے ایک ایسے مستحکم قلعہ میں تبدیل ہو گیا جسے دنیا سے مسیحیت آج تک تسخیر نہیں کر سکی اور وہ شام چودہ سو سال سے آج تک مسلمان ہے۔ جسے امیر معاویہ اسلام کی بیخ کنی کے مرکز میں تبدیل کرنے کا خواب دیکھ رہے تھے۔

امیر المومنینؑ نے جنگ صفین کو طویل دسے کر اسلام کے خلاف شامیوں کے غم و غصہ کو بڑی حد تک فرد کر دیا تھا۔ لیکن امام حسن علیہ السلام نے معاویہ کو باو شاہت کا کھلونا دے کے شامیوں کی باطن مسیحی اور بظاہر مسلمان نسل کو مسلمانوں کے مقابلہ میں مفلوج بنا دیا۔ اس مہم میں ۳۶ء سے ۶۰ء تک چھپس سال تک آل رسولؐ کو صبر اور استقلال سے کام لینا پڑا۔ لیکن آج اسی چھپس سال کی صبر آزمائت اور اللہ کی قربانی کا یہ نتیجہ ہے کہ شام مسلمان ہے اور وہاں آل رسولؐ کے مزارات اسلام کی عظیم الشان کامیابی کا اعلان کر رہے ہیں!

امام حسن علیہ السلام کی شامیوں سے جنگ باو شاہت کے لئے نہیں

تھی، اسلام کے لئے تھی اور اس سے پہلا کسی انکار ہو سکتا ہے کہ حسنؑ نے اپنے حسن تدبیر سے اسلام کی یہ جنگ اس شان سے جیتی کہ آج تک شام پر چھپا اسلام نہایت شان سے لہراتا نظر آ رہا ہے !

امام حسن علیہ السلام نے اس معاہدہ کے ذریعہ صرف یہی نہیں کہ امیر معاویہ کو اسلام اور کفر کے اس معرکہ میں سپاٹی پر مجبور کر دیا جو چار سال سے صفین کی سرزمین پر جاری تھا بلکہ عقائد کی جنگ، جس بڑی خوبصورتی سے حیت لی جس پر بہت کم مورخین کی نظر جاتی ہے۔

آپ نے معاہدہ کی سب سے پہلی شرط یہ رکھی کہ

» معاویہ کتاب اللہ اور سنت رسولؐ کے مطابق حکومت کریگا «

اور معاویہ نے اس شرط کو قبول کر لیا جس کے معنی یہ ہوئے کہ امیر معاویہ اور ان کے ساتھیوں نے یہ تسلیم کر لیا کہ کتاب اللہ اور سیرت الرسولؐ کے ساتھ سیرت شیخین کی وہ شرط جو عبد الرحمن بن عوف نے ایجاد کی تھی اور جس کی اساس پر حضرت عثمان کو خلافت عطا کی گئی تھی قطعاً غلط تھی اور یہ ایک ایسی بدعت تھی جس کا اسلام کو کوئی تعلق نہیں تھا !

تاریخ میں امیر معاویہ کو » شیعیان عثمان کا سرگروہ قرار دیا جاتا ہے اور آپ نے امیر المومنین کے خلاف بغاوت کا پرچم بھی قصاص خون عثمان کے نام پر بلند فرمایا تھا لیکن سیرت شیخین کی شرط اڑا دیئے جانے کا نتیجہ یہ ہوا کہ امیر معاویہ نے خود عملاً حضرت عثمان کی تکذیب کی اور حضرت علیؑ کے موقف کی تائید کر دی۔ گویا حصول حکومت کے لئے امیر معاویہ نے اپنا مذہب بدل دیا۔ عثمانی نظریہ کی جگہ علوی نظریہ قبول کر لیا اور اس طرح دنیا پر یہ واضح کر دیا کہ بنی امیہ کا نہ ایمان « صرف اقتدار حکومت اور خزانوں پر تھا، کسی اصول پر نہیں۔

دنیا سے اسلام نے امیر معاویہ کی بیعت کر کے گویا یہ اصول مان لیا کہ حکومت کی بنیاد کتاب اللہ اور میرت رسول ہی کو قرار دیا جاسکتا ہے اور میرت شیخین کوئی حیثیت نہیں رکھتی۔ دنیا سے اسلام کے اس عملی اعتراف کے منطقی طور پر یہ نتائج مرتب ہوتے ہیں۔

(۱) حضرت عثمان کی خلافت باطل ہو جاتی ہے اس لئے کہ آپ کو ایک غلط اصول گڑھ کے اس کی بنیاد پر حکومت دیدی گئی تھی!

(۲) جن صحابہ نے یہ اصول وضع کیا تھا یا اسے تسلیم کیا تھا وہ ایک بدعت کے مرتکب ہوئے اس لئے ان کی عدالت کا نظریہ باطل ٹھہرتا ہے!

(۳) ملت اسلامیہ نے ۲۵ھ میں میرت شیخین کے سوال پر "اجماع" کو لیا تھا اور ۲۵ھ میں اسے ختم کر دینے پر "اجماع" کر لیا۔ جس کا ثبوت حضرت عثمان اور امیر معاویہ کی بیعت سے مل جاتا ہے جو سب مسلمانوں نے کی تھی! اس سے ظاہر ہوا کہ "اجماع" کی کوئی حقیقت نہیں ہے اس لئے کہ جس "اجماع" امت کا فیصلہ پندرہ برس میں بدل جائے اسے غلطی سے ماورا قرار دینا قطعاً منافی عقل و بصیرت ہے۔

(۴) جب "اجماع" کے صحیح ہونے کا اصول باطل ٹھہرا تو حضرت ابو بکر کی خلافت بھی ختم ہو گئی جسے "اجماع" کے سہارے جائز قرار دیا گیا تھا! اور ساتھ ہی ساتھ حضرت عمر کی خلافت بھی تشریف لے گئی۔ اس لئے کہ وہ ایک غلط

اصول کے ماتحت منتخب کئے ہوئے خلیفہ کے نامزد کردہ جانشین
تھے، جب نامزد کرنے والے کی حقیقت ہی ختم ہو گئی تو نامزد
ہونے والے کی حقیقت کا کیا سوال پیدا ہوتا ہے؟

بہر حال امام حسن علیہ السلام نے محض اس ایک شرط سے حضرت
ابوبکر حضرت عمر اور حضرت عثمان غنیوں کی خلافت کو باطل ٹھہرایا اور
اس طرح مذہب حقہ کی وضاحت کا اہم دینی فرض جو آپ کے فرائض امامت
میں شامل تھا اس خوبی سے ادا فرما گئے کہ منافقین اور دشمنان آل رسولؐ چاہے
وہ شامی ہوں اور چاہے مکی یا مدنی، اندھیرے میں رہے اور صاحبان بصیرت
پر پوری حقیقت آشکار ہو گئی۔ معاویہ اور ان کے ساتھی خوش تھے کہ چلو حکومت
مل گئی لیکن مسرور تھے کہ معاہدہ کی پہلی ہی شرط ایسی منوالی گئی کہ خود
دشمنوں کے دستخط سے حق واضح ہو گیا اور مذہب کے بائبا اجماع اور بصیرت
شیخین وغیرہ نے جو پردے ڈال دیئے تھے وہ بیک گردش قلم اٹھ گئے؛
مذہب کے باب میں امام حسنؑ کی یہ فتح مبین ناقابل انکار ہے؛
امام حسن علیہ السلام نے اس تاریخی معاہدہ میں یہ شرط رکھ کے دنیائے
اسلام پر ایک اور احسان عظیم فرمایا ہے اور وہ یہ کہ آپ نے ایک مختصر
سے جملہ میں یہ بتلا دیا کہ "مسلمانوں کی حکومت" کا دستور اساسی کیا ہوتا ہے؛
اور وہ کونسی حکومت ہوتی ہے جسے "مسلمانوں کی حکومت" قرار دیا جا
سکتا ہے؟

یہ سوال مستقبل کے لئے بڑی اہمیت رکھتا تھا اس لئے کہ آنے

والے زمانہ میں "اسلام کی حکومت" یا "خلافت الہیہ" باقی رہنے
والی نہیں تھی بلکہ اس کی جگہ "مسلمانوں کی حکومتیں" وجود میں آنے والی

تقیں، سرکارِ دو عالم صلی اللہ علیہ وآلہ وسلم نے دنیا کے سامنے "اسلام کی حکومت" کا نقشہ پیش فرمایا تھا اور امیر المومنین علیہ السلام عہدِ ختمی مرتبت کے بعد اسی دو اسلامی حکومت "کو وجود میں لانے کی سعی و جہد میں مصروف رہے۔ پھر جب آپ کو حکومت حاصل ہوئی تو آپ نے "اسلام کی حکومت" قائم فرمائی۔ لیکن امام حسن علیہ السلام کے عہد تک دنیا بالکل بدل چکی تھی۔ مسلمانوں کے نفوس بگڑ چکے تھے، دلوں کا عالم تہر و بالا ہو چکا تھا، اخلاق و دیانت کے چراغ گل ہو چکے تھے اور روحانیت کے پھول مڑ جھا چکے تھے، ان حالات میں دو اسلام کی حکومت "قائم ہونے کا موقع باقی نہیں رہا تھا، اب صرف "مسلمانوں کی حکومت" قائم ہو سکتی تھی اس لئے یہ ضروری تھا کہ دنیا پر یہ حقیقت واضح کر دی جائے کہ "مسلمانوں کی حکومت" کھسے کہا جائے گا؟ آیا ہر وہ حکومت جس کا سربراہ مسلمان ہو "مسلم حکومت" کے نام سے موسوم کی جاسکے گی، یا اس حکومت کے لئے بھی کچھ قیود و شرائط ہونگے؟ یہ تھا وہ سوال جسے امام حسن نے "معاہدہ کی اس شرط سے پورے طور پر واضح فرمادیا۔ اور دنیا کو بتلادیا کہ محض مسلمان حکمران ہونا کسی حکومت کو "مسلمانوں کی حکومت" نہیں قرار دلا سکتا، "مسلمانوں کی حکومت" صرف وہی کہلائے گی جو کتاب اللہ اور سیرت رسول کی اساس پر قائم ہو!

مسلمانوں نے اس اہم نکتہ کا خیال نہیں کیا اور یہی وجہ ہے کہ انہوں نے ہزاروں بے جا الزامات اپنے سر اوڑھ لئے، اپنی بدنامی اور بے عزتی قبول کر لی، اور مسلمان بادشاہوں کی بد اعمالیوں، عیاشیوں اور مظالم کے نتیجہ میں غیر اقوام کے سامنے ذلیل ہوئے، وجہ صاف ظاہر ہے، مسلمانوں

نے ہر ظالم، عیاش، بدکار، نالائق، شرابی، زانی اور نااہل حکمران کی حکومت کو دمسلمانوں کی حکومت، فزار دے لیا، جسکے نتیجہ میں بادشاہوں کی بد اعمالیوں کی ساری ذمہ داری ملت اسلامیہ کے سر آگئی اور غیر قوموں کو مسلمانوں کو بدنام کرنے کا موقع مل گیا۔ اسکے برعکس اگر پوری صفائی سے یہ کہہ دیا جاتا کہ مسلمانوں کی حکومت صرف وہ ہے، یا صرف اس حکومت کی ذمہ داری مسلمانوں پر ہوگی جس کا عمل کتاب اللہ اور سیرت رسول پر ہو۔ تو مسلمانوں پر ہرگز وہ الزامات عائد نہ ہوتے جو آج عائد کئے جاتے ہیں۔ اور ملت اسلامیہ اختیار کی نگاہوں میں اس ذلت و خواری کا نشانہ نہ بنتی جس کا نشانہ وہ آج بن رہی ہے۔

خود ہمارے برصغیر میں ہندو مسلم آویزش اور مسلمانوں کے خلاف ہندوؤں میں نفرت کا جذبہ پیدا ہو جانے میں بڑا ہاتھ ان حرکتوں کا ہے جو مسلمان بادشاہوں سے صاف رہیں اور ہم نے بلا سوچے سمجھے ان بادشاہوں کی حکومت کو مسلمانوں کی حکومت تسلیم کر کے ان تمام حرکتوں کی ذمہ داری اپنے سر لے لی۔ اگر ہم ایک ذرا عقل سے کام لیتے اور پوری جرأت سے یہ کہہ دیتے کہ یہ حکومتیں "مسلمانوں کی حکومتیں" نہیں تھیں بلکہ چند افراد یا چند خاندانوں کی حکومتیں تھیں جن کی حرکتوں کی ذمہ داری مسلمانوں پر نہیں ہے۔ تو آج ان دونوں قوموں میں جو کشیدگی نظر آتی ہے وہ ہرگز نہ جو وہیں نہ آتی، اسی طرح عرب اور ترک سلاطین کی عیاش پرستیوں اور ظلم کوشیوں کے افسانوں نے یورپ کی نظر میں مسلمانوں کا وقار جس طرح برباد کیا ہے وہ نہ ہونے پاتا، امام حسن علیہ السلام نے معاہدہ میں کتاب اللہ اور سنت رسول کی شرط اسی لئے عائد کی تھی اور اس طرح

حکومت میں مسلمان حکمران ہوں اُسے مسلمانوں کی حکومت کہہ دیا جائے۔ مسلمانوں کی حکومت وہ کہلائے گی جس میں کتاب اللہ اور سنت رسول کی پابندی کی جائے، شریعت اسلام کا پاس و لحاظ رکھا جائے اور تمام احکام و تقاضا فقہ اسلامی کے مطابق جاری اور نافذ ہوں۔ جس حکومت میں یہ ہوگا اُسے مسلمانوں کی حکومت قرار دیا جائے گا۔ اور جس مملکت میں ان امور کا لحاظ نہیں ہوگا وہاں چاہے حکمران مسلمان ہی کیوں نہ ہوں اُسے ایک غیر مذہبی مملکت قرار دیا جائے گا۔ جس کے افعال کی ذمہ داری مسلمانوں پر نہیں ہوگی۔

مثال کے طور پر آج ہی کے دور میں دیکھ لیجئے کہ ترکی، مصر، انڈونیشیا، شام اور دوسرے ممالک میں حکمران مسلمان ہیں لیکن ان کے انداز حکومت اور یورپی حکومتوں کے انداز حکومت میں کوئی فرق نہیں ہے۔ ایسی حالت میں ان کو غیر مذہبی حکومتیں کہا جائے گا اور ان کے کسی فعل کی ذمہ داری مسلمانوں پر نہیں ہوگی۔ البتہ اگر کوئی ایسی حکومت وجود میں آجائے جہاں شرعی قوانین کا نفاذ ہو تو اُسے مسلمانوں کی حکومت مان لیا جائے گا۔ لیکن اسے خلافت سے تعبیر نہیں کیا جائے گا اس لئے کہ مسلمانوں کی حکومت اور چیز ہے اور خلافت بالکل دوسری چیز!

امام حسن علیہ السلام نے ہمیں مسلمانوں کی حکومت کی تعریف بتلائی ہے اور یہ تعریف اتنی جامع ہے کہ آج جن مسلمان ممالک میں بھی شرعی حکومت کے قیام کا مطالبہ کیا جا رہا ہے۔ وہاں اسی کتاب اللہ اور اسوہ رسولؐ کو اساس حکومت بیان کیا جا رہا ہے اور مسلمان تیرہ سو سال کے تجربات کے بعد اسی نقطہ پر پہنچ گئے ہیں جو امام حسنؑ نے اپنے تاریخی معاہدہ کی

پہلی دفعہ میں بیان فرمایا تھا!

معاہدہ کی دوسری شرط یہ تھی کہ معاویہ اپنے بعد کسی کو حاکم مقرر نہیں کئے گا۔ تاریخی، مذہبی اور سیاسی اعتبار سے یہ شرط بھی انتہائی اہم تھی اس لئے کہ

۱۱۔ اگر معاہدہ میں یہ شرط نہ رکھ دی جاتی تو امام پر یہ اعتراض

ہو سکتا تھا کہ آپ نے ایک شخص کو اختیار و اقتدار کا مالک

بنادیا جس نے اسلام میں نسلی بادشاہت کی بدعت جاری

کی۔ اور امام اس مہمل الزام کو اپنی ذات پر لینے کے لئے کسی حالت

میں تیار نہیں تھے۔ معاہدہ کی اس شرط نے نسلی بادشاہت

کے امکانات کا خاتمہ کر دیا اور یہ حقیقت واضح کر دی کہ امام

اس نسلی بادشاہت کے وجود میں آنے کے کسی حالت میں

ذمہ دار نہیں ہیں جس کے آغاز کا سہرا امیر معاویہ کے

سر ہے!

امیر معاویہ اور ان کے جانشینوں نے تاریخ اسلام میں جو کردار انجام

دیا ہے اس کے پیش نظر یہ سوال بڑی اہمیت اختیار کرتا ہے کہ بنی امیہ کے اس

گروہ کو جس نے نسلی بادشاہت کا نقشہ کھینچا، حدیث ساندی کی مشینیں

کے حدیث اور فقہ کو برباد کیا، مکہ اور مدینہ پر حملہ کر کے تخریب کجہ اور مسجد

نبوی کی عزت برباد کی، مسلمانوں میں جہالت عام کر کے طرح طرح کے مہمل

عقائد مسلمانوں میں جاری ہونے کا موقع فراہم کیا۔ آل رسول پر مظالم کر کے

اسلام کی تاریخ کو داغدار بنایا، مسند خلافت کو شراب نوشیوں اور عیاشیوں

سے ناپاک کر کے نفس خلافت کی عزت و اہمیت کو ختم کیا اور مسلمانوں کے

دین کو دنیا کے ہاتھوں فروخت کر دیا۔ برسر اقتدار لانے کی ذمہ داری کس پر ہے؟

ظاہر ہے کہ یہ ذمہ داری آل رسول پر نہیں ہے اس لئے کہ —
 (۱) اس ورثیس اہلبیت یعنی حضرت علی علیہ السلام کو حکومت ظاہری حاصل ہونے کے وقت امیر معاویہ شام میں مختار مطلق کی حیثیت رکھتے تھے۔ اور ان کی سیاسی، مالی اور عسکری طاقت اتنی مضبوط تھی کہ وہ دنیا سے اسلام کے مسلم الثبوت حکمران کے مقابلہ میں اٹھ کھڑے ہوئے تھے!

(۲) بنی امیہ خلیفہ ثالث کے زمانہ میں اتنے مالدار اور بااثر بن چکے تھے کہ یعلیٰ بن منیہ اور عبداللہ بن عامر کی دولت اور اثرات نے حضرت عائشہؓ کو جنگ جمل پر آمادہ کر دیا۔

(۳) دنیائے اسلام میں بنی امیہ کے حامی اتنے زیادہ تھے کہ امیر معاویہ کو حربی شکست دینا محال ہو چکا تھا۔

(۴) حضرت علیؓ اور امام حسنؓ دونوں نے بنی امیہ سے متواتر جنگ جاری رکھی اور جنگ بندی کا معاہدہ صرف اس وقت کیا گیا جب پوری طرح یہ محسوس کر لیا گیا کہ بنی امیہ کے مقابلہ میں جنگ جاری رکھنے کا نتیجہ اسلام کی تباہی کے سوا اور کچھ نہیں ہو سکتا!

(۵) جنگ بندی کے معاہدہ میں بھی جاننشین مقرر نہ کرنے کی شرط داخل کر کے یہ کوشش کی گئی کہ بنی امیہ کے تسلط و اقتدار کو روکا جائے اور اس جماعت کو اتنے دن حکومت نہ کرنے دی جائے کہ وہ عقائد اسلام کی تباہی کا سبب بن سکے۔

ایسی حالت میں آں رسولؐ پر تو یہ الزام عائد نہیں کیا جاسکتا کہ اس نے
 بنی امیہ کو مسلمانوں پر نافذ کر دیا۔ اس لئے اب یہ دیکھنا پڑے گا کہ اسلامی
 سیاست میں اس مہلک عنصر کو ابھارنے کی ذمہ داری کس پر آتی ہے؟ اور
 وہی گروہ اس نسلی بادشاہت کے قیام کا ذمہ دار قرار دیا جائے گا جس نے اسلام
 اور اسلامی سیاست کو وہ ناقابل بیان نقصانات پہنچائے ہیں جن کو ملت
 اسلامیہ آج تک بھگت رہی ہے۔ اور شاید ہمیشہ بھگتی رہے گی !
 بنی امیہ کو مسلمانوں پر نافذ کرنے اور ان کو طاقتور بنانے کی ذمہ
 داری جن حضرات پر ہے ان کا پتہ چلانا کچھ مشکل نہیں ہے۔ اس لئے کہ دنیا
 جانتی ہے کہ

(۱) ابوسفیان کو سلطنت کا رکن اور مملکت کا مشیر بنانے کا پہلا
 فریضہ حضرت ابوبکرؓ نے انجام دیا۔

(۲) یزید بن ابوسفیان اور اس کے بعد امیر معاویہ کو شام کی حکومت
 حضرت عمرؓ نے عطا کی اور موصوف ہی کے عہد سلطنت میں امیر
 معاویہ نے اتنی ترقی کی کہ خود خلافت مآب نے ان کو عرب
 کا قیصر کہہ کر یاد فرمایا۔

(۳) حضرت عمرؓ کی تدبیر اور عبدالرحمن بن عوف کی تجویز سے
 حضرت عثمان خلیفہ ہوئے جنہوں نے مملکت اسلامی کو بنی امیہ
 کی ”گھریو املاک“ بنا دیا اور آپ کے ظل ہمایونی میں امیر
 معاویہ اتنے طاقتور ہو گئے کہ صفین میں حضرت علیؓ
 کے مقابلہ میں صف آراء ہو گئے۔

(۴) صحابہ و تابعین کی بڑی جماعت علانیہ یا درپردہ امیر معاویہ کی

حمایت کرتی رہی اور حضرت علیؑ کے مقابلہ میں ان کی کامیابی
کی خواہش مند رہی۔

ایسی حالت میں دنیا نے اسلام کو نسلی بادشاہت کے فتنہ میں مبتلا
کرنے کی ذمہ داری تمام تر ابتدائی تین خلفاء اور ان کے حامی صحابہ پر عائد
ہوتی ہے، جنہوں نے امیر معاویہ اور بنی امیہ کے قدم مضبوطی سے جمادیئے
اور ان کو اس قابل بنا دیا کہ وہ مسلمانوں کو شاہ پرستی کی غلامانہ رسم میں مبتلا
کر جائیں۔ امام حسن علیہ السلام اس سلسلہ میں زیادہ سے زیادہ یہی کہ
سکتے تھے کہ معاہدہ کے ذریعہ ایک اخلاقی پابندی عائد کریں اور دنیا سے
اسلام کو نسلی بادشاہت کے فتنہ سے آگاہ کر دیں لیکن اس شرط کے نفاذ کی کوئی
طاقت امام حسن علیہ السلام کے پاس نہیں تھی۔ ہاں اگر مسلمان جو تمام تر صحابہ و تابعین
پر مشتمل تھے آزادی اور خیر پر توجہ نہ کھتے اور امیر معاویہ کو پاس داری پر توجہ
دلاتے تو لازماً نسلی بادشاہت کے فتنہ کا سدباب ہو سکتا تھا لیکن تاریخ شاید
ہے کہ مسلمانوں نے اس معاہدہ کو نظر انداز کرتے ہوئے نیز بید کی بیعت کر
لی۔ اور کسی نے بھی امیر معاویہ کو اس بات پر نہیں ٹوکا کہ وہ معاہدہ کی خلاف
ورزی کا ارتکاب کر رہے ہیں۔ صرف آل رسولؐ نے اس فتنہ عظیم پر آواز
بلند کی۔ اور کربلا کے میدان میں اپنی جانیں قربان کر کے مسلمانوں کو انمولے
حالات کی جانب اشارہ کر دیا۔ ورنہ جہاں تک دوسرے حضرات کا تعلق
ہے انہوں نے بخوشی ہی امیر کی نسلی بادشاہت کو قبول کر لیا اور حضرت
عبداللہ بن عمر کی سی شخصیت نے نیز بید کی بیعت توڑنے والوں کے خلاف
جہاد تک کی دھمکی دی جس سے اس عہد کے مسلمانوں کے رجحان کا پورا
اندازہ ہو جاتا ہے!

امام حسن علیہ السلام نے معاہدہ میں یہ شرط داخل کر کے نہ صرف یہ کہ نسلی بادشاہت کا فتنہ روکنے کی تدبیر فرمائی بلکہ بڑی خوبی سے یہ منوالیا کہ نامزدگی کا اصول غلط ہے۔ اور کسی شخص کو یہ حق نہیں ہے کہ وہ اپنے بعد کے لئے اسلامی مملکت کا کوئی حکمران نامزد کر جائے۔ امیر معاویہ کا اس شرط کو قبول کر لینا حضرت عمر کی خلافت پر ایک گامی ضرب غائد کرتا ہے اس لئے کہ موصوف کا تقرر نامزدگی ہی کے ذریعہ سے عمل میں آیا تھا۔

اس معاہدہ پر دستخط کر دینے کے بعد امیر معاویہ نے یزید کو اپنا جانشین مقرر کیا جو اصولی اعتبار سے قطعاً غلط تھا، اور اس کے نتیجہ میں نہ صرف یہ کہ معاہدہ کی خلاف ورزی ہوتی ہے بلکہ یزید کی خلافت بھی ناجائز ہو جاتی ہے اس لئے کہ عہد شکنی کی اساس پر جو خلافت قائم ہو اسے اصولی یا جائز نہیں کہا جاسکتا۔ اس ناجائز حکومت کے خلاف امام حسین علیہ السلام کا مجاہدہ نہ صرف یہ کہ جائز تھا بلکہ دنیا سے اسلام کو ایک ناجائز حکمران سے نجات دلانا ایک اہم دینی و ملی فریضہ تھا جسے امام نے انجام دیا تھا!

امیر معاویہ نے اس شرط کو مان کے بنی امیہ کے تمام حکمرانوں کی حکومت کو ناجائز اور غیر قانونی بنا دیا اور یہ سیاسی اعتبار سے ان کی ایک بہت بڑی شکست تھی!

معاہدہ کی تیسری شرط یہ تھی کہ کوفہ کے بیت المال کی ساری رقم امام حسن علیہ السلام کو ملے گی۔ یہ شرط خود امیر معاویہ کی نام نہاد خلافت پر ایک ضرب تھی اس لئے کہ کوفہ کا "بیت المال" خلافت اسلامی کا خزانہ تھا جو مسلمانوں کا حق تھا اور اسے ایک "بادشاہ" کے حوالے نہیں کیا جاسکتا تھا۔ اگر امام حسن علیہ السلام امیر معاویہ کو "خلیفہ" مانتے تو بیت المال ان کے حوالہ

کر دیتے لیکن چونکہ آپ نے امیر معاویہ کو محض "بادشاہ" تسلیم کیا تھا اس لئے آپ نے مسلمانوں کی دولت ان کے حوالہ نہیں کی بلکہ اسے خود اپنی نگرانی میں مسلمان غریبوں کو تقسیم کر دیا۔ جو بحیثیت خلیفہ برحق ان کا حق بھی تھا اور ان کا فرض بھی !

امام حسن علیہ السلام نے اس طرح بیت المال اور شاہی خزانہ کا فرق بھی دنیا پر واضح کر دیا اور مسلمانوں کو بتلادیا کہ بیت المال ایک قومی امانت کا نام ہے۔ جسے اس خزانہ شاہی سے دور کی بھی نسبت نہیں ہے جو شاہوں کی عیش پرستیوں، ہوس کاریوں اور جنگ اندازیوں کی نذر ہو کر جاتا ہے۔ اس طرح آپ نے ملت اسلامیہ کے معاشی نظام پر ایک دور رس عمل روشنی ڈالی، اور مسلمانوں کو اس آغوا لے فتنہ سے باخبر کر دیا جو شاہ پرستی کے اقتصادی نظام کے نتیجے میں پیدا ہونے والا تھا۔ آج مسلمانوں کا ایک بڑا طبقہ یہ تسلیم کرتا ہے کہ مسلمانوں کے افلاس اور سلطنت اسلامی کے زوال کا بڑا سبب یہ ہو کر ملت کی دولت بادشاہوں اور ارکان دولت کی ذاتی ملکیت بن گئی اور ان لوگوں نے عوام کو افلاس، بھوک، جہالت اور پریشانیوں میں مبتلا کر کے اس دولت کو اپنی عیش کوشیوں پر ضائع کر دیا۔ نظام ملکیت کا یہی نتیجہ ہونا بھی چاہئے تھا اور امام حسن علیہ السلام مسلمانوں کو اسی آنے والی تباہی سے باخبر کر دینا چاہتے تھے۔ آپ یہ چاہتے تھے کہ کوفہ کے بیت المال کی مثال مسلمان اپنے سامنے رکھیں اور یہ سمجھتے رہیں کہ سلطنت اسلامی کا خزانہ چند افراد کی ذاتی ملکیت نہیں بننا چاہئے بلکہ مسلمانوں کا ایسا مشترکہ سرمایہ قرار دیا جانا چاہئے جس میں ہر مسلمان ہر امر کا حق دار تسلیم کیا جائے، مسلمانوں نے اس اہم سیاسی نکتہ کو نظر انداز کر دیا اور نظام ملکیت پر ایسے رویے رکھے کہ

انہوں نے بیت المال کی اس اساسی اور اصولی شکل کو اپنے ذہنوں سے قطعاً
 محو کر دیا۔ اس کا جو نتیجہ ہوتا چاہئے تھا وہی ہوا اور ملت اسلامیہ افلاس، تباہی
 اور پریشان حالی کا شکار ہو کر نہ صرف یہ کہ سیاسی اور عسکری حیثیت سے
 ختم ہو گئی بلکہ علمی، ادبی، ذہنی اور فکری میدانوں میں بھی پس ماندہ اور حقیر
 گئی۔ آل رسولؐ نے مسلمانوں کو مستقبل کی اس تباہی سے باخبر کرنے کی ہر
 امکانی سعی کی، چنانچہ امام حسن علیہ السلام نے معاہدہ میں یہ شرط رکھی اور
 امام حسین علیہ السلام نے میدان کربلا کے خطبات میں بار بار یہ حقیقت
 واضح فرمائی کہ۔

” بیت المال کو ذاتی املاک بنا لیا گیا ہے ! “

لیکن مسلمانوں نے نہ تو معاہدہ کے مصلحت آفرین اشارہ کو سمجھا اور نہ مظلوم
 کربلا کی تقریروں سے متاثر ہوئے۔ اور اس کا جو نتیجہ نکلا، طوکت
 کے اقتصادی نظام نے مسلمانوں کو افلاس اور تباہی کا جو رونا بد دکھایا اور
 قومی دولت کے اتلاف کا جو نتیجہ مسلمانوں کی آنے والی نسلوں کو بھگتنا پڑا
 وہ کسی سے پوشیدہ نہیں ہے۔

معاہدہ کے مالی شرائط میں ایک شرط یہ بھی رکھی گئی کہ ایران کے
 ایک صوبہ کا خراج امام حسنؑ کو ملتا رہے اس شرط کا نتیجہ یہ ہوا کہ ایران کی
 توجہ آل رسولؐ پر مرکوز ہو گئی اور آج اسی کا یہ ثمرہ ہے کہ ایران آل رسولؐ کے
 شدید اثروں سے چھلکتا نظر آ رہا ہے۔

امام حسن علیہ السلام کو اس رقم کی شدید ضرورت تھی اس لئے
 کہ اقل تو آپ اپنی تبلیغی مہم کے لئے روپیہ و رکارہ تھا، دوسرے مدینہ
 سے مرکز حکومت منتقل ہو سنے کے نتیجہ میں یہ اندیشہ تھا کہ شریب اصحاب رسولؐ

مدینہ سے دوسرے شہروں کی جانب ہجرت کرنے لگیں گے اور اس طرح
 وہ جماعت منتشر ہو جائے گی جس نے زبان فیض ترجمان رسالت سے دین کی تعلیم
 حاصل کی تھی، جہاں تک امرائے مدینہ کا تعلق تھا وہ زراندوزی اور زمین
 کی بیادہ پوں میں مبتلا ہو کر اپنا دینی جذبہ کھو چکے تھے اور اموی خزانہ ان کو
 آسانی سے خرید سکتا تھا لیکن غریب اور پسماندہ طبقہ کے دل میں اب بھی دین
 کی سچی محبت موجود تھی اور اسی کے سہارے رسول اللہ کی تعلیم کی اشاعت
 ہو سکتی تھی۔ امام حسن علیہ السلام یہ جانتے تھے کہ اگر یہ طبقہ افلاس کے ہاتھوں
 مجبور ہو کر منتشر ہو گیا تو تفسیر، حدیث اور فقہ کا نام و نشان مٹ جائے گا۔
 اور بنی امیہ دین کو ختم کرنے میں کامیاب ہو جائیں گے۔ اس لئے یہ ضروری
 تھا کہ آپ اہل مدینہ کے اس طبقہ کے آذوقہ کا بندوبست کر دیں تاکہ وہ غریب
 اصحاب پیغمبر جو اموی دولت پر اپنے دین کو قربان کرنے کے لئے تیار نہیں
 تھے مدینہ میں موجود رہیں اور ان کی مدد سے دین حق کی تبلیغ و اشاعت کا کام
 پورا ہوتا رہے، امام یہ جانتے تھے کہ بنی امیہ کی تلواریں اور ان کا جاہلانہ
 انداز لوگوں کو آل رسول سے دین حاصل کرنے سے روک دے گا
 اور حکومت وقت یہ چاہے گی کہ عوام یا تو جاہل رہیں ورنہ آگ رسول کے
 علاوہ دوسرے لوگوں سے علم حاصل کریں، یہ لوگ دو حصوں میں منقسم تھے
 ایک تو وہ طبقہ تھا جسے بنی امیہ نے خرید لیا تھا، یہ جموں حدیثیں گروہ
 کے دین کو برباد کرنے والا تھا اور دوسرا طبقہ وہ تھا جو اپنے دین کو دنیا
 کے ہاتھوں فروخت کرنے پر تیار نہیں تھا۔ اس لئے اس طبقہ کے ذریعہ
 تفسیر، حدیث اور فقہ کے علوم کی اشاعت ہو سکتی تھی۔ امام نے اس
 موخر الذکر طبقہ کو مضبوط بنا دینے پر پوری توجہ کی اور اس کو منتشر ہونے

سے پالیاجس کا نتیجہ یہ ہوا کہ اسلامی علوم کی یہ بادی کا جو خدشہ پیدا ہو گیا تھا وہ دور ہو گیا۔

امام حسن علیہ السلام کے دسترخوان کی وسعت بہت مشہور ہے لیکن بہت کم آدمیوں نے اس پر غور کیا ہے کہ امام حسن کے سے نہ ہر دور امام کو اس وسیع دسترخوان کی کیا ضرورت تھی؟ اگر اسے محض فیاضی قرار دیا جائے تو دوسرے آئمہ نے اس قسم کی فیاضی کا مظاہرہ کیوں نہیں کیا؟ امیر المومنین نے اپنا دسترخوان کیوں وسیع نہ رکھا؟ اور آل رسولؐ میں صرف امام حسن علیہ السلام نے اس قسم کی فیاضی کا کیوں مظاہرہ فرمایا؟ — بات دراصل یہ ہے کہ امامؑ کو غریب مگر ایماندار صحابہ رسولؐ کی پرورش مقصود تھی تاکہ یہ لوگ مدینہ چھوڑنے پر مجبور نہ ہو جائیں اور ان کی مدد سے رسول اللہ کے پیغام کی اشاعت ہوتی رہے، امام حسن علیہ السلام اپنی اس تدبیر میں کامیاب رہے اور آپ نے مرکز حکومت و دولت دمشق منتقل ہو جانے کے باوجود مدینہ کو اجڑنے نہیں دیا۔ نتیجہ یہ ہوا کہ علوم اسلامی کا ذخیرہ بڑی حد تک محفوظ رہا اور دسترخوان کی وسعت نے ان غریب صحابہ کے قدم مدینہ میں تھکے جسموں کے دین کی تعلیم لسان فیض تہ جہان رسالت سے حاصل کی تھی۔

دنیا ماننے یا نہ ماننے، لیکن یہ ایک حقیقت ہے کہ جہاں دمشق سے بدعتوں کے سوتے پھوٹ رہے تھے اور بنی امیہ کے زر خرید ہندگان دنیا جھولی حدیثوں اور جھوٹے فتاویٰ کے اتار لگا رہے تھے وہیں حسن کی صلح کے نتیجہ میں اسلامی دنیا میں ایک طبقہ ایسا بھی موجود تھا جو رسول اللہ کی سچی تعلیمات کو اپنے کلیجہ سے لگانے اسلام کو بنی امیہ کی تاخت سے

محفوظ رکھنے کی کوشش میں ہمہ تن مصروف تھا، اور آج یہ اسی طبقہ کا جسے
امام حسنؑ نے رومی کی جانب سے مطہر کر رکھا تھا، طفیل ہے کہ ہمارے
پاس احادیث صحیحہ کا وہ گنج گراہا یہ موجود ہے جسے بنی امیہ تباہ کر دینے
پر تلے ہوئے تھے !

ہمیں یہ نہیں بھولنا چاہئے کہ یہ زمانہ وہ تھا جب آل رسولؐ سے براہ
راست حدیث حاصل کرنا موت کو دعوت دینے کے مترادف تھا اس
لئے آل رسولؐ کو قطعاً اس کی ضرورت تھی کہ ایسے ایماندار لوگوں کی ایک
جماعت مدینہ میں باقی رکھی جائے جو پیغام رسالت کی تبلیغ کرتے رہیں
ان میں وہ صحابہ بھی تھے جو پوری دیانت دارمی سے لوگوں کو وہ چیزیں
سنا دیا کرتے تھے جو انہوں نے خود رسول اللہؐ سے سنی تھیں اور وہ
تابعین بھی تھے جو حدیث لیتے تو آل رسولؐ سے تھے، لیکن مصلحت وقت
کے پیش نظر اسے کسی دوسرے شخص سے منسوب کر کے امت تک پہنچا دیتے
تھے، اور اس طرح حق دنیا پر آشکار ہوتا رہتا تھا جس بصری نے اس لئے
کو یہ کہہ گمراہی پر آشکار کیا ہے کہ وہ میں نے جو احادیث حضرت علیؑ سے
سنی ہیں ان کو میں براہ راست رسول اللہؐ سے نقل کر دیتا ہوں، "حسن
بصری کا یہ انکشاف ہمیں نہ صرف یہ کہ اس زمانہ کی اصل حالت سے باخبر
کرتا ہے بلکہ امام حسن علیہ السلام کے دسترخوان کی وسعت کا راز بھی ہم پر
ظاہر کر دیتا ہے اور ہمیں بتلاتا ہے کہ کس طرح اس پماتھوبہ دور میں آل رسولؐ
صحابہ و تابعین کے غریب مگر ایماندار افراد کے ذریعہ دنیا تک پیغام حق پہنچاتی
رہی ہے؟ — کون جانے کہ حسن بصری کی طرح کتنوں نے آل رسولؐ سے
احادیث اور احکام فقہ حاصل کئے ہوں گے اور اپنے نام سے دنیا تک

بہنچائے ہونگے !

امام حسن علیہ السلام کو اپنے نام کی ضرورت نہیں تھی، حق کی شاعت کی ضرورت تھی، اور اگر یہ مقصد اس طرح پورا ہوتا تھا کہ حسن کا نام آئے بغیر رسول اللہ کی احادیث اور آپ کے احکام امت تک پہنچ جائیں تو اس لئے زیادہ بے لوث تبلیغ اور کیا ہو سکتی تھی۔

دستر خوان کی وسعت سے ایک دوسرا فائدہ یہ تھا کہ ممالک اسلامیہ سے جو زائرین مہینہ آتے تھے وہ امام کے مہمان ہوتے تھے، ان پر دین کے متعلق پیش کئے جاتے تھے اور پھر ان کے ذریعہ سے دور دراز علاقوں تک حق کی آواز پہنچانی جاتی تھی۔ ظاہر ہے کہ اس تبلیغی مہم کو منظم کرنے کے لئے سرمایے کی ضرورت تھی اور یہ سرمایہ فراہم کرنے کی اس سے بہتر صورت اور کیا ہو سکتی تھی کہ معاویہ سے روپیہ لے کر اسی روپے سے اموی نفاق کی بنیادیں کھوکھلی اور اسلام کی دیواریں مضبوط کر دی جائیں !

معاہدہ کی ایک شرط یہ تھی کہ امیر المومنین پر سب و شتم نہیں کیا جائے گا۔ اس شرط کے پہلو تھے ایک سبلی اور دوسرا ایجابی۔ اور دونوں پہلو امام حسن علیہ السلام کے لئے مفید تھے اور بنی امیہ کے لئے تباہ کن ! اگر امیر معاویہ اور بنی امیہ کے دوسرے سلاطین معاہدہ کی اس شرط کی پابندی کرتے تو وہ قرآن اور حدیث کے فرمان سے مجبور ہو کر سہی، ایک سیاسی معاہدہ سے ہی مجبور ہو کر آل رسول کا احترام کرتے اور اس طرح دین کے ایک اہم رکن کو مان لیتے، یہ آل رسول اور اسلام کی ایک اہم اصولی فتح ہوتی اور بنی امیہ اس دین کے سامنے سر جھکانے پر مجبور

جاتا ہے۔ کیونکہ عہد شکنی کا گناہ کبیرہ ان کی "عدالت" کا خاتمہ کر دیتا ہے۔ اور جو شخص "عادل" نہ ہو اسے کسی حالت میں مجتہد نہیں کہا جاسکتا۔ ظاہر ہے کہ جب معاویہ مجتہد ہی نہیں تھے تو ان کو "خطائے اجتہادی" کے دامن میں پناہ نہیں دی جاسکتی اور امام حسن علیہ السلام سے معاہدہ میں یہ شرط داخل کر کے حامیان بنی امیہ سے ان کی آخری آڑ یا سپر بھی چھین لی اور معاویہ کے گناہوں پر اجتہاد کا جو پردہ ڈالا جانے والا تھا اسے تارتار کر کے پھینک دیا۔

۱۶) بنی امیہ کو چونکہ اس معاہدہ کی بنیاد پر حکومت حاصل ہوئی تھی اس لئے معاہدہ کی پابندی نہ کرنے کی حالت میں اصولاً اور قانوناً ان کو حکومت کرنے کا حق باقی نہیں رہا، ان کی حکومت غیر قانونی ہو گئی۔ اس لئے اس حکومت سے عدم تعاون یا اسے ختم کر دینے کی ہر کوشش جائز ہو گئی اور اس حکومت سے تعاون یا اس کی بیعت حرام ہو گئی!

معاہدہ کی ایک شرط یہ بھی تھی کہ جن لوگوں نے حضرت علی علیہ السلام کا ساتھ دیا تھا ان سے نہ کوئی مواخذہ کیا جائیگا اور نہ ان کو سزا دی جائے گی۔ امیر معاویہ نے اس شرط کی بھی پابندی نہیں کی اور ہجر بن عدی اور ان کے ساتھیوں کے قتل سے اپنے ہاتھ رنگین کر لئے۔ ان کے علاوہ دوسرے موالیان امیر المومنین پر طرح طرح کے مظالم کئے گئے۔ جس کے نتیجہ میں نہ صرف یہ کہ معاویہ پر ظلم و خونریزی کا الزام عائد ہوا بلکہ یہ جرم اس اعتبار سے اور زیادہ گناہ و نا اور قابل مواخذہ ہو گیا کہ یہ سب مظالم ایک اہم دستاویزی معاہدہ کی

خلافت وندمی کرتے ہوئے کئے گئے تھے۔ اور اس اعتبار سے معاویہ کا کردار تاریخ میں اتنا پست ہو گیا کہ آنے والی نسلیں معاویہ اور ان کے بعد والے بنی امیہ کی "بیعت خلافت"، کرنے کے باوجود یہ ہمت نہ کر سکیں کہ ان کو در علی منہاج النبوة "والی خلافت میں شامل کر سکیں اور بنی امیہ کی حدیث سازی کے باوجود امت کو یہ فیصلہ کرنا پڑا کہ "خلافت راشدہ" حسن پختہ ہو گئی، اس کے بعد جو "خلافت" وجود میں آئی وہ "ملک عضون" کی بادشاہت تھی!

امام حسن علیہ السلام اس حقیقت کو اچھی طرح جانتے تھے کہ معاویہ معاہدہ کی پابندی نہیں کریں گے آپ معاویہ کی سیرت اور ان کے کردار سے بخوبی واقف تھے اور آپ نے کوئی دھوکا نہیں کھایا، آپ نے جو کچھ کیا خوب سوچ سمجھ کے کیا اور ایک ایسا معاہدہ ترتیب دیا جس کی ہر دفعہ آپ کی سیاسی بصیرت اور کامرانی کا ثبوت تھی اس معاہدہ کی ہر شرط معاویہ اور بنی امیہ کے لئے تباہ کن ثابت ہوئی۔ اس کے نتیجہ میں ان کے چہروں پر پڑی ہوئی ساری نقابیں الٹ گئیں۔ بنی امیہ امت اور تاریخ کے دربار میں پابہ زنجیر قیدیوں کی حیثیت سے کھڑے ہوئے۔ پر مجبور ہو گئے۔ ان کے عقائد و افکار سے دنیا روشناس ہو گئی، ان کی سیرت کے جو نقوش اب تک دھندلے تھے وہ روشن ہو کر امت کے سامنے آ گئے، اور آل رسول نے محض ایک ایسی تحریر سے، ایک ایسی دستاویز سے، جس پر کوئی عمل نہیں کیا گیا۔ اپنی حقانیت اور اپنے مخالفین کی باطل نوازی کے ایسے اندر نقوش دنیا کے سامنے پیش کر دیئے جن سے اباب بصیرت کو ہمیشہ کے لئے حق کی تلاش آسان ہو گئی اور دودھ کا دودھ اور پانی کا پانی

میشورہ کے لئے واضح ہو گیا !
 بعض کم فہم لوگ یہ سمجھتے ہیں کہ امام حسین علیہ السلام نے دھوکا کھایا
 اور ایک ایسے معاہدہ کی بنیاد پر حکومت چھوڑ دی جس پر عمل نہیں کیا
 گیا، ان کے خیال میں معاویہ نے امام کو سیاسی طور پر نرک دیدی۔
 اس لئے کہ اس نے حکومت ہبی لے لی۔ اور معاہدہ پر عمل بھی نہیں
 کیا اور اس اعتبار سے معاویہ امام کے مقابلہ میں زیادہ صاحب عقل اور
 زیادہ بڑا سیاستدان ثابت ہوا۔ لیکن حقیقت اس کے بالکل
 برعکس ہے۔ اس معاہدہ نے الٹا یہ ثابت کر دیا کہ معاویہ کی عقل و سیاست
 کے سامنے افسانے غلط ہیں۔ اس میں نہ عقل تھی نہ سیاست، بلکہ صرف وہ
 معمولی درجہ کا سیاستدان تھا۔ جسے سیاست
 کے اعلیٰ ایوان میں جگہ دینا خود لفظ سیاست کی توہین کرنا ہے !
 معاویہ کی عقلی اور سیاسی بھیرتی کا اس سے بڑا ثبوت اور کیا ہو سکتا

ہے۔

- (۱) جب جنگ میں اس کی فتح یقینی ہو چکی تھی تو اس نے صلح کر لی۔
 (۲) جنگ جاری نہ کرنے کے وہ خانوادہ نبوت کا خاطرہ کر سکتا تھا
 جو اس کا مقصد اصلی تھا لیکن صلح سے اس کا یہ مقصد فوت ہو گیا،
 آل رسول باقی رہی اور صرف باقی ہی نہیں رہی بلکہ دنیا سے اسلام
 پر اس کا اثر اس حد تک قائم رہا کہ آج بھی دنیا کا ہر مسلمان موت
 اہل بیت کو جزو ایمان تسلیم کرتا ہے۔

(۳) اس نے صلح کے نتیجہ میں وہ حکومت حاصل کی جسے خود حامیان بنی
 امیہ بھی خلافت ماثدہ میں شامل نہیں کرتے بلکہ اُسے آغا

ملوکیت سے تعبیر کرنے پر مجبور ہوتے ہیں۔

(۴) اس کے اسلام میں نسلی باوثناہت قائم کرنے کا الزام عائد ہوا جس کے لئے مسلمان اسے کبھی معاف نہیں کر سکتے۔
 (۵) اس پر عہد شکنی، ظلم اور خونریزی کے وہ الزامات عائد ہوتے جو قیامت تک دور نہیں ہو سکتے اور جن کے نتیجے میں پورے تارخ بنی امیہ اتنی داغدار ہو گئی ہے کہ دنیا کا کوئی سنجیدہ مسلمان اس پر اظہارِ نفرت کے بغیر نہیں رہ سکتا۔

(۶) اس نے عملاً تیسرے خلیفہ کی بیعت کو ناجائز تسلیم کیا اور ورپروہ ابتدائی تینوں خلافتوں کا چہرہ داغدار بنا دیا۔

(۷) اس نے اپنے لئے وائٹمی بدنامی کا وہ لبادہ خرید لیا جس پر جھوٹی حدیثوں کا انبار بھی پر وہ نہیں ڈال سکا۔

(۸) اس نے ہر مسلمان کو اس پر مجبور کر دیا کہ وہ اس سے اظہارِ برات کرے۔ کیونکہ جو مسلمان ایسا نہیں کرتا وہ اسلام کے چوتھے خلیفہ پر سب و شتم جائز قرار دے کے خود واثرہ اسلام سے خارج ہو جاتا ہے۔

(۹) معاہدہ کی خلاف ورزی کے نتیجے میں خود اس کی اور تمام بنی امیہ کی حکومت غیر قانونی اور غیر اصولی ہو گئی جس کی بیعت کرنا بھی مسلمانوں کے لئے غلط ہو گیا۔

(۱۰) ایک غیر قانونی، غیر اسلامی اور ناجائز حکومت کے مقابلہ میں امام حسین علیہ السلام کا جہاد قطعاً جائز ہو گیا اور

بنی امیہ اپنے پروپاگنڈہ کی ساری قوتوں کے باوجود
اسے "خلیفہ پر خروج" قرار دینے میں کامیاب نہیں
ہو سکے۔

(۱۱) مسئلہ خلافت کے باب میں امیر المؤمنین علیہ السلام کا موقف
بالکل صحیح ثابت ہو گیا۔

(۱۲) آل رسول کو تبلیغ اسلام کا پورا موقع ہاتھ آ گیا اور اسلام کو
مٹا دینے کی تمنائیں دل کی دل ہی میں رہ گئیں۔

(۱۳) عام مسلمانوں کو بنی امیہ کی حکومت سے یہ احساس پیدا ہو گیا
کہ خلافت کے باب میں ان کے وضع کردہ سارے اصول
غلط ثابت ہوئے۔

(۱۴) صحابہ پرستی کا طلسم پاش پاش ہو گیا۔ اس لئے کہ بنی امیہ اور
ان کے حامی صحابہ و تابعین کے کردار نے یہ حقیقت واضح کر دی۔

کہ بلا تیز نیک و بد ہر صحابی کو حامل عدالت قرار دینا غلط ہے۔
امیر معاویہ اگر واقعی اتنے ہی عقلمند اور سیاستدان ہوتے جتنے کہ مشہور
کئے جاتے ہیں تو وہ ہرگز یہ معاہدہ کر کے ان نقصانات کا شکار نہ ہوتے
ان کا امام تین سے معاہدہ کر لینا ان کے سیاسی دیوالیہ پن کا ثبوت ہے۔
اور دنیا کا ہر غیر جانبدار شخص جو تعصب اور اسلاف پرستی کا شکار نہ ہو وہ یہ
تسلیم کرنے پر مجبور ہے کہ امیر معاویہ صلح سیاست اور و مانع کو جنگ بری
طرح ابرگئے اس لئے کہ ان کے اس معاہدہ کے نتیجہ میں سوا اس کے اور کچھ
حاصل نہیں ہوا کہ پندرہ سالہ حکومت حاصل ہو گئی اور اس حکومت کی
قیمت ان کے ایسے وائٹمی بدنامی کی شکل میں ادا کو ٹاپڑ ہی رہی ہے۔

ہر شریف النفس انسان شرم محسوس کرنے پر مجبور رہے !
 امام حسن علیہ السلام نے امیر معاویہ سے جنگ بند کر دینے کے
 بعد مدینہ کو اپنا مستقر قرار دیا اور تبلیغ و اشاعت دین کی مہم میں مصروف
 ہو گئے، ملت اسلامیہ کی یہ انتہائی بد نصیبی ہے کہ امام کی زندگی کے ان
 انتہائی اہم دور کے حالات تاریخوں میں بہت کم ملتے ہیں اور شیعہ روایت
 بھی ان حالات کو جمع کرنے پر بہت کم توجہ دی ہے اس کے کئی اسباب
 ہیں۔ اول تو یہ کہ امام حسن علیہ السلام کی یہ زندگی رسول اللہ کی مکی زندگی
 کے مانند سیاسی اعتبار سے بہت خاموش گزری۔ دوسرے یہ کہ مسلمان
 کی تاریخیں صرف سلاطین کی داستانیں ہیں جن میں امام حسن علیہ السلام کے
 تبلیغی مجاہدات کی کوئی گنجائش ہی نہیں نکل سکتی، تیسرے یہ کہ مورخین
 میں چونکہ خود ہی سیاسی بصیرت بہت کم تھی اس لئے وہ اس معاملہ
 کو امام حسن علیہ السلام کی مکمل شکست کا منظر سمجھے، اور انہوں نے یہ
 یقین کر لیا کہ معاویہ کے بعد امام نے باقی زندگی ایک ناکام و نامراد
 انسان کی حیثیت سے حسرت و اندوہ میں گزار دی ہو گی اس لئے ان
 کو اس عہد کی تفصیلات معلوم کرنے کی بھی کوئی ضرورت محسوس
 نہیں ہوئی۔ ————— رہے شیعہ روایت، تو ان کی دلچسپی کا مرکز زیادہ
 وہ روایات رہیں جن سے تفسیر، فقہ یا مناظرہ میں مدد ملتی تھی اور امام
 حسن علیہ السلام کی زندگی میں چونکہ ان کو ایسی چیزیں بہت کم ملتی تھیں اس
 لئے انہوں نے بھی امام کے حالات جمع کرنے کی پوری کوشش
 نہیں کی۔ واقعہ یہ ہے کہ امام حسن علیہ السلام رسول اللہ صلی اللہ علیہ
 وآلہ وسلم کی مکی زندگی کے ورثہ دار تھے اور اس اعتبار سے آپ

ساری توجہ دین کے اور اہم اصولوں کی تبلیغ و اشاعت پر مرکوز تھی جن کے فنا ہو جانے کا شدید خطرہ پیدا ہو گیا تھا، یہ وقت فقہ کے جزئی مسائل بیان کرنے کا نہیں تھا بلکہ اصول اسلام کو بنی امیہ کی تاخت و ستم محفوظ رکھنے کا تھا، اس عظیم جنگ کی تیاریوں کا تھا جو کہ بلا کے میدان میں لڑی جانے والی تھی، مسلمانوں کو اس "حق" سے آشنا کرنے کا تھا جس پر باطل نے گہرے خلاف ڈال دیئے تھے اور اس پر آشوب دور میں اسلام کو محفوظ رکھنے کا تھا، جب ایک طرف تو بنی امیہ کے خوف سے مسلمان آل رسول کے قریب آئے گھبراتے تھے اور دوسری طرف اموی پرو پا گنڈہ ان کو بہالت اور گمراہیوں کی ہولناک ظلمت میں دھکیل دینے پر تلا ہوا تھا۔ یہ وہ وقت جب انتہائی خاموشی اور رازداری سے کام لینے کی ضرورت تھی، جب ایک ذرا سی غلطی آل رسول کی موت اور اسلام کی فنا کا سبب بن سکتی تھی، جب ایک ذرا سا بہانہ شامی عیسائیوں اور اموی دشمنان اسلام کو مکہ اور مدینہ پر حملہ کرنے کی دعوت دے سکتا تھا اور جب اسلام کے لئے شاید اس سے بھی زیادہ کھٹن وقت تھا جس کا مقابلہ پیغمبر اسلام کو کی زندگی میں کرنا پڑا تھا، اس لئے کہ رسول کے مقابلہ میں تو محض شیوخ قریش تھے جو اسلام کو ایک نوخیز اور معمولی سی تحریک تصور کرتے ہوئے اس کے مقابلہ میں اپنی پوری قوتیں صرف نہیں کرتے تھے، لیکن اب مقابلہ ایک منظم اور طاقتور حکومت سے تھا اور یہ حکومت بھی ان لوگوں کی تھی جو اسلام کی توانائیوں کا منظر خود اپنی آنکھوں سے دیکھ چکے تھے، اس لئے اگر یہ لوگ یہ محسوس کر لیتے کہ مدینہ کو اسلام کی حیات نیا کا گہوارہ بنایا جا رہا ہے اور سٹین کی تحریک ان کو پھر ایک بار وہی روزِ بُد

دکھائے گی جس کا تجربہ وہ رسول کی مدنی زندگی میں کرچکے تھے تو یہ لوگ حکومت کی ساری قوتیں امام حسن اور ان کے رفقاء نے کار کے خلاف استعمال میں لے آئے اور اس کے نتیجہ میں اسلام کا خاتمہ ہو جاتا۔ ایسی حالت میں امام حسن علیہ السلام کو تلوار کی دھار پر رہتے ہوئے تبلیغ کا کام انجام دینا تھا اور یہ ایک حقیقت ہے کہ آپ نے یہ شریضہ اس خوب صورتی سے انجام دیا کہ دشمن کو آپ کے خلاف اقدام کرنے کا بہانہ بھی نہیں ملا اور اس اسلام حقیقی کی تبلیغ بھی ہوتی رہی جسے بنی امیہ مٹا دینا چاہتے تھے! ہم یہ بات کسی سن عقیدت کے نتیجہ میں عرض نہیں کر رہے ہیں، بلکہ اس کا سب سے بڑا ثبوت معاویہ کی جانب سے امام حسن علیہ السلام کو زہر دلا دیا جانا ہے۔

زہر خورانی کا یہ واقعہ معاہدہ کے دس سال بعد وجود میں آیا جبکہ اس دس سال کے دوران میں امام حسن کی جانب سے بظاہر کوئی ایسی حرکت ظہور میں نہیں آئی جس سے امیر معاویہ کو کوئی شکایت ہوتی۔ سوال یہ ہے کہ پھر امیر معاویہ کو اس کی کیا وجہ تھی کہ وہ امام حسن علیہ السلام کو زہر دلوادیتے؟

امیر معاویہ یہ پاگل نہیں تھے کہ بلا وجہ اتنا بڑا اقدام کر کے اپنے سر و سامنی بہ نامی لیتے! اگر یہ کہا جائے کہ خانوادہ رسالت کی دشمنی کے نتیجہ میں وہ اس فعل کے مرتکب ہوئے تو دس سال تک وہ کیوں خاموش رہے؟ اور پھر صرف امام حسن علیہ السلام کو زہر کیوں دلوایا گیا؟ بنی ہاشم کے دوسرے افراد کو کیوں چھوڑ دیا گیا؟ امام حسین علیہ السلام اس واقعہ کے دس سال بعد تک زندہ رہے، آپ پر معاویہ نے حملہ کیوں نہیں کیا؟

ظاہر ہے کہ دس سال کی خاموشی کے بعد امیر معاویہ کا امام حسن علیہ السلام کے ذریعے ہو جانا محض خاندانی دشمنی کا نتیجہ نہیں کہا جاسکتا۔ اگر صرف خاندانی دشمنی اس کی محرک ہوتی تو دس سال کے انتظار کی کوئی وجہ نہیں تھی اور صرف امام حسن علیہ السلام کو شہید کر دینے سے یہ مقصد پورا نہیں ہوتا تھا۔ ایسی حالت میں یہی یہ ماننا پڑے گا کہ امیر معاویہ کے اس اقدام کی وجہ کچھ اور تھی!

امیر معاویہ کو حکومت حاصل ہو جانے کے بعد امام حسن علیہ السلام سے تنازعہ کی کوئی وجہ باقی نہیں رہی تھی اور چونکہ امام علیہ السلام کسی سیاسی معاملہ میں حصہ نہیں لے رہے تھے، اموی حکومت کے خلاف کوئی اقدام نہیں کر رہے تھے، بنی امیہ کے حکومتی معاملات میں کوئی مداخلت نہیں فرماتے تھے، اس لئے امیر معاویہ اپنی جگہ مطمئن ہو گئے تھے، امیر معاویہ دنیا دار آدمی تھے اور آل رسول کو بھی عام دنیا دار انسانوں کی طرح سمجھتے تھے، انہوں نے جب یہ دیکھ لیا کہ آل رسول ان کے سیاسی معاملات میں مداخلت نہیں کر رہے ہیں تو یہ سمجھ بیٹھے کہ خانوادہ رسالت کی ہمت ٹوٹ چکی ہے، اس کا عزم شکستہ ہو گیا ہے۔ اور اب اس کی جانب سے بنی امیہ کے اقتدار کے لئے کوئی خطرہ باقی نہیں ہے اور ہاندہ ہی معاملہ، تو امیر معاویہ اس طبقہ سے تعلق رکھتے تھے جس کے نزدیک اسلام کی تحریک صرف حصول حکومت کا ایک بہانہ تھی چنانچہ آپ کے والد کا حضرت حمزہ کی قبر پر ٹھونک مارنے کے یہ فرمانا کہ -

” کیوں اسے بنی ہاشم! تم نے اسی حکومت کیلئے ہم سے تنازعہ کیا تھا، اب دیکھ کہ امیہ کے فرزند اس سے

کس طرح کھیل رہے ہیں! ”
یا آپ کے فرزند یزید کا سرِ امام حسین علیہ السلام دیکھ کے یہ
ارشاد کہ

” نہ کوئی وحی آئی نہ کوئی پیغام آتا، یہ تو ایک ڈھونگ
تھا جو بنی ہاشم نے حکومت حاصل کرنے کے لئے
رچایا تھا۔ “

اس امر کا ثبوت ہے کہ امیر معاویہ اور آپ کے رفقاء کی نظر میں اسلام
محض حصول حکومت کا ایک بہانہ تھا، اور یہ ایک کھیل تھا جو معاویہ کا
بدین رسول نے کھیلا تھا تاکہ اس ترکیب سے ان کو اور ان کے افراد خاندان
کو عرب کی تاجدارہی حاصل ہو جائے۔ امام حسن علیہ السلام کی ظاہری خاموشی
اور سیاسی مسائل سے آپ کی بے تعلقی دیکھ کے امیر معاویہ یہ سمجھ بیٹھے
کہ اب ان رسولوں نے ” تمنائے حکومت “ ترک کر دی ہے، اور
چونکہ اسلام اسی ” تمنائے حکومت “ کا دوسرا نام تھا، اس لئے اسلام
بھی لب گورہ ہے۔ اس مہل اور احمقانہ تصور نے امیر معاویہ
کو امام حسن علیہ السلام کی جانب سے مطمئن کر دیا تھا لیکن چند ہی سال
میں انہوں نے دیکھا کہ حسن اسلام کو زندہ کرنے اور اس کے کمزور جسم
میں زندگی کا لہو دوڑانے میں مصروف ہیں، آل رسول کی تبلیغی مہم رفتہ رفتہ
کا میاب ہوتی جا رہی ہے، حدیث سازی، منبروں پر سب و شتم اور اسی
قسم کی تدابیر کے باوجود عوام کے ذہن اور ان کے قلب آل رسول کی
جانب مڑتے جا رہے ہیں۔ مسلمانوں کو یہ معلوم ہوتا جا رہا ہے، کہ
عربی یا اموی ملوکیت کا نام اسلام نہیں ہے بلکہ اسلام نام ہے اللہ کی

زمین پر اللہ کی بادشاہی کا ————— تو امیر معاویہ گھبرا گئے اور ان کو امام حسن علیہ السلام کے قتل کی سازش کرنا پڑی تاکہ اسلام کی وہ تحریک ختم ہو جائے جو اس عظیم امام کی استہانی بلند مرتبہ قیادت میں اس خوب صورتی سے جاری تھی کہ حکومت کو ظاہر بظاہر حرف گیری اور اعتراض کا بھی کوئی موقع نہیں ملتا تھا اور تحریک بھی طاقتور ہوتی جا رہی تھی ۔

امام حسن علیہ السلام کی تبلیغی مہم کے سلسلہ میں تاریخیں بڑی حد تک خاموش ہیں لیکن آپ کی دو بڑی حسین تدابیر کا ذکر ہر تاریخ میں موجود ہے یہ اور بات ہے کہ مورخین نے جو تبلیغ کی نزاکت اور ایک پراسٹوب دور میں تبلیغ کے پرخطر مگر موثر اور خاموش انداز سے قطعاً ناواقف تھے ان دونوں تدابیر کا ذکر موقف اعتراض میں کیا ہے اور آل رسول کی حکمت و بصیرت سے نا آشنا مسلمانوں نے بھی ان اہم تبلیغی تدابیر کو مورخین بنی امیہ کی غلط اندیشیوں کی روشنی میں نہ صرف یہ کہ غلط سمجھا بلکہ اپنی کوتاہی فکر کے نتیجہ میں اس پر اعتراض کی بھی جسارت کی ہے ! تبلیغ کی ایک اہم خوبصورت اور پرتاثر تدبیر دروست حوان کی وسعت تھی جس کے نتیجہ میں ایک طرف تو غریب صحابہ کے قدم مدینہ میں جم گئے اور دوسری طرف مدینہ آنے والے دور دراز کے مسافر امام علیہ السلام کے بیت الشرف میں جمع ہوتے رہے اور غذا اٹے جسمانی کے ساتھ غذا اٹے روحانی حاصل کرتے رہے ۔ ان مہمانوں میں ہر ملک کے لوگ ہوتے تھے جو امام سے دین کی تعلیم حاصل کر کے اپنے اپنے ملکوں کو واپس جاتے تھے ۔ اور وہاں لوگوں کو اس دین حقیقی کو

آگاہ کرتے تھے جس پر اموی حکومت پر دسے ڈال دینا چاہتی تھی، یہ تبلیغ اتنی موثر ثابت ہوئی کہ بنی امیہ کی وضعی احادیث کی قوت اور سب و شتم کا زور بھی اس کے سامنے بے حقیقت ثابت ہوا، اور جیسے ہی معرکہ کرب و بلا میں امام حسین علیہ السلام کی شہادت نے مسلمانوں کو جھنجھوڑا، ان کے قلب و دماغ پر ضرب عائد کی، اور ان کے مردہ ضمیر بیدار کئے، اویسے ہی اس تبلیغ کے اثرات اس شدت سے ظاہر ہوئے کہ بنی امیہ کا ایوان اقتدار زمین بوس ہونے لگا۔ جگہ جگہ بغاوتیں شروع ہو گئیں اور ہر سمت سے کھلم کھلا آل رسول کی حمایت میں منظر ہرے عام ہو گئے !

تبلیغ کی دوسری خوب صورت، خاموش اور موثر تدبیر وہ تھی جو امام علیہ السلام نے اپنے نانا جان سے سیکھی تھی، جس پر نہ سمجھ مسلمان جو تبلیغ کی حکمتوں اور نزاکتوں سے نا آشنا ہیں تعریف کی نگاہیں ڈالا کرتے ہیں !

وہ تدبیر تھی، نکاح ! — امام علیہ السلام نے بالکل اسی طرح جس طرح آپ کے نانا جان نے کسی نکاح فرمائے تھے مختلف قبائل عرب میں بہت سی شادیاں فرمائیں اور جس طرح سرکارِ دو عالم صلی اللہ علیہ وآلہ وسلم کا مقصد ان شادیوں سے یہ تھا کہ مختلف قبیلوں کی حمایت حاصل کی جائے یا ان قبائل میں تبلیغ کی راہ ہموار کر لی جائے، اسی طرح امام علیہ السلام نے بھی کثرت ازواج کے ذریعہ عرب کے مختلف قبائل کو آل رسول کا ہمنوا بنا دیا، اور ان سے ایسے دوستانہ روابط قائم کر لئے جن کے نتیجہ میں ان پر تبلیغ آسان ہو گئی !

شادی بیاہ کے ان تعلقات کے نتیجہ میں عرب کے زیادہ سے زیادہ قبائل کو آں رسولؐ سے قریب تر آنے اور ان کی سیرت و کردار کا مطالعہ کرنے کا موقع ملا، اور پھر اس میل جول کے نتیجہ میں لازمی طور پر دین کے متعلق آں رسولؐ کے افکار ان تک پہنچے جس سے ان میں حق و باطل کی تمیز کا جذبہ ابھرا، انہوں نے ایک طرف بنی امیہ کے کردار اور ان کے افکار کا مطالعہ اور دوسری طرف آں رسولؐ کے تصور دین اور ان ذوات مقصدہ کے کردار و عمل کا جائزہ لیا، جس کا نتیجہ یہ ہوا کہ حق پر باطل کے جو غلاف ڈال دیئے گئے تھے، منبروں سے باطل کا جو شور برپا تھا اور جھوٹی حدیثوں کی مدد سے مسلمانوں کے دین و ایمان پر ڈاکہ ڈالنے کی جو تدبیریں کی جا رہی تھیں ان کا سارا اثر ختم ہو گیا، باطل کے شور بے ہنگام کے باوجود حقیقت برابر لوگوں کے سامنے آتی رہی، حق کی آواز عمل کی شکل میں برابر ابھرتی رہی اور ازدواجی تعلقات کی مدد سے مسلمانوں کا دوسرا امام اموی پڑھا گنڈہ کے اثرات کو اس خوب صورتی سے مٹاتا چلا گیا کہ حکومت وقت کو اعتراض کا موقع بھی نہیں ملا اور جس حق کو دبانے پر حکومت کی ساری قوتیں مرکوز تھیں وہ نہ صرف یہ کہ وب یا مٹ نہ سکا بلکہ مختلف قبائل میں اس خوب صورتی سے عام ہو گیا کہ حکومت کا جبر اور پروپاگنڈہ کی قوتیں بھی اسے دبانے یا مٹانے میں کامیاب نہ ہو سکیں۔

ظاہر ہے کہ حکومت وقت اس کی اجازت ہرگز نہ دیتی کہ امام حسن علیہ السلام بھری مسجدوں میں تقریریں کرتے یا ساری مملکت اسلامی میں دورہ کر کے جگہ جگہ آں رسولؐ کی حقانیت کا اعلان کرتے، ہر قبیلہ میں جا کے لوگوں کو تحریک اسلامی کی دعوت دیتے، بنی امیہ

کی اسلام دشمن حرکتوں کو علانیہ بیان فرماتے اور ان کے مقابلہ میں خلافت
الہیہ کے اصولوں کو واضح کرتے۔۔۔۔۔ ایسا کرنا بلا وجہ موت
کو دعوت دینے کے مترادف تھا۔ اور حسنؑ کی موت اسلام کی موت
ثابت ہوتی، اس لئے کہ بنی امیہ اسلام کی کھلم کھلا تبلیغ پر لانا چھوڑنا
پاہوتے، آل رسولؐ کے سارے افراد اسی طرح تہ تیغ کر دیئے
جاتے، جس طرح ان کی حمایت کے جرم میں حجر اور سان کے ساتھی تہ تیغ
کر ڈالے گئے۔ اور عام مسلمان بھی اس قربانی کا کوئی اثر نہ دیتے اس
لئے کہ ابھی بنی امیہ اور آل رسولؐ کے افکار و اعمال کا فرق عام مسلمانوں
پر واضح نہیں ہوا تھا، اور اس ٹکراؤ کو محض دو طلبکاران شاہی کا ٹکراؤ قرار
دے کے نظر انداز کر دیا جاتا، قربانیوں کا اثر تبھی ہوتا ہے جب عوام
ان مقاصد کے ہم نوا ہو جاتے ہیں جن کے لئے قربانی پیش کی جاتی ہے
اس لئے قربانی پیش کرنے سے قبل مقاصد کی اشاعت اور ان کی صحت
کا ثبوت فراہم کرنا ضروری ہوا کرتا ہے، حجر اور ان کے ساتھی قتل
ہو گئے لیکن چونکہ ابھی تک عوام آل رسولؐ اور بنی امیہ کے افکار و عمل کا
فرق صحیح طور پر نہیں جانتے تھے اس لئے ان قربانیوں کا کوئی نتیجہ برآمد
نہیں ہوا بلکہ الٹے اثر یہ ہوا کہ عوام دہشت زدہ ہو کر اور زیادہ بنی
امیہ کے مطیع ہو گئے، اس کے برعکس بیس سال کی تبلیغ کے نتیجہ میں امام
حسن اور امام حسین علیہم السلام نے اسلامی دنیا کو اپنے مقاصد کی
صحت و عظمت کا اس حد تک معترف بنا دیا کہ معرکہ کربلا کے بعد پڑوسی
کے لئے تخت حکومت کانٹوں کا بستر بن گیا اور اس قربانی کے نتیجہ میں
آل ابوسنیان نہ صرف یہ کہ حکومت سے محروم ہو گئی بلکہ دنیا سے اس

کا نام و نشان تک محو ہو گیا، یہ تھی وہ صورت جو تحریک اسلامی کے دوسرے قائد کے سامنے تھی، اس لئے وہ ایک فضول اور بے نتیجہ ٹکراؤ کو دعوت دیکر نہ تو اپنی عظیم قربانی کو رائیگان جانے دے سکتا تھا اور نہ ہی امیہ کو عتاب میں لا کے اسلام کو ہلکے میں مبتلا کر سکتا تھا، امام حسن علیہ السلام ایسا کرتے تو یہ چیز قوموں کی نفسیات سے لاعلمی اور قیادت کی غلطی سے تعبیر کی جاتی یہ وقت ٹکراؤ کا تھا ہی نہیں۔ بلکہ اسی طرح جس طرح مکی زندگی سرکارِ دو عالم صلی اللہ علیہ وآلہ وسلم کے لئے ٹکراؤ کا موقع نہیں تھی اس لئے امام حسن علیہ السلام نے دسترخوان کی وسعت اور انداز کی کثرت کی وہ عجیب و غریب تبلیغی تدابیر اختیار کیں جن سے تبلیغ کا کام بھی جاری رہا اور حکومت بھی آپ پر کوئی شبہ نہیں کر سکی، آل رسول کی مہم جاری رہی، تحریک اسلامی پروان چڑھتی رہی اور دشمن غافل رہا۔ دس سال میں امام حسن علیہ السلام نے اسلام کے اکھڑے ہوئے قدم پھر سے جما دیئے اور بنی امیہ کے پروا گنڈہ کو اتنا بے اثر کر ڈالا کہ اب حکمران طبقہ کو اپنی ناکامی کا احساس ہو نے لگا، وہ یہ سمجھ گیا کہ دسترخوان پر محض روٹیاں تقسیم نہیں ہوتیں، اموی ملوکیت کے مقابلہ میں خلافتِ ربانی کی نعمتیں تقسیم ہوا کرتی ہیں اور حسن کے نکاح و طلاق کا مقصد نہ عیش ہے نہ جمود، بلکہ اس تدبیر سے مختلف قبائل عرب کو قریب تر لاکے ان کو دعوتِ اسلامی سے ہمکنار کیا جا رہا ہے۔ لیکن چونکہ یہ سب کچھ اس خاموشی سے ہو رہا تھا کہ حکومتِ امام حسن علیہ السلام کے خلاف کوئی ثبوت فراہم کرنے سے قاصر تھی اور ان پر کھلم کھلا حکومت کی مخالفت کا الزام عائد کرنا ناممکن تھا۔ دوسرے حسن کے مقابلہ میں تلوار اٹھانے

و یا وہ حضرت ابوبکر کی بھانجی، حضرت عائشہ کی پھوپھی زاد بہن اور حضرت ابوبکر کے نواسے عبداللہ بن زبیر کی خالہ تھی جس سے حضرت ابوبکر کے خاندان اور آل رسول کے تعلقات پر کافی سے زیادہ روشنی پڑتی ہے۔ اور دوسرے امام حسن علیہ السلام کے اسوۂ حسنہ میں سیرت رسول کا رنگ کتنا گہرا تھا اس کا ہمیں بخوبی اندازہ ہو جاتا ہے۔ امام کو زہر دینے والی عورت جعدہ اس اشعث بن قیس کنندی کی بیٹی تھی جو فرقہ خوارج کا بانی تھا۔ اور جس کے مقابلہ میں امیر المومنین کو جنگ نہروان لڑنا پڑی تھی۔ اعتراض یہ کیا جاسکتا ہے کہ امام حسن علیہ السلام نے ایسی عورت سے شادی کیوں کی؟ اور اس دشمنی کے پیش نظر خواشعث بن قیس کنندی کو آپ کے خاوند مبارک سے تھی۔ اس کی بیٹی سے عقد کیوں فرمایا؟ اس کا جواب یہ ہے کہ امام حسن علیہ السلام کے سامنے بھی وہی مصالحت تھی جو جناب سرور کائنات صلی اللہ علیہ وآلہ وسلم کے سامنے تھی۔ اور جن کے نتیجہ میں سرکارِ دو عالم صلی اللہ علیہ وآلہ وسلم نے اپنے سب سے بڑے دشمن ابوسفیان کی بیٹی سے عقد کیا تھا!

واقعہ یہ ہے کہ ہم لوگ رسول و آل رسول کے افعال پر خود اپنے کردار و عمل کی روشنی میں غور کرنے کے عادی ہو گئے ہیں، ہم سے اگر کوئی شخص دشمنی برتے تو ہم اس سے شادی بیاہ کے تعلقات ہرگز قائم نہیں کریں گے۔ لیکن رسول و آل رسول کی صورت بالکل دوسری تھی، ان کی دوستی اور دشمنی، ان کے روابط و تعلقات، ان کے شادی بیاہ کے معاملات، ان کا میل جول، سب اللہ اور اسلام کے لئے ہوتا تھا، ان کے کسی عمل میں نفسانیت کا کوئی ثابہ نہیں ہوتا تھا۔

سرکارِ دو عالم نے مختلف قبائل اور خاندانوں میں شادیاں کیں تاکہ ان کو اسلام سے قریب تر کر دیں۔ یا کم از کم وہ اسلام کی مخالفت ترک کر دیں۔ بالکل یہی صورت امام حسن علیہ السلام کی تھی۔ اشعث بن قیس کی امیر المؤمنینؑ سے جنگ کے نتیجہ میں قبیلہ بنی کندہ آل رسولؐ کا مخالف ہو گیا تھا اور اس طرح اسلام حقیقی سے دور ہوتا جا رہا تھا۔ امام حسن علیہ السلام نے اس قبیلہ کی ایک عورت سے عقد فرما کے اس دیوار کو منہدم کر دیا۔ جسے اشعث نے اپنی منافقت، کوری باطنی اور اسلام دشمنی کے نتیجہ میں آل رسولؐ اور بنی کندہ کے درمیان میں کھڑا کر دیا تھا۔ اور اس طرح اپنی جان کو مہلکہ میں ڈال کے آپ نے عرب کے قبیلہ کو جو اسلام اور آل رسولؐ سے دور ہوتا جا رہا تھا اسلام سے قریب تر رہنے پر مجبور کر دیا۔ بالکل یہی صورت آپ نے بعض اور قبائل کے سلسلہ میں بھی برتی۔ چنانچہ آپ کی ازواج میں کئی عورتیں ایسی ملتی ہیں جو ان قبائل سے تعلق رکھتی تھیں جو آل رسولؐ کے دشمن خیال کئے جاتے تھے ان میں سے بعض عورتیں ایسی بھی نکلیں جو آپ کی ہلاکت کا سبب بن سکتی تھیں لیکن آپ نے اس کی کوئی پروا نہیں کی۔ اور ان عورتوں سے عقد کر کے ان قبائل اور خاندانوں تک آل رسولؐ کا پیغام پہنچایا جن تک اسلام کی آواز اور آل رسولؐ کی تحریک پہنچانے کا کوئی دوسرا وسیلہ اس دور میں موجود نہیں تھا۔ !

امام حسن علیہ السلام جعدہ کو بھی جانتے تھے اور ان دوسری عورتوں سے بھی بخوبی واقف تھے۔ ان کے قبائل اور ان کے خاندانوں کو

سارا کردار آپ کے سامنے تھا، آپ بخوبی سمجھتے تھے کہ ان عورتوں سے شادی آپ کے لئے جان لیوا ثابت ہو سکتی ہے۔ لیکن پھر بھی ان قبائل اور خاندانوں کو آن رسول کی تحریک سے روشناس کرانے اور ان کو اسلام و پیغمبر اسلام سے قریب تر کر دینے کے لئے آپ نے اپنی جان کو خطرہ میں ڈالا۔ اور اس طرح اسلام کی تبلیغ کا وہ عظیم الشان فریضہ انجام دیا جو صرف سید شباب اہل الجنۃ ہی انجام دے سکتا ہے۔

ابام حسن علیہ السلام ملت اسلامیہ کے مامور من اللہ قائد کی حیثیت سے اپنی زندگی کے ہر لمحہ میں ایک کامیاب انسان نظر آتے ہیں۔ آپ نے امیر معاویہ کو حکومت کا کھلونا دے کے بنی امیہ کو نہ صرف یہ کہ اسلام کی بیخ کنی میں مصروف رہنے سے روک دیا بلکہ وہی قوتیں جو اسلام کو مٹانے پر صرف ہوتیں، حدود سلطنت اسلامی کی مدافعت اور مملکت اسلامی کی توسیع پر صرف ہونے لگیں۔ اسلام کے دشمن بنی امیہ اسلام کے لئے ممالک فتح کرنے لگے اور چونکہ ان کو حکومت کے اندرون ملک میں خانہ جنگی اور انتشار پھیلانے سے روک دیا گیا تھا۔ اس لئے امام حسن اور امام حسین علیہما السلام کو یہ موقع مل گیا کہ وہ دوبارہ عربوں میں صحیح اور سچے اسلام کی تبلیغ کر کے شیطان کی وہ بازی الٹ دی جو وہ بنی امیہ کی مدد سے کھیلنا چاہتا تھا چنانچہ حسن نے اپنے نانا کی مکی زندگی کی خاموشی اختیار کر کے اور حسین نے نانا کی مدنی زندگی کا جہاد اختیار فرمایا۔ دوبارہ وہی کام انجام دیا جو پیغمبر اسلام نے انجام دیا تھا۔ اور آج یہ انہیں دونوں عظیم قاتلین نسل

انسانی کا کارنامہ ہے کہ دنیا میں وہ الہی پیغام زندہ اور موجود ہے جس پر انسانیت کی فوز و فلاح کا انحصار ہے!

یہ ایک حقیقت ہے کہ امام حسن علیہ السلام نے بنی امیہ کو بادشاہت سپرد کر کے ان کے چہروں سے نفاق کی نقابیں نہ الٹ دی ہوئیں اور حکومت الہیہ اور انسانی حاکمیت کے فرق کو عملاً واضح نہ کر دیا ہوتا تو امام حسین علیہ السلام کو وہ کامیابی ہرگز نصیب نہ ہوتی جو آپ کو حاصل ہوئی۔ امام حسن علیہ السلام نے معاویہ سے تلوار کی جنگ بند کرنے کا جو معاہدہ فرمایا تھا وہ دراصل معرکہ کربلا کی تمہید تھی کہ بلا کے فیصلہ کن مجاہدہ کا آغاز تھا، یہاں سے آل رسول کو یہ موقع ملا تھا کہ وہ اسلامی دنیا کو اسلام کے صحیح تصورات سے آگاہ کرے۔ پھر جن لوگوں میں اسلام کی سچی لگن پیدا ہو جائے، ان کو منظم کرے اور اس جمعیت کو کربلا کے میدان میں اتار کے اپنی لافانی قربانیوں سے اسلام کو حیات جاوداں عطا کر دے۔!

امام حسن علیہ السلام جنگ بندی کا معاہدہ نہ کرتے تو بنی امیہ حدود مملکت اسلامی میں ویسا ہی غدر مچاتے رہتے جیسا کہ حضرت علی علیہ السلام کے زمانہ میں انہوں نے برپا کرنا شروع کر دیا تھا، اس کا نتیجہ یہ ہوتا کہ صحابہ و تابعین کی وہ مختصر سی جماعت جو احادیث رسول کی امین اور شریعت اسلامی کی خزینہ دار تھی یا تو اموی تلواروں کے گھاٹ اتر جاتی اور یا پھر نشتر ہو کر بے اثر اور تباہ ہو جاتی۔ اس کا نتیجہ یہ ہوتا کہ عرب میں دوبارہ دور جاہلیت پلٹ آتا۔ اسلام کی تعلیم و پیشہ والے ختم ہو جاتے۔ فقہ اسلامی کے جاننے والے معدوم ہو جاتے

اور اللہ کا آخری پیغام لوٹ جاتا۔

امام حسن علیہ السلام نے جنگ بند کر کے اس خطرہ کو دور کر دیا۔ آپ کے اس اقدام کے نتیجے میں بنی امیہ اسلام کی بیخ کنی کے بجائے انتظام مملکت میں مصروف ہو گئے، ان کی توجہ اسلام دشمنی سے ہٹا کے سیار سست ملکی پروگرام کو روکی گئی اور اُدھر آل رسول اور ان کے ساتھیوں کو سکون کی فضا میں اسلام کی تبلیغ کا موقع پانچ آگیا۔ امام حسن علیہ السلام نے تبلیغ کا موقع فراہم کیا، امام حسین علیہ السلام نے اس تبلیغ کے اثرات کو اپنی قربانی سے پائیدار بنا دیا۔ اس طرح ان دونوں بھائیوں نے جو قدرت کی جانب سے نسل انسانی کی ہدایت پر مامور تھے، اپنی بے پناہ قائدانہ صلاحیتوں سے اسلام کو اموی فتنہ سے بچا لیا۔ اور وہ کام جو بدر و احد میں رسول اللہ نے شروع فرمایا تھا مدینہ اور کربلا کی مقدس زمینوں پر رسول اللہ صلی اللہ علیہ وآلہ وسلم کے نواسوں نے اس شان سے پورا کیا کہ آج تک دنیا کے ایک بڑے حصہ پر اسلام کا پہرہ لہرا رہا ہے! یہاں ہم امام حسن علیہ السلام کے بے پناہ تدبیر و بصیرت کے ایک اور اہم مظاہرہ کی جانب ناظرین کی توجہ مبذول کرانا چاہتے ہیں اور وہ یہ کہ آپ نے معاویہ سے معاہدہ کر کے جہاں امام حسین علیہ السلام کو مناسب وقت پر ایک خطیبہ قربانی پیش کرنے اور اس طرح اسلام کو حیات نہ عطا کرنے کا موقع عنایت کر دیا۔ وہی مستقبل میں اس قربانی کی یادگار کو محفوظ رکھنے کا بھی سامان کر گئے۔ امام کی دور بین نگاہیں یہ دیکھ رہی تھیں کہ بنی امیہ امام حسین علیہ السلام کو شہید کر دینے کے بعد جہاں جبر و قہر کا مسئلہ ایجاد کر کے قتل حسین کی ذمہ داری نہ اپنی ڈالیں گے یا قتل الحسین بے بیعتی

کا نصرہ بلند کر کے قتل حسین کا الزام رسول کی پاک ذات پر لگائیں گے
 وہیں کوفہ والوں کی بد شیعیت کا شور برپا کر کے اپنا مجرم شیعوں کے
 مگر تھوپنے کی کوشش بھی کریں گے اور بنی امیہ کے ہوا خواہ اس الزام
 کو ہمیشہ شد و مد سے دہراتے ہوئے حسین کی عزاداری کی مخالفت
 کریں گے۔ امام نے معاویہ سے معاہدہ کر کے شیعوں کو اس الزام سے
 قطعاً بری الذمہ کر دیا اس لئے کہ معاہدہ پر دستخط ہوتے ہی کوفہ والوں
 نے امیر معاویہ کی بیعت کر لی۔ اور "اموی خلافت" پر ایمان لے آئے
 ان کے اس اقدام نے یہ ثابت کر دیا کہ کوفہ والے ہرگز شیعہ نہیں
 تھے۔ اس لئے کہ شیعہ امامت کے لئے عصمت اور منصوص من اللہ
 ہونا ضروری تصور کرتے ہیں اور امیر معاویہ نہ معصوم تھے نہ مامور
 من اللہ۔ ایسی حالت میں گہری شیعہ نہ تو ان کی بیعت کر سکتا ہے۔ اور
 نہ ان کو خلیفہ مان سکتا ہے۔ کوفہ والوں نے امیر معاویہ کی بیعت کر کے
 یہ ثابت کر دیا کہ وہ "انسانی حاکمیت" کے اصول پر ایمان رکھتے تھے
 اور یہ وہی لوگ تھے جو حضرت علی علیہ السلام کو "اپنے مقرر کردہ"
 چوتھے خلیفہ کی حیثیت سے مانتے تھے۔

ٹکراؤ کی تیاریاں

امام حسن کی شہادت کے بعد اسلامی تحریک کی قیادت امام حسین کے ہاتھوں میں آئی۔ وقت بڑا پُر آشوب تھا۔ بنی امیہ یہ سمجھ چکے تھے کہ آل رسول کے قاتلین ان کی بساط کفر و نفاق کو الٹ ڈالنے پر تلے ہوئے ہیں۔ اور ان کی صلح دراصل ایک بڑی جنگ کا پیش خیمہ ہے، اس سکون کے پردے میں ایک بڑا طوفان پرورش پا رہا ہے اور حسن کی خاموشی درحقیقت ایک فیصلہ کن اور عظیم ٹکراؤ پر منتج ہونے والی ہے۔ اسی لئے انہوں نے امام حسن علیہ السلام کو نہ ہر دلا دیا تاکہ آل رسولؑ مشغول ہو کر ایک ایسے وقت میں ٹکراؤ پر مجبور ہو جائے جبکہ اس کی تیاریاں مکمل نہیں ہیں اور معاویہ کو در صحابیت کی وہ آڑ حاصل ہے جس کے پردے میں وہ گلشن اسلام کو تاراج کر ڈالنے کے باوجود اپنے چہرے پر بے گناہی اور معصومیت کی نقاب ڈالے رہ سکتا ہے لیکن بنی امیہ کا اندازہ بالکل غلط نکلا۔ آل رسول کے افراد حکمت ربانی کے این تھے۔ اور وہ کسی وقتی اشتعال پہ اپنے دائمی مقاصد کو قربان نہیں کر سکتے تھے۔ بنی امیہ اور ان کے ہمنواؤں کی تمام اشتعال، انگیزوں پر صبر کا ٹھنڈا پانی چھڑک دیا گیا۔ حسن کی نعش حجرہ رسول میں دفن کرنے کی ممانعت کر دی گئی، حضرت عائشہ خیر بر سر ہو کر مخالفت کر نیوالوں کے پیش پیش تھیں مروان اور اس کے ساتھیوں نے سبط اکبر کے تابوت پر تیر اندازی شروع کر دی، غرض اشتعال انگیزی کا ہر حربہ استعمال کیا گیا۔ لیکن تحریک اسلامی

کے تیسرے قائد کی جبین صبر پر کوئی شکن نمودار نہ ہو سکی حسینؑ جانتے تھے کہ ابھی ان کے لئے ٹکراؤ کا کوئی موقعہ نہیں ہے۔ اس وقت ٹکراؤ کے معنی یہ ہونگے کہ اُمّ المؤمنین حضرت عائشہؓ اور خال المؤمنین امیر معاویہ دونوں "صحابیت" اور "خطائے اجتہادی" کی زوالوں میں مُنہ چھپا کے تاریخ کی نگاہوں میں بیگناہ بننے کی کوشش کریں گے اور آل رسول کو ختم کر دینے کی سازش کا میاب ہو جائے گی۔ قربانی راہیگاں جائے گی، جہل اور صفین کے پٹے ہوئے مہرے جیت جائیں گے، اور بنی امیہ دنیا کو یہ فریب دینے میں کامیاب ہو جائیں گے، کہ حسن کے مرتے ہی حسینؑ نے "حصولِ حکومت"، کی جنگ چھیڑ دی تھی جس میں وہ مارے گئے۔ پھر مدینہ کا ماحول بھی کسی قربانی کے لئے سازگار نہیں تھا۔ اس لئے کہ جس مدینہ میں سبط اکبر کی نعشِ مطہرہ تیروں کی بارش ہو، اور لوگ اس واقعہ کو محض تماشاخانہ کی حیثیت سے دیکھتے رہیں، وہاں اگر سبط اصغر بھی ذبح ہو جاتا تو دلوں پر کوئی اثر نہ ہوتا، مدینہ والوں کے دل مردہ اور ضمیر افسردہ ہو چکے تھے، اس لئے وہاں کسی قربانی سے کوئی نتیجہ برآمد نہیں ہو سکتا تھا، ایسی حالت میں تحریکِ اسلامی کے قائد کی حیثیت سے امام حسین علیہ السلام نے یہی مناسب جانا کہ خانوادہ رسالت پر جو ظلم ہو رہا ہے اسے انگیز کر لیا جائے اور اسلام کو تاراجی سے بچایا جائے جس کی نعشِ حجرہ رسول میں دفن نہیں ہو سکتی تو نہ ہو، لیکن بنی امیہ کو اسلام کی تدفین کا موقع نہ ملنے دیا جائے، معاویہ اور مروان کی سازش کو ناکام بنا دیا جائے، اور اس شجرِ اسلام کی بیخ گئی نہ ہو، نے دی جائے جسے حسنؑ کی موت سے فائدہ اٹھا کے بنی امیہ ہمیشہ کے لئے

کاٹ دینا چاہتے تھے! یہ وقت اس اعتبار سے بھی مناسب نہیں تھا کہ ابھی ٹکراؤ کے لئے یہ وقت اس اعتبار سے بھی مناسب نہیں تھا کہ ابھی بنی امیہ کی بہت سی بد اعمالیاں منظر عام پر نہیں آئی تھیں۔ اور عوام امیر معاویہ کو صحابی تصور کرتے ہوئے "فریب عدالت" میں مبتلا تھے اس لئے یہ ضروری تھا کہ ابھی انتظار کی روش قائم رکھی جائے اور جب نفاق کے چہرے پر پٹے ہوئے سب پر وے الٹ جائیں تو میدان میں قدم رکھا جائے تاکہ ٹکراؤ میں کامیابی یقینی ہو جائے۔ چنانچہ امام حسین علیہ السلام نے دشمن کی شدید اشتعال انگیز یوں پر بھی درگزر سے کام لیا اور اپنے بھائی کے نقش قدم پر چلتے ہوئے ان عظیم تیاریوں میں مصروف رہے جو معرکہ کرب و بلا کے لئے درکار تھیں!

مروان اور حضرت عائشہ مدینہ میں جنگ چھیڑنے کے شامی مسیحی لشکر کو "بغاوت فرو کرنے" کے بہانے مدینہ پر لشکر کشی کی دعوت دے سکتے تھے۔ ان کو اس سے کوئی بھت نہیں تھی کہ مدینہ کی تاراچی اور اصحاب رسول کاقتل عام تفسیر، حدیث اور فقہ کے خزانوں کی پامالی پہنچ ہوگا اور دنیا سے اسلام مٹ جائے گا، ان کو بس فکر تھی تو اتنی کہ اس طرح وہ امیر معاویہ کے دربار میں محترم ہو جائیں گے اور آل رسول کی فنا کے انعام میں امیر معاویہ ان کو سونے چاندی میں تول دیں گے، لیکن امام حسین علیہ السلام اتنے پست اور ذلیل مقصد کی خاطر مدینہ کو خونریزی کا شکار نہیں ہونے دے سکتے تھے۔ آپ نے صبر سے کام لیکر مدینہ اور علوم اسلامی دونوں کو تباہی سے بچا لیا۔ اور ایک چپ سے وہ بلا ٹال دی جو اسلام کے سر پر ہنڈلا رہی تھی!

وقت گذرتا اور بنی امیہ آل رسول کو خاموش دیکھ کے اپنی حرکتوں پر شہیر ہوتے چلے گئے، ظلم وعدوان عام ہو گئے بیت المال اسلامی شاہی خزانہ بن گیا، فسق و فجور کی گرم بازاریں ہو گئی اور اب ملت اسلامیہ کی آنکھیں کھلنا شروع ہوئیں۔ مسلمانوں نے یہ محسوس کرنا شروع کیا کہ خلافت ہو کیت میں تبدیل ہو چکی ہے، قیصریت شام کے راستے عربستان میں داخل ہو گئی ہے۔ قیصر و کسریٰ کی روح دمشق میں رقص کناں ہے۔ وہ آزادی جو اسلام نے انسان کو عطا کی تھی سلب ہو نہ رہی ہے۔ اور انسان پر انسان کی حکومت کے جس ظلم کو رسول مقبول صلی اللہ علیہ وآلہ وسلم نے توڑ ڈالا تھا وہ امویت کی شکل میں دوبارہ مسلمانوں پر نافذ ہو رہا ہے۔ مسلمانوں کے اس احساس کا اظہار قریش کے ایک بہت بڑے ستون سعد بن ابی وقاص نے معاویہ کے پھر دو بار میں اس طرح کیا کہ آپ نے

”وہ السلام علیکم اے بادشاہ ابی“

کہہ کر معاویہ کو سلام کیا۔ اور جب معاویہ نے اس معنی خیز جملہ کے اثر کو کم کرنے کے لئے کہا کہ

”اے سعد! اگر تم السلام علیکم اے

امیر المؤمنین کہتے تو کیا حرج تھا؟“

تو سعد نے پوری سنجیدگی کے ساتھ اس جملہ کا یہ جواب دیا کہ

”معاویہ! خود اپنے دل سے پوچھو

کہ میں نے تم کو جس لقب سے پکارا ہے

وہ تمہارے دل کو کتنا محبوب ہے؟“

یہ تھی وہ کیفیت جو معاویہ کے دور سلطنت کے آخری ایام میں پیدا ہو چکی تھی لیکن ابھی حسینؑ کو کچھ اور درکار تھا۔ ابھی مسلمانوں کے قلب و ذہن پر ایک اور چوٹ لگنا باقی تھی اور تحریک اسلامی کا بالغ نظر قائد اسی چوٹ کا انتظار کر رہا تھا۔ وقت نے یہ کسر بھی پوری کر دی امیر معاویہ نے یزیدؑ کی جانشینی کا فیصلہ کر دیا۔ اور یہ فیصلہ اتنا مہیب، اتنا تباہ کن اور اتنا خوفناک تھا کہ عبد الرحمن بن ابی بکر، عبد اللہ بن زبیر، اور عبد اللہ بن عمر کے سے اعیان قریش بھی اس فیصلہ پر ٹکلا اٹھے۔ مسلمانوں میں ایک ہلچل سی پیدا ہو گئی اور عوام ملوکیت کا یہ تنگناچ دیکھ کر بے چین ہو گئے یہ پہلا موقع تھا جب امام حسین علیہ السلام نے سیاسی مطلع پر ظہور فرمایا اور آپ نے کھلم کھلا نسلی بادشاہت کے قیام پر اپنی ناپسندیدگی ظاہر فرمائی۔ لیکن یہ احتجاج محض زبانی تھا۔ اس لئے کہ ابھی وقت نہیں آیا تھا جب تحریک اسلامی کا قائد امویت پر فیصلہ کن ضرب عائد کرتا۔ ابھی نظام اسلامی کی پہم مخالفوں کے باوجود اموی حکمران کے چہرہ پر صحابیت کی نقاب پرستی ہوئی تھی اور مسلمان آسانی سے مبتلائے فریب ہو سکتے تھے اس لئے امام نے خاموشی ہی مناسب جانی اور صرف احتجاج پر اکتفا فرمائی، لیکن امیر معاویہ یہ سمجھ گئے کہ یہ احتجاج ایک ٹکراؤ کا پیش خمیہ ہے۔ انہوں نے یہ سمجھ لیا کہ آل رسول کے متعلق ان کے سارے اندازے غلط تھے ان کا تصور مہمل تھا کہ آل رسول کی ہمت ٹوٹ چکی ہے۔ دل بیٹھ چکے ہیں، عزم شکستہ ہو چکا ہے۔ اور اب وہ بنی امیہ کی قہرمانی قوتوں کو چیلنج نہیں کرے گی۔ چند سال قبل ان کو یہ احساس پایا ہوا ہوتا تو وہ

حسین بن علیؑ کا بھی وہی حشر کر ڈالتے جو انہوں نے حجر بن عدی اور رشتہ
 ہجری کا کیا تھا۔ لیکن اب پانی سر سے اونچا ہو چکا ہوا تھا وہ دیکھ رہے
 تھے کہ اسلامی دنیا میں حسینؑ کی پوزیشن بہت مضبوط ہو چکی ہے، مسلم عوام میں
 فرزند رسولؐ کا وقار کافی بلند ہو چکا ہے۔ بنی امیہ کے افعال ناشائستہ کے نتیجے
 میں عوام یہ سمجھنے لگے ہیں کہ ان کو دھوکہ دیا گیا ہے اور اموی خلافت کے
 نام سے ان پر قیصری بلوکیت نافذ کر دی گئی ہے، عوام میں اب یہ احساس
 بھی ابھرنے لگا ہے کہ آل رسولؐ کا موقف صحیح تھا، آل رسولؐ اپنی ذرائع
 یا خاندانی بادشاہت کے لئے نہیں لڑ رہی تھی بلکہ ایک ایسے اصول
 کے لئے رزم آ رہی تھی جس میں خود مسلمانوں کا فائدہ تھا، اور اس احساس
 کے نتیجے میں عوام کی نگاہیں اپنی قیادت کے لئے حسینؑ کی جانب اٹھنے لگی
 تھیں۔ ایسی حالت میں امیر معاویہ کے لئے حسینؑ پر ہاتھ ڈالنا آسان
 نہیں رہا تھا، اور وہی شخص جو چار سال تک امیر المومنینؑ کے مقابلہ میں
 تیغ بکھ رہ چکا تھا، جس نے حنٹ کو زہر و غا کا نشانہ بنا دیا تھا، جس کے ہاتھ
 سینکڑوں بیگناہوں کے خون سے رنگین ہو چکے تھے، اور جو قتل و خونریزی
 کو ایک کھیل سے زیادہ وقعت نہیں دیتا تھا۔ حسینؑ کے باب میں کا پتہ نظر
 آتا ہے۔ اس میں اتنی ہمت نہیں تھی کہ وہ علیؑ کے فرزند کو دوست مبارز
 دے سکے، یا یزید کی بانٹینی سے انکار کے سوال پر حسینؑ کے قتل کا حکم جاری
 کر سکے، کیوں؟ ————— صرف اس لئے کہ اب زمانہ
 بدل چکا تھا، معرکہ صفین کو بیس سال بیت چکے تھے، اس بیس سال میں
 مسلمانوں کو کافی تجربے ہو چکے تھے۔ امویت پر اسلام کے جو پردے
 ڈال رکھے گئے تھے وہ سب اٹھ چکے تھے، حقیقت بے نقاب ہو کر سامنے

چکی تھی، فریب کاریوں کا طلسم ٹوٹ چکا تھا اور دنیا یہ سمجھ چکی تھی کہ
بنی امیہ کیا چاہتے ہیں؟

اور

آل رسول کیا چاہتی ہے؟

آل رسول کے مقاصد کی ترویج و اشاعت کی جنگ جیتی جا چکی تھی اور
جن حقیقتوں پر قریش اور بنی امیہ نے اپنی مفاد پرستی کی خاطر پردے ڈال
رکھے تھے۔ وہ اس پس سال کے عرصہ میں پورے طور پر عوام کے سامنے
آجکی تھیں۔ معاویہ کو اس چیز کا پورا احساس تھا اور یہی وجہ ہے کہ اس نے
نہ صرف یہ کہ خود امام حسین علیہ السلام سے ٹکراؤ لینا مناسب نہیں سمجھا
بلکہ یزید کو بھی مشورہ دیا کہ حتیٰ الوسع حسین سے جنگ نہ کرنا کیونکہ
وہ یہ جانتا تھا کہ مسلم عوام کے دل آل رسول کے ساتھ ہو چکے ہیں۔
اور ایسی حالت میں اگر جنگ ہوتی تو اس کا نتیجہ اس کے سوا اور کچھ نہ
ہوگا کہ اسلام دشمن قوتوں کا خاتمہ ہو جائے۔ اور وہ اسلام پھر سے سر بلند
ہو جائے جسے مٹانے کی خاطر بنی امیہ کو اپنے کفر پر اسلام کا ملمع چھڑھانا
پڑا تھا!

معاویہ کی جانب سے خوف اور کمزوری کا یہ مظاہرہ تحریک اسلامی
کے تیسرے قاعدے کی ایک بہت بڑی کامیابی تھی!
زمانہ نے ایک اور ورق الٹا۔ معاویہ کا انتقال ہو گیا، یزید
کو دمشق کا تخت و تاج حاصل ہو گیا، افغانستان سے لے کر تونس تک
اور قسطنطنیہ سے لے کر یمن تک پھیلی ہوئی عظیم اسلامی سلطنت یزید کے
ہاتھوں میں آگئی۔ لیکن یزید نے تخت پر بیٹھتے ہی یہ سمجھ لیا کہ اس کی

سلطنت محکم نہیں ہے، اس کی بادشاہت کے قدم لرزاں ہیں، اس کا
 قصر حکومت کانپ رہا ہے اس لئے کہ مدینہ کے ایک گوشہ میں آل رسول
 کا جو بوریا نشین قائد موجود ہے اسے نسلی بادشاہت کا یہ فتنہ سخت
 ناپسند ہے۔ یزید اس حقیقت کو اچھی طرح جانتا تھا کہ اس کے باپ
 واداکا مقصد اسلام کو فنا کر دینا تھا لیکن وہ اپنے اس مقصد میں محض
 اس لئے کامیاب نہیں ہو سکے کہ آل رسول ان کی راہ میں مزاحمت
 اور ان میں اتنی طاقت نہیں تھی کہ وہ آل رسول کو ختم کر کے دنیا سے
 اسلام کے نقوش کو فنا کر ڈالتے۔ یزید جو ان تھا اور جوانی کے نشتر
 کو طاقت، سلطنت اور دولت کے نشتر نے ودائشہ کر دیا تھا، شراب
 اور عیاشی نے عقل و خرد پر کچھ اور پردے ڈال دیئے تھے،
 اس نے زمام حکومت سنبھالنے ہی یہ حکم صادر کر دیا کہ
 ” حسینؑ سے بیعت لی جاوے اور اگر وہ بیعت نہ کریں
 تو ان کا سر گردن سے جدا کر دیا جائے۔“

یزید و مشق کے ایوان حکومت میں پلا، بڑھا اور جوان ہوا
 تھا، اُسے آل رسول کی طاقت یا ان کے کردار کا کوئی اندازہ نہیں
 تھا۔ اسے صرف قیصری انداز کا علم تھا امامت کے طریق کار کا کوئی
 علم نہیں تھا۔ چنانچہ اس نے وہ کیا جو ایک قیصر کو کرنا چاہئے تھا
 حسینؑ سمجھ گئے کہ وہ جس موقع کے منتظر تھے وہ آگیا ہے۔ چنانچہ انہوں
 نے قیصریت کے مقابلہ میں اسلامیت کے ترے سنبھال لئے اور
 اس عظیم ٹکراؤ پر آمادہ ہو گئے جس پر اسلام کی حیات نو کا انحصار
 تھا!

جنگ کا آغاز مدینہ کی سرزمین سے ہوا۔

یزید کے عامل ولید بن عقبہ نے امام سے بیعت کا مطالبہ کیا اور مروان بن حکم نے صاف صاف کہہ دیا کہ حسینؑ بیعت نہ کریں تو ان کا سر کاٹ لیا جائے،

یہ پہلا ٹکراؤ تھا جو حسینؑ اور یزیدؑ کے مابین ہوا۔ حسینؑ جانتے تھے کہ مدینہ میں تلوار سنبھال لینے کا نتیجہ قبر رسولؐ کی اہانت اور علوم اسلامی کے خزانہ داروں کی موت کی شکل میں برآمد ہوگا، اس لئے آپ نے تلوار کی جنگ سے گریز کیا اور مدینہ سے رختِ سفر باندھ دیا۔ یزیدؑ کا عامل نہ آپ کو قتل کر سکا اور نہ گرفتار کر سکا۔ یہ یزیدؑ کی پہلی شکست تھی اور حسینؑ کی ایک عظیم کامیابی۔

یزیدؑ نے جنگ کے لئے مدینہ کا انتخاب کیا تھا اس لئے کہ مدینہ میں قتل حسینؑ کے ساتھ ساتھ اسلام کا نقشِ آخری فنا کر دینے کا بھی موقع تھا۔ لیکن حسینؑ نے دشمن کو یہ موقع نہیں دیا بلکہ اسے مجبور کر دیا کہ وہ اس مقام پر حسینؑ سے جنگ کرے جو حسینؑ کیلئے بہتر ہے۔ جو حسینؑ کے مقاصد کے لئے مفید ہے۔ اور جس سرزمین پر جنگ کا نتیجہ یزیدیت کی موت، امویت کی شکست اور جزمیہ نمائے عرب میں کفر و نفاق کی قوتوں کی مکمل بربادی کے علاوہ اور کچھ نہیں ہو سکتا۔

یزیدؑ کے لئے جنگ کا بہترین میدان مدینہ تھا اور حسینؑ کے

لئے ٹکراؤ کی بہترین جگہ کربلا، مدینہ وہ سرزمین تھی جہاں —

(۱) حضرت علی علیہ السلام کے مخالف مہاجرین

قریش کی باقیات کافی تعداد میں موجود تھی جسے ظاہر ہے کہ امام حسین علیہ السلام سے کوئی دلچسپی نہیں ہو سکتی تھی۔

(۲) عوام اپنا کردار اور حرارت ایمانی اس درجہ کھوپکے تھے کہ واقعہ حترہ میں قبر رسول کی اہانت کے بعد لوگوں نے یزید کی غلامی تک پر بیعت کر لی۔

(۳) حضرت علی علیہ السلام کی بیعت کے باوجود مدینہ والوں نے جنگِ جمل اور جنگِ صفین میں حضرت علی کی بہت کم مدد کی تھی۔

(۴) مدینہ میں امام حسین علیہ السلام قتل ہو جاتے تو مدینہ میں تو ابین یا مختار کی سی کوئی تحریک شروع نہ ہوتی اور مدینہ والے اس شہادت پر بھی اسی طرح بے حسی کا مظاہرہ کرتے جس طرح امام حسین علیہ السلام کی شہادت پر کرچکے تھے!

اس کے مقابلہ میں عراق وہ سرزمین تھی جہاں

دا) آل رسول کے موقف کو سمجھنے والے موجود

تھے۔ چنانچہ شہداء نے کربلا میں کوفہ کے حضرات

کی تعداد سب سے زیادہ تھی۔

(۲) عراقیوں نے جمل اور صفین میں بڑے بڑے

جوش طریقہ پر آں رسول کا ساتھ دیا تھا۔
 (۳) عراقیوں میں حرارت ایمانی اور زندگی
 کے جوہر موجود تھے چنانچہ امام کی قربانی کا جیسا
 اثر عراقیوں نے لیا ویسا کہیں نہیں لیا گیا تو امین
 اور مختار اسی سر زمین سے اٹھے اور بنی امیہ کا
 خاتمہ کرنے میں عراقیوں نے پر جوش حصہ
 لیا۔

(۴) عراق میں قربانی دینے میں یہ مصلحت بھی تھی
 کہ عراق اس وقت کے اسلامی عالم کے قلب میں
 تھا۔ اور یہاں سے واقعہ شہادت کی خبریں ساری
 اسلامی دنیا میں پہنچ جانا یقینی تھیں۔

اکثر نے مہینہ میں جنگ نہ کر کے اموی سیاست کو ایک
 بڑی دک دی ایسی دک جس کے اثرات عالم میں آشکارہ ہیں۔
 امام مدینہ سے نکل کے مکہ چلے گئے۔ اور اس زمانہ میں گئے جب
 مکہ میں اطراف و اکناف عالم کے لوگ جمع ہو گئے تھے۔ دنیا بھر میں
 اپنے مقاصد کی اشاعت کا اس سے بہتر موقع اور کیا ہو سکتا تھا۔؟
 امام نے اس موقع سے پورا پورا فائدہ اٹھایا اور حجاج کے ذریعہ
 عالم اسلام کو آنے والے واقعات سے باخبر کرنا شروع کر
 دیا۔ یہاں بھی بڑی بڑی نے یہ چاہا کہ ٹکراؤ ہو جائے اور اموی لشکروں
 کو ہرمت کعبہ برباد کرنے کا موقع مل جائے۔ چنانچہ تیس آدمیوں کی
 ایک جماعت حجاج کے پر وہ میں مکہ بھیجی گئی تاکہ وہ حسین علیہ السلام کا

کام تمام کر دے۔
 یزید جانتا تھا کہ اس وقت حسین کے ساتھ کئی ہزار آدمی موجود
 ہیں اس لئے اگر حسین پر قاتلانہ حملہ کیا گیا تو مکہ میں غدر برپا ہو جائے
 گا۔ اور یزیدی لشکر کو در بقائے امن « یا » بغاوت فرو کرنے،
 کے نام پر کعبہ کی اینٹ سے اینٹ بجا دینے کا موقع مل جائے گا۔ لیکن
 یہ اس کی بھول تھی۔ کوئی اچھا جرنیل ایسی جگہ نہیں لہتا جہاں اس کے
 مقاصد کو شکست ہو سکے۔ تخریبِ اسلامی کا قاعدہ اعظم بھی ایسی غلطی کا
 مرتکب نہیں ہو سکتا تھا۔ حسین کو جنگ کا دفاع کرنا تھا اسلام کے لئے اس
 لئے وہ ایک ایسی جگہ جنگ نہیں کر سکتے تھے جہاں جنگ کا نتیجہ اسلام
 کی بربادی کی شکل میں برآمد ہو سکتا تھا، اس لئے امام نے حج کو عمرہ
 سے بدل کے مکہ کو چھوڑ دیا۔ حج کے لئے جمع ہونے والے لاکھوں
 مسلمان فرزندِ رسول کو اس طرح مکہ چھوڑتے دیکھ کے حیران رہ گئے
 ہوں گے اور یقیناً ان کے دلوں اور دماغوں پر ایک ضرب سی لگی ہوگی
 انہوں نے سوچا ہوگا کہ آئندہ ایسا کیوں ہوا؟ اور جب ان کو یہ معلوم ہوا
 ہوگا کہ اموی خلافت حرمِ محترم کی عزت و عظمت کو ٹٹنے پر آمادہ تھی
 تو ان کے دلوں میں جو جذبات پیدا ہوئے ہونگے ان کا اندازہ کرنا
 مشکل نہیں ہے۔

امیر معاویہ کا انتقال ۲۲ رجب کو ہوا تھا۔ اور امام نے ۲۸ رجب
 کو مدینہ چھوڑ دیا تھا۔ اس کے معنی یہ ہوئے کہ امام نے شعبان،
 رمضان، شوال اور ذیقعدہ کے پورے چار مہینے اور ذی الحجہ کا ایک
 ہفتہ مکہ میں گزارا۔ اس میں بظاہر مصلحت یہ تھی کہ یزید کا کردار اسلامی

دنیا پر پوری طرح روشن ہو جائے اور مسلمان اپنے حکمران کی جانب سے کسی غلط فہمی میں مبتلا نہ رہیں۔ چنانچہ یہ مقصد بھی پورا ہوا۔ یزید کے حالات عام ہو گئے۔ مسلمانوں میں بے چینی بڑھنے لگی اور عراقی مسلمانوں نے اپنی بے چینی کا مظاہرہ اس طرح کیا کہ امام حسین علیہ السلام کی خدمت میں ہزاروں خطوط پہنچنا شروع ہو گئے جن میں یزید سے ہزاروں کا اظہار کرتے ہوئے یہ درخواست کی جا رہی تھی کہ آپ عراق تشریف لا کے مسلمانوں کو اس غلامی سے نجات دلائیں جن میں وہ بنی امیہ کی بدولت مبتلا ہو گئے تھے!

یزید کے خلاف یہ بے چینی صرف عراق تک محدود نہیں تھی بلکہ بعد کے حالات یہ ثابت کرتے ہیں کہ پوری دنیا نے اسلام میں اموی اقتدار کے خلاف بے چینی پیدا ہو گئی تھی، جس سے سیاسی فائدہ اٹھاتے ہوئے عبدالملک بن زبیر نے ایک وسیع سلطنت قائم کر لی تھی!

لگتے چھوڑ کے امام نے عراق کا رخ کیا تاکہ ایک ایسے مقام پر یزید سے ٹکراؤ ہو جو اس وقت کی مملکت اسلامی کے عین قلب میں واقع تھا اور افریقہ اور ایشیا کے ماہین قافلوں کی سب سے بڑی گذرگاہ شمار کیا جاتا تھا عراق میں حسینی قربانی کا مقصد یہ تھا کہ یزید اور اس کے ساتھی واقعات پر پردہ نہ ڈال سکیں بلکہ ایران، شام، فلسطین اور عرب کے گوشہ گوشہ میں حسینؑ کے مقاصد عام ہو جائیں۔ یہ سرزمین آل رسولؐ کے مقاصد جنگ کے اعتبار سے بہت اچھی اور مناسب تھی اور امویوں کے لئے جنگی اعتبار سے قطعاً تباہ کن، یزید اس رمز کو نہیں سمجھ سکا اور وہ ایک ایسے علاقہ میں حسینؑ کا خون بہانے پر آمادہ ہو گیا جہاں اس جرم پر پردہ ڈالنا محال تھا۔ جہاں سے حسینیؑ قربانی کی اطلاع

جنگل کی آگ کی طرح پھیل جاتا یقیناً تھی، اور جہاں سے وہ شرار سے بلند ہونے
والے تھے جو اموی بادشاہت کے ساتھ ہی ساتھ اموی اصولوں کو بھی جلا کے
خاکستر کر دینے والے تھے!

امامؑ نے عراق کا رخ کرنے سے پہلے اپنے چچا زاد بھائی مسلم بن عقیل کو
کو فہر دانہ کر دیا تھا۔ تاکہ وہ عراقیوں کو امام کی آمد، امام کے مقاصد اور آل
رسولؐ کی تحریک سے پوری طرح باخبر کر دیں۔ کوفہ میں اٹھارہ ہزار مسلمانوں
نے مسلم کی بیعت کی۔ جو اس کا ثبوت ہے کہ مسلم عوام اموی حکومت سے
ترجیح آچکے تھے۔ اور ان کے دماغوں میں یہ خیال گردش کرنے لگا تھا کہ
اموی حکومت اس خلافت الہیہ سے بالکل الگ ایک چیز ہے جس کے
قیام کا اسلام داعی ہے۔ یہ صحیح ہے کہ بعد میں عبید اللہ بن زیاد کے خوف اور
طمع دنیا میں مبتلا ہو کر کوفیوں کے مسلم کی بیعت توڑ دی اور ان کو قریح کر
ڈالا۔ لیکن یہ واقعہ کہ کوفیوں نے مسلم کی بیعت کی اس امر کا ثبوت ہے کہ آل
رسولؐ کی تحریک دلوں میں گھر کر چکی تھی، پیغام عام ہو چکا تھا اور اب ضرورتاً
صرف اس امر کی رہ گئی تھی کہ ایک بڑی قربانی پیش کر کے اس احساس کو
اعتقاد میں اور اعتقاد کو عمل میں تبدیل کر دیا جائے!

کوفہ میں حسرت کے قاصد اور ابن زیاد کے مابین جو ٹکراؤ ہوا وہ بھی حق پرستی
کی تاریخ میں آب زر سے لکھے جانے کے قابل ہے۔ یہ صحیح ہے کہ مسلم شہید ہو
گئے مگر لیکن ان کی گرفتاری کے لئے پے در پے تین دستوں کا روانہ کیا جانا
بہر دستہ کا شکست کھانا، شجاعت کی تاریخ کا ایک عجیب العقول باب ہے۔

بہر حال اس جنگ کا ایک اہم نتیجہ یہ برآمد ہوا کہ سارے عراق میں امام
حسین علیہ السلام کی آمد اور آپ کے مقاصد کی اشاعت ہو گئی اور بیزید کے

یہ ناممکن ہو گیا کہ وہ حسینؑ قربانی پر پردہ ڈال دے۔ اموی سیاست کے طریق کار کا اندازہ رکھنے والے صاحبانِ فہم یہ سمجھ سکتے ہیں کہ یہ یزید کی کتنی بڑی شکست تھی!

مسلم کی شہادت سے امام کو دوسرا فائدہ یہ ہوا کہ کوفہ کے سچے مسلمانوں کے دل لڑاٹھے۔ اور ان کے خفتہ ضمیر بیدار ہو گئے چنانچہ میدانِ کربلا میں امام کے ساتھیوں کی فہرست پر نظر ڈالنے سے معلوم ہوتا ہے کہ شہداء میں بڑی اکثریت کوفہ والوں کی تھی۔ بریر بن خضیر، مسلم بن عویض، حبیب بن مظاہر، سعید ابن عبد اللہ، زہیر بن قین، عمر بن یزید، عابس بن شیبہ، نعمان بن شیبہ، عمار کے ممتاز ساتھیوں کی اکثریت کوفہ والوں پر مشتمل تھی!

لوگ یہ اعتراض کرتے ہیں کہ امامؑ نے مکہ اور مدینہ پر کوفہ کو کیوں ترجیح دی لیکن وہ یہ بھولتے ہیں کہ حسنؑ کی شہادت پر مکہ یا مدینہ میں ایک شخص بھی ایسا نہ نکلا جو اموی حکومت کے خلاف محض زبانی احتجاج بھی کر دیتا لیکن کوفہ وہ جگہ تھی جہاں مسلم کی شہادت نے یہ اثر کیا کہ امام پر جان قربان کرنے کیلئے تقریباً پچاس آدمی میدانِ کرب و بلا پہنچ گئے۔ اور پھر حسینؑ کی شہادت نے کوفہ پر یہ اثر کیا کہ یا اللہ! الحسینؑ کی آوازیں اس وقت تک نہ دب سکیں جب تک کہ نہ صرف اموی حکومت کا بلاء بنی امیہ کی نسل تک کا نام و نشان دنیا سے نہ مٹا دیا گیا۔ تحریکِ اسلامی کے تیسرے قائد کی یہ انتہائی بالغ نظری تھی کہ وہ یہ سمجھ رہا تھا کہ کوفہ اس کے مقاصد کے اعتبار سے بہترین جگہ ہے اور وہاں کے رہنے والوں میں اب بھی اتنی ہرأت اور زندگی موجود ہے کہ اگر ایک قربانی کے سہارے ان کی رگ و پل میں نشتر چھو دیا گیا تو وہ امویت کا خاتمہ کر دیں گے۔ اس کے برعکس مکہ اور مدینہ کے لوگ اتنے مردہ ہو چکے

ہیں کہ کعبہ کا پردہ جل اٹھے گا، حرم محترم پر آتش باری ہو جائے گی، قہر رسول
پر گھوٹے بندھ جائیں گے، انصار کی عورتوں کی حرمت لٹ جائے گی۔
لیکن مکہ اور مدینہ کے لوگ پھر بھی غیرت و حمیت کی چنگاریوں کو اپنے دلوں
سے دور رکھیں گے اور ہر قسم کی ذلت برداشت کرنے کے باوجود اسلام کو
دشمنوں کے پنجے سے رها کرانے کے لئے کوئی جدوجہد نہیں کریں گے۔

حضرت عائشہؓ کے چہیتے بھانجے، حضرت ابو بکر کے حقیقی نواسے اور قریشی
مفاوہات کے بہت بڑے علمبردار، عبداللہ بن زبیر کا خود مکہ میں قتل بھی
ان کے دلوں میں کوئی حرارت نہیں پیدا کر سکے گا۔ ایسی حالت میں حسینؑ کو
ان لوگوں سے کیا امید ہو سکتی تھی، جو قریش و انصار اس عبداللہ بن زبیر کے
نہ ہونے جو ان کو دوبارہ سلطنت اور دولت کا مالک بنا دینے کا دعویٰ کر رہا
تھا، وہ بیچارے حسینؑ کا ساتھ کھمے دیتے جو حکومت کہ اللہ کے لئے اور دولت
کو مساویانہ تقسیم کی شے قرار دیا کرتا تھا؛ ایسی حالت میں یقیناً کوفہ امامؑ کے مقاصد
کے اعتبار سے بہتر تھا اور یہی وجہ ہے کہ آپؑ نے اپنی قربانی کے لئے ایک ایسی
جگہ کا انتخاب کیا جہاں اس قربانی کا زبردست اثر ہونا اور اس اثر کے نتیجہ میں
اموی اقتدار کے خاتمہ کی داغ بیل پڑ جانا یقینی تھا۔

امام عراق کی سرحد میں داخل ہونے تو سب سے پہلے یزیدی فوجوں
نے حمہ کی قیادت میں آپکار استہرو کا لیکن تم نہ تو آپ کو گرفتار کر سکا اور نہ
ایک ایسی غیر معروف منزل پر آپ سے جنگ کر سکا۔ جہاں جنگ کا مطلب آپ
کے لئے گنہامی کی موت ہو سکتا تھا مقصدی اعتبار سے یہ بھی یزید کی ایک بڑی
شکست تھی اور اس ٹکراؤ میں بھی امام کو فتح مبین حاصل ہوئی۔ اس لئے کہ امام
برابر اپنی منزل کی جانب بڑھتے چلے گئے۔ اور یزیدی لشکر آپ کو کوفہ سے

قریب تر پہنچ جانے سے نہ روک سکا۔

اس سلسلہ میں امام کو ایک اور بڑے میاں کا یہ نصیب ہوئی کہ حتر اور اس کے ساتھیوں کو امام کے کردار اور آپ کے بلند مقاصد کے مطالعہ کا پورا موقع حاصل ہوا جس کے نتیجہ میں حتر اتنا متاثر ہوا کہ جب وہ روز عاشور آپ پر قربان ہو گیا تو کم از کم اس کے لشکر ہی اتنے متاثر ضرور ہوئے ہوں گے کہ بعد شہادت ان کے لبوں پر مہر لگانا حکومت کے لئے ناممکن ہو گیا ہو گا۔ اور یہ دشمن کے سپاہی حسین مقاصد کی اشاعت کا ایک بڑا ذریعہ بن گئے ہوں گے!

امام کو بلا پہنچے تو آپ نے سب سے پہلا کام یہ کیا کہ یہ سرزمین ساٹھ ہزار درہم میں خرید لی۔ اب امام سرزمین کو بلا کے مالک تھے اس شرعاً اور قانوناً اس سرزمین پر یزیدی فوجوں کی آمد ایک جارحانہ دراندازی کے علاوہ اور کچھ نہیں قرار دی جاسکتی، اور یزید کی پوزیشن صاف صاف ایک ایسے حملہ آور کی ہو جاتی ہے جو ایک شخص کی زمین پر لشکر کشی کر کے اس کے قتل و غارت گاہد و بست کر رہا ہو۔ قانونی، اخلاقی اور شرعی ہر اعتبار سے اس سرزمین پر یزیدی فوجوں کا داخلہ ناجائز ہو جاتا ہے اور یزید کی حیثیت ایک مجرم کی ہو جاتی ہے۔ وہ ایک ایسا غیر عادل، انصاف ناشناس اور قانون شکن بادشاہ ثابت ہو جاتا ہے۔ جسے خلیفہ کا لقب دینا خود لفظ خلافت کی تحقیر و توہین کے علاوہ اور کچھ نہیں کہا جاسکتا!

امام چاہتے تو عشرہ محرم کی ابتدائی تاریخوں میں ہی یزید سے جنگ کر سکتے تھے۔ لیکن آپ جنگ کو ٹالتے رہے تاکہ یزیدی فوجوں کا زیادہ سے زیادہ اجتماع ہو جائے چنانچہ لوہیں محرم تک کہ بلا کے میدان میں ۲۵ ہزار آدمیوں کا اجتماع ہو گیا۔ سیاسی اعتبار سے یہ چیز یزید کے لئے انتہائی

مہلک ثابت ہوئی اس لئے کہ جس واقعہ کو ۵۰ ہزار آدمیوں نے دیکھا ہو، اس پر پردہ ڈالنا یا آل رسول کو ارتکاب و دہم کے باعث، قرار دینا اب قطعاً ناممکن ہو گیا اور بنی امیہ کی یہ تدبیر ناکام ہو گئی کہ خاموشی سے آل رسول کا خاتمہ کر دیا جائے۔

یزیدی لشکر نے نویں محرم کی شام کو جنگ چھیڑنا چاہی لیکن امام نے عبادت کیلئے ایک رات کی مہلت لے لی۔ اس طرح گویا لشکر یزید کو اس پر مجبور کر دیا گیا کہ وہ حسین اور یزید کے کردار، دونوں کے مقاصد جنگ اور دونوں کے موقف پر غور کرے۔ جنگی نقطہ نظر سے یہ ایک بہت ہی اہم ضرب تھی جو یزید پر عائد کی گئی اس لئے کہ جس لشکر کو یہ یقین ہو جائے کہ وہ حق کی خاطر نہیں لڑ رہا ہے اور ایسے لوگوں کے مقابلہ میں نبرد آئے مابے جو نمرتا سہر حق پر ہیں۔ اس لشکر کا نظم لادنا بگڑ جاتا ہے، اس کے سپاہیوں کی ہمت ٹوٹ جاتی ہے اور اس میں کمزوری کے آثار پیدا ہو جاتے ہیں، یزیدی لشکر میں نہ پارہ ترکوئہ کے لوگ تھے جو حسین کی شخصیت سے واقف تھے اور اب وہ اپنی آنکھوں سے یہ منظر دیکھ رہے تھے کہ ایک ایسا شخص جو آسانی سے بیعت کر کے موت سے بچ سکتا ہے نہ صرف یہ کہ موت کو لبیک کہہ رہا ہے بلکہ موت پر اتنا مسلین بھی ہے کہ اپنی تمنائے عبادت پوری کرنے کے لئے ایک رات کی مہلت طلب کر رہا ہے اس واقعہ نے یزیدی سپاہیوں پر جو اثر ڈالا ہو گا اور ات بھر خایم حسینی سے اٹھتی ہوئی تسبیح و تہلیل کی آوازوں نے دشمن سپاہیوں کے قلب پر جو تاثرات پیدا کئے ہونگے ان کا اندازہ کرنا مشکل نہیں ہے۔۔۔ اور اس کے نتیجہ میں ان کے عزم و حرب پر جتنے خراب اثرات مرتب ہوئے ہونگے، نفسیاتی طور پر ان کے دلوں میں جو کمزوری

پیدا ہوئی ہوگی اس کا اندازہ کرنا بھی ہمارے لئے مشکل نہیں ہے !
 دسویں کی صبح کو امام نے صفوف لشکر آراستہ کرتے ہی بریر بن خضیر مدنی
 کو لشکر مخالف کی جانب بھیجا کہ وہ اسے سمجھائیں، نفسیاتی اعتبار سے یہ بھی ایک
 کاری ضرب تھی جو یریدیت پر عائد کی گئی اس لئے کہ بریر کوفہ کے ایک مشہور
 عالم تھے اور لشکر مخالف میں سیکڑوں ایسے افراد موجود تھے جنہوں نے
 بریر سے قرآن پاک کی تعلیم حاصل کی تھی، کوفہ کے نسب سے بڑے عالم اور
 محکم قرآن کو سامنے دیکھ کے کوفی سپاہیوں کے دلوں کی جو کیفیت ہوئی
 ہوگی ان میں اپنے طریق کار کی غلطی کا جو احساس ابھرا ہوگا اور ان پر جو ندامت
 طاری ہوئی ہوگی — اور پھر اس کے نتیجے میں ان کے جذبہ جنگ میں جس
 حد تک کمی آئی ہوگی ان کے دلوں میں جو کمزوری پیدا ہوئی ہوگی اس کا اندازہ
 لگانا بھی ہمارے لئے کچھ مشکل نہیں ہے !

صبح عاشور کے اس پہلے ٹکراؤ میں حسین کی کامیابی ناقابل تردید ہے !
 بریر کی واپسی کے بعد خود امام میدان میں برآمد ہوئے اور کوفیوں
 کو اپنی منزلت سے آگاہ کرنے کے بعد آپ نے ان کے سامنے وہ خطوط
 پیش فرمائے جو انہوں نے امام کو کوفہ تشریف لانے کے متعلق روانہ کئے
 تھے۔ نفسیاتی اعتبار سے یہ بھی ایک غضب کا وار تھا۔ اور اس کا نتیجہ اس کے
 سوا اور کچھ نہیں ہو سکتا تھا کہ دشمن ندامت کا شکار ہو کر ہمت چھوڑ دے۔
 چنانچہ امام اس مقصد میں بڑی حد تک کامیاب ہوئے، دشمن کا عزم جنگ
 اس کی جرأت اور اس کی جنگ آزمائی کی قوتیں اتنی کمزور ہو گئیں کہ ۷
 آدمیوں کی ایک محنت سے جماعت ۳۵ ہزار کے لشکر کے مقابلہ میں دن بھر
 جنگ جاری رکھ سکی جبکہ ہونا تو یہ چاہئے تھا کہ یہ جنگ زیادہ سے زیادہ

آدھ گھنٹہ میں ختم ہو جاتی اور یزیدی لشکر ایک ہی ریلے میں حسینؑ جماعت کا
نامہ کر دیتا!

عاشور محرم کی جنگ حق پرستوں کی تاریخ میں ہمیشہ آب زر سے لکھی جائے
گی اس لئے کہ تین دن کے بھوکے پیاسے مٹھی بھر انسانوں کا ایک لشکر عظیم
سے دن بھر مردانہ وار مقابلہ اور دشمن کے کئی ہزار سپاہیوں کا قتل، تاریخ
شجاعت کا ایک ایسا عمیر العقول کا نامہ ہے جس پر عقل انسانی دنگ رہ
جاتی ہے!

عمر بن حجاج زبیدی کی سرکردگی میں یزید کے دس ہزار سواروں
نے امامؑ کے پیسرہ پر جو صرف تیس آدمیوں پر مشتمل تھا حملہ کیا۔ کہاں دس ہزار
سوار اور کہاں تیس پیادے، لیکن حبیب بن منظاہر نے اس خوب صورتی
سے اس ریلے کو روکا کہ دشمن کے سیکڑوں سپاہی مارے گئے۔ اور بالآخر
اسے پسپائی اختیار کرنا پڑی۔ تاریخ اسے "حملہ اولیٰ" کے لقب سے
یاد کرتی ہے۔ اور اس میں یزیدی فوج کی شکست کا صاف صاف اعتراف
کرتی ہے۔

ظہر کے وقت شمر کی سرکردگی میں یزید کے دس ہزار سپاہیوں نے
پشت کی جانب سے خیام حسینؑ پر حملہ کیا۔ لیکن یزیدی فوج اس حملہ میں بھی ناکام
رہی، اور شمر کو کافی جانی نقصان اٹھانے کے بعد پسپائی کا رخ اختیار کرنا
پڑا۔

نہر کے چار ہزار سپاہیوں کی حضرت عباسؑ کے مقابلہ میں شکست
تاریخ کی ایک کھلی ہوئی حقیقت ہے!

حضرت علیؑ اصغر کی شہادت یزیدی فوج کی وہ اخلاقی ابدی شکست

جس پر پردہ ڈالا جانا قطعاً محال ہے۔ عمر سعد کے لشکر کا بے شیر کی تشنگی پر رو دینا اس امر کا ثبوت ہے کہ اس حسین حربہ نے وحشیوں کے دلوں میں بھی سوئی ہوئی انسانیت کو تھوڑی دیر کے لئے جگا دیا تھا اور یزیدی لشکر کو ایک مرتبہ یہ احساس پیدا کر دیا تھا کہ اس کی روش حق دشمنی اور انسانیت دشمنی پر مشتمل ہے!

حضرت علی اصغر کی شہادت کے بعد خود امام حسین علیہ السلام نے جنگ فرمائی اور اس قیامت کی جنگ فرمائی کہ لشکر یزیدی میں بھگدڑ مچ گئی۔ مورخین اس پر اتفاق رکھتے ہیں کہ لشکر یزیدی کا نظم اس درجہ بگڑ چکا تھا کہ اس میں ایک یکہ و تنہا انسان کا مقابلہ کرنے کی قوت باقی نہیں رہی تھی اور امام نے اپنی مختصر سی جنگ میں تقریباً دو ہزار یزیدی سپاہیوں کو تلوار کے گھاٹ اتار دیا۔ اس جنگ سے امام کا مقصد محض یہ تھا کہ جہاد کا فریضہ پورا کر لیا جائے اور یہ ظاہر کر دیا جائے کہ حق پرست مردانہ وار جنگ سے کبھی منہ نہیں پھیرتے!

چنانچہ یہ مقصد پورا ہو گیا تو آپ نے تلوار نیام میں رکھ لی، جنگ بند کر دی۔ اور اس مقصد عظیم کی تکمیل پر آمادہ ہو گئے۔ جو یزیدیت کی شہ رگ کو ہمیشہ کے لئے کاٹ دینے والا تھا۔ یعنی شہادت عظمیٰ!

امام علیہ السلام شہید ہو گئے۔ لیکن یہ خیال کرنا غلط ہے کہ امام کی شہادت کے ساتھ جنگ کا خاتمہ ہو گیا۔ جنگ اب بھی جاری رہی، بالکل اسی طرح جس طرح حضرت علی علیہ السلام کی شہادت کے بعد جاری رہی۔ یہ اور بات ہے کہ حق پرستوں کے لشکر کا سردار بدل گیا۔ حسین بن علی کی جگہ علی ابن الحسین سالار لشکر ہو گئے۔

یا جس طرح امیر المومنین حضرت علی علیہ السلام کی شہادت کے بعد
 امام حسن علیہ السلام نے جنگ کا انداز بدل دیا تھا اسی طرح امام حسین علیہ
 السلام کی شہادت کے بعد امام زین العابدین علیہ السلام نے انداز جنگ
 بدل دیا۔ تیغ و سنان کی جگہ ہتھکڑیوں اور بیڑیوں نے لے لی، اور حبیب
 و زہیر و علی اکبر کے بجائے زینب و ام کلثوم و فاطمہ کبریٰ نے مورچے منجھال
 لئے۔۔۔۔۔ بہر حال انداز جنگ بدلا۔ جنگ ختم نہیں ہوئی، اور اسی
 حقیقت کو نہ سمجھنے کے نتیجے میں بعض کوتاہ فہم لوگ یہ فیصلہ دیدیا کرتے
 ہیں کہ معرکہ کربلا میں آل رسول کو ظاہری طور پر شکست ہو گئی۔۔۔۔۔ واقعہ
 یہ ہے کہ ایک عظیم جنگ میں درجنوں چھوٹے بڑے معرکے ہوتے رہتے
 ہیں۔ جن میں کبھی ایک فریق کا پلہ بھاری ہوتا ہے اور کبھی دوسرے فریق
 کا، لیکن ان چھوٹے چھوٹے معرکوں کی اساس پر شکست یا فتح کا فیصلہ
 نہیں کیا جاتا، شکست و فتح کا فیصلہ دراصل اختتام جنگ پر ہوتا ہے۔
 اگر عاشورہ کے روز جنگ ختم ہو گئی ہوتی تو ہم لازماً یہ کہہ سکتے تھے
 کہ آل رسول کو ظاہری شکست ہوئی لیکن چونکہ جنگ ختم نہیں ہوئی اس
 لئے امام کی ظاہری شکست کا فیصلہ کر دینا حقیقت سے بعید اور کوتاہ
 فہمی کا مظاہرہ ہے۔ معرکہ کرب و بلا دراصل مجاہدہ حق و باطل کا ایک
 معرکہ تھا، جس میں بظاہر پلہ یزید کی جانب جھکا نظر آتا ہے، لیکن محض
 اس معرکہ کو اصل جنگ تصور کر لینا غلط ہے۔ ابھی جنگ جاری تھی، اور
 میدان جہاد میں نہ سہی، قید خانہ کی دیواروں میں لڑی جا رہی تھی، اس لئے
 امام حسین علیہ السلام کی شہادت پر فتح و شکست کا فیصلہ نہیں کیا جاسکتا
 اس فیصلہ کیلئے ہمیں اختتام جنگ کا انتظار کرنا پڑے گا!

امام علیہ السلام کی شہادت کے بعد لشکر یزید نے خانوادہ رسالت کی خواتین کو گرفتار کر لیا، اور یہیں سے بنی امیہ کی شکست کا آغاز ہو گیا۔ یہ سنا ہوا قافلہ کوفہ پہنچا، ہم دربارہ کوفہ کے تفصیلی واقعات بیان نہیں کرنا چاہتے بلکہ صرف اس حقیقت کو سامنے لانا چاہتے ہیں کہ محض تین دن کے اندر اندر کوفہ کے حالات ایسے بدلے کہ عبید اللہ بن زیاد اہل حرم کو کوفہ سے دمشق روانہ کرنے پر مجبور ہو گیا، اس لئے کہ اس نے یہ سمجھ لیا کہ اگر خانوادہ عصمت کی خواتین چند روز اور کوفہ میں رہ گئیں تو عراق میں زبردست بغاوت ہو جائے گی، اور یہ بغاوت ایسی ہوگی جس پر قابو حاصل کرنا اموی حکومت کے لئے ناممکن ہو جائے گا، عبید اللہ بن زیاد کے اس اقدام کو بظاہر ایک بڑی سیاسی دور بینی قرار دیا جائے گا۔ لیکن درحقیقت یہ اس کی انتہائی خوف ناک غلطی تھی اس لئے کہ اس کے اس اقدام کے نتیجے میں آل رسول کو پہلی بار شام کی سرزمین پر قدم رکھنے اور شامیوں کے سامنے حقیقت اسلام اجاگر کرنے کا موقع ہاتھ آ گیا، امام حسین علیہ السلام اپنے ساتھ خواتین کو جس عرض سے لے گئے تھے وہ پوری ہو گئی، اور شام کے جن دروازوں پر بنی امیہ نے پہرے بٹھا رکھے تھے وہ آل رسول کے لئے پاؤں پاٹ کھل گئے !

مقصدی اعتبار سے یہ بھی اموی سیاست کی ایک ہولناک شکست

تھی !

کوفہ سے دمشق تک کا راستہ ایک دریا مئے خون تھا جس سے یزیدی لشکر کو گزرنا پڑا۔ راستہ میں انہیں مقامات پر یزیدی لشکر کو مقامی آبادیوں سے جنگ کرنا پڑی جس میں صرف ایک مقام پر یزیدی لشکر

کا بیاب ہوا اور اٹھارہ مقامات پر اسے شکست اور فرار کا مشہور دیکھنا پڑا۔ یہ لڑائیاں چھوٹی چھوٹی تھیں لیکن ان سے یہ ضرور واضح ہو جاتا ہے کہ قتل حسینؑ کے نتیجے میں مسلمانوں کے سوائے ہونے والے منہمک پیدا ہو چکے تھے، اور بنی امیہ کا طلسم ٹوٹتا جا رہا تھا، آل رسولؐ کو سیاسی پسپائی، گنہگار اور دنیا پرستی کے غاروں میں دھکیل دینے کی سازش ناکام ہو چکی تھی اور اسلامی دنیا رفتہ رفتہ اس حقیقت کو سمجھنے لگی تھی کہ قریش کے مفاد پرستوں اور بنی امیہ کے منافقوں نے اسے سخت دھوکا دیا ہے۔ اور آل رسولؐ یقیناً اس سلوک کی مستحق نہیں تھی جو اس سے کیا گیا ہے!

ہم یہ مانتے ہیں کہ عراق کی یہ لڑائیاں ایک وقتی اشتعال کا نتیجہ تھیں اور ان کو کوئی اصولی حیثیت نہیں دی جا سکتی، لیکن اس کے ساتھ ہی اس حقیقت سے بھی انکار محال ہے کہ آل رسولؐ کی حمایت میں اس جنبہ باقی مظاہرہ کا صرف ایک ہی نتیجہ ہو سکتا تھا اور وہ یہ کہ مسلم عوام آل رسولؐ کی تحریک اور اس کے موقف پر غور کریں اور یہ سمجھنے کی کوشش کریں کہ آخر وہ کیا حالات تھے جن میں آل رسولؐ کو اتنی عظیم قربانی پیش کرنے کی ضرورت پیش آئی؟ — اسلامی دنیا میں وہ کونسے دور رسولؐ کی تبدیلیاں وجود میں آ رہی تھیں جن کو روکنے کے لئے کربلا کا ہولناک سانحہ وجود پذیر ہوا؟ رسولؐ کے انتقال کے پچاس سال کے اندر اندر یہ کیسے حالات ہو گئے جن میں رسولؐ زادیاں قید و بند کے مصائب جھیل رہی ہیں؟ یہ یزید کون ہے جس کے ہاتھوں پیغمبر اسلام کی اتنی کھلی ہوئی توہین ظہور میں آ رہی ہے؟ یزید تک منصب خلافت آنے کی وجہ کیا ہو سکتی تھی؟ اگر اسے خلافت محض وراثت پداری کے طور پر حاصل ہوئی ہے تو اسلام میں

اس نسلی بادشاہت کا جواز کیتے پیدا کر لیا گیا؟ اگر نسلی بادشاہت کا اسلام میں امکان تھا تو حضرت ابو بکر کے بعد ان کے بیٹے محمد یا عبدالرحمن کیوں خلیفہ نہیں بنائے گئے؟ یا حضرت عمر کے بعد عبداللہ بن عمر کو منصب کیوں نہ حاصل ہوا؟ اگر نسلی بادشاہت کا اسلام میں کوئی وجود نہیں تو امیر معاویہ نے باوجود شرف صحابیت و عدالت یہ بدعت سیئہ کیوں جاری فرمائی؟ — اور پھر ذہن یہیں جا کے نہیں رکھ سکتے تھے بلکہ یہ دماغوں میں یہ خیالات پیدا ہونا بھی ناگزیر تھے کہ امیر معاویہ کون تھے؟ تاریخ اسلام کے ابتدائی دور میں ان کا کردار کیا تھا؟ بدر و احد کے میدانوں میں وہ کس فریق کے ساتھ تھے؟ ان کے خاندان کی اسلامی خدمات کیا تھیں؟ ان کو خلافت کا استحقاق کس طرح حاصل ہو گیا؟ اگر وہ محض بزور شمشیر، بلا کسی حق کے، خلیفہ بن بیٹھے تو کیا یہ بات اصولاً صحیح ہے کہ جس کی لاشی اس کی بھینس، جس کو سازش فریب کاری، خونریزی اور قتل و غارت میں ملکہ حاصل ہو وہ نہ صرف یہ کہ خلیفہ رسول بن سکتا ہے بلکہ اس کی خلافت کو دینی جواز بھی حاصل ہو سکتا ہے۔ اور پھر سوال یہ بھی ہے کہ اس قسم کے آدمی کو اتنی طاقت حاصل کر لینے کا موقع کیسے حاصل ہو گیا؟ اگر اسے یہ موقع اس لئے حاصل ہو گیا کہ اسے حضرت خلیفہ ثانی نے مملکت تمام سپرد کر دی تھی تو کیا یہ خلافت مآب کی انتہائی تباہ کن غلطی نہیں تھی کہ انہوں نے ایک ایسے شخص کو شام کا گورنر بنا دیا، جس نے اول تو خلافت میں ”جس کی لاشی اس کی بھینس“ کا قانون نافذ کر دیا، اور دوسرے نسلی بادشاہت کی دایع بیل ڈال دی؟

مکن ہے کہ بعض آدمیوں نے اس کے بعد یہ بھی سوچا ہو کہ جس صاحب نے امیر معاویہ کے سے آدمی کو اتنی بڑی طاقت کا مالک بننے

کا موقع دید یا وہ خود کس آئین و اصول کے ماتحت خلیفہ بن گئے تھے؟
 اگر وہ نامورگی کے نتیجہ میں خلیفہ مقرر ہوئے تھے تو ایک ایسے شخص کو
 جس نے حاویہ کے سے سازشی اور قاتل فرزند رسول کو حصول خلافت کا موقع
 عنایت کر دیا۔ مسند خلافت پر بٹھا دینے کی غلطی کس سے صادر ہو
 سکتی؟ اگر یہ غلطی ان کے پیشرو بزرگ سے ہوئی تھی تو ایک ایسے شخص کو
 دنیا سے اسلام کی قیادت کیوں دیدی گئی جو اپنا جانشین مقرر کرنے
 اتنی بڑی غلطی اور ایسی غیر محتاط روش کا مرتکب ہوا؟ اور یہاں
 سے ذہنوں کا دہارہ یقینی طور پر قریش کی سازش کی جانب مڑا ہوگا، سقیفہ بنی سائبہ
 کے انتخاب اور اس کے اصول معروض بحث میں آئے ہوں گے، اور اس
 طرح لوگوں کے لئے گذشتہ حالات کی تحقیق و تنقید اور اسلامی سیاست
 کے پس منظر پر بحث و نظر کے دو اوزار کھل گئے ہوں گے۔ اور
 آل رسول کی بہت بڑی کامیابی ہے!

یہ صرف قیاسی بات نہیں ہے بلکہ واقعہ کربلا کے اسباب
 اس وقت سے لے کر آج تک جب بھی بحث کی جاتی ہے تو ذہنوں میں
 ہمیشہ یہی سوالات ابھرتے ہیں، ایسی حالت میں ہم یہ عرض کرنے میں
 حق بجانب ہیں کہ کوفہ سے دمشق تک آل رسول کی تشہیر تے لازمی طور پر
 لوگوں کے ذہنوں میں یہ خیالات پیدا کئے ہوں گے۔ چنانچہ اس انداز
 فکر ہی کا یہ لازمی نتیجہ ہے کہ عہد اللہ بن زبیر کو قریش کی پوری حمایت حاصل
 ہونے کے باوجود حصول حکومت میں ناکامی ہوئی، اور آل رسول کربلا
 میں پامالی اور قتل و غارتگری کا شکار ہونے کے باوجود مسلمانوں
 ذہنوں پر اتنی حاوی ہو گئی کہ بنی عباس نے اس کا نام لے کر بنی امیہ

وجود تک صفحہ ہستی سے مٹا دیا، اور مسلم عوام میں عام طور پر یہ احساس بیدار ہو گیا کہ خلافت آل رسول کا حق تھا، جس حق سے اسے سازشوں کے ذریعہ محروم کر دیا گیا تھا !

عبداللہ بن زبیر نے یہ سمجھا تھا کہ لوگوں میں صرف یزید کی مخالفت عام ہوتی ہے۔ یا زیادہ سے زیادہ مسلم عوام، بنی امیہ سے بدہم ہو گئے ہیں، ایسی حالت میں وہ لازماً دوبارہ قریش کے ان مفاد پرست طبقہ کو برسر اقتدار لانے میں مدد دیں گے جس کو بنی امیہ حصول اقتدار کے بعد دودھ کی مکھی کی طرح نکال کے پھینک دیا تھا، لیکن یہ ان کی بھول تھی، قتل حسینؑ سے لوگوں کے دلوں کو جو زبردست دھچکا لگا تھا، ان کے دماغوں پر جو شدید جھٹکے پڑے تھے ان کے نتیجہ میں نہ صرف یہ کہ لوگ بنی امیہ کے مخالف ہو گئے تھے بلکہ قریش کا طلسم سیارہ ت بھی ٹوٹ کے تار تار ہو چکا تھا، لوگ یہ سمجھ گئے تھے کہ یزید کے ہاتھوں فرزند رسول کا قتل اور رسول زادوں کی تشہیر صرف ایک فرد واحد کی ذاتی غلطی کا نتیجہ نہیں بلکہ یہ نتیجہ ہے گذشتہ پچاس سال کی سیاست کا، قریش اس حرم اقتدار کا جس نے آل رسول کو مسلمانوں کی قیادت کے الٰہی حق سے محروم کر دیا تھا، قریش کی اس سیاسی غلطی کا کہ انہوں نے بنی امیہ کو شام کی گورنری تفویض کر دی تھی اور اس غلط سیاسی و معاشی نظام کا جو قریش کے حکمرانوں نے اسلامی دنیا پر نافذ کیا تھا۔ امام حسین علیہ السلام کی شہادت کے نتیجہ میں صرف بنی امیہ کے استحقاق خلافت، کا خاتم نہیں ہوا۔ قریش کے استحقاق حکومت، کا طلسم بھی پاش پاش ہو گیا، اور مسلم عوام نے یہ سمجھ لیا کہ مسند خلافت اگر شراب خور یزید کیلئے نہیں تو خانہ کعبہ میں اعتکاف کا ڈھونگ رچانے والے عبداللہ بن زبیر کیلئے

بھی نہیں ہے۔

اس مسند کے اہل آں رسول ہیں۔ اور یہ منصب صرف انہیں کو
زیب دیتا ہے! — چنانچہ شہادت حسین کے بعد کوئی مدعی خلافت
صحابیت، تابعیت یا قریشیت کی اساس پر خلافت کا دعویٰ نہیں کر سکا بلکہ
خلافت کا مطالبہ اگر کیا گیا تو یا آں رسول کے نام پر، جیسے بنی عباس یا
مصر کے بنی فاطمہ کا مطالبہ، اور یا پھر ”جس کی لائے اس کی بھینس“ کے
اصول کی بنیاد پر، جیسا کہ آل عثمان کی خلافت، جو سرتاسر

”ہر کہ شمشیر زندہ سکے بنا مشق خواندہ“

کی اساس پر وجود میں آئی تھی!

پہر حال راستہ کٹا اور لشکر یزید دمشق میں داخل ہوا۔ یزید خوش تھا کہ
اس نے آں رسول کو قتل اور قید کر کے اسلام کے خاتمہ کا بندوبست کر
دیا ہے۔

اور تحریک اسلامی کا چوتھا قائد، حسین کا جانشین، سرور تھا کہ شاہیوں
کے دلوں کو مسلمان بنانے کی جو تمنا علی، حسن اور حسین کے دلوں میں مستور
رہی۔ وہ اس کے ہاتھوں پوری ہو رہی ہے۔

فائدہ بردھتا رہا اور اس کے ساتھ ہجوم میں اضافہ ہوتا گیا۔ خلیفہ ثانی
کے دور کی نسل جسے جبراً مسلمان بنایا گیا تھا جو بظاہر مسلمان اور باطن
عیسائی تھی، چالیس سال بیت جانے کی وجہ سے تقریباً ختم ہو چکی تھی!
اب اس مجمع میں وہ لوگ تھے جو اپنی پیدائش کے وقت سے یہ سنتے
رہے تھے کہ وہ ”مسلمان“ ہیں۔ لیکن اسلام کیا ہے؟ اس سے قطعاً
بے خبر تھے۔ ان کو صرف ”معاویہ شاہی اسلام“ کی خبر تھی۔

"آل رسول کے اسلام" کا کوئی علم نہیں تھا۔ پیغمبر اسلام کا انہوں نے نام ضرور سنا تھا لیکن آنکھیں کھول کے دیکھا صرف معاویہ اور یزید کو تھا۔ اور انہیں کو وہ اسلام کا منظر تصور کرتے تھے، ان کے نزدیک اسلام اللہ کی اطاعت اور باری تعالیٰ کی محبت کا نام نہیں تھا، یزید اور اس کے خاندان کی اطاعت و محبت اسلام تھی۔ اس مجمع نے پہلی بار ایک ایسے بیمار مرد اور چند ایسی قیدی عورتوں کو دیکھا جن کے متعلق اسے معلوم ہوا کہ یہ پیغمبر اسلام کی ذریت ہیں۔ یہ اس کے لئے انتہائی حیرت انگیز تھی، سکتے ہیں ڈال دینے والی تھی، ایسی چیز تھی جس کا اسے وہم و گمان بھی نہ تھا۔ ————— لوگوں کے دلوں پر ایک جھٹکا سا لگا، وہ ششدر سے رہ گئے۔ ان کے ذہن تھوڑے سی دیر کے لئے ماؤف ہو گئے ان سے سوچنے اور سمجھنے کی صلاحیتیں سلب ہو گئیں۔ ————— آخر یہ کیا؟ جس رسول کا ان کو کلمہ پڑھوایا گیا۔ ان کا فرزند زنجیروں میں جکڑا ہوا۔ اس کی بیٹیاں رسن بستہ اور اس کے جگر پاروں کے سر نوک نیزہ پر! ————— آخر کیوں؟ نس رسول اور جانشین رسول میں جنگ کیوں؟ خلیفہ وقت کے ہاتھوں خاندان رسالت کی تباہی آخر کس لئے؟

اور اگر رسول کے مسند نشین یزید اور رسول کی آل میں ایک خون ٹکھاؤ ظہور میں آیا تو اس میں غطا کس فریق کی ہے؟ کون حق پر ہے اور کون غلط کار؟ کون ظالم ہے اور کون مظلوم؟

ناممکن ہے کہ اس قسم کے خیالات شبامیوں کے دلوں میں

پیدا نہ ہوئے ہوں — اور آں رسولؐ نے اس نفسیاتی صورت حال سے پورا فائدہ اٹھایا۔ اس کے محترم ارکان نے اس مجمع کو حقیقت حال سے آشنا کیا اور سید سجاد، سیدہ زینب اور سیدہ ام کلثوم نے اس مجمع کے سامنے وہ دل ہلا دینے والی تقریریں کیں جن سے دمشق کے دروہام کانپ اٹھے۔ یہ صحیح ہے کہ یزیدی سپاہیوں نے ان کو زیادہ بولنے کا موقع نہیں دیا۔ لیکن نفسیات کے ماہرین یہ جانتے ہیں کہ ایسے پرہول مقامات پر زیادہ بولنے کی ضرورت بھی نہیں ہوتی۔ ابھرے ہوئے جذبات پر چند موثر الفاظ ہی وہ کام کر دکھاتے ہیں جو دوسرے مقامات پر لمبی لمبی تقریروں سے نہیں لیا جاسکتا۔ آں رسولؐ کے محترم ارکان کی زبانوں سے نکلے ہوئے چند الفاظ نے شامیوں کو سوچ میں ڈال دیا۔ ان کو فکر ایک نئی راہ دکھا دی۔ آپس میں بات چیت کا ایک نیا موضوع دیکھا۔ تاکہ جب وہ اپنے اپنے گھروں کو واپس ہوں تو گھر میں، بازاروں میں، ہر جگہ صرف اسی موضوع پر بات چیت کریں کہ

”پیغمبر کی اولاد کو کھڑکی لگائی، یقیناً
السیف ہمارے شہر میں قیدی کی حیثیت

سے لائی گئی ہے۔“

ظاہر ہے کہ دمشقیتوں نے پہلی بار آں رسولؐ کو دیکھا تھا، بالکل غیر معمولی حالات میں دیکھا تھا، اس لئے یہ لازمی چیز ہے کہ وہی کے گھر گھر میں یہ موضوع زیر بحث آیا ہوگا۔ لوگوں نے یزیدی

حسین کی جنگ کے اسباب پر گفتگو کی ہوگی۔ دونوں کے کردار کا تقابل کیا ہوگا۔ اسلام اور بانی اسلام سے دونوں کے رشتہ و تعلق پر تبادلہ خیال کیا ہوگا۔ آل رسولؐ سے یزیدؓ اور معاویہ کے تعلقاً زیر بحث آئے ہوں گے۔ اور ان سب کا جو نتیجہ ہو سکتا تھا وہ کسی سے پوشیدہ نہیں ہے، آل رسولؐ کی حبت ہمیشہ اسی چیز میں رہی ہے کہ لوگوں میں فکر کا جذبہ ابھر جائے اس لئے کہ جب بھی لوگ معاملات کی تحقیق کریں گے، چپان بن کریں گے اور نعصبات سے ہٹ کے آزادانہ فکر کریں گے تو حق کے چہرے پہ پڑی ہوئی نقابیں لازماً الٹ جائیں گی، آفتاب حقیقت پر چمائی ہوئی بدلیاں یقینی طور پر چھٹ جائیں گی۔ اور اسی میں سچائی کی فتح تھی!

دار الخلافہ میں یزیدؓ کی بیہوشی شکست تھی!

دربار میں جو کچھ ہوا وہ تاریخ کے دامن میں آج تک محفوظ ہے، یزیدؓ نے قیدیوں سے سخت گفتگو کی تاکہ اہالیانِ دربار پر اس کی شوکت، طاقت اور جذبہ ظاہر ہو، لیکن آل رسولؐ کی جانب سے اس کو جو جوابات دیئے گئے وہ ایسے تھے کہ حاضرین پر سناٹا چھا گیا، خود یزیدؓ کو اپنے پیروں تلے سے زمین کھسکتی معلوم ہوئی، طاقت کے ساتھ ہی شراب کا نشہ بھی ہرن ہو گیا۔ اور یزیدؓ کو اپنی ناکامی پر پروہ ڈالنے کے لئے آل رسولؐ کو قید خانہ بھیج دینا پڑا۔!

دربار میں سینکڑوں آدمی موجود تھے اس لئے یہ لازمی امر

ہے کہ دربار کے واقعات بھی شہر میں مشہور ہوتے ہوں گے اور مشہور ہوتا بھی چاہیے تھے اس لئے کہ یہ قیدی کوئی معمولی لوگ نہیں تھے۔ یہ وہ آل رسول تھی جس کا ذکر و مشقیوں نے ہمیشہ سنا تھا، لیکن جسے دیکھنے کا شرف — اور پھر قطعاً غیر معمولی اور حیران کن حالات میں دیکھنے کا موقع ان کو زندگی میں پہلی مرتبہ نصیب ہوا تھا، ظاہر ہے کہ ایسی حالت میں یقیناً لوگوں کو فکر اور تشویش ہو گی۔ لوگ واقعہ کا ادنیٰ سے ادنیٰ جزو معلوم کرنے کے لئے بیٹاب ہوں گے، دربار سے پلٹنے والوں سے ایک ایک بات کرے، سہ کرے پوچھی گئی ہو گی، اور پھر اس پر آپس میں گفتگو کے سلسلے چھڑے ہوں گے، ہماری تاریخیں اس باب میں خاموش ہیں۔ اس لئے کہ تاریخیں صرف سلاطین و ملوک کی داستان بیان کرتی ہیں، عوام کی کیفیات، جمہور کے افکار اور نفسیاتی اثرات و عوامل سے بحث نہیں کرتیں۔ تاریخ کی اس کمی کو پورا کرنا ہمارا فرض ہے اس لئے کہ نفسیاتی عوامل اور عوام کی ذہنی و فکری کیفیات کو سامنے رکھے بغیر تاریخ کی رفتار اور واقعات کی نوعیت کو سمجھنا ناممکن ہوتا ہے۔ دمشق کی جس کیفیت کا ہم ذکر کر رہے ہیں وہ اس قسم کے حالات ہیں نفسیاتی اعتبار سے بالکل درست ہے اور شامی عوام کے ان افکار اور اس نئے رجحان کا اموی سیاست پر جو اثر پڑنا چاہئے، وہ اظہر من الشمس ہے!

آل رسول کی دیار میں بار بار طلبی یزیدی سیاست کی ایک اور بڑی شکست تھی، یزید کا خیال تھا کہ اس طرح عوام پر اس کی

سطوت شاہانہ، اس کی قوت و جبروت، اس کے قہر و اقتدار اور اس کے غلبہ و جلال کا اثر قائم ہو جائے گا، لیکن نفسیاتی اور سیاسی نقطہ نظر سے اس کا یہ اقدام اس کے لئے تباہ کن تھا، آل رسولؐ کو عوام کی ہمدردیاں حاصل ہوتی جا رہی تھیں۔ عوام میں یزید کی غلط کاری کا احساس شدید سے شدید تر ہوتا جا رہا تھا اور وہ شام جسے آل رسولؐ سے بے خبر رکھنے پر معاویہ نے اپنی ساری قوتیں مرکوز کر دی تھیں یزید کی اس غلطی کے نتیجے میں آل رسولؐ کے تذکار مبارکہ سے گوبنخنے لگا تھا۔ دربار اور زندان خانہ کے درمیان جو خاموش معرکہ جاری تھا اس میں روز بروز سید سجاد کا پتہ مجاری ہوتا جا رہا تھا۔

امام زین العابدینؑ کو بھی اپنی اس کامیابی کا پورا احساس تھا، چنانچہ آپ نے بھی رفتہ رفتہ اپنے انداز میں تبدیلی کرنا شروع کی۔ پہلے آپ دربار میں آتے تھے تو ایک مجبور اور بے بس قیدی کی طرح، لیکن جب آپ نے یہ دیکھ لیا کہ اب شامی عوام میں آل رسولؐ کی ہمدردی کا جذبہ بڑھتا جا رہا ہے تو آپ نے یہ انداز تبدیل کرنا شروع کر دیا۔ اور یزید پر دباؤ ڈالنے کی روش اختیار کی، پہلے آپ کا رخ بالکل دفاعی ہوتا تھا اب آپ نے یزید کو دفاعی رخ اختیار کرنے پر مجبور کرنا شروع کر دیا۔ چنانچہ جامع مسجد و مشرق میں آپ نے۔

أَشْهَدُ أَنْ مُحَمَّدًا رَسُوْلُ اللَّهِ

کی آواز پر یزید سے جو سوالات کئے وہ آپ کے اس بدلے

ہوئے انداز کا کھلا ہوا ثبوت ہیں ، اور اس موقع پر یزید کی یہ
پسپائی اور مجبوری قابل دید ہے کہ وہ آپ کو مسجد جامع میں خطبہ
کہنے کی اجازت دیدیتا ہے لیکن جب یہ دیکھتا ہے کہ بازی اللہی
جا رہی ہے تو مجبوراً اقامت کا حکم دے کر اس تقریر کو جو ایک بے

بس قیدی کے انداز میں نہیں ایک فاتح کے انداز میں کی جا رہی تھی
ختم کرا دیتا ہے۔ اس تقریر کا انداز دیکھئے اس کے تیور دیکھئے

اس کی لہزہ خوانی ملاحظہ فرمائیے اور پھر سوچئے کہ کیا کوئی مجبور
اور بے بس قیدی اپنی شان میں ایسی باتیں کہنے کی جرأت کر سکتا ہے؟

کیا کسی شکست خوردہ اور یا مال انسان کی یہ مجال ہو سکتی ہے کہ وہ
فاتحین کی موجودگی میں اس انداز سے اپنی بڑائی بیان کرے؟

اور کیا کوئی مغلوب ، مقہور اور مفتوح فریق بھرے مجمع میں وہ
الفاظ اپنی زبان پر لاسکتا ہے جو سید سجاد کی زبان سے ادا ہو رہے

تھے؟ ————— یہ بچائے خود اس کا ثبوت ہے کہ
حالات بدل چکے تھے۔ عوام میں آل رسول کی حمایت بڑھتی جا

رہی تھی ، اور یزید کی عارضی کامیابی شکست میں تبدیل ہوتی جا
رہی تھی !

زمانہ نے ایک اور کڑوٹ بدلی۔ اور اب دنیا نے دیکھا
کہ یزید اپنے منہ پر طمانچہ مار رہا ہے۔ اور اس کی زبان سے

مَارِي وَ لَقَتِ الْحُسَيْنِ

کے ندامت خیز الفاظ جا رہی ہو رہے ہیں !
سوال یہ ہے کہ یہ ندامت کس قسم کی تھی؟ کیا یزید کو قتل

حسینؑ کے ”غذہ نہیں“ جرم کا احساس ہو گیا تھا؟ کیا اس نے یہ سمجھ لیا تھا کہ آل رسولؑ لائق احترام تھی اور اس نے اس کی تذلیل کر کے ایک گناہ کبیرہ انجام دیا ہے؟
 نہیں! ————— بالکل نہیں!

بزیڈہ جنت و نار کا قائل تھا، نہ نبوت و رسالت کا ماننے والا تھا۔ جس کا ثبوت آج بھی اس کے اقوال سے ملتا ہے۔ ایسی حالت میں اس کو ”گناہ“ کا احساس پیدا ہونے کا کوئی سوال پیدا نہیں ہوتا۔ گناہ و ثواب، جزا و سزا، انعام و عقاب کا سوال اس شخص کے لئے پیدا ہوتا ہے جو دین پر ایمان رکھتا ہے، جو رسول اللہؐ پر ایمان رکھتا ہے۔ جو قرآن پر ایمان رکھتا ہے۔ لیکن جو شخص یہ کہتا ہو کہ

” نہ کوئی وحی آئی نہ کوئی پیغام، بلکہ یہ سب

ایک ڈھونگ تھا، جو بنی ہاشم نے حصول سلطنت

کے لئے رچا یا تھا!“

یا

” پی اے محبوبہ طناز پبی! اگر مذہبِ اسلام

میں پینا ممنوع ہے تو دینِ مسیحی پر پبی۔ اس لئے

کہ اس دنیا کے بعد کوئی زندگی نہیں، جنت

اور دوزخ سب ڈھنگو سلاہیں“

اسے قتلِ حسینؑ کو ”گناہ“ تصور کرتے ہوئے اس پر نادم

ہونے کی کوئی وجہ نہیں ہو سکتی؟

در اصل یزید کو تداامت اپنی سیاسی شکست پر تھی اس لئے کہ اس نے یہ سمجھ لیا تھا کہ حسین کے قتل اور آل رسول کی گرفتاری سے اس کی جو عرض تھی وہ ناکام ہو چکی ہے، وہ یہ دیکھ رہا تھا کہ جس اسلام کو وہ مٹا دینا چاہتا تھا اس کی جڑیں خود شام میں مضبوط ہوتی جا رہی ہیں، اسے یہ احساس پیدا ہو چکا تھا کہ جو شامی پہلے سو فیصد می بنی امیہ کے حامی تھے اب آل رسول کے طرف دار بنتے جا رہے ہیں اور جس مملکت کے استحکام کے لئے اس نے آل رسول کو قتل کر ڈالا، اس مملکت کی بنیادیں اس قتل کے نتیجے میں ہل گئی ہیں۔ بادشاہ کی حیثیت سے اسے مملکت کے ہر حصہ کی خبریں پہنچتی تھیں۔ ایسی حالت میں وہ یہ دیکھ رہا تھا کہ قتل حسین نے عراق کو بہیم کر دیا ہے۔ حجاز میں آگ بھڑکادی ہے، ایران اور یمن میں نفرت پھیلادی ہے، اور خود شام میں عوام کے تیور بدل چکے ہیں۔ رعایا میں بغاوت کے آثار پیدا ہو رہے ہیں، بنی امیہ کا سارا وقار جسے جھوٹی حدیثوں کے سہارے قائم کیا گیا تھا ایک بڑے جھٹکے کے ساتھ ختم ہو چکا ہے، خود اس کا نام لوگوں کیلئے گالی بن گیا ہے۔ نسل ابوسفیان نفرت و حقارت کا مرکز بن گئی ہے، اور جس آل رسول کو مٹانے کی مہم میں قریش کے مفاد پرستوں اور بنی امیہ کے منافقوں نے ایڑی چوٹی کا زور لگا دیا تھا۔ وہ عوام کی نگاہوں، محبتوں اور عقیدتوں کا مرکز بن گئی ہے۔ اور یہ سب قتل حسین کی بدولت اس لئے یزید کو حسین کے قتل حسین پر تداامت محسوس ہو رہی تھی، مذہبی اساس پر نہیں،

خالص سیاسی مصالحت کی بنیاد پر !
 یزید کو حسین کی مذہبی حیثیت کا احساس ہو جاتا اور وہ
 اپنے ”گناہ“ پر نادم ہوتا تو خانہ کعبہ پر آتش باری نہ کرتا، مسجد
 نبوی میں گھوڑے نہ بندھواتا اور ان مقدس شہروں میں خون کی ندیاں
 نہ بہائی جاتیں، ان واقعات کا ظہور بجائے خود اس کا ثبوت ہے کہ
 یزید میں کوئی مذہبی احساس نہیں تھا، اور آل رسول کی تاراجی پر
 اس کا ماتم اس لئے نہیں تھا کہ دوزخ کا خوف ستا رہا تھا، یا
 رسالت باب صلی اللہ علیہ وآلہ وسلم کے عتاب کا خوف اس کے
 دل پر غالب ہو گیا تھا۔ واقعہ بس اتنا تھا کہ یزید کو یہ احساس ہو گیا
 تھا کہ قتل حسین کے نتیجہ میں اسلام بیٹنے کے بجائے اور زیادہ
 مضبوط ہو گیا ہے۔ آل رسول کے اثرات ختم ہونے کے
 بجائے ہزاروں گئے بڑھ گئے ہیں اور اموی سیاست معرکہ کر بلا
 کے نتیجہ میں ذلت آمیز طریقہ پر ناکام ہو گئی ہے!

آل رسول ایک سال شام میں رہی اور سال بھر میں حالات
 اتنے بدل گئے کہ یزید کو اپنا تخت حکومت لرزتا نظر آنے لگا۔
 اب اس کے سامنے صرف ایک ہی صورت تھی اور وہ یہ کہ
 آل رسول سے صلح اور دوستی کا ڈھونگ رچا کے معاملہ کو دفع
 دفع کر دیا جائے۔ اس کا خیال تھا کہ آل رسول ایک سال کی مسلسل
 اسیری اور تکالیف کے نتیجہ میں اتنی پریشان ہو چکی ہوگی کہ مشرکہ
 رہائی سنتے ہی شاد شاد ہو جائے گی اور یزید سے ”صلح“
 کو غنیمت شمار کرتے ہوئے اسی غیر فیصلہ کن طریقہ پر لمبائی ختم کر دیگی

بظاہر یہ بڑا معصومانہ اور بے حد مطلوبانہ مطالبہ تھا۔ لیکن یہ
 وحقیقت یہ حکمت ربانی کے چوتھے امین کی سیاست الہیہ کا شاہکار تھا۔
 یزید کے شامی محل میں حسین کا ماتم نہیں ہو رہا تھا آل رسول کی فتح مبین
 کا اعلان کیا جا رہا تھا۔ اب یزید کی حیثیت ایک اونٹنے قید سی کی تھی
 تھی جو محل کے ایک گوشہ میں بیٹھا اموی سیاست کی ناکامی پر حسرت
 کے آنسو بہا رہا تھا۔ اور وہی شامی جو کبھی معاویہ کے جانثار کہلاتے
 تھے، سید سجاد کی خدمت میں حاضر ہو کر آل رسول کو نذرانہ عقیدت
 پیش کر رہے تھے۔ شامی عورتیں سیدہ زینب اور سیدہ ام کلثوم
 کے قدم چوم رہی تھیں۔ علی ابن الحسین کی امامت کا آفتاب دمشق
 میں چمک رہا تھا۔ اور

”وَاحْسَبِيْنَا كَا“

کی صداؤں سے بنی امیہ کی باطل پرستی کا اعلان کیا جا رہا تھا، معاویہ
 اور یزید کے جس محل میں ہمیشہ آل رسول کے خلاف سازشیں ہوتی
 رہیں۔ اس پر اب آل رسول کا قبضہ تھا۔ جن ایوانوں میں کبھی یہ فیصلہ
 کیا گیا تھا کہ علی پر سب و شتم کیا جائے انہیں ایوانوں میں آج علی اور
 آل علی کی تعریفیں ہو رہی تھیں جس راج محل میں فتن حسین کا فیصلہ کیا گیا
 تھا اسی کے در و دیوار حسین کے نام سے گونج رہے تھے، اور جس
 شام کے لوگ علی، حسن، اور حسین کی دشمنی کو اپنا ایمان تصور کرتے
 تھے اسی شام کی آبادی آج آل رسول کے قدموں پر سجدہ رہی تھی۔
 آج کوئی شامی یزید کا حامی نہیں تھا۔ بنی امیہ کا پرستار نہیں تھا، آل
 ابی سفیان کا مدح خواں نہیں تھا۔ آج سب کی زبانوں پر علی بن الحسین

کا نام تھا۔ زینب کا نام تھا، ام کلثوم کا نام تھا، اور اس اعتبار سے اس
 علی بن ابی طالب کا نام تھا جس سے شامیوں کو برگشتہ رکھنے کے لئے
 معاویہ نے حدیث ساری، قتل غارت، غرمن

ہر تدبیر استعمال کی تھی، بیس سال کے قلیل عرصہ میں زمانہ ایسا بدلا کہ
 معاویہ کے شاہی محل میں علی کے لال کا ماتم ہونے لگا، معاویہ کا جگر
 بند چوروں کی طرح ایک کمرے میں چھپ کے اشک افشانی پر مجبور
 ہوا۔ اور علی کے فرزند کے ماتم سے شاہی محل کے در و دیوار
 مل گئے۔ یہ فتح مبین کا اعلان تھا، اس فتح مبین
 کا اعلان جس پر کوئی پروہ ڈالا جانا محال ہے!

یزید کی جانب سے خون بہا کے نام سے جو قوم حضرت
 علی بن الحسین علیہ السلام کی خدمت میں پیش کی گئی تھیں وہ دراصل وہی
 تھیں جن کو آج کی اصطلاح میں "تاوان جنگ" کہا جاتا ہے۔
 یزید فاتح ہوتا تو وہ ہرگز تاوان جنگ پیش نہ کرتا بلکہ شاید آل
 رسول سے تاوان وصول کرتا، اس لئے کہ تاوان ہمیشہ مفتوح ادا
 کرتا ہے۔ فاتح نہیں دیا کرتا، یزید کا تاوان جنگ، پیش کرنا بجائے
 خود اس کا ثبوت ہے کہ وہ اپنی شکست کا اعتراف کر رہا تھا!
 یزید کے گھر سے آٹھ روز تک مسلسل حسین اور آل رسول

کی حقانیت اور کمرانی کا اعلان ہوتا رہا اور جب یہ حقیقت ناقابل
 انکار حد تک واضح کی جا چکی کہ اس جنگ میں آل رسول کو مکمل اور
 واضح فتح ہوئی ہے تو تحریک اسلامی کے چوتھے قائد نے یہ فیصلہ
 کیا کہ اس فتح مبین سے ساری دنیا سے اسلام کو آگاہ کر دیا جائے

چنانچہ دمشق سے کربلا جانے کا اعلان کیا گیا تاکہ جس عراق کی سرزمین پر
آل رسول کو قتل اور قید کیا گیا تھا۔ جہاں اہل بیت کی خواتین گرفتار
کی گئی تھیں، جہاں عبید اللہ بن زیاد کی ہیبت سے کمزور دل مسلمان اپنے
ایمان تک سے دستکش ہو جایا کرتے تھے۔ وہاں بھی آل رسول کی
کامیابی و کامرانی کے پرچم بلند کر دیئے جائیں!

آل رسول کا قافلہ دمشق سے روانہ ہوا۔ اور اس شان بانہ کٹر و فرسوں
روانہ ہوا کہ آگے آگے پانسو آہن پوش محافظ ہاتھوں میں نیزے سنبھالے
نگاہیں جھکاٹے، ادب سے رواں، ان کی پشت پر نہ رکار حملوں میں سبیاں
ان کے عقب میں تحریک اسلامی کا چہرہ تھا قاسم، مسلمانوں کا امام، رسول
کا جانشین علی، حسن اور حسین کا دلہند، علی بن احسین!

اور آخر میں یزید اور اس کے ارکان سلطنت، اپنی شکست اور
ناکامی پر ماتم کناں، اموی سیاست کی پاپالی پر سینہ کوب، اسلام
کی اس عظیم فتح پر دل ریش!

یہ کسی گرفتار محن، دلشکستہ، مجبور و مقہور، شکست خوردہ اور مغلوب
انسان کی سواری نہیں تھی، یہ ایک فاتح کا جلوں تھا، اس فاتح کا جلوں
جس نے ایک مجبور قیدی بن کے شام میں زندگی کا ایک سال بسر کیا
تھا۔ اور اس قلیل عرصہ میں شام کو ہمیشہ کے لئے اسلام کا قیدی،
بنادیا تھا۔

ایک ایسے فاتح کا جلوں جو صرف چند بے بس عورتوں اور چند
کمزور بچوں کا "لشکر"، لے کر اسلام کی لڑائی لڑنے آیا تھا۔ لیکن
اس نے ایسا شاندار جہاد کیا کہ ایک عظیم اور ظالم سلطنت اس کے

سامنے سر بسجود ہو گئی۔ جس نے دنیا کو حق پرستوں کی جگہ کے ایک
بالکل نئے انداز کی تعلیم دی، تیغ و سنان کے مقابلہ میں اشک و آہ
اور ظلم و ستم کے مقابلہ میں مظلومانہ جرات و استقلال سے کام لینا
سکھایا۔ اور جس نے ہتھکڑیوں اور بیڑیوں کی کھڑکھڑاہٹ سے
باطل کے شور بے ہنگام کو دبا دینے کے وہ اصول دنیا کو بتلائے
جو رہتی دنیا تک انسانیت کے مشعل راہ کا کام دیتے رہیں گے۔
آج نہ وہ شہر تھا جو سید سجاد پر کوٹے پر ساتا تھا۔ نہ وہ
خولی تھا جو اپنے نیزہ پر سر حسینؑ کی نمائش کرتا تھا۔ نہ وہ شہر تھا
جو سرداری لشکر پر نازاں تھا۔ اور نہ وہ خوشخوار سپاہی تھے جو عورتوں
پر ستم توڑنے میں پیش پیش تھے۔ یہ سب سروسے

سے غائب تھے۔ ان میں اتنی ہمت بھی نہیں تھی کہ سامنے آئیں اس
لئے کہ وہ جانتے تھے کہ دنیا ان پر تھو کے گی، وہ جنگ بھی ہار
چکے تھے اور عزت کی بازی بھی ہار چکے تھے۔ آج وہ ذلیل تھے، باہر
تھے، حقیر تھے، اور دوسرے تو خیر خود یزیدؑ کی نگاہ میں بھی ان کو
کوئی وقعت نہیں تھی۔ اس لئے کہ یزیدؑ یہ سمجھ رہا تھا کہ بنی امیہ
کے مقاصد کی دائمی اور ابدی شکست کو قریب تر لانے کی ذمہ داری
میں ان لوگوں کا بھی بڑا ہاتھ ہے!

قافلہ شاہی محل سے نکل کے بازار میں پہنچا۔ اچانک سید سجاد
نے قافلہ کو روکنے کا حکم دیدیا۔ اس لئے کہ تحریک اسلامی کے قافلے
نے چلتے چلتے پھر ایک بار اپنی فتح مبین کا اعلان ضروری سمجھا تھا
ہزاروں شاہیوں کے مجمع میں سید الساجدینؑ نے تقریر شروع کی۔

تقریریں میں آپ نے اموی سیاست کو پوری طرح بے نقاب کر ڈالا، جس میں آپ نے آل رسولؐ کے مقاصد پوری وضاحت کے ساتھ بیان فرمائے۔ جس میں آپ نے شامیوں کے سابقہ کردار کا تفصیل سے جائزہ لیا۔ اور وہ زلزلہ خیر حقائق بیان فرمائے جنہیں سن کے مجمع میں کھرامچ گیا، ہر آنکھ اشکبار ہو گئی اور ہر گروہ ندامت سے جھک گئی۔ ظاہر ہے کہ ایک مجبور قیدی، قید زندان سے چھٹ کے، دشمن کے دار الحکومت میں، ایسی تقریر کرنے کی جرأت نہیں کر سکتا۔ سید سجادؒ نے وہ تقریر فرمائی جو ایک ایسا فاتح ہی کر سکتا ہے جس نے دشمن کو اس بدمی طرح کچل ڈالا ہو کہ اب اسے غنیمت کے دوبارہ ابھرنے کا خوف مطلق باقی نہ رہا ہو۔ اور سید سجادؒ ایسا کیوں نہ کرتے! اللہ نے ان کے دستِ حق پرست پر اسلام کو وہ فتحِ عظیم عطا فرمائی تھی کہ جو قیامت تک شکست میں تبدیل ہونے والی نہیں تھی، آج قرشی مفاد پرست بھی بار چکے تھے اور منافقین بنی امیہ کی کہ بھی ٹوٹ چکی تھی، دینِ حنیف کے لئے ہر خطرہ ختم ہو چکا تھا، خلافتِ بانی کے اصول واضح ہو چکے تھے، صحابیت کے پروردہ میں جو باطل ابھرا تھا اس کا دامن تار تار ہو چکا تھا، انسان پر انسان کی حکومت کے جس باطل اصول کو قریش نے صحابیت سے اور بنی امیہ نے تلوار سے نافرمان کر دیا تھا، آج شکست کیا جا چکا تھا۔ نسلی بادشاہت کو منافی اسلام ثابت کیا جا چکا ہے۔ خلافت کی تقدیس اور آبرو بچالی گئی تھی، اسلام کے اصول محفوظ کر دیئے گئے۔ ایمان کے آئینہ پر گزشتہ پچاس سال میں جو گرد پڑ گئی تھی،

اسے صاف کیا جا چکا تھا، دنیا نے اسلام کے بنی امیہ کے اثرات کے ماتحت مرتد یا گمراہ ہو جانے کا خطرہ دور ہو چکا تھا۔ خون حسین و اشک سجاد سے اسلام کی بنیادیں مضبوط ہو چکی تھیں، آل رسول سے آئندہ طلب بیعت کا خطرہ ختم ہو چکا تھا، قوم کا ضمیر بیدار ہو چکا، مظلومیت کی طاقت آشکار ہو چکی تھی، انتہائی بے بسی کے عالم میں باطل کی قہر بانی قوتوں کو شکست دینے کے اصول دنیا کو سکھائے جا چکے تھے، بنی امیہ نے بادشاہت، جاگیر داری، اور نسل پرستی کے جوہت تیار کئے تھے وہ پاش پاش کئے جا چکے تھے، بادشاہوں کی "الوہیت و ربوبیت" کو ٹھکراتے ہوئے اللہ واحد کی پرستاری کا عملی درس دیا جا چکا تھا۔ تاجوروں کی غلامی کے مقابلہ میں مرجانے اور صرف اللہ کی عبدیت اختیار کرنے کا فرمان سنایا جا چکا تھا۔ صحابیت پر عدالت کے غلاف چڑھا کر اس کی مدد سے باطل کو ابھار دینے کی تدبیریں ناکام بنائی جا چکی تھیں، حکومت اور بیت المال کے متعلق اسلام کا نظریہ واضح کیا جا چکا تھا، اسلامی قوانین اخلاق کی عملی صورت دنیا کے سامنے پیش کی جا چکی تھی، تیرے خنجر نماز ادا کرنے کے آداب سکھائے جا چکے تھے، شریعت اسلامی کی روح کو فنا ہو جانے سے بچا لیا گیا تھا۔ آل رسول کے لئے تعلیم و تبلیغ کی آزادی حاصل کر لی گئی تھی؛ دنیا و ارسلاطین کی نام نہاد "خلافت" کے ساتھ مذہب کا تصور وابستہ رہنے کے نتیجہ میں اسلام کی جو بدنامی ہو سکتی تھی اس کا خطرہ دور کر دیا گیا تھا، اس لئے کہ اب یہ حقیقت اظہر من الشمس ہو چکی تھی کہ دنیا داروں کی "خلافت" نرسی بادشاہت ہے۔ اور

اس کا اسلام سے کوئی واسطہ نہیں ہے۔ اجماع، نامزدگی، شورائی، اور قہر و غلبہ کے سارے اصول غلط ثابت کر دیئے گئے تھے، اس لئے کہ جس یزید کی ذات پر اجماع بھی ہوا اور جسے معاویہ کے سے صحابی خلیفہ نے نامزد بھی کیا، جس کیلئے اکابر بنی امیہ و اکابر قریش کا شورائی بھی ہوا، اور جسے قہر و غلبہ بھی حاصل تھا، اس کی "خلافت"، جتنی غیر اسلامی تھی وہ قتلِ حسین اور واقعہ حرہ و ثابت ہے، اجماع، نامزدگی، شورائی اور قہر و غلبہ سے بنی ہوئی حکومتوں کی مخالفت جائز، آئینی اور سیرت صحابہ قرار پاگئی تھی اس لئے کہ جہاں ان اصولوں پر قائم شدہ یزیدی حکومت کے خلاف صحابی رسولؐ حسین بن علیؑ نے جنگ کی، وہیں مکہ اور مدینہ کے ہزاروں صحابہ و تابعین نے بھی عبداللہ بن زبیر کی سرکردگی میں اس کے خلاف جنگ کر کے یہ واضح کر دیا تھا کہ ان نام نہاد اصولوں کی بنیاد پر بنی ہوئی کسی حکومت کو مقدس، اسلامی یا الہی حکومت کا درجہ حاصل نہیں ہو جاتا، بلکہ یہ اصول تو محض ایک وقتی سیاسی کرشمہ تھے، ان کو نہ کوئی دوام حاصل تھا اور نہ تقدس، چنانچہ خود صحابہ و تابعین نے ایک ایسی حکومت کو مردود قرار دیدیا جو بیک وقت ان چاروں اصولوں پر قائم تھی، یہ آل رسولؐ کی ایک بہت بڑی کامیابی تھی اور سید سجادؑ کو ان کامیابی کا پورا احساس تھا:

اے سید سجادؑ اس احساس کامرانی کے ساتھ تقریر کر رہے تھے کہ انہوں نے فنام کو ہمیشہ کے لئے مسلمان بنا لیا ہے اور آل رسولؐ کے لئے وہ ہمہ گیر ہر دلعزیزی کی اور مرجعیت حاصل

کہی ہے کہ اب آل رسولؐ کو گنہامی کے غار میں پھینک دینے یا مسلمانوں کو اس کی روحانی عظمت کا منکر بنا دینے کی کوئی سازش کبھی کامیاب نہیں ہو سکے گی۔ نوگ آل رسولؐ کے دشمنوں کی خلافت بھی مانتے رہیں گے لیکن اس کے باوجود آل رسولؐ کی محبت کو عین ایمان تسلیم کرنے پر مجبور ہوں گے۔ قرشی مفاد پرستوں، بنی امیہ کے منافقوں اور بنی عباس کے عیش پرست سلاطین کو رضی اللہ عنہم کا لقب بھی دیتے رہیں گے لیکن پھر بھی آل رسولؐ کی عظمت کے سامنے جھکتے رہیں گے۔ اور فدک کی غنیمت، علیؑ کی خلافت سے علیحدگی، علیؑ و اولاد علیؑ پر سب و شتم، آل رسولؐ کے قتل عام خانوادہ رسالت کی تشہیر، غرض آل رسولؐ کے نام اور ان کی عزت و عظمت کو فنا کروانے کی جتنی تدابیر اب تک کی گئی تھیں وہ اس بدمی طرح ناکام ہو چکی ہیں کہ ان کا ذکر تو تاریخ کی کتابوں میں باقی رہے گا، لیکن ان کے اثرات کبھی دیکھے میں نہیں آئیں گے !

قافلہ دمشق سے روانہ ہوا، اور شام و عراق کی درجنوں بستیوں سے گذرتا ہوا کربلا پہنچا، رے شک سید سجادؑ اور خواتین محترم کی یہ خواہش تھی کہ قبر حسینؑ کی زیارت کی جائے لیکن اس عظیم خواہش کے ساتھ ہی عراقیوں کو اور ان کے پرٹوس میں ایرانیوں کو آل رسولؐ کی فتح مبین سے باخبر کرنا بھی ضرور تھا، آل رسولؐ کا قافلہ کربلا پہنچا، سیدانیوں نے اپنے دار اقامت کا ماتم کیا، اور اس ماتم کے پر دے میں بنی امیہ کی ناکامی اور

آل رسول کی فتح مبین کا اعلان کیا، دنیا نے دیکھا کہ کوفہ میں ابن زیاد بھی موجود ہے۔ قاتلان حسینؑ بھی جمع ہیں، لیکن آج وہ بے بس ہیں، ان پر کھلم کھلا لعنت کی جارہی ہے۔ ان کے مظالم کا اعلان ہو رہا ہے۔ آل رسولؐ کے سلسلہ میں ان کے گناہوں نے کثرت عام کے جارہے ہیں لیکن آج نہ ان میں یہ جرأت ہے کہ سید سجادؑ کو ٹوک سکیں، نہ یہ ہمت ہے کہ سیدانیوں کو دل دوزخوں کی شکل میں بنی امیہ پر لعنت برسانے سے روک سکیں اور نہ وہ اس قابل ہیں کہ اسی آل رسولؐ کے سامنے آسکیں جسے ابھی ایک سال قبل وہ گرفتار کر کے کربلا سے کوفہ اور کوفہ سے شام لے گئے تھے۔ عراقیوں نے آل رسولؐ کی قوت و کامرانی کا یہ منظر نہ صرف یہ کہ تعجب کی نگاہوں سے دیکھا بلکہ عبرت کی نگاہوں سے بھی دیکھا۔ اب ان کو معلوم ہوا کہ عبید اللہ بن زیاد اور یزید خدا نہیں ہیں جن سے ڈرا جائے یا جن کے ہاتھوں پر غلامی کی بیعت قبول کر لی جائے۔ یہ تو اتنے کمزور ہیں کہ چند بے بس خواتین نے ان کے ایوان اقتدار کو زمیں پر بس کر دیا! — اور اس احساس نے ان کے دلوں پر چھائی ہوئی بنی امیہ کی ہیبت ختم کر دی، ان کے دبے ہوئے جذبات ابھرنے لگے، ان کی بزوری کا طلسم ٹوٹ گیا اور وہی کوفہ والے جو عبید اللہ بن زیاد کے ڈر سے مسلم بن عقیل کی بیعت توڑ بیٹھے تھے۔ پہلے تو ابن کی شکل میں یزید کے خلاف صف آرا ہوئے اور بعد میں مختارؑ کی قیادت میں انہوں نے اسی عبید اللہ بن زیاد

کو کیفز کردار تک پہنچا دیا۔ بزوں عراقی بہادر بن گئے اور وہی لوگ
 جن کے ضمیر اتنے مزوہ ہو چکے تھے کہ ان کی نگاہوں کے سامنے
 خانوادہ رسالت کی خواتین کی تشہیر ہوئی اور وہ چپ رہے۔
 اتنے جبر ہی ہو گئے کہ انہوں نے یزید اور علیہ اللہین نہیاد
 کی سیادت و حکمرانی کا خاتمہ کر دیا، یہی اثر ایران پر بھی
 پڑا، تلوار کی طاقت اور فاتحین کے جبر سے مسلمان ہونے
 والے ایرانی مظلومیت کی اس عظیم فتح اور آل رسول کے حق
 پرستانہ کردار سے متاثر ہو کر دل سے مسلمان ہو گئے۔
 اور جس طرح شام کو دائی طور پر مسلمان بنا لیا گیا تھا اسی طرح
 نہ صرف یہ کہ ایران کو ہمیشہ کے لئے مسلمان بنا لیا گیا بلکہ آل رسول
 کا اس شدت سے حامی بنا لیا گیا کہ انہیں ایرانیوں کی شمشیر
 برق تاب نے بنی امیہ کی نسل کو دنیا سے فنا کر دیا اور آج تک
 ایران آل رسول کا شدید ایٹمز سے چھلکتا نظر آ رہا ہے!
 کربلا سے اسلام کا فاتح اعظم اور دین مبین کی تحریک کا چوتھا
 قائد مدینہ روانہ ہوا، اس مدینہ کی جانب جسے حسینؑ کو مجبوراً
 چھوڑنا پڑا تھا، لیکن سید سجاد اس شان سے مدینہ میں داخل ہوئے
 کہ سارے شہر نے استقبال کے لئے آنکھیں بچھا دیں، یہ وہی شہر
 تھا جہاں علیؑ کو آسانی سے خلافت سے محروم کر دیا گیا تھا۔ جہاں
 فاطمہؑ کے آنسوؤں کی بھی قدر نہیں کی گئی تھی، جہاں قریش
 مفاد پرستوں نے آل رسول کو گناہی کی زندگی بسر کرنے پر مجبور
 کیا تھا، جہاں ہیرت شیخین کے مدد مذاق "پر علیؑ کا استحقاق

ختم کر دیا گیا تھا، جہاں حسنؑ کے جنازے پر تیرہ سائے گئے تھے اور حسن کی زمین حسینؑ پر تنگ کر دی گئی تھی، لیکن آج سارا مدینہ بہتے ہوئے انسوؤں، دردناک فوجوں، تڑپتے ہوئے کلیجوں، اور دل دوزخچوں سے علی بن الحسینؑ کا خیر مقدم کر رہا تھا، آج نہ یزید کے گورنر میں یہ ہمت تھی کہ وہ حسینؑ کے جاگرنہ سے بیعت کا مطالبہ کرتا اور نہ مروان میں یہ طاقت تھی کہ وہ حسینؑ کی طرح علی بن الحسینؑ کو قتل کی دھکی دیتا، آل رسولؐ کے دشمن یا تو گھروں میں روپوش تھے اور یا پھر سیاسی مطلع سے غائب، مدینہ پر علی ابن الحسینؑ کا پرچم فتح لہرا رہا تھا اور وہ مسجد نبویؐ جہاں حسینؑ کے نانا قیصر و کسریٰ کی قسمتوں کا فیصلہ کیا کرتے تھے حسینؑ کی دردناک آوازوں سے لرز لرز کر دنیا کو آل رسولؐ کی ابدی اور دائمی فتح کا پیغام سن رہی تھی! — شاید مسجد کی دیواریں زبان حال یہ اعلان کر رہی ہوں کہ

” دین کی جنگ ہمیشہ کے لئے

جیت لی گئی! “

انسان پر انسان کی حکومت کے ملعون اور جاہلی تصور کو بے نقاب کر دیا گیا۔

خلافت کے باب میں مسلمانوں کی ساری غلط فہمیوں اور غلط اندیشیوں کا پردہ چاک کر کے اسلام کے صحیح تصورِ خلافت اور حکومتِ الہیہ کے حقیقی اصولوں کو واضح کر دیا گیا! قریش اور بنی امیہ کی سرگرمیوں کے نتیجہ میں دین کے مسخ

ہو جانے کا جو خطرہ پیدا ہو گیا تھا اسے ہمیشہ کے لئے ختم کر
دیا گیا !

تلوار کی طاقت سے جن علاقوں کو جبراً مسلمان بنایا گیا تھا
ان کو آں رسولؐ کی مظلومیت کا عکس و کما کے ہمیشہ ہمیشہ کیلئے
واقعاً مسلمان بنایا گیا !

مسلمانوں میں یہ تصور عام کر دیا گیا کہ اسلام کی روحانی،
ذہنی اور اخلاقی قیادت و سیادت کے حقدار صرف وہ
محترم ارکان آں رسولؐ ہیں جو معصوم اور مامور من اللہ ہیں !

یہ تھی اس عظیم، طویل اور صبراً نہ جانگ کی داستان جو رسولؐ
کی آنکھ بند ہوتے ہی شروع ہوئی تھی اور زنداں خانہ شام سے اہل
بیتؑ کی رہائی پر تمام ہوئی ! ————— جو علی ابن ابیطالب

نے شروع کی اور علی ابن الحسینؑ پر ختم ہوئی ! ————— اور جس میں
قدم قدم پر آں رسولؐ کو وہ عظیم اور شاندار کامیابیاں نصیب ہوئی
جو ان کے مامور من اللہ قائد اور حکمت رہائی کا امین ہونے کا
ایسا شاندار، تابناک اور ناقابل تردید ثبوت ہیں جس پر پورا
اسلام ہمیشہ ناز کرتی رہے گی !

معاویہ اور یزید کے باپس دولت تھی، بادشاہت تھی،
مملکت تھی، خزانے تھے، لشکر تھے، دربار کے خوشامدی
ٹھوٹے، ظاہری جاہ و جلال تھا، مادی شان و شوکت تھی، بیعت
کرنے والوں کی اکثریت تھی، غرض خالص دنیاوی نقطہ نظر سے
ان کی طاقت اور قوت ناقابل انکار تھی، —————

مقابلہ میں آل رسولؐ بوریا نشین تھی، مجلس تھی، اس کے پاس نہ نثرانے تھے، نہ لشکر تھے، نہ حمایتیوں کی کثرت تھی اور نہ دنیاوی ساز و سامان، لیکن ان دونوں کے ٹکراؤ کا جو نتیجہ ہوا وہ آپ کے سامنے ہے۔ نتائج کا پتہ چلانے کے لئے دور کیوں جائیے، تاریخ کے صفحات کیوں اٹھائے، سامنے کی چیزیں دیکھ لیجئے۔ آج دنیا کے لاکھوں مسلمانوں کے ناموں میں علی، حسن، اور حسین کا لفظ موجود ہے۔ لیکن کسی مسلمان کا نام معاویہ یا یزید نہیں ہوتا، ہر مسلمان کے گھر میں پنجتن پاک کے ناموں کا طعنی اور بیزاں نظر آتا ہے۔ آل ابی سفیان کے نام کوئی دیواروں پر لکھ کے نہیں لگاتا مسلمان جب اللہ تعالیٰ سے دعا کرتے ہیں تو آل رسولؐ کا واسطہ دیتے ہیں، معاویہ اور یزید کے واسطہ سے کوئی دعا نہیں مانگتا، معاویہ اور یزید کی قبروں کا کوئی نشان نہیں، لیکن نجف، کربلا، اور بقیع میں ہزاروں زائرین دور سے جا کے جمع ہوتے ہیں، اور ان مشاہد مقدسہ کی زیارت کو اپنے لئے سرمایہ آخرت تقویر کرتے ہیں۔


آل رسولؐ کی نشان میں عربی، فارسی، ہندی، اردو، ترکی، انگریزی، فرانسیسی غرض دنیا کی تمام ترقی یافتہ زبانوں میں نظم و نثر کے موتی ٹائے جاتے ہیں۔ اور مسلمان ادب و شعراء سے قطع نظر، غیر مسلم ادیب و شاعر بھی ان کی مدح و توصیف میں رطب اللسان نظر آتے ہیں۔ لیکن بنی امیہ کے ان سلاطین کا نام آتے ہی ذوق سلیم کی پیشانی پہل آ جلتے ہیں، محرم آنے ہی اسلامی

دنیا کے گوشتہ گوشتہ میں آل رسولؐ کا ذکر چھڑ جاتا ہے۔ اور خود شہ بیان
 واعظین آل رسولؐ کی تعریف میں اپنی طلاقت لسانی کے جو سر و کمانا
 شروع کر دیتے ہیں لیکن یزید اور معاویہ کی ولادت اور وفات
 کی تاریخوں کو یاد رکھنا بھی غیر ضروری خیال کیا جاتا ہے۔ آل رسولؐ
 کے ذکر کے لئے دنیا میں ہزاروں عمارتیں امام باڑوں اور عاشور
 خانوں کے نام سے موجود ہیں۔ لیکن اموی حکمرانوں کے نام سے
 ایک ٹیلہ بھی موسوم نہیں، اردو زبان میں یزید کی شان میں ایک
 لفظ بھی ملنا محال ہے۔ لیکن اردو کے شعری ادب کا سب سے
 تابناک جو ہر پارہ "مرثیہ"، آل رسولؐ ہی کے ذکر سے مملو نظر
 آتا ہے۔ معاویہ اور یزید کا فاتحہ کوئی نہیں دلاتا لیکن آل رسولؐ
 کی نیاز سرگھر میں عام ہے، اموی سلاطین کے نام سے خود مسلمان
 منقض ہو جاتے ہیں، اور حسین حسین کا نعرہ ہندو بھی بلند کرتے
 ہیں۔ اور یہ ساری عظمت، عزت، شہرت ان لوگوں
 کے لئے ہے جو مادی نقطہ نظر سے قطعاً کمزور اور بے بس تھے
 لیکن چونکہ وہ حق کے لئے لڑے، حق کے لئے جیسے، حق کے
 لئے مرے اور حق کی سر بلندی کے لئے جدوجہد کرتے رہے
 اس لئے وہ زندگی میں بھی کامیاب رہے اور مرنے کے بعد
 بھی کامیاب ہیں، زندگی میں انہوں نے جابر بادشاہوں اور باطل
 کی قوتوں کو شکست دے کر اپنے مقاصد حاصل کیے۔ اور
 موت کے بعد ان کو ان کی ان عظیم کامیابیوں پر ثمرہ حاصل ہوا کہ
 آج ان کے نام عظمت، محبت اور عقیدت کے مرکز بنے ہوئے

یہ صحیح ہے کہ ان کو آگ اور خون کے دریاؤں سے
 گذرنا پڑا، ان کو قدم قدم پر طوفانوں اور زلزلوں کا مقابلہ
 کرنا پڑا، ان کی زندگی کے آگینے مصائب کے پتھروں سے
 چکنا چور ہوتے رہے۔ ان کی حیات ظاہری آنسوؤں کے
 سیلاب میں ڈوبی نظر آئی۔ لیکن ان کے باطن ہمیشہ
 مسکراتے رہے۔ ان کے قلب ہمیشہ مسرور رہے، اور مجوم
 مصائب میں بھی خوشیاں ان کے قدم چومتی رہیں، اسلئے
 کہ ان کو اپنے حریف کے مقابلہ میں قدم قدم پر کامیابیاں نصیب
 ہو رہی تھیں، وہ اپنا ہر پسندیدہ مقصد حاصل کر رہے تھے
 اور ان کے مخالف اپنی ہر سازش، ہر تدبیر میں ناکام ہو رہے
 تھے۔

یہ صحیح ہے کہ اس فتح مبین کے حصول میں اشک و
 آہ کا بڑا حصہ رہا اور ان عظیم انسانوں کو یہ پناہ قربانیاں پیش
 کرنا پڑیں لیکن دنیا کی کوئی کامیابی قربانیوں اور سعی و جہد کے
 بغیر نصیب نہیں ہوتی، یہ دنیا دار العمل ہے، سعی و حرکت کا
 میدان ہے۔ اور یہاں وہی شخص کامیاب ہوتا ہے جو اپنے
 مقاصد کے حصول کے لئے سعی کرنا جانتا ہے۔ قربانیاں
 دینا جانتا ہے، خون پسینہ ایک کرنا جانتا ہے، پھر مقصد
 جتنا عظیم ہوگا، کامیابی جتنی بڑی اور کار ہوگی، فتح جتنی دیر پا
 چاہئے ہوگی، قربانیاں بھی اتنی ہی زیادہ پیش کرنا پڑیں گی،
 یہ دنیا کا دستور ہے، اس لئے اگر آل رسول کو آگ اور خون کے

دریاؤں سے گذرنا پڑا تو اس میں تعجب کی کون سی بات ہے
 یہ انہیں قتر بانیوں ہی کا نتیجہ ہے کہ آج دُنیا کے سران کے
 آستانوں پر جمعے منظر آرہے ہیں!



القرآن الحکیم

ترجمہ و تفسیر

مولانا حکیم حافظ فرمان علی صاحب علیہ السلام

انامیشن پاکستان نے افادہ مومنین کے لیے زریں کثیر صرف کر کے
قرآن مجید کو شایان شان طباعت کے ساتھ شائع کیا ہے۔
صرف ایک ہزار نسخے طبع کرانے گئے ہیں جلد طلب فرمائیے ورنہ
بے کم ہدیہ پر یہ قرآن مجید آپ کو کہیں نہ مل سکے گا۔

مطابقت: جلی اور معیاری • طباعت: علی اور حسائی

مغز: سفید کرناٹلی • جلد: مضبوط اور سنہری ڈائی

ہدایہ: ساڑھے بارہ روپے نمبر انامیشن سے صرف دس روپے

(علاوہ محصول ڈاک) (ممبری نمبر کا حوالہ ضروری ہے)

پرنٹنگ: سیکریٹری امامیہ فیشن پاکستان لاہور

DATA ENTERED

فتم مبین

از قلم

ڈاکٹر ذاکر حسین قاری

ایم۔ اے۔ پی۔ ایچ۔ ڈی



ناشر

بنہ امامیہ © اردو پبلیشرز

لاہور